pS 
ಪ್ರಸಾರಾಂಗ 


ಕರ್ನಾಟಕ ನಿಶ್ಚವಿದ್ಯಾಲಯ, ಧಾರವಾಡ 


ಅಕ್ಟೋಬರ, ೧೯೮೪ 


ಸೂಚನೆಗಳು 


ಅ ಕಾಲೇಜು ಮತ್ತು ವಿಶ್ವವಿದ್ಯಾಲಯದ ವಿದ್ಯಾರ್ಥಿ/ಎದ್ಕಾ ರ್ಥಿನಿಯರ ಲೇಖನ 
ಗಳನ್ನು ಮಾತ್ರ ಪ್ರಕಟಿಸಲಾಗು ವುದು. 

ಅ . ಶಾವ ವಿದ್ಯಾ ಬರ್ಥಿಗಳಾಗಿರುವ ಬಗ್ಗೆ ಕಾಲೇಜಿನ ಪ್ರಿನ್ಸಿಪಾಲರು ಇಲ್ಲವೆ ಪ್ರಾಧ್ಯಾಪಕ 
ರಿಂದ ಪತ್ರವೊಂದನ್ನು ಲೇಖನದೊಡನೆ ಲಗತ್ತಿ ಸಿರಬೇಕು. 

ಅ ಪ್ರಕಟನೆಗೆ ಕಥೆ, ಕವನ, ನಾಟಕ, ಹರಟೆ ಮುಂತಾದ ಸ್ಥ ಜನ-ಸಂಶೋಧನ 
ಹಾಗೂ ವಿಮರ್ಶನ ಲೇಖನಗಳನ್ನು ಕಳುಹಿಸಬಹುದು. 

ಈ ಬರವಣಿಗೆ ಒಂದೇ ಮಗ್ಗುಲಿನಲ್ಲಿದ್ದು ಸ್ಪಷ್ಟವಾಗಿರಬೇಕು. 

ಅ ಸ್ವೀಕೃತ ಲೇಖನಗಳನ್ನು ಯಥಾವಕಾಶ ಪ್ರಕಟಿಸಲಾಗುವದು. ಲ 
ಅ ಸ್ವೀಕೃತ ಲೇಖನಗಳನ್ನು ಮರಳಿ ಪಡೆಯಲಿಚ್ಛಿಸುವವರು ಸಾಕಷ್ಟು ಅಂಚೆ 
ಚೀಟಿಗಳನ್ನು ಕಳುಹಿಸಬೇಕು. 

ಅ ಲೇಖಕರಿಗೆ ಲೇಖನದ ೨೫ ಪ್ರತಿಗಳನ್ನು ಆಯಾ ಸಂಚಿಕೆಯ ಪ್ರತಿಯೊಂದಿಗೆ 
ಕಳುಹಿಸಲಾಗುವದು. 

ಅ ಪ್ರಕಟವಾದ ಲೇಖನಗಳ ಅಭಿಪ್ರಾಯಕ್ಕೆ ಆಯಾ ಲೇಖಕರೇ ಹೊಣೆಗಾರರು. 
ಅ ಲೇಖನಗಳನ್ನು “ಸಂಪಾದಕರು”, “ವಿದ್ಯಾರ್ಥಿ ಭಾರತಿ” ಕನ್ನಡ 
ಅಧ್ದಯೆನ ಪೀಠ, ಕರ್ನಾಟಕ ನಿಶ್ವನಿದ್ಯಾಲಯ್ಕ ಧಾರವಾಡ ಇವರಿಗೆ 
ಕಳುಹಿಸಬೇಕು. 

ಇನ್ನಿತರ ಯಾವುದೇ ವಿಷಯಕ್ಕೆ 

ನಿರ್ದೇಶಕರು 

ಪ್ರಸಾರಾಂಗ 

ಕರ್ನಾಟಿಕ ವಿಶ ಶೈ ನಿದ್ಯಾಲಯೆ, ಧಾರವಾಡ-೫೪೦ ೦೦೩ 

ಇವರಿಗೆ ಬರೆಯಬೇಕು. 


ವಿದ್ಯಾರ್ಥಿ ಭಾರತಿ 

(ತ್ರೈಮಾಸಿಕ) 
ವರ್ಷಕ್ಕೆ ನಾಲ್ಕು ಸಂಚಿಕೆಗಳು--ಜನೆವರಿ, ಎಪ್ರಿಲ್‌, ಜುಲೈ, ಅಕ್ಟೋಬರ 
ನಾರ್ಹಿಕ ಚಂದಾ : ರೂ. ೮-೦೦ (ಅಂಚೆ ವೆಚ್ಚ ಸಹಿತ) 
ವಿದ್ಯಾರ್ಥಿಗಳಿಗೆ ರಿಯಾಯಿತಿ ಚಂದಾ : ರೂ. ೪-00 
ಬಿಡಿ ಸಂಚಿಕೆಯ ಬೆಲೆ: ರೂ ೨-೫೦ (ಅಂಚೆವೆಚ್ಚ ಪ್ರತ್ಯೇಕ) 


ಟೀ ಆನ ಡಿಮಾಂಡ್‌ ಡ್ರಾಫ್ಟ್‌ ಇಲ್ಲವೆ ಪೋಸ್ಟಲ್‌ ಆರ್ಡರ್‌ ಮೂಲಕ 
ON wp 4 
ನಿತ್ತಾಧಿಕಾರಿಗಳು, ಕರ್ನಾಟಕ ವಿಶ್ವನಿದ್ಯಾ ಲಯ ಧಾರವಾಡ-೫೮೦೦೦೩ 


ಇರೇ ಹಂ ದ ~~ 
Mey ಗೆ ಕಛುಹಿಸಿಕೆ BATES 


ವಿದಾರ್ಥಿ ಭಾರತಿ 


( ತ್ರೈಮಾಸಿಕ ) 


೦ಪುಟ : ೪ ಸಂಚಿಕೆ : ೪ 


ಅಧ್ಯಕ್ಷರು 
ಡಾ. ಎಂ. ಎಂ. ಕಲಬುರ್ಗಿ 


ಸಂಪಾದಕರು 


ಡಾ. ವೀರಣ್ಣ ರಾಜೂರ 


ಪ್ರಸಾರಾಂಗ 
ಕರ್ನಾಟಿಕ ವಿಶ್ವವಿದ್ಯಾಲಯ, ಧಾರವಾಡ 


ಅಕ್ಟೋಬರ, ೧೯೪೪ 


ವಿದ್ಯಾರ್ಥಿ ಬಾರತಿ 
ಕರ್ನಾಟಿಕ ನಿಶ್ವನಿದ್ಯಾಲಯದ ತ್ರೈಮಾಸಿಕ ಪತ್ರಿಕೆ 


ಅಕ್ಟೋಬರ, ೧೯೮೪ 
(ಎಲ್ಲ ಹೆಕ್ಕುಗಳನ್ನು ಕಾಯ್ದಿರಿಸಲಾಗಿದೆ) 
ಸಂಪಾದಕ ಮಂಡಲ 
ಅಧ್ಯಕ್ಷರು : 
ಡಾ. ಎಂ. ಎಂ. ಕಲಬುರ್ಗಿ 


ಸಂಪಾದಕರು : 


ಡಾ. ನೀರಣ್ಣ ರಾಜೂರ 


ಸದಸ ರು ಕ 

ಪ್ರೊ. ವಾಯ್‌. ಎಲ್‌. ಇನಾಮದಾರ 
ಪ್ರೊ. ಕೆ. ಎನ್‌. ಶೇಷಾದ್ರಿ 
ಪ್ರೊ. ವ್ಹಿ. ಜಿ. ಮಾರಿಹಾಳ 
"ಶೀ ರಾಮದಾಸ ನಿ. ಗಾಡಗಿ 
ಪೀ ವಾದಿರಾಜ ದೇಸಾಯಿ 

ಥೀ ಎಂ. ಸಿ. ಚಿಕ್ಕಮಠ 

ಶ್ರೀ ಜಿ. ನೆಂಬೇಶಕುಮಾರ್‌ 
ಥೀ ಎಂ. ಎನ್‌: ತಳವಾರ ೫ 
ಕು. ರೇವತಿ ಬಾಗಲ 
ಸದಸ್ಯ.ಕಾರ್ಯದರ್ಶಿ ; 

ಪ್ರೀ ಎಸ್‌. ಬಿ. ನಾಯಕ 


ಪ್ರಕಾಶಕರು : 
ಎಸ್‌. ಬಿ. ನಾಯಕ 
ನಿರ್ದೇಶಕರು 
ಪ್ರಸಾರಾಂಗ, ಕರ್ನಾಟಕ ವಿಶ್ವ ಏದ್ಕಾಲಯ, ಭಾರವಾಡ 


ಮುದ್ರಕರು . 
ಎಚ್‌. ಗಂಗಯ್ಯ 
ನಿರ್ದೇಶಕರು 
ಕರ್ನಾಟಕ ವಿಶ್ವವಿದ್ಯಾಲಯ ಮುದ್ರಣಾಲಯ 
ಧಾರವಾಡ-೫9೦ ೦೨೩ 


ವಿದ್ಯಾರ್ಥಿ ಭಾರತಿ 


ಸರಿವಿಡಿ 


ಎರಡು ಕವಿತೆಗಳು. 
-ಬಸವರಾಜ ವಕ್ಕುಂದ 


ಪೂರ್ಣಚಂದ್ರ ತೇಜಸ್ವಿಯವರ "ಹುಲಿಯೂರಿನ ಸರಹದ್ದು' (ವಿಮರ್ಶೆ) 


_-ವಾಸುದೇವ ಶೆಟ್ಟಿ 


ನನ್ನೂರಿನ ಕಥೆ (ಕಥೆ) 
-ಟಿ. ವಾಯ್‌. ಸೊನ್ನಲಗಿ 


ಮೂರು ಕವಿತೆಗಳು 


-ರಾಮಚಂದ್ರ ಹೆಗಡೆ 


ಮಲೆಗಳಲ್ಲಿ ಮದುಮಗಳು ಕಾದಂಬರಿಯಲ್ಲಿ ವ್ಯಕ್ತವಾಗಿರುವ 
ಜನಪದ ನಂಬಿಕೆಗಳು ಹಾಗೂ ಸಂಪ್ರದಾಯಗಳು (ವಿವೇಚನೆ) 
-ಎಚ್‌. ಎಸ್‌. ಗಂಗಮ್ಮ 


ಕವಿ-ಸಹೃದಯ-ವಿಮರ್ಶಕ 
ಬಿ, ಜಿ. ದಾಸರ 


"ಮಂದಹಾಸದ ಮರೆಯಲ್ಲಿ (ಕಥೆ) 
ಆರ್‌, ಸಿ, ಕೋಡದ 


ಮೂಕಜ್ಜಿ ಯ ಕನಸುಗಳು ಕನಸುಗಳೆ? (ವಿವೇಚನೆ) 
ಪಾಂಡುರಂಗ ಹುಯಿಲಗೋಳ 


ಎರಡು ಕವಿತೆಗಳು 


ಶಾಂತಿನಾಥ ದೇಸಾಯಿಯವರ "ಬೀಜ' : ಒಂದು ವಿಶ್ಲೇಷಣೆ 


3 A 


ಇವಿ. ಎಸ್‌. ಮಾಳಿ 
ಜ್‌ * 


ಯಂವಜನಾಂಗ ನೈತಿಕವಾಗಿ ದಿವಾಳಿಯಾಗುತ್ತಿದೆಯೆ ? (ಚಿಂತನೆ) 
ಎಚ್‌, ಜಿ, ನೀರಗೇರಿ 


ಜಿಪಿ 


೩() 


೩೬ 


೪೨ 


೪೯ 


೫೩ 


vill 


pe 
ನಾವೆಷ್ಟು ಸ್ವತಂತ್ರರಂ? (ಕವನ) 
- ಶಶಿಕಾಂತ ಹೆಸರೂರ 


ಜಾನಪದ ಸಾಹಿತ್ಯಕ್ಕೆ ಮಧುರ ಚೆನ್ನರ ಕೊಡುಗೆ (ವ್ಯಕ್ತಿಚಿತ್ರ) 


ಶಿವಕುಮಾರ ಬಾಗಿ 


ಬೇಂದ್ರೆಯವರ "ರಸಿಕಾ ಪೇಳೊ' (ವಿಮರ್ಶೆ) 
-ಶಿವಾನಂದ ಹೊಂಬಳ 


ಚಂದ್ರಮುಖಿಗೆ (ಕವನ) 
_ದ್ಹಿ. ಬಿ, ಹಿರೇಮಠ 


ಇನ್ನೆಲ್ಲಿ ಗಾಂಧಿ? (ಕವನ) 


-ಆರ್‌. ಪಿ, ರೋಣದ 


ಚಾಲುಕ್ಕ ಭೂಲೋಕಮಲ್ಲ ಸೋಮೇಶ್ವರ (ಇತಿಹಾಸ) 
ಎಂ. ಎನ್‌, ಜೋಶಿ 


ಅಶ್ವತ್ಥಾಮನ್‌ : ಒಂದು ವಿವೇಚನೆ 
-ಬಾಬು ಉಪ್ಪಿನ 


ತಿರುಗಣಿಯ ಮಡುವಿನಲ್ಲಿ (ಕಥೆ) 


-ಹನಮಂತ ಗುರವ 


ನನ್ನೆ ಕಲ್ಪನೆಯ ಸುಖೀ ಕುಟುಂಬ (ಪ್ರಬಂಧ) 
-ರಾಜಮ್ಮ ನಾಯಕ 


೫೭ 


೬೨ 


೬೩ 


೬೫ 


೭೫ 


೮೩ 


ಸಂಪಾದಕೀಯ 


'ವಿದ್ಮಾರ್ಥಿ kr: ಬರಹಗಾರರಾಗಬೇಕೆನ್ನುವ ವಿದ್ಯಾರ್ಥಿಗಳಿಗೆ ಯೋಗ್ಯ 
ವೇದಿಕೆ. ಕಾಲೇಜು ಮತ್ತು ವಿಶ್ವವಿದ್ಯಾಲಯಗಳಲ್ಲಿ ಓದುವ ವಿದ್ಯಾರ್ಥಿ ಕೇವಲ 
ಪಠ್ಯದ ತ. ಪ್ತಿ ಬೆಳೆಯಬಾರದು, ಸೃಜನಶೀಲ ವ್ಯಕ್ತಿಯಾಗಿ ರೆಂಬೆಕೊಂಬೆ 
ಬಿಚಿ $ಿಕೊಳ್ಳಬೆ ಕೆಂಬ ಈ ಪತ್ರಿಕೆಯ ಉದ್ದೇಶ 'ಸಾರ್ಥಕವಾಗುತ್ತಿರುವುದು ಸಂತೋಷದ 
ಸಂಗತಿ, 


ವಿಶ್ವಃ ವಿದ್ಯಾಲಯದ ಕಲಾವಿಭಾಗಗಳ ವಿದ್ಯಾರ್ಥಿ ಗಳಷ್ಟೇ ಲ್ಲ; ವಿಜ್ಞಾ ನ, 
ಸಮಾಜವಿಜ್ಞಾನ ವಿಭಾಗಗಳ ವಿದ್ಯಾರ್ಥಿಗಳೂ ಒಳ್ಳೆಂ ಯ ಬರಹಗಾ ರರಾಗಬೇಕೆಂಬುದು 
ನಮ್ಮ ಆಸೆ. ಇದನ್ನು ಈಡೇರಿಸುವ ರೀತಿಯಲ್ಲಿ ಬೇರೆ ಬೇರೆ ವಿಭಾಗಗಳ ವಿದ್ಯಾರ್ಥಿ 
ಗಳು 'ಭಾರತಿ'ಗೆ ಲೇಖನ ಕಳಿಸುತ್ತಲಿದ್ದಾರೆ. ಕಾಲೇಜುಗಳ ವಿದ್ಯಾರ್ಥಿಮಿತ್ರರಿಂದ 
ಮಾತ್ರ ನಿರೀಕ್ಷಿತ ಪ್ರವಕಾಣದಲ್ಲಿ ಲೇಖನಗಳು ಬರುತ್ತಿಲ್ಲ. ಈ ಕೊರತೆಯನ್ನು 
ತುಂಬಿಕೊಳ್ಳಲು 'ಭಾರತಿ' ಹೆಚ್ಚಿನ ಪ್ರಯತ್ನವರಾಡಬೇಕಾಗಿದೆ. 


ಬಿ 


ಈ ಸಂಚಿಕೆಯ ಲೇಖನಗಳು ನಮ್ಮ ವಿದ್ಯಾರ್ಥಿಗಳ ಸೃಜನಶೀಲತೆಯ ಎವಿಧ 


ಮ ಸಲುಗಳ ನ್ನು ಪ್ರತಿನಿಧಿಸುತ್ತವ ಕವನ್ಮ ಸ ಕಥೆ ಪ್ರಬ ಬಂಧ ಮೊದಲಾದ 
ಪ್ರಕಾರಗಳು ಇಲ್ಲಿ ಕಂಡುಬರುತ್ತಿವೆ. ವಿದ್ಯಾರ್ಥಿಗಳು ಕೇವಲ ಕವನ ಬರೆಯುವುದರತ್ತ 


ಹೆಚ್ಚು ಒಲವು ತೋರುತ್ತಲಿದ್ದಾರೆ. ಎಂಬ ಮಾತನ್ನು ಹುಸಿಗೊಳಿಸುತ್ತಿರುವುದಕ್ಕೆ 


ಈ ಪ್ರಕಾರ ವೆ ವೈವಿಧ್ಯಗಳು ನಿದರ್ಶನವೆನಿಸಿವೆ. ಇದೇ ರೀತಿ ವಿದ್ಯಾರ್ಥಿಗಳು ಚಳೆಯಲಿಂದು 
“ಭಾರತಿ' ಹಾರೈಸ ಸುತ್ತ ದೆ. 


ಎಂ. ಎಂ. ಕಲಬುರ್ಗಿ 
ಅಧ್ಯಕ್ಷರು 


MSY ಕ 


ಎರಡು ಕವಿತೆಗಳು 


ಅ ಬಸನರಾಜ ವಕ್ಕುಂದ 
ಚೆಂಬೆಳಕು 


ಭಾವ ಜೀವಗಳಲ್ಲಿ ನೆಲ ಮುಗಿಲ ಬೆಸೆದು 
ಕಾವ್ಯಾಕ್ಷಿಯ ಗುಡ್ಡಿಯಲ್ಲಿ ರೇಡಿಯಂ ರಾಟಾಳಿಸಿ 
ಗರಿ ಗರಿ ಸೂಟು ಬೂಟಿನ ಮಧ್ಯೆ ನಗೆಗೂ ಇಸ್ತ್ರೀ ಹೊಡೆದು 
ನಗರದಲ್ಲಿ ನೆರಳಿಗೂ ಹಗುರಾಗಿ ತೇಲಾಡುತ್ತ 
ಗೋಡೆಯ ಗಡಿಯಾರದ ಮೇಲೆ ಕಣ್ಣಿಟ್ಟು 
ಬಾಹ್ಯಾಕಾಶಕ್ಕೆ ಆಕಾಶಬುಟ್ಟಿಯ ತೇಲಿಬಿಟ್ಟು 
ಮಾತು ಗೆಳೆತನಗಳ ಬೆಳದಿಂಗಳಲ್ಲಿ 
ಮಧುಚಂದ್ರದ ಹಾಡು ಸುರಿಸಿ 

ದೀಪಗಳ ಧರಿಸಿ ಮಣ್ಣನ್ನು ಮೆರೆಸಿ 

ಎರಡು ದಡಗಳ ತೂಕ ಹಿಡಿದು ತೂಗುತ್ತ 
ಜೀವಧ್ವನಿಗಳ ಜೀಕಾಡುತ್ತ; 

ನೂಕಾಡುವವರ ಮಧ್ಯೆ ಗೇಣು ಮೇಲೆದ್ದರೂ 
ಚೋಟು ಕೆಳಗೇ ಎನ್ನುವ 

"ಶುಭ್ರ ನಗೆ'ಗೆ ಇಲ್ಲಿ ಬೇರೆ ಹೆಸರೇ ಇಲ್ಲ. 


ಸಮುದ್ರ-ಭೂನಿಯ ಪ್ರಣಯಪ್ರಸಂಗ 


ಅತ್ತ ಸಮುದ್ರ ಇತ್ತ ಭೂಮಿ 
ಇಬ್ಬರೂ ಒಡಹುಟ್ಟಿ 3 ದವರು | 
ಇವರ ಕಂಡಾಗ ಮರುಕಳಿಸುತ್ತದೆ 
ಅಜ್ಜಿ ಹೇಳಿದ 
ಪ್ರಳಯಕಾಲದ ಕಥೆಯ ನೆನಪು: 
, "ಆದಿಯೊಳಗಣ್ಣ ತಂಗಿಯರಿಬ್ಬರೇ ಉಳಿದದ್ದು 
ಅವರ ಪ್ರಣಯದ ಫಲವಾಗಿ 
ಮನುಕುಲವು ಚಿಗುರೊಡೆದದ್ದು 


ಅತ್ತ 

ಮತ್ತ ಮದ ತುಂಬಿ 

ಭೋರ್ಗರೆವ ಸಮುದ್ರ 

ಬೆಂಬತ್ತಿ ಎಗರಿ ಹಿಡಿದೆಳೆವ ಗಂಡುಗತ್ತು 
ಸುತ್ತ ಮುತ್ತು ! 

ಇತ್ತ 

“ಬಾ ಎಷ್ಟಿದೆ ನಿನ್ನ ನೀರು?' 
ಎಂದಾಹ್ವಾನಿಸಿ ಸಡ್ಡು ಹೊಡೆವ 
ಭೂಮಿ--ಗಂಡರಾಮಿ ! 

ತೆರೆಯ ತೋಳ್ಗಳನೆತ್ತಿ 
ತೊಡೆಗಪ್ಪಳಿಸುತ್ತ ನೆಗೆವ ರಭಸಕ್ಕೆ 
ಪುಟಿವ ಬೆಳ್ನೊರೆ ಬುರುಗು ! 
ಭೂಮಿಯಂಗಾಂಗದಲಿ ರೋಮಾಂಚನ 
: ಹಸಿರು ರೋಮಾಂಚನ ! 

ಇವರು ಒಬ್ಬರೊಬ್ಬರ ಅಗಲದಿದ್ದರು 
ಪ್ರಣಯದಿರಿಸು-ಮುರಿಸು 

ಸೀತ್ಕಾರ ಬೊಬ್ಬುಳಿ ಸಂಗೀತ ಕೇಳಿ ! 
ಇಡೀ ರಾತ್ರಿ; ಇಡೀ ಹಗಲು; 
ಹನ್ನೆರಡು ತಿಂಗಳು; ಅನಂತ ಕಾಲ. 


00 


ವಿದ್ಮಾರ್ಥಿ ಭಾರತಿ 


ಪೂರ್ಣಚಂದ್ರ ತೇಜಸ್ವಿಯವರ 
“ಹುಲಿಯೂರಿನ ಸರಹದ್ದು” 


ಅ ನಾಸುದೇನ ಶೆಟ್ಟ 


ನವ್ಕಸಾಹಿತ್ಯ ತನ್ನ ಅಭಿವ್ಯಕ್ತಿಯ ಸಾಧ್ಯತೆಗಳನ್ನು ಕಂಡುಕೊಳು ತ್ತಿರುವ ಸಂದರ್ಭ 
ದಲ್ಲಿಯೆ ಕತೆಗಳನ್ನು ಬರೆಯಲು ತೊಡಗಿದ ತೇಜಸ್ವಿಯವರು "ಅಬಚೂರಿನ ಪೋಸ್ಟಾ- 
ಫೀಸು' ಕಥಾಸಂಕಲನಕ್ಕೆ ``ಹೊಸದಿಗಂತದ ಕಡೆಗೆ” ಎನ್ನುವ ಮುನ್ನುಡಿ ಬರೆಯುತ್ತ 
`ಕನ್ನಡದ ನವ್ಯಸಂಪ್ರದಾಯವನ್ನು ಸಂಪೂರ್ಣವಾಗಿ ' ತೊರೆದು ಹೊಸದಿಕ್ಕಿನಲ್ಲಿ 
ನಾವೀಗ ಅನ್ವೇಷಿಸಬೇಕಾಗಿದೆ'' ಎಂದು ಹೇಳಿದ್ದಾರೆ. ಇದನ್ನು ಲಕ್ಷಿಸಿ ಕೆಲ ವಿಮರ್ಶ- 
ಕರು ತೇಜಸ್ವಿಯವರನ್ನು ನವ್ಯೋತ್ತರಕಾಲದ ಶ್ರೇಷ್ಠ ಕತೆಗಾರ ಎಂದು ಗುರುತಿಸುತ್ತಾರೆ. 
'ನವ್ಯ' ದ ವ್ಯಾಖ್ಯೆ ವಿಮರ್ಶೆಯ ನಿಲುಕು-ನೆಲೆಯಲ್ಲಿ ನಿಷ್ಕೃಷ್ಟವಾಗಿ ನಿರ್ಣಯಿಸಲ್ಪಡುವ 
ವರೆಗೆ ಅವರನ್ನು ನವ್ಯರಲ್ಲೇ ಒಬ್ಬರೆಂದು ಪರಿಗಣಿಸುವುದು ಸೂಕ್ತ. ಏಕೆಂದರೆ ಒಬ್ಬ 
ವ್ಯಕ್ತಿ ತನ್ನ ಹೊಸತನದ ಬಗ್ಗೆ ತಾನು ಹೇಳಿಕೊಳ್ಳುವುದಕ್ಕಿಂತ ಇನ್ನೊಬ್ಬರು ಅದನ್ನು 
ಗುರುತಿಸಿದಾಗಲೇ ಬೆಲೆಬೆರುವುದು. 


“ಹುಲಿಯೂರಿನ ಸರಹದ್ದು | ತೇಜಸ್ವಿಯವರ ಮೊದಲ ಕಥಾಸಂಕಲನ. 
ಇಂದು 3 ಎತ್ತರಕ್ಕೆ ಬೆಳೆದ ಸಾಹಿತಿಯೊಬ್ಬನ ಆರಂಭದ ಹೆಜ್ಜೆಗಳು ಇದರಲ್ಲಿ ಹೇಗೆ 
ಮೂಡಿವೆ ಎನ್ನುವುದರ ಪರಿಶೀಲನೆಯೆ ಇಲ್ಲಿನ ಪ್ರಯತ್ನ. 


ಈ ಸಂಕಲನದಲ್ಲಿ ಒಟ್ಟು ಆರು ಕಥೆಗಳಿವೆ. ಇವೆಲ್ಲವುಗಳಿಗೂ ಕೆಲವು ಸಾಮಾನ್ಯ 
ಲಕ್ಷಣಗಳಿವೆ. ಎಲ್ಲ ಕಥೆಗಳ ಆರಂಭದಲ್ಲಿಯೂ ಪ್ರಸಿದ್ಧ ಕವಿಗಳ ಕಾವ್ಯದ ತುಣುಕು 
ಗಳಿವೆ. ಈ ಕಾವ್ಮದ ತುಣುಕುಗಳು ಹೊರಡಿಸುವ ಭಾವಕ್ಕೂ ಕಥೆ ಒಳಗೊಂಡಿರುವ 
ಒಟ್ಟು ತಿರುಳಿಗೂ ಸಾದೃಶ್ಯವಿದೆ. ಆದರೆ ಆ ಕಾವ್ಯದ ತುಣುಕುಗಳಿಗೇ ಕಥೆಗಳನ್ನು 
ಅಳವಡಿಸಿ ಬರೆದದ್ದೆಂದರೆ ಸಾಹಸದ ಮಾತಾದೀತು. ಏಕೆಂದರೆ ಈ ಕಥೆಗಳೆಲ್ಲ ಅನು 
ಭವದ ಸೂಕ್ಷ್ಮಾತಿಸೂಕ್ಷ್ಮ ಪದರುಗಳ ಆಚೆಯಿಂದ ಸಂವೇದನೆಗೊಂಡು ಮೂಡಿದು 
ವಾಗಿವೆ. ನಿಸರ್ಗಸೌಂದರ್ಯ ಮತ್ತು ಅದರ ನಿಗೂಢತೆಯ ಕಡೆಗೆ ಕಥೆಗಾರರಿಗೆ 
ಒಂದು ರೀತಿಯ ಗುಮಾನಿ ಇರುವುದರ ಜೊತೆಜೊತೆಯಲ್ಲೇ ವಿಶಿಷ್ಟವಾದ ಹಾಸ್ಯ 
ಪ್ರಜ್ಞೆ, ಸಂವಿಧಾನದ ಸಂಪೂರ್ಣ ಪರಿಜ್ಞಾನ ಮತ್ತು ಹೇಳುವಲ್ಲಿ ತಡವರಿಸುವಿಕೆ 
ಇಲ್ಲದಿರುವುದು, ಬೆಳೆದ ಮಣ್ಣಿಗೆ ಸವೊಪವಾದ ಭಾಷೆಯನ್ನೇ ಉಪಯೋಗಿಸಿ 
ಕೊಂಡದ್ದು ಇವೆಲ್ಲ ಇದೊಂದು ಯಶಸ್ವಿ ಕಥಾಸಂಕಲನ ಎಂದು ಒಪ್ಪಿಕೊಳ್ಳಲು ಇರುವ 
ಕಚ್ಚಾ ಸಾಮಗ್ರಿಗಳು. 


೪ ಎಮ್ಯಾರ್ಥಿ ಭಾರ 


ಸಂಕಲನದ ಮೊದಲನೆಯ ಕಥೆ- “ಲಿ೦ಗ ಬಂದ'. ಆರಂಭದಲ್ಲಿ ಕುವಂ 


ಪದ್ಮದ ತುಣುಕಿದೆ. ಕತೆಯ ಪ್ರಾರಂಭದ ಹೊತ್ತಿಗೆ ಹತ್ತು ವರುಷದ ಕಿಟ್ಟಿ ಗೋವಿನ 
ಯ್ಸಿ ಅರ್ಧವನ್ನು ಓದಿ ಮುಗಿಸಿ “ಹಾಳು ಹುಲಿ, ಅಲ್ಲಾ, ಈ ಹುಟವ ಚಣ 


ಅಂತ ಮಾಡಿದೆಯಲ್ಲ” ಎಂದು ಯೋಚಿಸುತ್ತ ಕುಳಿತಿದ್ದ. ನಿದರಿ 
ಕ್ರೂರತೆಯನ್ನು ಪ್ರತಿನಿಧಿಸುತ್ತದೆ. ಹಾಗೆಯೆ ಮಲೆನಾಡಿನ ಮಾಂ! ೯ 
ಆರೋಗ್ಯಕರವಾಗಿ ಬಂದಿದೆ. ಆ ವಿವರಗಳೇ ಕಥೆಯ ಬೆಳವಣಿಗೆಯಲ್ಲಿ ಮಹತ್ವ! 
ಸಂಗತಿಗಳೂ ಆಗುತ್ತವೆ. 


ಏಕಾಂತ, ರಾತ್ರಿ. ಮಳೆ. ಮಿಂಚು, ಗುಡುಗು ಇತ್ಮಾದಿ ವರ್ಣನೆಗಳಿಂದ ೬ 
ನಿಗೂಢ ವಾತಾವರಣವನ್ನೇ ಸೃಷ್ಟಿಸಿ. ಇಂಥವು ಮನುಷ್ಯರ ತೆಯಲ್ಲಿ ಇಲ್ಲದ 
. ಗಳನ್ನು, ಆಲೋಚನೆಗಳನ್ನು ನುಗ್ಗಿಸುತ್ತವೆ ಎಂದು ನಿರ್ಣಯಿಸುವ ಕತೆಗಾರ! 
ಆಯ್ದುಕೊಂಡ ವಸ್ತು ವೈಜ್ಞಾನಿಕವಾಗಿಯೂ, ತಾಂತ್ರಿಕವಾಗಿಯೂ ಸುಸಂ " 
ವಾದುದು. ಹಿರಿಯರು ಮಕ್ಕಳಿಗೆ ಹೆದರಿಸಲಿಕ್ಕೆ ಇಲ್ಲದ ಕಥೆ ಹುಟ್ಟಿಸಿ ಹೇಳು 
ಜಡ ವಂತಹ ಅನಾಹುತ ಸಾಧನವು ಕಲಾತ್ಮಕ ಎದ್ದರೂ ಇಲ್ಲ. 


“ಕಿಟ್ಟಿಗೆ ತಾನು ಲಿಂಗನಿಂದ ಕಥೆ ಕೇಳಿದಾಗ ಹೆದರಿದುದಕ್ಕಿಂತಲೂ ಹೆಚ್ಚಾ 
ಸುಭದ್ರ ಈಗ ಹೆದರಿರುವುದನ್ನು ನೋಡಿ ಕೊಂಚ ಖುಷಿಯಾಯಿತು” ` ಎನ್ನವ 
ಮಾನವೀಯ ಸ್ವಭಾವಕ್ಕೆ ಹಿಡಿದ ಕನ್ನಡಿ ಇದು ಎಂದು ಧಾರಾಳವಾಗಿ ಕ ಹುದು 


ಹುಡುಗರು ಏನಾದರೂ ಪ್ರತ್ನೆಮಾಡಿದರೆ ನಾವು ಅದರ ಹಿನ್ನೆಲೆಯನ್ನು ಆ 
ಯದೆ ನಮ್ಮದೇ ಗುಂಗಿನಲ್ಲಿದ್ದು ಉತ್ತರಿಸುವುದರಿಂದ ಆಗಬಹುದಾದ ಅಪಾಯ 
ಮುನ್ನೆಚ್ಚರಿಕೆಯೂ ಇದೆ. ಶಿಶು ರಾಕ್ಷಸಾಕಾರವಾಗಿ ಬೆಳೆದ ಕಥೆಯನ್ನು ಕಿಟ್ಟಿಯಿತ 
ಕೇಳಿದ ಸುಭದ್ರ ಹೊರಗೆ ಹೋದ ತಂದೆ ಮನೆಗೆ ಮರಳಿದ ಕೂಡಲೆ. “ಏನ್‌ 
ಸದಾನಂದ ಜೆಳಿತಾನ?” ಎಂದು ಕೇಳಿದಳು. ಅವರು ಅವಾರದಿಂದ “ಹೌದು ಹೌ 
ಎನ್ನುತ್ತಾ "ಲೋ ಕಿಟ್ಟಿ, ನಡಿಯೋ, ಓದೋ" ಎಂದರು. "ಹೌದು" ಎಂದು 
ಕೇಳಿ “ಸುಭದ್ರೆ ಮತ್ತೆ ಅಮ್ಮನ ಸೆರಗನ್ನು ಇನ್ನಷ್ಟು ಗಟ್ಟಿಯಾಗಿ ಹಿಡಿದುಕೆ ಎಂಡಳೆ 
ಎನ್ನುವಲ್ಲಿ ಮೇಲೆ ಹೇಳಿದ ಅಪಾಯವನ್ನು ಗುರುತಿಸಬಹುದು. 

ಕಿಟ್ಟಿಯ ಪ್ರಜ್ಞಾಪಾತಳಿಯಲ್ಲಿ ನೆನಪಾಗಿ ತೇಲುವ ಲಿಂಗನ ನಿರ್ಗಮನ ತ 
ಆಗಮನಗಳ ಮಧ್ಯೆ ಕಥೆ ಹಬ್ಬಿಕೊಳ್ಳುತ್ತದೆ. ಅಜ್ಞಾನಮೂಲವಾದ ಭಯಡಿಃ 
ಭದ್ರತೆಯ ಕಡೆಗೆ ಹುಡುಗರ ಚಲನೆಯನ್ನು ಲಿಂಗನ. ಇನಷ್ಟು ಸಾಂಜೇತಿಸುತ್ತ: 
ಚೋದ್ಯವೆಂದರೆ ಇಲ್ಲಿ ಲಿಂಗನೂ ಅಜ್ಞಾನದ ಸಂಕೇತ. ಅಜ್ಞಾನದ ವೆ 
ಭದ್ರತೆಯೆಂದು ಒಪ್ಪಿಕೊಳ್ಳುವುದನ್ನು ತೋರಿಸುವುದರ aN 
ಸಾಮಾಜಿಕ ದುರಂತವೊಂದನ್ನು ಇಲ್ಲಿ ಧ್ವನಿಸಿದ್ದಾರೆ. 

ಪೂರ್ಣಚಂದ್ರ ತೇಜಸ್ವಿಯವರ "ಹುಲಿಯೂರಿನ ಸರಹದ್ದು'' ೪ 


ಇಲ್ಲಿಯ ಇಡೀ ಕಥಾವಸ್ತುವಿನ ತಿರುಳನ್ನು ವಕಾನವನ ಆದಿಯ ಜೀವನ, 
ಆಲೋಚನ ವಿಧಾನಗಳಿಗೆ. ಆರೋಪಿಸಿಯೂ ನೋಡಬಹುದು. ಚಿಕ್ಕವರಾದ ಕಿಟ್ಟು 
ಹಾಗೂ ಸುಭದ್ರರನ್ನು ವಠಾನಸಿಕ ಸ್ತರದ ಅಳತೆಗೋಲಿನಿಂದ ಸಾವಿರ ಸಾವಿರ ವರ್ಷಗಳ 
ಹಿಂದಿನ ನಮ್ಮ ಪೂರ್ವಜರ ಸ್ಥಾನದಲ್ಲಿ ನಿಲ್ಲಿಸಿದಾಗ ಸತ್ಕಾನ್ವೇಷಣೆಯ ಹಂಬಲ, ಜಡ, 
ಜೀವ, ಜೀವನ, ಜಗತ್ತು ಸಾರ ಪ್ರಪಂಚದ ಸ್ಥಿತಿಗತಿಗಳನ್ನು ಅರಿಯುವಲ್ಲಿನ ಅವಸರ, 
ತಾನು ಯಾರು ? ಎಲ್ಲಿಂದ ಬಂದೆ? ಜಗತ್ತಿಗೂ ತನಗೂ ಇರುವ ಸಂಬಂಧವೆಂಥದ್ದು? 
ಇತ್ಯಾದಿ ಗೋಜಲು ಗೋಜಲಾದ ಸಮಸ್ಯೆಗಳನ್ನು ತನ್ನಂತೆ ಬಿಡಿಸಿಕೊಳ್ಳುವ ಪ್ರಯತ್ನ 
ಇವೆಲ್ಲ ಸಾಮಾನ್ಯ ಸಂಗತಿಗಳಾಗುತ್ತವೆ, 


ತನ್ನ ಮಾನಸಿಕ ತೃಪ್ತಿಗೆ ಒಳಮನಸ್ಸಿನ ಒತ್ತಾಯಕ್ಕೆ ಮಣಿದು ತನ್ನ ಬದುಕಿನ 
ಭದ್ರತೆಗಾಗಿ ತನ್ನ ಪರಿಸರ ಪರಸ್ಥಿ ತಿಗಳಲ್ಲಿನ ನಿಗೂಢತೆಯನ್ನು ಬಿಡಿಸುವ ಪ್ರಯತ್ನವೇ 
ಸತ್ಯಶೋಧದ ಆರಂಭಿಕ ಹಂತಗಳು. 


ಈ ರೀತಿಯ ತರ್ಕಶಾಸ್ತ್ರದ ಮಹಾಸತ್ಕವೊಂದನ್ನು ಕಥಾರೂಪದಲ್ಲೂ ಶುಷ್ಕ 
ವಾಗಿಸದೆ ಕೇವಲ ವಿವರ ವಿವರಗಳನ್ನು ಎಳೆ ಎಳೆಯರಾಗಿ ಬಿಡಿಸಿ ಇಡುವುದರ ಮೂಲಕ 
ಕಲಾತ್ಮಕವಾಗಿಸಿದ್ದಾರೆ ಕಥೆಗಾರರು. 


ಎರಡನೆಯ ಕಥೆ--'ಪಂಜ್ರೊಳ್ಳಿ ಪಿಶಾಚಿಯ ಸವಾಲು' 

ಈ ಕಥೆಯ ಆರಂಭದಲ್ಲಿ ಕುಮಾರವ್ಯಾಸ ಭಾರತದ ಒಂದು ಪದ್ಮವಿದೆ. ಕಥೆಯು 
ಧ್ವನಿಸುವ ಒಟ್ಟು ಅರ್ಥವನ್ನು ಅರಿವಿನ ತೆಕ್ಕೆಗೆ ಒಗ್ಗಿಸಿಕೊಳ್ಳಲು ಈ ಪದ್ಯದ ತುಣುಕಿನ 
ನೆರವೂ ಬೇಕಾಗಬಹುದು: ಇದೊಂದು ಸಾಮಾನ್ಯ ಕಥೆ ಆದರೂ ಕಥೆಗಾರರ ನವಿರಾದ 
ಹಾಸ್ಯಪ್ರಜ್ಞೆಗೆ ಅತ್ಯುತ್ತಮ ಉದಾಹರಣೆಯಾಗಿದೆ. ಕತೆಯನ್ನು ಓದಿ ಮುಗಿಸಿದ 
ಮೇಲೆ ನಗದೆ ಇರಲು ಸಾಧ್ಯವಾಗುವುದಿಲ್ಲ. 


ಮೂರನೆಯ ಕಥೆ. -'ಗುಡುಗು ಹೇಳಿದ್ದೆ ಅನು?' 

ಆರಂಭದಲ್ಲಿ ಕುವೆಂಪುರವರ ಪದ್ಯವಿದೆ. ಪೂರ್ಣಚಂದ್ರ ತೇಜಸ್ವಿಯವರು 
ಪೂರ್ಣಪ್ರಮಾಣದ ಕಥೆಗಾರರಾಗಿ ಬೆಳೆದು ನಿಂತಿದ್ದನ್ನು ಈ ಕತೆಯಲ್ಲಿ ನಾವು 
ಗುರುತಿಸಬಹುದು. ಕಥೆಯ ತಂತ್ರ ಅತ್ಯಂತ ವಿಶಿಷ್ಟವಾದುದು. ತೀರ ಸರಳ 
ನಿರೂಪಣೆಯ ಮೂಲಕ ಮಾನವೀಯ ಮನಸ್ಸಿನ ಒಳಪದರುಗಳನ್ನು ಎಳೆಎಳೆಯಾಗಿ 
ಬಿಡಿಸಿ ತೋರಿಸುವ ತೇಜಸ್ವಿಯವರ ಚಮತ್ಕಾರ ಮೆಚ್ಚು ವಂಥದ್ದು. ಕಥೆಯೊಳಗಿನ 
ಸೋಮ, ಲಕ್ಕರು ಕೇವಲ ಕಥೆಗೆ ಮಾತ್ರ ಸೀಮಿತವಾದವರಲ್ಲ. ಪ್ರತಿಯೊಬ್ಬ 
ವ್ಯಕ್ತಿಯ ಅಂತರಂಗದಲ್ಲೂ ಅವರು ಅವಿಶಿದ್ದಾರೆ, ಎಂದು ಹೇಳುವ ಕತೆಗಾರರು 
ವಾಾನವೀಯ ಮನಸ್ಸಿನ ದ್ವಂದ್ವ ಇಬ್ಬಂದಿನೀತಿಯನ್ನು ಬೆಳಕಿಗೆ ಒಡ್ಡಿದ್ದಾ ರೆ. ಕಥೆಯ 


ಟಿ | ವಿದ್ಯಾರ್ಥಿ ಭಾರತಿ 


ಅಂತ್ಯವನ್ನು ಓದುಗರು ಆರಂಭದಲ್ಲಿಯೇ ಊಹಿಸಬಹುದಾದರೂ ಅದನ್ನು ಮೂರಿದ 
ರಹಸ್ಯ ವನ್ನು ಕಥೆಯುದ್ದಕ್ಕೂ ಕಾಪಾಡಿಕೊಂಡು ಬಂದು ಕೊನೆಯ ಕೆಲವೇ ಸಾಲುಗಳಲ್ಲಿ 
ಸ್ಫೊ ಆ ಬಾ ರೆ. ಇಲ್ಲಿಯೇ ನಾವು ಅವರ ಕಥಾತಂತ್ರದ ಸಿದ್ಧಿಯ ಶಿಖರವನ್ನು 
ಹಾ ॥ ಈ ದೃಷ್ಟಿಯಿಂದ ಸಂಕಲನದ ಅತ್ಯುತ್ತಮ ಕಥೆಯೆಂದು ಇದನ್ನು 
ಹೆಸರಿಸಬಹುದು. 


“ಕಾಲಬುಡದಲ್ಲಿ ನಡೆಯುತ್ತಿರುವ ಮಾನವರ ಮತ್ತು ತಲೆಯ ಎಡೆಯಲ್ಲಿ 
ನಡೆಯುತ್ತಿರುವ ಮೇಘದ ಸರ್ವವ್ಯಾಪಾರಗಳಿಗೂ ಸಾಕ್ಷೀಪ್ರಜ್ಞಿಯಾಗಿ ಶಿಖರ 
ನಿಂತಿತ್ತು” ಎಂದು ಕತೆಯ ಮೊದಲಭಾಗದ ಅಂತ್ಯದಲ್ಲಿ ಹೇಳಿದ ಕತೆಗಾರರು ಮುಂದೆ 
ನಡೆಯುತ್ತಲಿರುವ ಘಟನೆಗಳಿಗೆ ಒಂದು ಸ್ಮಾಯೀಭಿತ್ತಿಯನ್ನು ನಿರ್ಮಿಸಿಕೊಂಡಿದ್ದಾ ರೆ. 
ತೇಜಸ್ವಿಯವರ ಮುಂದಿನ ಸಾಹಿತ್ಯಕೃತಿಗಳಲ್ಲಿ ವಿಮರ್ಶಕರು ಎತ್ತಿತೋರಿಸಿದ 
“ಚಿರವಾಸ್ತವದ ಸ ಸ್ಮಾಯೀಭಿತ್ತಿ”ಯ ಬೆಳವಣಿಗೆಯನ್ನು ಈ ಕಥೆಯಲ್ಲಿ ಬೀಜರೂಪದಲ್ಲಿ 
ನೋಡಬಹುದು. 


ನಾಲ್ಕನೆಯ ಕಥೆ_-_“ಊರ್ವಶಿ' 
ಆರಂಭದಲ್ಲಿ ಖುಗ್ವೇದದ ಒಂದು ಉಕ್ತಿ ಇದೆ. ಈ ಕಥೆಯನ್ನು ಶಾಪ, ವಿರಹ, 
ಮಿಳನ- ಎಂದು ಮೂರು ಭಾಗಮಾಡಿದ್ದಾರೆ. ಮೊದಲ ಕಥೆ “ಲಿಂಗಬಂದ' ಅದರ 
ಹಿಂದಿರುವ ತತ್ವ, ತರ್ಕ, ತಿಳುವಳಿಕೆಗಳೆಲ್ಲ ಈ ಕಥೆಯಲ್ಲೂ ಮುಂದುವರಿದಿವೆ. ಹಾವು 
ಕಂಡು ಹೆದರಿದವನು ಹಗ್ಗಕಂಡರೂ ಹೆದರುತ್ತಾನೆ ಎನ್ನುವುದು ಸುಳ್ಳಲ್ಲ. ಕಥೆಯಲ್ಲಿನ 
ಸೋಮು ನಾಯಿಯಿಂದ ಕಡಿಸಿಕೊಂಡವನು. ಹುಚ್ಚುನಾಯಿಯಿಂದ ಕಡಿಸಿಕೊಂಡ 
ವರು ಎಂತಹ ಸಾವನ್ನು ಅನುಭವಿಸುತ್ತಾರೆ ಎನ್ನುವುದನ್ನು ಡಾಕ್ಟರರಿಂದ ಸಾಭಿನಯ 
ವಾಗಿ ನೋಡಿ, ಕೇಳಿ ಹೆದರುತ್ತಾನೆ, ಒಂಬತ್ತು ದಿನಗಳವರೆಗೆ ಅವನ ಕಣ್ಣಿಗೆ ಬಿದ 
ಎ 
ನಾಯಿ ಹತ್ತನೆಯ ದಿನ ಅವನ ಕಣ್ಣಿಗೆ ಬೀಳುವುದಿಲ್ಲ ಹುಚ್ಚುಹಿಡಿದು ಸತ್ತೇ 
ಹೋಯಿತೇನೋ ಎಂದು ಬಗೆದು ಇದನು ಹುಚ್ಚು ಚ್ಹಾಗಿ ಚಿಂತಿಸುತ್ತಾನೆ ವೆ 


“ಮಳೆಗಾಲದ ಮಿಂಚು, ಗುಡುಗಿನಲ್ಲಿ ಹುಚ್ಚು ನಾಯಿಯ ಹುಚ್ಚು ಉಲ ಸು 


ತ್ತದೆ ಎಂದು ಗೊತ್ತಿದ್ದ ಸೋಮುವಿಗೆ ಕರಿಯ ಮೋಡ ಯಮನ ದೈತ್ಯ ಕೋಣನ 
ಕಂಡಿತು” ಎನ್ನುವ ಕಥೆಗಾರರು ಅವನ ಮುಂದಿನ ಸ್ಥಿಯನ್ನ “ಹೌದು, ಅದೋ 


ಅಲ್ಲಿ ಮೋಡ ಹಿಗ್ಗುತ್ತ ... ಸಾಯಬೇಕು” ಈ ಮಾತುಗ 
ಮೂಡಿಸಿದ್ದಾರೆ. 


೪ ಪರಿಣಾಮಕಾರಿಯಾಗಿ 


ಕಥೆಯ ಆರಂಭದಲ್ಲಿ ಬರುವ ಊರ್ವಶಿ ಉಫಘ'ನ ಸುಭದ್ರ ಹಾಗೂ ಸೋಮು 
ಇವರ ಸಂಬಂಧದ ಕಲ್ಪನೆ ಬದುಕಿನ ಆಕರ್ಷಣೆಯನು ಸೂಚಿಸುತ್ತದೆ. ಸಾವಿನ ಸಾನಿ 


ಡು ಮಾಟ EC 


ಪೂರ್ಣಚಂದ್ರ ತೇಜಸ್ವಿ ಯವರ «ಹುಲಿಯೂರಿನ ಸರಹದ್ದು'' ೭ 


ಧ್ಯದಲ್ಲಿಯೂ ಬದುಕಿನ ಬಗೆಗಿರುವ ಅದಮ್ಯ ಪ್ರೀತಿ ಮಾನವ ಜನಾಂಗದ ದೊಡ್ಡ 
ವೈಚಿತ್ರ್ಯವಾಗಿ ಕಂಡಿರಬೇಕು ತತ್ವ ಜ್ಞಾನಿ ತೇಜಸ್ವಿಯವರಿಗೆ. ಬದುಕಿನ ಬಗೆಗಿನ ತೀವ್ರ 
ಆಸಕ್ತಿಯೆ ಸಾವನ್ನೂ ಮುಂದಕ್ಕೆ ತಳ್ಳಲು ಶಕ್ಕ ಎನ್ನುವುದನ್ನು ಕಥೆ ಸೂಚಿಸುತ್ತಿರುವು 
ದರಿಂದ 'ಬದುಕಿ'ನ ಪ್ರತೀಕವಾಗಿ 'ಊರ್ವಶಿ' ಹೆಸರನ್ನು ಕಥೆಯ ಶಿರೋನಾಮೆಯಾಗಿ 
ಇಟ್ಟದ್ದು ಔಚಿತ್ಯಪೂರ್ಣವಾಗಿದೆ. 

ಐದನೆಯ ಕಥೆ-- "ಹುಲಿಯೂರಿನ ಸರಹದ್ದು' 


ಈ ಕಥೆಯ ಆರಂಭದಲ್ಲಿ ಅಡಿಗರ ಕವನದ ಒಂದು ತುಣುಕು ಇದೆ. ಹುಲಿಯೂರು 
ಎನ್ನುವುದು ತೀರಾ ಸಾಂಕೇತಿಕವಾದ ಹೆಸರು. ಪ್ರತಿಯೊಂದು ಊರಿನಲ್ಲಿಯೂ ಹುಲಿ 
ಯಂಥವರೂ ಇರುತ್ತಾರೆ; ಹಸುವಿನಂಥವರೂ ಇರುತ್ತಾರೆ. ಹುಲಿಯೂರಿನ ವ್ಯಾಪ್ತಿ 
ಎನ್ನುವುದು ವ್ಯವಸ್ಥೆ ಯನ್ನು ಪ್ರತಿನಿಧಿಸಿದರೆ ಅದರ ಸರಹದ್ದನ್ನು .ದಾಟಿ ಹೋಗುವುದು 
ಹೊಸ ದಿಗಂತದತ್ತ ಇಟ್ಟ ಹೆಜ್ಜೆಯ ಸಂಕೇತವೂ ಹೌದು. ಬದುಕಿನ ರೀತಿಯೆ ವಿಚಿತ್ರ. 
ಇಲ್ಲಿ ನಾವು ನಮಗಾಗಿ ಬದುಕುತ್ತಿಲ್ಲ. ಬೇರಾರಿಗಾಗಿಯೋ ಎನ್ನುವ ಸತ್ಯದ ಅರಿವಾದಾಗ 
ಆಗುವ ಚಡಪಡಿಕೆ ಅತಿ ಸೂಕ್ಷ್ಮವಾದುದು. ಕಥಾನಾಯಕ ಸೋಮುವಿಗೆ ಅದರ 
ಅರಿವಾಗಿದೆ. “ನಾನು ಈ ಅಪ್ಪನಿಗಾಗಿ ಬದಕುತ್ತಿದ್ದೇನೆ. ಅವನು ಅವನಜ್ಜನಿಗಾಗಿ, ನನ್ನ 
ಮಗ ನನಗಾಗಿ, ಅಯ್ಕೋ ಈ ಹುಲಿಯೂರಿನ ಸರಹದ್ದಿನಲ್ಲಿ ಒಂದು ಇನ್ನೊಂದಕ್ಕಾಗಿ 
" ಬದುಕಿದೆ. ಗಾಳಿ ಕೂಡಾ ಈ ಕಾಡಿನ ಮಂಗನ ಬಳ್ಳಿ ಗಿಜರಿನಲ್ಲಿ ಕೈಗೆ ಬೇಡಿ ಹಾಕಿಸಿಕೊಂಡ 
ಖೈದಿ”, ಈ ಅರಿವೇ ಅವನನ್ನು ವ್ಯವಸ್ಥೆಯಿಂದ ಸಿಡಿದು ನಿಲ್ಲಲು ಪ್ರಚೋದಿಸುತ್ತದೆ. 
ಜೊತೆಗೆ “ಈ ಹುಲಿಯೂರಿನ ಪಿಶಾಚ ಪರಿಧಿಯಿಂದ ಸೃಷ್ಟಿಯನ್ನು ಪಾರುಮಾಡಬೇಕು” 
ಎನ್ನುವ ನಿರ್ಧಾರ ಮೂಡುತ್ತದೆ. 


ಸೋಮುವೇ ಇಲ್ಲಿ ಆದರ್ಶದ ಪ್ರತೀಕ, ಅವನ ಆದರ್ಶಕ್ಕೆ ಸಂಪ್ರದಾಯ, 
ಪರಂಪರೆ, ವ್ಯವಸ್ಥೆ, ದಬ್ಬಾಳಿಕೆಗಳೆಂಬ ಗರುಡನ ಕೊಕ್ಕೆ ಉಗುರುಗಳು ಚುಚ್ಚಿ ದಾಗಲೇ 
ಆದರ್ಶವನ್ನು ಬಿಟ್ಟು ಬಹುದೂರ ಓಡುವವನಂತೆ ಚಿತ್ರಿಸಲ್ಪಟ್ಟು ಕ್ರಾಂತಿ ಹುಟ್ಟುವ 
ಸಂದರ್ಭ ಹೇಗೆ ಎನ್ನುವುದನ್ನು ವಾಚ್ಯವಲ್ಲದ ರೀತಿಯಲ್ಲಿ ಸುಂದರವಾಗಿ ಹೇಳಿದ್ದಾರೆ. 
ಗರುಡನ ರಕ್ತದಿಂದ ಕೆಂಪಾದ ಬಾಯಿ, ಕೆಂಪಾದ ಉಗುಳು ಇವೆಲ್ಲ ಕ್ರಾಂತಿಯನ್ನು 
ನಿರ್ದೇಶಿಸುತ್ತವೆ, 


ಇಲ್ಲಿ ಕಥೆಯ ಪದರುಗಳು ಬಿಚ್ಚಿ ಕೊಳ್ಳುವುದು ಸೋಮುವಿನ ಪ್ರಜ್ಞೆಯ 
ಮುಖಾಂತರ. ಸಮಷ್ಟಿಶೋಷಣೆಯ ವಿರುದ್ಧ ವ್ಯಷ್ಟಿ ಮನಸ್ಸಿನ ಪ್ರತಿಕ್ರಿಯೆ ಈ ಕಥೆ, 


ಲೇಖಕರ ಹೆಚ್ಚಳ ಇರುವುದು ಅವರು ಸೋಮುವನ್ನು ವ್ಯವಸ್ಥೆಗೆ ಬಲಿಯಾಗಿ 
ಸದೆ ಅದರ ವಿರುದ್ಧ ಸಿಡಿದು ನಿಲ್ಲಿಸಿ ಹೊಸ ದಿಗಂತದತ್ತ ಅವನನ್ನು ದಾರಿಗೂಡಿಸಿದುದ 


ರಲ್ಲಿ. 


ವಿದ್ಯಾರ್ಥಿ ಭಾರತಿ 


ಸಂಕಲನದ ಕೊನೆಯ ಕಥೆ-- “ಗಾಂಧೀಜಿಯ ದೆಸೆಯಿಂದ' 

ಆರಂಭದಲ್ಲಿ ಬೇಂದ್ರೆಯವರ ಕವನದ ಎರಡು ಸಾಲುಗಳಿವೆ. ಗಾಂಧೀಜಿಯ 
ಹಾಗೇ ಆಗಲಿ ತನ್ನ ಮಗ ಎಂದು ಮೋಹನದಾಸನೆಂದು ಹೆಸರಿಟ್ಟ ಗುಂಡೇಗೌಡ 
ತಾನು ಮಾತ್ರ ಕರಮಚಂದ ಗಾಂಧಿ ಆಗಲಿಕ್ಕೆ ಪ್ರಯತ್ನಿಸಲಿಲ್ಲ. ಲಕ್ಷ್ಮಮ್ಮ ಪುತಳಾ 
ಬಾಯಿ ಆಗಲಿಲ್ಲ. ಗಾಂಧೀಜಿಯ ಹಾಗೇ ಆಗಬೇಕು ತಾನು ಎಂದು ಪ್ರಯತ್ನಿಸಿದ 
ಮೋಹನದಾಸ ಕೆ. ಜಿ. ಯಾವರೀತಿ ನಿರಾಶನಾಗಬೇಕಾಗುತ್ತದೆ ಎನ್ನುವುದನ್ನು ಅತ್ಯಂತ 
ವಿಡಂಬನಾತ್ಮಕವಾಗಿ ಚಿತ್ರಿಸಿದ್ದಾರೆ. ಕಥೆಯ ಮಧ್ಯದಲ್ಲಿ ಮೋಹನದಾಸನ ನೆನಪಿನಲ್ಲಿ 
ಸುಳಿಯುವ ಶಾಂತಿಯ ಪ್ರಸಂಗ ಅನಾವಶ್ಯಕ ಎಂದು ಅನಿಸಿದರೂ ಕೊನೆಯಲ್ಲಿ 
ಗುಂಡೇಗೌಡ “ಲೇ, ನಿನ್ನ ಮಗ ನಾಳೆ ಯಾವಳ ಜೊತೆನಾದರೂ ಹಾದರ ಮಾಡಿ 
ಕಾಗದ ಬರೀದಿದ್ದರೆ ಕೇಳು” ಎನ್ನುವುದರ ಹಿನ್ನೆಲೆಯಲ್ಲಿ ನೋಡಿದಾಗ ಅರ್ಥಪೂರ್ಣ 
ವಾಗಿ ಕಾಣುತ್ತದೆ. 


ಸಂಕಲನದ ಆರು ಕಥೆಗಳೂ ಆರು ದಿಕ್ಕುಗಳತ್ತ ಬೆರಳು ತೋರಿಸುತ್ತವೆ. 
ಲೇಖಕರೇ ಅಂದುಕೊಂಡಂತೆ ಅವರ “ಬದುಕಿನಲ್ಲಿ ಪ್ರಯೋಗಶಿ ೇಲತೆಯನ್ನು ಇದು 
ತೋರಿಸಿಕೊಡಬಹುದು. ಈ ದೃಷ್ಟಿಯಿಂದ hd ಆರು ಕಥೆಗಳಲ್ಲಿ ಯಾವ 
ಹೆಸರನ್ನಾದರೂ ಇಡೀ ಸಂಕಲನಕ್ಕೆ ಇಡಬಹುದಾಗಿತ್ತು. ಆದರೆ “ಹುಲಿಯೂರಿನ 
ಸರಹದ್ದು' ಲೇಖಕರ ಹೊಸ ದಿಗಂತದತ್ತ ಹೆಜ್ಜೆಯಿಡುವ ನಿರ್ಧಾರವನ್ನು ಪ್ರತಿನಿಧಿಸು 
ವುದರಿಂದ ಅವರ ವ್ಯಕ್ತಿಗತ ಸನ್ನಿವೇಶ, ಸಂದರ್ಭಗಳಲ್ಲಿ ಔಚಿತ್ಯಪೂರ್ಣವಾಗಿ ತೋರು 
ತ್ತದೆ, 


nD 


ನನ್ನೂರಿನ ಕಥೆ 


ಅ ಬಟ. ವಾಯ್‌. ಸೊನ್ನಲಗಿ 


ಊರಿಗೊಂದೊಂದು ಹೆಸರುಗಳಿರುತ್ತವೆ, ಇದು ಸಹಜ; `ಊರು' ಅಂದ ಮೇಲೆ” 
ಹೆಸರೂ ಇರಬೇಕಲ್ಲಾ...? ನನ್ನೂರಿಗೂ ಒಂದು ಹೆಸರು ಇದೆ : "ರಾಮನಗರ'. 
ನನ್ನೂರಿಗೆ ರಾಮನಗರ ಅಂತಾ ಹೆಸರಿದ್ದರೂ ಇಲ್ಲಿ ಬರಿ ರಾವಣಾಸುರರೇ ತುಂಬಿ 
ಕೊಂಡಿದ್ದಾರೆ. ಆ ಮಾತು ಬೇರೆ. ಹಿಂದೆ, ಅಂದರೆ ರಾಮಾಯಣದ ರಾಮ 
ವನವಾಸಕ್ಕೆಂದು ಹೋಗುವಾಗ, ತನ್ನ ಧರ್ಮಪತ್ನಿ 'ಸೀತೆ ಹಾಗೂ ತನ್ನ ನೆಚ್ಚಿನ 
' ತಮ್ಮನೊಟ್ಟಿಗೆ ನನ್ನೂರಿನಲ್ಲಿ ಕೆಲವು ದಿನ ಬೀಡು ಬಿಟ್ಟಿದ್ದನಂತೆ. ಅದಕ್ಕಾಗಿ ನನ್ನೂರಿಗೆ 
“ರಾಮನಗರ” ಎಂದು ಹೆಸರು ಬಂದಿದೆ ಎಂಬ ನಂಬಿಕೆ ಹಳೆತಲೆಮಾರುಗಳಿಂದ ಬೆಳೆದು, 
ಉಳಿದು ಬಂದಿದೆ. ಕ 


ಹಿಂದೆ ರಾಮ ನನ್ನೂರಿಗೆ ಬಂದು ತಂಗಿದ್ದನೋ ಇಲ್ಲವೋ ಆ ಮಾತು ಬೇರೆ. 
ನನ್ನೂರಿಗಂತೂ ರಾಮನಗರ ಅಂತಾ ಹೆಸರು ತಲೆಮಾರಿನಿಂದ ತಲೆಮಾರುಗಳಿಗೂ 
ಉರುಳುತ್ತ, ಉಳಿಯುತ್ತ ಬಂದದ್ದಂತೂ ನಿಜ. 


ಊರು ಅಂದಮೇಲೆ ಮನೆಗಳು ಇರುತ್ತವಲ್ಲವೆ? ಆ ಮನೆಗಳಲ್ಲಿ ಜನಗಳೂ 
ಇರುತ್ತಾರೆ, ಆ ಮನೆಗಳ ಮುಂದೆ, ಒಳಗಿರುವ ಮನುಷ್ಯರು ತಿರುಗಾಡಲು ದಾರಿಗಳೂ 
ಇರುತ್ತವೆ. ಹೀಗೆ ಮನೆ, ದಾರಿ, ಬೀದಿ, ಕೇರಿ, ಪೇಟೆ ಇನ್ನೂ ಏನೇನೋ... ಇಷ್ಟೆಲ್ಲ 
ವನ್ನೂ ಒಳಗೊಂಡು, "ಊರು' ಅಂತಾ ಒಂದು ಹೆಸರು ಬರಲು ಕಾರಣವಾಗುತ್ತದೆ. 
ಒಂದೊಂದೂರಿಗೆ ತನ್ನದೇ ಆದಂತಾ ವೈಶಿಷ್ಟ್ಯಗಳೂ ಇರುತ್ತವೆ. 


ನನ್ನೂರಿಗೆ ರಾಮನಗರ ಅಂತಾ ಹೆಸರಿದ್ದರೂ ಅದು ಅತ್ತ ಹೇಳಿಕೊಳ್ಳುವಂತಹ 
ನಗರವೂ ಅಲ್ಲ, ಇತ್ತ ಕಗ್ಗಹಳ್ಳಿಯೂ ಅಲ್ಲ. ಆದರೆ ಇದು ಕೆಲವು ಹಳ್ಳಿಗಳಿಗೆ ತಾಲೂಕು 
ಎನ್ನಿಸಿಕೊಂಡಿದೆ. ಆದರೆ ಖಂಡಿತವಾಗಿಯೂ ನನ್ನೂರು ತಾಲೂಕಿನಂತೆ ಕಾಣುವುದಿಲ್ಲ. 
ಜನಸಂಖ್ಯೆಯೇನೋ ತಾಲೂಕಿಗೆ ಬೇಕಾದಷ್ಟು ಇದೆ. ಆದರೂ ಕೂಡ ಈ ಜನ, 
ಜನರಂತೆ ಇರದೆ ದೊಡ್ಡಿಯಲ್ಲಿರುವ ಕುರಿಗಳಂತೆ ಇದ್ದಾ ರೆ, 


ಮೊನ್ನೆ ಮೊನ್ನೆ ತಾನೇ ವಿಧಾನಸಭೆಯ ಇಲೆಕ್ಸ್‌ನ್‌ ಆಗಿ ಹೋದದ್ದು ಇನ್ನೂ 


ನನ್ನ ನೆನಪಿನಲ್ಲಿ ಹಸಿಹಸಿಯಾಗಿಯೇ ಇದೆ. ಆ ಪ್ರಚಾರದ ಆರ್ಭಟ, ಓಡಾಟ, 
ವಾಹನಗಳ ಕರ್ಕಶ ಸದ್ದು. ಮೈಕಾಸುರರ ಹಾವಳಿ ಒಟ್ಟಿನಲ್ಲಿ ಶಾಂತಿಯನ್ನು ಹದ 


೧೦ ವಿದ್ಯಾರ್ಥಿ ಭಾರತಿ 


ಗೆಡಸಿ ತಲೆ ಚಿಟ್ಟು ಹಿಡಿಸಿ, ಕೊನೆಗೆ ಅಂತೂ ಇಲೆಕ್ಸ್‌ನ್‌ ಅನ್ನೋದು ಮುಗಿದು ಕ 
ಹೋಗಿತ್ತು. 


ರಾಜ್ಯದಲ್ಲಿ ಶಾಶ್ವತವಾಗಿ ಬೇರುಬಿಟ್ಟು ಅಧಿಕಾರದಲ್ಲಿದ್ದ ಪಕ್ಷ ಹೇಗೋ ಏನೋ 
ಉರುಳಿತ್ತು. ವಿರೋಧಿಪಕ್ಷ ಹೌದೋ ಅಲ್ಲವೋ ಎನ್ನುವಂತೆ ಸ್ವಲ್ಪ ದರಲ್ಲಿ ಬಹುಮತ 
ಪಡೆದು ಅಧಿಕಾರದ ಸೂತ್ರವನ್ನು ತನ್ನ ಕೈಯಲ್ಲಿ ತೆ ನಹನು ಸರಹುಷ್ಟು 


ನನ್ನೂರಿನಲ್ಲಿ ಅಧಿಕಾರಕ್ಕೆ ಬಂದ ಪಕ್ಷದ ಅಭ್ಯರ್ಥಿಯೇ ಜಯಭೇರಿ ಹೊಡೆದು, 
ಎಮ್ಮೆ ಕಾಯಲಿಕ್ಕೂ ಲಾಯಕ" ಇಲ್ಲದವ ಎಮ್ಮೆಲ್ಲಿ ಕ್ಲೆ ಆಗಿ ಬೆಂಗಳೂರಿನ ವಿಧಾನ 
ಸೌಧದ ಮೆತ್ತಗಿನ ಖುರ್ಚಿಗಳ ಮೇಲೆ ಕೂಡ್ರುತ್ತ, ಹವಾನಿಯಂತ್ರ ಣದ ಕೊಠಡಿಗಳಲ್ಲಿ 
ಮೃದು ಗಾದಿಗಳ ಮೇಲೆ ಉರುಳಾಡುತ್ತ; ನೀಟಾಗಿ ಗಂಜಿ ಹಾಕಿ ಇಸ್ತ್ರಿ ಹೊಡೆದ ಖಾದಿ 
(ನೆಹರೂ) ಶರ್ಟ ಹಾಗೂ ಧೋತರವನ್ನುಟ್ಟು, ಕೈಯಲ್ಲಿ ಚಾರಮಿನಾರ ಸಿಗರೇಟನ್ನು 
ಹಿಡಿದುಕೊಂಡು, ಬೆಂಗಳೂರಿನಲ್ಲಿ ಗತ್ತಿನಿಂದ ಮತ್ತೇರಿ ತಾನು ರಾಮನಗರದವ 
ನೆನ್ನುವುದನ್ನೇ ಮರೆತು ಬೆಂಗಳೂರಿನ ರಹವಾ ಸಿಯೇ ತಾನೆಂದು ನಿಶ್ಚಿ ಂತೆಯಾಗಿ ಮಜಾ 
ಉಡಾಯಿಸುತ್ತ, ತನ್ನಷ್ಟಕ್ಕೆ ತಾನು ಇದ್ದು ಬಿಟ್ಟಿದ್ದಾನೆ. 


ಇಲೆಕ್ಕ್‌ನ್‌ ವೇಳೆಯಲ್ಲಿ ಕೊಟ್ಟ ಆಶ್ವಾಸನೆಯ ಪಟ್ಟಿಗಳ ಮೇಲೆ ಧೂಳು ಕುಳಿತು 
ಅವು ಮಸಮಸಕಾಗುತ್ತಲಿವೆ. ಇನ್ನೊಂದು ಮಹತ್ವದ ವಿಷಯ. ಇದನ್ನು ಹೇಳದಿದ್ದ ರೆ 
ಹೇಗೆ...? ಪಕ್ಷೇತರ ಅಭ್ಯರ್ಥಿಯಾಗಿ ನಿಂತಿದ್ದ ಧಾರಿ ಕಟ್ಟಿ. ಅವನ ಪ್ರ ್ರ್ರಚಾರವೇ 
ಬೇರೆ ರೀತಿಯದಾಗಿತ್ತು. ಕಣ್ಣು ಕೆಂಪಾ ಗುವಂತೆ ಸೆರೆಕುಡಿದು, ದಾರಿಯ ಪಕ್ಕಗಳಲ್ಲಿದ್ದ 
ಕಟ್ಟೆ ಕಟ್ಟೆಗಳಮೇಲೆ ನಿಂತು-_“ರಾಮನಗರದ ಜ [ದ]ನಗಳೇ ಕೇಳಿರಿ, ನಾನು ನಿಮ್ಮ 
ಸೇವೆಗಾಗಿಯೇ ಎ[ನಿ]ಧಾನಸ್‌ಧದ ಚುನಾವಣೆಯಲ್ಲಿ ಪಕ್ಷೇತರ ಅಭ್ಯರ್ಥಿಯಾಗಿ 
ನಿಂತಿದ್ದೇನೆ, ನನ್ನ ಹತ್ತಿರ ಕಾರುಗಳಿಲ್ಲ. ಜನಗಳಿಲ್ಲ ಮೇಲಾಗಿ ಮೈಕ್‌ಸೆಟ್ಟುಗಳಿಲ್ಲ. 
ಮುಖ್ಯವಾಗಿ ಹಣವೇ ಇಲ್ಲ. ಹೀಗಾಗಿ ನನ್ನ ಪ್ರಚಾರವನ್ನು ನಾನೇ ಮಾಡುತ್ತಿದ್ದೇನೆ. 
ನಾನು ಮೂಲತಃ ಗಾಂಧಿವಾದಿ; ಯಾವ ಗಾಂಧಿ ಅಂತಿರಿ...? ಈಗ ದಿಲ್ಲಿ ದರ್ಬಾರಿ 
ನಲ್ಲಿರುವ ಗಾಂಧೆಮ್ಮ ಅಲ್ಲ! ನಮ್ಮೆಲ್ಲರ ಅಜ್ಜ, ಮುತ್ತಜ್ಜ ನಾದ ಮಹಾತ್ಮಾಗಾಂಧಿ. 
ಹಿಂದೆ ನಮ್ಮ ಸಲುವಾಗಿ ನಮ್ಮ ದೇಶದ ಸಲುವಾಗಿ ಹೋರಾ 
ಅತಂತ್ರವಾಗಿ ಹುತಾತ್ಮನಾದ ಗಾಂಧಿ. ಆ ಗಾಂಧಿಯ ಪಕಾ 


ವಾದಿ? 
ಬಟ 
ಳ 


ಡಿ ಸ್ವತಂತ್ರ ತಂದು, 


“ನಾನು ರಾಮಲಿಂಗ ಕಟ್ಟಿ, ನನ ಗುರುತು ಆನೆ, ನೀವು ಆನೆಗೆ ನೋಟು ಕೇ ಳದೆ ಒಟ 
ನಿಮ್ಮ ಓಟು ಕೊಟ್ಟು ಚಂಡ ಪ್ರಚಂಡ ಬಹುಮತದಿಂದ ಆರಿಸಿ ತಂದರೆ ಈ ರಾಮ 
ನಗರವನ್ನು ನಂದನವನವನ್ನಾಗಿ ಮಾಡುತ್ತೇನೆ.” 


ನನ್ನೂರಿನ ಕಥೆ ೧೧ 


ಹೀಗೆ ಸೆರೆಕುಡಿದು ತನ್ನ ಧೋತರದ ಕಚ್ಚೆ ಬಿಚ್ಚಿದರ. ಖಬರ ಇಲ್ಲದೆ ಭಾವೀ 
ಎಮ್ಮೆಲ್ಲೆಯಾಗಿ ಕೇರಿ ಕೇರಿಗೂ, ಬೀದಿ ಬೀದಿಗಳಿಗೂ ತಿರುಗುತ್ತಿದ್ದ. ಒಮ್ಮೊಮ್ಮೆ 
ಕುಡಿದದ್ದು ಹೆಚ್ಚಾಗಿ ದಾರಿಯ ಪಕ್ಕದಲ್ಲಿರುತ್ತಿದ್ದ ತಿಪ್ಪೆಗಳಲ್ಲಿ ಬಿದ್ದು, ಕತ್ತೆಗಳಂತೆ 
ಒದ್ದಾಡುತ್ತಿದ್ದ. ಜನರಿಗಿದೊಂದು ನೋಡಲು ಬಿಟ್ಟಿ ಮೋಜಾಗಿತ್ತು. 


ರಾಮಲಿಂಗ ಕಟ್ಟಿ ಅಂತೂ ಆರಿಸಿಬರಲಿಲ್ಲ. ಅವನು ಹೇಳಿದಂತೆ ನನ್ನೂರೇನೂ 
ನಂದನವನವಾಗಿ ಮಾರ್ಪಡಲಿಲ್ಲ. ಒಂದು ವೇಳೆ ಅವನು ಅಕಸ್ಮಾತ್‌ ಆರಿಸಿ ಬಂದಿದ್ದ 
ರಂತೂ ನನ್ನೂರು ನಂದನವನವೇನೂ ಆಗುತ್ತಿರಲಿಲ್ಲ. ಅದರ ಬದಲಾಗಿ ಹೆಜ್ಜೆ ಹೆಜ್ಜೆ 
ಗೊಂದು ಸೆರೆಯ ಡಿಪೋಗಳನ್ನು ತೆಗೆಯಿಸುತ್ತಿದ್ದನೇನೋ, ಆ ಮಾತು ಬೇರೆ, 


ವಿಧಾನಸೌಧದ ಚುನಾವಣೆಯ ಕಾವು ಇನ್ನೂ ಆರಿರಲಿಲ್ಲ. ಅಷ್ಟರಲ್ಲಿ ಪುರಸಭೆಯ 
ಚುನಾವಣೆಗಳು ಬಂದವು. ನನ್ನೂರಿಗೂ ಪುರಸಭೆ ಎನ್ನುವುದೊಂದಿದೆ. ತಾಲೂಕು ಅಂದ 
ಮೇಲೆ ಪುರಸಭೆಯೂ ಇರಬೇಕಲ್ಲವೆ? ಅದೂ ಇದೆ. “ಪುರಸಭೆ ರಾಮನಗರ' ಎಂದು 
ಎಂದೋ ಬರೆದು ಹಚ್ಚಿದ ನಾಮಫಲಕ ತನ್ನಷ್ಟಕ್ಕೆ ಧೂಳು ತಿನ್ನುತ್ತ ಪುರಸಭೆಯ 
ಮುಂದೆ ತಣ್ಣಗೆ ಕುಳಿತಿದೆ, 


ಪುರಸಭೆಯ ಚುನಾವಣೆ ಬಂದ ಮೇಲೆ ಊರು ಹೇಗೆ ತಣ್ಣಗೆ ಕುಳಿತುಕೊಳ್ಳಲು 
ಸಾಧ್ಯ? ಎಲ್ಲಿ ನೋಡಿದರಲ್ಲಿ ಬಿಸಿ ವಾತಾವರಣ ತುಂಬಿಕೊಂಡಿತ್ತು. ಈ ಸಲ ಚುನಾವಣೆ 
ಯೆಂದರೇನು? ಎನ್ನುವುದು ಗೊತ್ತಿಲ್ಲದ ಜನ, ಚುನಾವಣೆಯಲ್ಲಿ ಸ್ಪರ್ಧಾಳು 
ಗಳಾಗಿದ್ದರು. ಆಗಿದ್ದರು ಅಷ್ಟೇ ಅಲ್ಲ! ಅಪ್ಪಟ ರಾಜಕಾರಣಿಗಳಂತೆ ಜುಬ್ಬ 
ಧೋತರಗಳಿಗೆ ಗಂಜಿ ಹಾಕಿಸಿ, ನೀಟಾಗಿ ಇಸ್ತ್ರಿ ಹೊಡೆಸಿ ಮೈಮೇಲೆ ಹಾಕಿಕೊಂಡು 
ಖಾದಿ ಬಟ್ಟೆಯ ಮೇಲೆ ಎಲ್ಲಿಲ್ಲದ ಗೌರವ, ಪ್ರೀತಿ ತೋರಿದ್ದ ರು, 


ನನ್ನೂರ ಪುರಸಭೆಗೆ ಒಟ್ಟಿನಲ್ಲಿ ನಾಲ್ಕು ವಾರ್ಡುಗಳಿದ್ದವು. ನಾಲ್ಕು ವಾರ್ಡು 
ಗಳಲ್ಲಿ ಒಟ್ಟು ಹದಿನೈದು ಸ್ಥಳಗಳಿದ್ದವು. ಈ ವರ್ಷದ ಪುರಸಭೆಯ ಚುನಾವಣೆಗೆ 
ಒಂದು ಬೇರೆ ರೀತಿಯ ಕಳೆಯೇ ಏರಿತ್ತು. ಪುರಸಭೆಯ ಹಳೆಯ ಕೆಲ ಮೆಂಬರರೂ 
ನಿಂತಿದ್ದರು, ಅಲ್ಲದೆ ಸತತವಾಗಿ ೨೫ ವರ್ಷ ರಾಮನಗರದ ಪುರಸಭೆಯ ಅಧ್ಯಕ್ಷ 
ರಾಗುತ್ತಲೇ ಬಂದಿರುವ ಅಬ್ದು ಲ್‌ಖಾನ್‌ಸಾಹೇಬರೂ ನಿಂತಿದ್ದರು. ತಮ್ಮ 
ಆಯುಷ್ಯದ ಅರ್ಧಗಡಿ ದಾಟಿದರೂ ಪೂರ್ತಿಯಾಗಿ ರಾಮನಗರವನ್ನು ಇನ್ನೂ 
ನೋಡದ ಕೆಲವರು, ಚುನಾವಣೆಯಲ್ಲಿ ಎಲ್ಲಿಲ್ಲದ ಹುರುಪಿನಿಂದ ಸ್ಪರ್ಧಾಳುಗಳಾಗಿದ್ದರು. 
ಅಷ್ಟೇ ಅಲ್ಲ...! ಈ ಚುನಾವಣೆಯ ಕಣದಲ್ಲಿ ಮೂರು ನಾಲ್ಕು ಹೆಂಗಸರೂ ನಿಂತಿದ್ದರು. 
ಅವರಲ್ಲಿ ಪ್ರಮುಖರೆಂದರೆ, ಗಂಡನನ್ನು ಎಂದೋ ಕಳೆದುಕೊಂಡು ವಿಧವೆಯಾದ 
ಕುರುಬರ ಮಲ್ಲವ್ವ ಹಾಗೂ ಹಾರೂರ ವಿಮಲಾಬಾಯಿ. 


೧೨ ವಿದ್ಯಾರ್ಥಿ ಭಾರತಿ 


ಪ್ರಿಯ ಓದುಗರೆ, ಈ ಪುರಸಭೆಯ ಚುಣಾವಣೆಯಲ್ಲಿ ಉಮೇದುವಾರರಾದ 
ಕೆಲ ಪ್ರಮುಖ ವ್ಯಕ್ತಿಗಳ ಪರಿಚಯ ಕೊಡಬೇಕು ಅಂತಾ ನನ್ನ ಅನಿಸಿಕೆ. ಈ ನನ್ನ 
ಅನಿಸಿಕೆ ನಿಮಗೆಲ್ಲ ಆಭಾಸವಾಗಲಿಕ್ಕಿಲ್ಲವೆಂದು ಭಾವಿಸಲೆ ? 


ಅಬ್ದು ಲ್‌ ಖಾನ್‌: ಅಬ್ಬು ಲ್‌ಖಾನರು ಈ ರಾಮನಗರದ ರಹವಾಸಿಯೇ 
ಆಗಿದ್ದಾರೆ. ಆಗಿದ್ದಾ ರೆ ಅಷ್ಟೇ ಅಲ್ಲ, ಸತತವಾಗಿ ಇಪ್ಪತ್ತೈದು ವರ್ಷ ಈ ಪುರಸಭೆಯ 
ಅಧ್ಯಕ್ಷರಾಗುತ್ತಲೇ ಬಂದಿದ್ದಾರೆ. “ಅವರಿಗೆ ಬೇರೆ ಕೆಲಸಗಳೇ ಇಲ್ಲವೆ ?' ಅಂತಾ 
ನೀವು ಯೋಚಿಸಬಹುದು. ಬೇರೆ ಕೆಲಸಗಳಿಗೆಲ್ಲ ನಾಲಾಯಕ್‌ ಆದುದರಿಂದಲೇ ಈ 
ಅಧ್ಯಕ್ಷಗಿರಿಯನ್ನು ಗಟ್ಟಿಯಾಗಿ ಹಿಡಿದುಕೊಂಡಿದ್ದಾ ರೆ; ಬೀದಿನಾಯಿಯನ್ನು ಜಿಗಳೆ 
ಗಳು ಹಿಡಿದುಕೊಂಡಂತೆ. 


ಈ ಊರಲ್ಲಿ ಬೇರೆ ಯಾರೂ ಅಧ್ಯಕ್ಷರಾಗಲು ಲಾಯಕ್‌ ಇಲ್ಲಂತಲ್ಲ! ಈ 
ರಾಜಕೀಯವೇ ಹಾಗೆ ! ಒಮ್ಮೆ ಅಧಿಕಾರದ ಸೂತ್ರ ಕೈಯಲ್ಲಿ ಸಿಕ್ಕರೆ ಸಾಕು. ಆ 
ಮನುಷ್ಯ ಅಧಿಕಾರದಿಂದ ನಿವೃತ್ತಿಯಾಗಲು ತನ್ನ ಕನಸಿನಲ್ಲೂ ಬಯಸುವುದಿಲ್ಲ. 
ಅಧಿಕಾರಕ್ಕಾಗಿ ಏನು ಬೇಕಾದರೂ ಮಾಡುವುದಕ್ಕೆ ಹೇಸುವದಿಲ್ಲ. 


ಆಬ್ದುಲ್‌ಖಾನರು ಇಪ್ಪತ್ತೈದು ವರ್ಷ ಕಳೆದರೂ ಸಹ ತಮ್ಮ ಅಧಿಕಾರದ 
ಗದ್ದುಗೆಯಿಂದ ಇಳಿಯದೇ ಇರಲು ಈ ಊರಿಗೆ ಅಷ್ಟೊಂದು ಜನಪ್ರಿಯರಾಗಿದ್ದಾರೆ 
ಎಂದು ಭಾವಿಸಬೇಡಿ. ಈ ಊರಿಗೆ ಪುರಸಭೆಯಿಂದ ಏನು ಆಗಬೇಕಾಗಿದೆಯೋ ಆ 


ಕೆಲಸಗಳ್ಯಾಪವೂ ಆಗದೇ ಇರಲಿಕ್ಕೆ ಮೂಲ ಕಾರಣಪುರಷರೇ ಈ ಅಬ್ದುಲ್‌ಖಾನರು 


: ನಮ್ಮ ಕರ್ನಾಟಕ ಇಷ್ಟೊಂದು ತೀವ್ರವಾಗಿ ಮುಂದುವರೆಯುತ್ತಿದ್ದರೂ, ನವ 
ರಾಮನಗರ ಅಷ್ಟೇ ತೀವ್ರವಾಗಿ ಹಿಂದೆ ಉಳಿಯುತ್ತಲಿದೆ. ಕಾರಣ, ಒಂದು ತಾಲ: 
ಇರಬೇಕಾದ ಸೌಕರ್ಯಗಳಾವವೂ ಇಲ್ಲ. ಈ ರಾಮನಗರವನ್ನು ಒಂದಿಂಚೂ ಬಿಡದೆ, 
ಕಣ್ಣುಗಳಿಂದ ಸರ್ವೆ ಮಾಡಿ ನೋಡಿದರೆ ಎಲ್ಲಿಯೂ-ಮೂತ್ರಿ, ಸಂಡಾಸಗಳು ತಪ್ಪಿಯೂ 
ಕಾಣುವುದಿಲ್ಲ. ಇನ್ನು ದಾರಿಗಳ ವಿಷಯಕ್ಕೆ ಬಂದರಂತೂ ತೀರಿತು. ಊರಿಗೆ ಹೊಸಬ 
ರಾದವರು ಕೆಳಗೆ ಕ್ಷಣ ನೋಡದೆ ಮುಂದೆ ಹೆಜ್ಜೆ ಇಟ್ಟರೆ ! ಬಿದ್ದು ತಿಪ್ಪಿರಲಾಗಾ 
ಹಾಕಿ ಕಾಲು ಮುರಿದುಕೊಳ್ಳಲೇಬೇಕು. ಯೋಚನೆ ಮಾಡಬೇಡಿ ! ಈ ಊರಿಗೆ 
ಹೋಗುವ ಪ್ರಸಂಗ ಬಂದರೆ ಹೇಗೆ ಅಂತಾ. ಒಂದುವೇಳೆ ಕೈಕಾಲು ಮುರಿದರೂ 
ಫ್ರೀಯಾಗಿ ಕೈಕಾಲುಗಳನ್ನು ರಿಪೇರಿ ಮಾಡಲಿಕ್ಕೆ ಗೌಂಟಿ ಡಾಕ್ಟರ್‌ನೊಬ್ಬ ಇದ್ದಾನೆ. 


ದಾರಿಗಳ ಪಕ್ಕದಲ್ಲಿದ್ದ ಚರಂಡಿಗಳು- ಇಂದು ತಗೆದರೆ, ಮರುದಿನ ನೋಡಿದರೆ 
ಅವು ಎಲ್ಲಿದ್ದವು ಎನ್ನೋ ಗುರುತೇ ಸಿಗುವದಿಲ್ಲ. ಹಾಗೇ ನಲ್ಲಿ ನೀರಿನ ಕಡೆಗೆ 
ಬರೋಣ. ಈ ನಲ್ಲಿನೀರು, ಒಮ್ಮೆ ಬೀಳಲು ಪ್ರಾರಂಭವಾದವೆಂದರೆ ಬಿದ್ದೇಬೀಳು 


~~ hn el ee ls ad ಾ್‌'', 1೫ 7೬. 


TE, 


ನನ್ನೂರಿನ ಕಥೆ ' ೧೩ 
ತ್ತವೆ. ನೀರು ಒಯ್ಯುವವರಿರಲಿ ಇಲ್ಲದೇ ಇರಲಿ, ಅವು ತಮ್ಮಷ್ಟಕ್ಕೆ ಸ್ವತಂತ್ರವಾಗಿ 
'ಬದಾ ಬದಾ' ಬೀಳುತ್ತಲೇ ಇರುತ್ತವೆ. ಈ ನೀರು, ಅಲ್ಲಿಂದ ಹರಿದು, ಅಲ್ಲೇ 
ಸಮೀಪದಲ್ಲಿರುವ ತಗ್ಗುಗಳಲ್ಲಿ ಮಡುವಾಗಿ ನಿಂತು ಈ ಊರಿನ ಹಂದಿಗಳಿಗೆ 
ಸ್ವೀಮಿಂಗ್‌ಪೂಲಗಳಾಗಿವೆ. ಮನುಷ್ಯರಿಗಂತೂ ಸ್ವೀಮಿಂಗ ಪೂಲಗಳಿಲ್ಲ, ಹಂದಿಗಳಿ 
ಎದರೂ ಇವೆ ಅಲ್ಲ! ಅದೂ ಒಂದು ಈ ರಾಮನರದ ವೈಶಿಷ್ಟ್ಯವೆಂದುಕೊಳ್ಳಿ. 


`ಇಷ್ಟೆಲ್ಲ ಇದ್ದು ಈ ಖಾನಸಾಹೇಬರೆ ಹೇಗೆ ತಮ್ಮ ಗದ್ದುಗೆಯಲ್ಲಿ ಮುಂದುವರೆ 
ದಿದ್ದಾರೆ ??- ಎಂದು ನೀವು ಯೋಚಿಸುತ್ತಿರಬಹುದಲ್ಲವೆ ? ಅದಕ್ಕೇ ರಾಜಕೀಯ 
ಅಂತಾರೆ ನೋಡಿ. 

ಖಾನಸಾಹೇಬರ ಪರಿಚಯವಿಷ್ಟೇ ಸಾಕು ಇನ್ನುಳಿದವರದು. ಮುಂದೆ 
ನೋಡೋಣವಂತೆ, ಈಗ ಸದ್ಯ ಚುಣಾವಣೆಯ ಪ್ರಚಾರದ ಕಡೆಗೆ ಬರೋಣ. 


ಬೇರೆ ಬೇರೆ ಪಕ್ಷದ ಗುಂಪುಗಳು ಊರಿನ ತುಂಬ, ರಾಮನಗರದ ಸಂದಿಗೊಂದಿ 
ಗಳಲ್ಲಿ ಮುದ್ರಿಸಿದ ಜಾಹೀರಾತುಗಳನ್ನು ಹಿಡಿದುಕೊಂಡು ಮನೆಮನೆಗಳಿಗೆ ಭೆಟ್ಟಿ 
ಕೊಟ್ಟು ನಮ್ರತೆಯಿಂದ ಕೈಮುಗಿದು, ಸವಿಮಾತುಗಳನ್ನಾಡುತ್ತ ಕ್ಷೇಮಸಮಾಚಾರ 
ವನ್ನು ವಿಚಾರಿಸುತ್ತ. 'ಹೆ...ಹ್ಹೆ... ಹೇ” ಎಂದು ಹಲ್ಲು ಕಿಸಿಯುತ್ತ, ತಮ್ಮ ಗುರುತು 
ತೋರಿಸುತ್ತ "ನೀವು ನಮಗೆ ಓಟು ಹಾಕಿ” ಎಂದು ಕೈಮುಗಿದು, ತಮ್ಮ ತಿಗಗಳನ್ನು _ 
ಕೆರೆದುಕೊಳ್ಳುತ್ತ ಆಶ್ವಾಸನೆಗಳ ವಂಳೆಯನ್ನೇ ಸುರಿಸಿ, ಎದುರಿದ್ದ ವರ ಮುಖಗಳಿಗೆ 
ತಮ್ಮ ಉಗುಳನ್ನೂ ಸಿಡಿಸಿ, `ಅದು ಮಾಡುತ್ತೇವೆ, ಇದು ಮಾಡುತ್ತೇವೆ' ಎಂದು 
ವಟವಟಿಸುತ್ತ ತಮ್ಮ ಕಾಲುಗಳಿಗೆ ವಿಶ್ರಾಂತಿ ಕೊಡದೆ ತಿರುಗಾಡುತ್ತಿದ್ದವು. 


ಇನ್ನು ವಿರೋಧಪಕ್ಷ- 'ಇಷ್ಟು ವರ್ಷ ಇವರು ಅಧಿಕಾರದಲ್ಲಿದ್ದು ಏನು 
ಮಾಡಿದ್ದಾರೆ ?' ಎಂದು ಮತದಾರರನ್ನೆ ಕೇಳಿ, ಅವರನ್ನು ಗೊಂದಲದಲ್ಲಿ ಸಿಕ್ಕಿಸುತ್ತಿ 


- ದರು. ಆದರೆ ಆಳುವ ಪಕ್ಷವನ್ನು ನೇರವಾಗಿ ಕೇಳುವ ತಾಕತ್ತು ಇವರಾರಲ್ಲಿಯೂ 


ಇರಲಿಲ್ಲ. «ನೀವು ನಮಗೆ ಓಟುಕೊಟ್ಟು ಆರಿಸಿದರೆ ! ಈ ನಮ್ಮ ರಾಮನಗರವನ್ನು 
ರಾಮರಾಜ್ಯವನ್ನಾಗಿ ಮಾಡುತ್ತೇವೆ. ಇಷ್ಟು ವರ್ಷ ನೋಡಿದ್ದೀರಿ, ಆ ಪಕ್ಷದಿಂದ 
ಏನಾಗಿದೆ? ಒಮ್ಮೆ ನಮ್ಮ ಪಕ್ಷಕ್ಕೆ ಅವಕಾಶಕೊಟ್ಟು ನೋಡಿ' ಎಂದು ಆ ಪಕ್ಷವನ್ನು 
ತೆಗಳಿ ತಮ್ಮ ಪಕ್ಷದ ಬಗ್ಗೆ ಜಂಭ ಕೊಚ್ಚೆ ಕೊಳ್ಳುತ್ತ ತಿರುಗುತ್ತಿದ್ದರು. 

ಅಂತೂ ಇಂತು ಪ್ರಚಾರದ ಕಾವು ಮುಗಿದು ಇಲೆಕ್ಕ್‌ನ್‌ ಮುಗಿದಿತ್ತು. ಇನ್ನು 
ಸೆಲೆಕ್ಷನ್‌ ಆಗುವವರಾರೆಂದು ನೋಡಬೇಕಲ್ಲ ? ಮತಗಳ ಎಣಿಕೆಯಲ್ಲಿ ಒಂದೆ ಂದೇ 
ವಾರ್ಡಗಳ ಪೆಟ್ಟಿಗೆಗಳನ್ನು ಒಡೆದು ಮತಗಳನ್ನು ಎಣಿಸಿದಾಗ ಒಂದೆ ಆಡಳಿತದಲ್ಲಿದ್ದ 
ಪಕ್ಷವಿಂದು ರಾಜ್ಯದಲ್ಲಿ ಆಡಳಿತದ ಸೂತ್ರ ತೆಗೆದುಕೊಂಡಿದ್ದ ಪಕ್ಷವಾಗಿದ್ದರಿಂದ 
ಬಹುಮತ ಪಡೆದಿತ್ತು. 


೧೪ ". ವಿದ್ಯಾರ್ಥಿ ಭಾರತಿ 


ವಾರ್ಡ ನಂ. ೪ ರಲ್ಲಿ ಮಾತ್ರ ೨ ಸೀಟುಗಳು ವಿರೋಧ ಪಕ್ಷಕ್ಕೆ ಹೋಗಿದ್ದವು. 
ಉಳಿದೆಲ್ಲ ವಾರ್ಡುಗಳಲ್ಲಿ ತನ್ನ ಅಭ್ಯರ್ಥಿಗಳೇ ಜಯಭೇರಿ ಹೊಡೆದಿದ್ದರು. ಹದಿನೈದು 
ಸೀಟುಗಳಲ್ಲಿ ಹದಿಮೂರು ಸೀಟುಗಳನ್ನು ಗೆದ್ದುಕೊಂಡಿತ್ತು ಆಡಳಿತ ಪಕ್ಷ. 


ಊರಿನ ತುಂಬ ಜಯಕಾರದ ಕೂಗು ಮೊಳಗಿತ್ತು. ಪಟಾಕ್ಷಿಗಳ ಸದ್ದು ಗುಡು 
ಗಿತ್ತು. ಗುಲಾಲಿನ ಕೆಂಧೂಳು ಹಾರಿತ್ತು. ಆಯ್ಕೆಯಾದ ಅಭ್ಯರ್ಥಿಗಳ ಫಜೀತಿ 
ಅಂತೂ ಹೇಳತೀರದು. ತಾವು ಚುನಾವಣೆಯ ಕಣದಲ್ಲಿ ಜಯಭೇರಿ ಹೊಡೆದ 
ಸಂತೋಷ ಒಂದುಕಡೆಗಾದರೆ, ಇನ್ನೊಂದುಕಡೆ ಊರಿನ ಹೆಸರಾದ ಕುಡುಕರು, 
ಬಿಟ್ಟಿಸೆರೆ ಸಿಕ್ಕದ್ದರಿಂದ ತಮ್ಮ ಪಿಪಾಯಿಯಂತ ಹೊಟ್ಟೆತುಂಬ ತುಂಬಿಕೊಂಡು 
ತಮಗೇ ನಡೆದಾಡಲು ಬರದೇ ಇದ್ದರೂ, “ಸೆರೆ'ಯ ಹಂಗಿನಲ್ಲಿದ್ದದ್ದನ್ನು ಮರೆಯದೆ, 
ಗುಲಾಲಿನಿಂದ ಇವರನ್ನೆಲ್ಲ ಎರೆದಿದ್ದರು. ಇವರ ಮೊಸಡಿಗಳನ್ನು ನೋಡಿದರಂತೂ 
ಬಾಯಿ, ಕಣ್ಣು ಮೂಗುಗಳಿಲ್ಲಿವೆಯೆಂದು ಗುರುತಿಸಲಿಕ್ಕಾಗುತ್ತಿರಲಿಲ್ಲ. ಒಂದೇ ಮಾತಿ 
ನಲ್ಲಿ ಹೇಳಬೇಕೆಂದರೆ, ಇದೇ ವೇಷದಲ್ಲಿ ಮಧ್ಯರಾತ್ರಿಯಲ್ಲಿ ತಮ್ಮ ಸ್ವಂತ ಅರ್ಧಾಂಗಿ 
ಯರು ಮಲಗಿದ ಕೋಣೆಗೆ ಹೋಗಿ ತಮ್ಮ ಖಾಸಾ ಹೆಂಡಂದಿರ ಹೆಸರಿಡಿದು ಕೂಗಿ 
ದರೆ..! ಎಚ್ಚೆತ್ತು ಬೆಚ್ಚಿ, ಚಿಟ್ಟನೆ ಚೀರಿ, ಉಟ್ಟ ಸೀರೆಯನ್ನೆಲ್ಲ ತೊಯ್ಲ್ಸುತ್ತಿದ್ದರು; 
ಆ ಮಾತು ಬೇರೆ. ವಿರೋಧಿ ಪಕ್ಷದ ಅಭ್ಯರ್ಥಿಗಳಂತೂ ತಾವೆಲ್ಲಿದ್ದೇವೆನ್ನೋ ಸುಳಿವೇ 
ಕೊಟ್ಟಿರಲಿಲ್ಲ. 


ತಮ್ಮ ಪಕ್ಷ ಬಹುಮತ ಪಡೆದದ್ದರಿಂದ ಏಳೆಂಟು ಜನ ನಗುನಗುತ್ತ ಗುಡ್ಡ 
ದಂತಹ ವಠಾತುಗಳನ್ನು ಉರುಳಿಸುತ್ತ ಹನುಮಂತ ಲಂಕೆಗೆ ಬೆಂಕಿ ಹಚ್ಚಿ ಪಾರಾಗಿ 
ಬಂದಷ್ಟು ಖುಷಿಪಡುತ್ತ ಸಾಗಿದ್ದರು. ಒಂದು ಸ್ಥಳದಲ್ಲಿ ಆರಾಮವಾಗಿ 
ಕೂಡ್ರದೆ, "ಮುಕಳಿ ಸುಟ್ಟ ಬೆಕ್ಕಿನಂತೆ' ಊರತುಂಬ ಎದೆ ಸೆಟಿಸಿ-ಎದುರಿಗೆ ಭೆಟ್ಟಿ 
ಯಾದವರಿಗೆಲ್ಲ 'ಹೆ.. ಹ್ಹೆ...ಹೇ''ಹಾ...ಹ್ಹಾ...ಹಾ' ಎಂದು ಕುದುರೆಯೋ ಕತ್ತೆಯೋ 
ಹೇಂಕಾರ ಮಾಡಿದಂತೆ ಪರಿಚಯದ ನಗು ಉದುರಿಸುತ್ತಿದ್ದರು. ಅಕಸ್ಮಾತ್‌ ತಮ್ಮ 
ಏರುದ್ಧ ನಿಂತ ಅಭ್ಯರ್ಥಿ ಎದುರಿಗೆ ಬಂದರೆ ಹೇಗೆ...ಹೇಗೆ ತಮ್ಮ ವರ್ಚಸ್ಸನ್ನು 
ತೋರಿಸಬೇಕೆಂದು ನೆನೆದು-ಒಮ್ಮೆಲೆ ಉಸಿರನ್ನೆಲ್ಲ ಒಳಗೆ ಜಗ್ಗಿಕೊಂಡು, ಕಣ್ಣು ಕಿಸಿದು, 
ಮುಖವನ್ನು ಅಕರಾಳ ವಿಕರಾಳ ವಾಡಿ ಮೀಸೆ ಇದ್ದವರು ಮೀಸೆ ಮೇಲೆ ಕೈ ಆಡಿಸಿ 
ಕೊಂಡು ಷ್ಟ. ಹೈ ಎಂದು ತುಟಿಯಲ್ಲೇ ವಿಜಯದ ನಗೆ ನಕ್ಕು ಎಚ್ಚೆತ್ತು 'ತಮ್ಮ 
ಯಕ್ಬ್ಟನ್ನು ಯಾರಾದರೂ ನೋಡಿದರೆ !' ಎಂದು ಅನುಮಾನಿಸುತ್ತ ತಮ್ಮ ತಮ್ಮಲ್ಲೇ 
ಸಮಾಧಾನ ಪಡುತ್ತ ಗತ್ತಿನಿಂದ ತಿರುಗಾಡುತ್ತಿದ್ದ ರು. 7 ep 


ಕೆಲದಿನ ಕಳೆದನಂತರ ಮತ್ತೆ ವಾತಾವರಣವು ್ಲ ಬಿಸಿಯಾಯಿತು. ಕಾರಣ 
ಪುರಸಭಯ ಅಧ್ಯಕ್ಷರನ್ನಾಗಿ ಯಾರನ್ನು ಮಾಡುವುದೆನ್ನೋ ವಿಷಯ ಪ್ರಶ್ನೆಯಾಗಿ 


ಜಾ ಷಾ 


ಟ್‌ ರ್ಚ್ಯ ei cade ಫ್‌ ik ™ ke 
Kx 


ನನ್ನೂರಿನ ಕಥೆ ೧೫ 


ಮುಂದೆ ಬಂದಾಗ ಅಬ್ದುಲ್‌ ಖಾನ್‌ರನ್ನು, ಈ ಬಾರಿ ಅಧ್ಯಕ್ಷರನ್ನಾಗಿ ಮಾಡಬಾರ 
ದೆಂದು ಮೊದಲೇ ನಿರ್ಧರಿಸಿದ್ದರು. ಅಷ್ಟೇ ಅಲ್ಲ! ಮತದಾರರಿಂದ ಓಟು ಕೇಳುವಾಗ, 
"ದೇವರಾಣೆಗೂ, ನಮ್ಮಪ್ಪನಾಣಿಯಾಗಿಯೂ ಖಾನ್‌ಸಾಹೇಬರನ್ನು ಈ ವರ್ಷ ಅಧ್ಯಕ್ಷ 
ರನ್ನಾಗಿ ಮಾಡುವದಿಲ್ಲ'ವೆಂದು ವಠಾತು ಕೊಟ್ಟಿದ್ದರು. ಒಂದಿಬ್ಬರನ್ನು ಬಿಟ್ಟರೆ...! 


ಉಳಿದವರೆಲ್ಲ ಅಧ್ಯಕ್ಷರಾದಂತೆಯೇ ಹಗಲು ರಾತ್ರಿ ಕನಸುಗಳನ್ನು ಕಾಣುತ್ತ 


ನಿದ್ದೆಗಣ್ಣಿನಲ್ಲಿ ಬಡಬಡಿಸುತ್ತ-ಹಾಸಿಗೆಯಲ್ಲಿ ತಮ್ಮ ಮಗ್ಗುಲಲ್ಲಿ ಮಲಗಿದ್ದ ಹೆಂಡತಿಯರ 


ಪಕ್ಕೆಲುಬು ಮುರಿಯುವಂತೆ ತೆಕ್ಕೆ ಬಡಿದು ಅಪ್ಪಿಕೊಂಡು ಅದೇ ತಮ್ಮ ಅಧ್ಯಕ್ಷಗಿರಿ 
ಯೆಂದು ತಿಳಿದು, ಯಾರಾದರೂ ಕಸಿದುಕೊಂಡಾರೆಂದು, ಉಸಿರು ಸಿಕ್ಕು ಕೊಸರಾಡುತ್ತ 
ಒದ್ದಾಡುತ್ತಿದ್ದವರು ತಮ್ಮ ಹೆಂಡರು ಎಂಬ ಖಬರಿಲ್ಲದೆ ಆಕ್ಟೋಪಸ್ಸನಂತೆ ಅಪ್ಪಿ 
ಕೊಳ್ಳುತ್ತಿದ್ದರು. ಅವರ ವರ್ತನೆಯನ್ನು ನೋಡಿ ತಮ್ಮ ಗಂಡಂದಿರ ಮಗ್ಗುಲಲ್ಲಿ 
ಮಲಗಲು ಹೆದರುತ್ತಿದ್ದರು ರಾಮನಗರದ ಪುರಸಭೆಯ ಹೊಸ ಮೆಂಬರರ 
ಹೆಂಡಂದಿರು. 


ರಾಮನಗರ ತಾಲೂಕಿಗೆ ಗುರುಪಾದಪ್ಪನೆನ್ನುವವನೊಬ್ಬ ರಾಜಕೀಯದಲ್ಲಿ 
ಹಿರಿಯ ವ್ಯಕ್ತಿಯೆನಿಸಿಕೊಂಡಿದ್ದ. ಈ ಗುರುಪಾದಪ್ಪ ಸಾಮಾನ್ಯನಿರಲಿಲ್ಲ-ಅಸಾಮಾನ್ಮ 
ನಾಗಿದ್ದ. ಒಂದೇ ಮಾತಿನಲ್ಲಿ ಹೇಳಬೇಕಾದರೆ...ಲಂಕೆಯ ರಾವಣನಂತಿದ್ದ. ಇದಕ್ಕಿಂತಲೂ 
ಸ್ವಲ ಮುಂದೆ ಹೋಗಿ ಯೋಚಿಸಿದರೆ! ಜಂಗಲ್‌ನಲ್ಲಿರುವ ಪ್ರಾಣಿಗಳಿಗೆಲ್ಲ ಸಿಂಹ ಹೇಗೆ 
ರಾಜನಾಗಿರುತ್ತದೆಯೋ ಹಾಗೆ ಈ ರಾಮನಗರದ ತಾಲೂಕಿನ ಚುಟುಪುಟು ರಾಜಕೀಯ 
ಪುಡಾರಿಗಳಿಗೆಲ್ಲ ರಾಜಸಿಂಹದಂತೆ ಇದ್ದ. 


ಈ ಗುರುಪಾದಪ್ಪ ಹೇಳಿದಂತೆ ಯಜಮಾನನ ಆಜ್ಞೆಗೆ ನಾಯಿ ಹೇಗೆ ಮುಕಳಿ 
ಯಲ್ಲಿ ಬಾಲ ಹಾಕಿಕೊಂಡು ತೆಪ್ಪಗಿರುತ್ತಿತ್ತೋ ಹಾಗೆ ಈ ಉಳಿದೆಲ್ಲ ರಾಜಕೀಯ 
[ಚಗಳ | ಪುಡಾರಿಗಳು ತಮ್ಮ ಮುಕಳಿ ಬಿಗಿ ಹಿಡಿದು, ಬಾಯಿಯನ್ನು ಮುಚ್ಚಿಕೊಂಡು 
ಉಸಿರುಬಿಡದೇ ತೆಪ್ಪಗಿರುತ್ತಿದ್ದರು. ಯಾರಾದರೂ ನರಿಬುದ್ಧಿ ತೋರಿಸಿದರೆ ಅವರ 
ಬಾಲವನ್ನು ಹೇಗೆ ಕತ್ತರಿಸಬೇಕು ಎನ್ನೋ ತಂತ್ರ-ಮಂತ್ರಗಳೆಲ್ಲ ಅವರಿಗೆ ಕರಗತ 
ವಾಗಿದ್ದವು. 


ಈ ಸಲ ಖಾನ್‌ಸಾಹೇಬರಿಗೆ, ಅಧ್ಯಕ್ಷಗಿರಿ ಕೊಡಬಾರದೆಂದು ನಿರ್ಧರಿಸಿದ 
ವಿಷಯ ಹೇಗೋ ಶಿಳಿದ ಅವರು ರಾತೋರಾತ್ರಿ ಆ ಹಿರಿಯವ್ಯಕ್ತಿ ಗುರುಪಾದಪ್ಪ 
ಇರುವ ಊರಿಗೆ ಹೋಗಿ, ಗುರುಪಾದಪ್ಪ ಹಾಗೂ ಅವರ ಹೆಂಡತಿಯ ಪಾದಗಳ ಮೇಲೆ 
ಬಿದ್ದು ಉಳ್ಳಾಡಿದ್ದರು. ಖಾನ್‌ಸಾಹೇಬರ ಬಾಯಿಂದ ವಿಷಯ ತಿಳಿದ ಅವರು ಕ್ಷಣ 
ಹೊತ್ತು ಯೋಚಿಸಿದರು. ಖಾನ್‌ಸಾಹೇಬರನ್ನೊಮ್ಮೆ ದಿಟ್ಟಿಸಿ ನೋಡಿದರು. ತಾವು 
ಮನೆಯಲ್ಲಿ ಸಾಕಿದ ನಾಯಿಯಂತೇ ಇದ್ದ ಅವರನ್ನು ನೋಡಿ, ಮರುಕ ಉಕ್ಕಿತಂ 


೧೬ ವಿದ್ಯಾರ್ಥಿ ಭಾರತಿ 


ಜಿನ್ನು ಚಪ್ಪರಿಸಿ--ಇದೂ-.-ಸಲ ನಿನ್ನನ್ನೇ ಅಧ್ಯಕ್ಷನನ್ನಾಗಿ ಮಾಡುತ್ತೇನೆ'ಂದು ಭರವಸೆ 
ಕೊಟ್ಟು ಕಳಿಸಿದರು. ಖಾನ್‌ನಾಹೇಬರು ಹದಿಹರೆಯದ ಹುಡುಗಿಯೊಂದಿಗೆ 
ಮತ್ತೊಂದು ನಿಕಾಹ [ಮದುವೆ]ವಾದಂತೆ ಖುಷಿಯಿಂದ ಬಂದು ಉಳಿದ ಮೆಂಬರ 
ಗಳೊಂದಿಗೆ ಬೆರೆಯದೆ ತಮ್ಮ ಡಿಲಕ್ಸ್‌ ರೂಮಿನಲ್ಲಿ ಕುಳಿತುಕೊಳ್ಳುತ್ತಿದ್ದರು. 


ಕುವೆತ್‌ನಿಂದ ತರಿಸಿದ ಟೇಪ್‌ರಿಕಾರ್ಡನ್ನು ಹಚ್ಚಿಕೊಂಡು ಸಿಗಾರೇಟಿನ ಮೇಲೆ 
ಸಿಗಾರೇಟ ಸುಡುತ್ತ-'ತುಮ್‌ ಕಾಲಿ ಹೋತೊ ಕ್ಯಾಹೋ ದಿಲ್‌ವಾಲೆಹೋ' ಎಂದು 
ಟೇಪ್‌ ಆರಚಿದಾಗ ಖುಷಿಯಿಂದ, 'ವಾ..ವ್ಹಾ...ಸುಬಾನಲ್ಹಾ!' ಎಂದು ತಮ್ಮ 
ಚೂಪಾದ ದಾಡಿಯ ಮೇಲೆ ಕೈಯಾಡಿಸಿಕೊಂಡು ಜಾನಿವಾಕರ್‌ ವಿಸ್ಕಿಯನ್ನು 
ಗುಟುಕರಿಸುತ್ತ "ಆಯ್‌ ಯೇಮೆ ಡಿಸ್ಕೋ... ಡ್ಯಾನ್ಸರ್‌...' ಎಂದು ಟೇಪ ಚೀರಿದಾಗ 
ತಮ್ಮ ಇಳಿ ವಯಸ್ಸಿನಲ್ಲಿಯೂ ತಾರುಣ್ಯದ ರಸ ತಿರುಗಿ ಏರಿದಂತೆ ಮೇಲೆದ್ದು ಆ ಟೇಪಿ 
ನೊಂದಿಗೆ ತಾವೂ, "ಆಯ್‌ ಯೇಮೆ ಡಿಸ್ಕೋ ಡ್ಯಾನ್ಸ್‌ರ್‌...' ಎಂದು ಡಿಸ್ಕೊ 
ಡ್ಕಾನ್ಸ್‌ನ್ನೇ ಮಾಡತೊಡಗಿದ್ದರು... 


ಅಡುಗೆ ಮನೆಯಲ್ಲಿದ್ದ ಖಾನ್‌ಸಾಹೇಬರ ಹೆಂಡತಿ, "ಬೆಡ್‌ರೂಮಿನಲ್ಲಿ ಇದೇನು 
ನಡೆದಿದೆ?'. ಎಂದು ವಿಸ್ಮಯದಿಂದ ಬಂದು, ರೂಮಿನಲ್ಲಿ ಇಣುಕಿ ನೋಡಿದಾಗ! 
ತಮ್ಮ ಪತಿಯ ಚಿತ್ರವಿಚಿತ್ರ ಅವತಾರವನ್ನು ನೋಡಿ ಬೆರಗಾಗಿ ತಿಣುಕುವಂತಾಯಿತು. 
“ಕ್ಯಾಜೀ--.! ಪಾಗಲ್‌ ಹೋಗಯೇ ಕ್ಯ್ಕಾ...? ಯೇ, ಕ್ಯಾ ಕರ್‌ರಹೆಹೋ ತುಮ್‌...?” 
ಎಂದಾಗ ಖಾನ್‌ಸಾಹೇಬರ ಖುಷಿಗೆ ಒಮ್ಮೆಲೇ ಬ್ರೆಕ್‌ ಬಿದ್ದಿತ್ತು. ತಮ್ಮ ಹೆಂಡತಿ 
ಯನ್ನು ಎದುರಿನಲ್ಲಿ ನೋಡಿ ಅಸಾಧ್ಯವಾದ ಕೋಪ ಬಂದಿತ್ತು. ಕಣ್ಣು ಕಿಸಿದು, 
“ಗುರ್‌;66' ಎಂದು ನಾಯಿಯಂತೆ ಗುರುಗುಟ್ಟಿ "ಇದರ್‌; ಕ್ಕೂಂವ್‌ ಆಯೀ ತು...? 
ಚಲ್‌...ಚಲ್‌” ಎಂದು ಭುಜಹಿಡಿದು ಹೊರಹಾಕಿದರು. ತಮ್ಮ ಹೆಂಡತಿ ವಿಸ್ಮಯ 
ದಿಂದ ಮುಂದೆ ಮುಖಮಾಡಿಕೊಂಡು ಹೋಗುವಾಗ ಟುನ್‌ಟುನ್‌ನಂತೆ ಉಬ್ಬಿದ್ದ 
ಅವಳ ಮೈಮಾಟವನ್ನು ನೋಡಿ ಜಿಗುಪ್ಸೆ ಹುಟ್ಟಿತು. ಒಂದೊಂದು ಹೆಜ್ಜೆ 
ಇಡುವಾಗಲೂ “ಧನ್‌...ಧನ್‌' ಎಂದು ಜಿಗಿದು ಜಿಗಿದು ಬೀಳುತ್ತಿದ್ದ ಅವಳ ಲಟ್ಟ 
ತಿಗಗಳನ್ನು ನೋಡಿ, ಆ ತಿಗಗಳ ಮೇಲೆ ಜಾಡಿಸಿ ಒದೆಯಬೇಕೆನ್ನುವಷ್ಟು ಕೋಪ 
ಅವರ ಮೈಯಲ್ಲಿ ಆವರಿಸಿತು. 


'ಥೂತ್‌... ತೇರಿ ವಠಾಕಿ...' ಎಂದು ಉಗುಳಿ ಬಾಗಿಲನ್ನು ಹಾಕಿ, ಇನ್ನೊಂದು 
'ಪೆಗ್‌' ಜಾನಿವಾಕರ್‌ನ್ನು ತಮ್ಮ ಹೊಟ್ಟೆಗೆ ಇಳಿಸಿ, ಸಿಗಾರೇಟ ಹೊತ್ತಿಸಿ, ಆಳವಾಗಿ 
"ದಂ' ಎಳೆದು 'ಪುಸ್ಕ್ಯಾಃ' ಎಂದು ಹೊಗೆ ಬಿಟ್ಟರು. 

“ಆಪ್‌ ಜಯ್‌ಸಾ ಕೋಯಿ ಜಿಂದಗಿಮೆ ಆಯೆ, ... 
ಯೇ ಬಾತ್‌ ಬನ್‌ ಜಾಯ್ಜೆ 


ನನ್ನೂರಿನ ಕಥೆ ೧೭ 


ಎಂದು ಟೇಪ್‌ ಕಿರುಚಿದಾಗ “ಕುರ್ಬಾನಿ' ಚಿತ್ರದ ಜೀನತ್‌ ಅಮಾನ್‌, ಚಿತ್ರದಲ್ಲಿ 
ಕ್ಯಾಬರೆ ವೇಶದಲ್ಲಿರುವಂತೆಯೇ, ಆ ಹಾಡಿನೊಂದಿಗೆ ತೇಲಿ ಬಂದು ಅವರ ಮುಂದೆ 
ನಿಲ್ಲುತ್ತಾಳೆ. 


ಅವರ ಹೆಂಡತಿ ಮೈವಕಾಟದಿಂದ ಉಂಟಾದ ಬೇಸರ, ಜಿಗುಪ್ಸೆ ಒಮ್ಮೆಲೇ ಹಾರಿ 
ಹೋಗಿ, ಮತ್ತೆ ಖುಷಿಯ ಕಾರಂಜಿ ಅವರ ಮನದಲ್ಲಿ "ಬುಗ್‌...ಬುಗ್‌' ಎಂದು 
ಸೆಲೆ ಒಡೆಯುತ್ತದೆ. ಜೀನತ್‌ಳ ಸಪೂರಾದ ನೀಳ ಮೈಮಾಟ, ಅರೆಬೆತ್ತಲೆಯ 
ನುಣುಪಾದ ತೊಡೆಗಳು, ಆಕರ್ಷಕ ತಿಗಗಳು ಕುಣಿಯುವಾಗ ಜಿಗಿ ಜಿಗಿದು ಬೀಳುವ 
ಬ್ರೆಸ್ಸಿಯರ್‌ ' ಇಲ್ಲದ ಆಪುಸ್‌ ಮಾವಿನ ಹಣ್ಣಿನಂತಹ ಸಪೂರಾದ ಮೊಲೆಗಳು, 
ಹೊಕ್ಕಳಿನಿಂದ ಕೆಳಗೆ ಇಳಿಜಾರಾದ ಹೊಟ್ಟೆಯ ನುಣುಪಾದ ಭಾಗ- ವ್ಹಿಸ್ಕಿಯ ಮತ್ತಿ 
ನೊಂದಿಗೆ ಇವೂ ಒಳಸೇರುತ್ತವೆ. ; 


ಅವರ ಬಾಯಿಂದ "ವಾ.. ಜಾವ ್ಯ (' ಎನ್ನೊ ಉದ್ದಾರ ಹೊರಡುತ್ತದೆ. 
“ಖುದಾನೆ ಕ್ಕಾ ಬನಾಯಾ ಹೈ...! ಔರತ್‌ ಹುಯೆತೋ ಐಸಾ ಔರತ್‌ ಹೋನಾ” 
ಎಂದು ಇನ್ನೊಂದು ಪೆಗ್‌ ಇಳಿಸಿ ಮತ್ತೆ ಆ 'ಕುರ್ಬಾನಿ'ಯ ರೆಕಾರ್ಡ ತಿರುಗಿಸಿ 
ಹಾಕುತ್ತಾರೆ. 


ಆಪ್‌ ಜಯ್‌ಸಾ ಕೋಯಿ ಜಿಂದಗಿಮೆ ಆಯೆ....... 
ಯೇ ಬಾತ್‌ ಬನ್‌ ಜಾಯೇ. 
ಎಂದು ತಾವೂ ಆ ಟೇಪಿನೊಂದಿಗೆ ಧ್ವನಿ ಸೇರಿಸ್ಕಿ ಮೈಯಲ್ಲಿ ಒಂದು ತರದ 
ಬಿಸಿ ಆವರಿಸಿ ಕುಣಿಯುತ್ತಾರೆ.... ಕುಣಿಯುತ್ತಾರೆ. "ಈ ವೇಳೆಯಲ್ಲಿ ಜೀನತ್‌ನಂತಹ 
ಮೈಮಾಟದ, ಅರೆಬೆತ್ತಲೆಯ ಹರೆಯದ ಹೆಣ್ಣು ಸಧ್ಯ ಬಳಿಯಲ್ಲಿ ಇದ್ದಿದ್ದರೆ...!?' 
BR ಯೋಚಿಸಿ; *ಇಲ್ಲವಲ್ಲಾ....!' ಎಂ ಮನಸ್ಸಿಗೆ ನಿರಾಶೆಯಾದರೂ ಸಹ 
ಕಲ್ಪನೆಯಲ್ಲಿ ಇದ್ದಂತೆಯೇ ಊಹಿಸಿ ಮೈ ಸಡಿಲು ಬಿಟ್ಟು ಕುಣಿದೇ ಕುಣಿಯುತ್ತಾರೆ, 


"ಹಿಂದೆ ಕೆಲವರ, ಪರಿಚಯ ಕೊಡುತ್ತೇನೆಂದು ಹೇಳಿ, ನಂಬಿಸಿ ನಿಮ್ಮನ್ನೂ 
ಇಲ್ಲಿಯವರೆಗೆ ತಂದೆನಲ್ಲ ! ಕ್ಷಮಿಸಿ. ಈಗ ಅಲ್ಲಿಗೆ ಬರಲೆ ?' 


ಸಿದ್ಧ ಲಿಂಗ ದೇಸಾಯಿ: ಈ ಸಿದ್ಧಲಿಂಗ ದೇಸಾಯಿಗೆ ರಾಜಕೀಯವೆಂದ 
ರೇನು ವಿನ್ನು ಸವುದೆ. ಗೊತ್ತಿಲ್ಲ. “ಅದ್ದೆ "ಗೆ ಪುರಸಭೆಯ ಮೆಂಬರ್‌ ಆದ ?' 
ಅಂತಿರಾ...! ಅದಕ್ಕೇ ನೋಡಿ ರಾಜಕೀಯವೆನ್ನು ವುದು. ಕಲಬೆರಕೆ ಮಾಡಿ ಕಾಳಿನ 
ವ್ಯಾಪಾರ ಮಾಡುವುದೆ ಅವನ ಮುಖ್ಯ ಕಸುಬಾಗಿತ್ತು. ಈ ಕಲಬೆರಕೆಯ ವಿಷಯದಲ್ಲಿ 
ಪಳಗಿದ ಸಿದ್ಧ ಲಿಂಗ ದೇಸಾಯಿಯ ತಲೆಯಲ್ಲಿ, ಬೇರೆ ವಿಷಯಗಳಾದರೂ ಹೇಗೆ ಬೆರೆ 


ತಾವು ! 


ಹ್‌ ವಿದ್ಯಾರ್ಥಿ ಭಾರತಿ 
ಅಕಸ್ಮಾತ್‌ ಈ ಪುರಸಭೆಯಲ್ಲಿ ಸ್ಪರ್ಧಾಳಾಗಿ ಅಂತೂ ಆರಿಸಿದ್ಧ. ಆರಿಸಿದ್ದನಷ್ಟೇ 


ಅಲ್ಲ ! ಅಧ್ಯಕ್ಷನಾದಂತೆ ಕನಸು ಕಾಣುವವರಲ್ಲಿ ಈತನೂ ಒಬ್ಬನಾಗಿದ್ದ. ಅವನು 


ನಿಂತಿದ್ದ ವಾರ್ಡಿನಲ್ಲಿ ಅವನ ಜಾತಿಯ ಜನ ಹೆಚ್ಚಾಗಿ ಇದ್ದದ್ದರಿಂದ ಆರಿಸಿ ಬಂದಿದ್ದ 
ಎಲ್ಲ ಮೆಂಬರರಿಗಿಂತಲೂ ಹೆಚ್ಚು ಮತಗಳಿಂದ ಬಂದಿದ್ದರಿಂದ ಅವನಿಗದೊಂದು ' 


ಹೆಮ್ಮೆಯ ವಿಷಯ. ಅದನ್ನೆ ಮುಂದಿಟ್ಟುಕೊಂಡು "ನಾನೇ ಅಧ್ಯಕ್ಷನಾಗುವುದಕ್ಕೆ 
ಲಾಯಕ್‌' ಎಂದು ಜಂಭ ಕೊಚ್ಚಿಕೊಳ್ಳುತ್ತ ತಿರುಗಾಡುತ್ತಿದ್ದ. 


ಬಾಳಕೃಷ್ಣ ದೇಶಪಾಂಡೆ : ಈ ಪಾಂಡೆ ಉಪ್ಪು ಕಾರ ಕಡಿಮೆ ತಿಂದು ಮೆತ್ತ 


ತ | ಇಷ 
ಗಿದ್ದಂಥ ಬ್ರಾಹ್ಮಣನಾಗಿದ್ದ. ಇದೇ ವರ್ಷವೇ ಈತನೂ ಸಹ ಚುನಾವಣೆಯ ಕಣ 


ದಲ್ಲಿಳಿದು ಗೆದ್ದು ಬಂದು ಚಕ್ರವ್ಯೂಹವನ್ನು ಭೇದಿಸಿ ಬಂದಷ್ಟು ಖುಷಿ ಪಟ್ಟಿದ್ದ." 
ಮೊದಮೊಹಲು ಹೆಂಗಸರಂತೆ ಮೆತ್ತಗಿದ್ದವನು ಒಮ್ಮೆಲೇ ಗಂಡಸರಂತೆ (ಮೀಸೆ ' 
ಬೋಳಿಸಿದ್ದರೂ) ಮುಖದ ಮೇಲೆ ಮೀಸೆ ಇದ್ದಂತೆಯೇ ಭ್ರಮಿಸಿ ಗಡುಸು ಮಾತು ' 
ಗಳನ್ನಾಡುತ್ತ "ನಾನೇ ಅಧ್ಯಕ್ಷನಾಗಲು ಲಾಯಕ್ಕಾದ ವ್ಯಕ್ತಿ. ಇದು ತುಪ್ಪ ತಿಂದ ತಲಿ' ' 


ಎಂದು ತನ್ನ ಬುದ್ಧಿಯನ್ನು ತಾನೆ ಹೊಗಳಿಕೊಳ್ಳುತ್ತ ತಿರುಗಾಡತೊಡಗಿದ್ದ. 


ಭೀಮನಗೌಡ ಪಾಟೀಲ : ಈ ಗೌಡ ನಿಂತಿದ್ದ ವಾರ್ಡು ಹಿಂದೆಂದೂ ಈ : 


ಪಕ್ಷದ ಗುಂಪಿಗೆ ವಿರುದ್ದ ವಿದ್ದ ಪಕ್ಷಕ್ಕೆ ಮೀಸಲಾಗಿತ್ತು. ಆದರೆ ಈ ಸಲ ಅದು 


ತಿರುವು ಮುರುವಾಗಿತ್ತು. “ಆ ಮೀಸಲನ್ನು ಮುರಿಯಲಿಕ್ಕೆಲ್ಲ ಗೌಡನೇ ಕಾರಣವೆಂದು” ' 


ಯೋಚಿಸಬೇಡಿ ! ಅದೇನೋ ಅತಾರಲ್ಲ. ! ಕಾಗೆ ಕೂಡ್ರುವದಕ್ಕೂ ಟೊಂಗೆ 
ಮುರಿಯುವುದಕ್ಕೂ...... !! ಅದರಂತಾಗಿತ್ತು. ಅದನ್ನೇ ಮುಂದಿಟ್ಟುಕೊಂಡು 


`ಇಪ್ಪೈದು ವರ್ಷಗಳ ರೆಕಾರ್ಡನ್ನು ಮುರಿದಿದ್ದೇನೆ. ನಾನು ಈ ವಾರ್ಡಿನಲ್ಲಿ ಅಭ್ಯರ್ಥಿ ' 
ಯಾಗಿ ನಿಂತಿದ್ದರಿಂದಲೇ ನಾಲ್ಕೂ ಸೀಟು ಬಂದಿವೆ. ಈ ನಾಲ್ಕೂ ಸೀಟು ಬಂದದ್ದ ' 


ರಿಂದಲೇ ಪಕ್ಷಕ್ಕೆ ಚಂಡ-ಪ್ರಚಂಡ-ಮಹಾ ಪ್ರಚಂಡ ಬಹುಮತವಾಗಿದೆ. ಈ ರಾಮ 
ನಗರದ ಹೊಸ ಇತಿಹಾಸಕ್ಕೆ ನಾನೇ ಕಾರಣಪುರುಷ. ನಂದೂ ಗೌಡತಿ ಮನೆತನಾಃ 
ನನ್ನ ರಕ್ತದಾಗ ಗೌಡಕಿ ಬಿಸಿ ಇನ್ನೂ ಆರಿಲ್ಲ. ಹ್ಯಾಂಗ ಆಳಬೇಕನ್ನೂಮ ನಮ 


e 


ವಂಶದ ಮೂಲ ಬೀಜದಿಂದ ಬೆಳಕೋತ ಬಂದೈತಿ. ಈ ಅಧ್ಯಕ್ಷಗಿರಿ ಮಾಡೋದು 
ದೊಡ್ಡ ಮಸಲತ್‌; ಅಲ್ಲ ನನಗ ! ಎನ್ನುತ್ತ ತನ್ನ ಗೌಡತಿ ಮನೆತನಕ್ಕೆ ಪರುಪರೆ 
ಯಾಗಿ ಬಂದಿರುವ ನರಿಬುದ್ದಿಯ ಬಾಲ ಬಿಚ್ಚುತ್ತ `ತೀಸ್‌' ನಂಬರಿನ ಬೀಡಿಗಳನ್ನು 
ಒಂದರಮೇಲೊಂದರಂತೆ ಎಳೆದು ಪ್ಪ 


ಪ್ರೆಸಿಡೆಂಟನಾಗಿ ತಿರುಗಾಡುತ್ತಿದ್ದ. 


ಪುಸುಪುಸು ಹೊಗೆ ಬಿಡುತ್ತ ಗತ್ತಿನಿಂದ ಭಾವಿ ' 


ಬೀರಪ್ಪ: ಈ ಬೀರ ಕುರುಬರ ಮತಕ್ಕೆ ಸೇರಿದ ವ್ಯಕ್ತಿಯಾಗಿದ್ದ. ಈತನಿಗೆ 


ಕುರಿಗಳ, ಉಣ್ಣೆಯ ವಿಷಯ ಗೊತ್ತಿದ್ದಷ್ಟು ಬೇರೆ ಯಾವ ವಿಷಯಗಳ ಗಂಧವೇ 


ನನ್ನೂರಿನ ಕಥೆ ೧೯ 


ತಿಳಿದಿರಲಿಲ್ಲ. "ಅ" ಅಂದರೇನು? *ಕ' ಅಂದರೇನು? ಎನ್ನುವುದೇ ಗೊತ್ತಿರಲಿಲ್ಲ. 
ಈತ ಸಾಲೆಯ ಮುಂದೆ ಹಾಯುವುದು ಒತ್ತಟ್ಟಿಗಿರಲಿ ಹಿಂದೆ ಹಾಯುವ ಪುಣ್ಮಕೂಡ 
ಕೇಳಿಕೊಂಡು ಬಂದಿರಲಿಲ್ಲ. ತನ್ನ ಓಣಿಯ ತುಂಬ ಕುರುಬರೇ ತುಂಬಿದ್ದರಿಂದ 
ಮೊದಲಿನಿಂದಲೂ ಪುರಸಭೆಯ ಚುನಾವಣೆಯಲ್ಲಿ ನಿಂತು ಆರಿಸಿ ಬರುತ್ತಿದ್ದ. ಅದನ್ನೇ 
ಒಂದು ದೊಡ್ಡ ಸಾಹಸವೆಂದು ತಿಳಿದುಕೊಂಡು -"ಅಧ್ಯಕ್ಷನಾಗುವ ಚಾನ್ಸು ನನಗ್ಯಾಕ 
ಕೊಡಬಾಡ್ದು?' ಎಂದು ತಲೆಗೊಂದು ಜರದ ರುಮಾಲು ಸುತ್ತಿಕೊಂಡು, 
'ಅಂಡರವೆಯರ್‌' ಇಲ್ಲದೇ ಧೋತರ ಉಟ್ಟುಕೊಂಡು, ಕೈಯಲ್ಲೊಂದು ಚೊಂಚಿ 
ಹಿಡಿದುಕೊಂಡು ಎಲೆಯಡಕೆ ಜಗಿಯುತ್ತ 'ಪಿಚಕ್ಕೆಂದು' ಸ್ವಚ್ಛ್ಚವಿದ್ದ ಸ್ಥಳದಲ್ಲೆಲ್ಲ 
ಉಗುಳುತ್ತ, ತನ್ನ ಜೊಂಡು ಮೀಸೆಗಳನ್ನು ತಿರುವಿಕೊಳ್ಳುತ್ತ, ಕುಳಿತಲ್ಲೆಲ್ಲ 
'ಪುಯ0869' ಎಂದು ಸದ್ದುಯೆಬ್ಬಿಸಿ ಅಲ್ಲಿದ್ದವರೆಲ್ಲ ಮೂಗು ಮುಚ್ಚಿಕೊಳ್ಳುವಂತೆ 
ರಾಮನಗರದ ಪುರಸಭೆಯ ಮೆಂಬರರಲ್ಲಿ ಹೆಂಗಸರೂ ಇದ್ದಾರೆಂದು ನಿಮ- 
ಗೀಗಾಗಲೇ ಗೊತ್ತಿದ್ದ ವಿಷಯ, ಇನ್ನು ಅವರ ವಿಷಯಕ್ಕೆ ಬರೋಣವಲ್ಲ. 
ಕುರುಬರ ಮಲ್ಲವ್ವ : ಈ ಮಲ್ಲವ್ವ ವಿಧವೆಯೆಂದು ನಿಮಗೀಗಾಗಲೆ ಗೊತ್ತಿದ್ದ 
ವಿಷಯ. ಇವಳ ತತ್ವವೇನೆಂದರೆ- “ಈ ತಲೆತಿರುಕ ಗಂಡ್ಲರೆಲ್ಲ ಕೂಡಿ ಹುಚ್ಚನಾಯ 
ಗೋಳ್ಡ್‌ಂಗ; ಕಡದಾಡೋಕಿಂತ ನಾನ; ಅಧ್ಯಕ್ಷಳ ಆದರ, ಹ್ಯಾಂಗ ಎಂಪಿ ಡೂ 
ಅಲ್ಲದ$ ನಮ್ಮ ದೇಶಾ ಆಳುವಾಕಿನೂ ರಂಡಿಮುಂಡಿಯಾದ ಹೆಣ್ಣ ಹೆಂಗ್ಸ$ ಅಲ್ಲ ...?” 


ನಿಮಲಾಬಾಯಿ : ಈ ಬಾಯಿ ಎಂದೂ ಹೊರಸಲು ದಾಟಿ ಹೊರಗೆ ಬಿದ್ದು 
ಬಿಸಿಲ ವೂಖ ನೋಡದ ಹಾರೂರ ಜಾತಿಯ ಇನಾಮದಾರ ಮನೆತನಕ್ಕೆ ಸೇರಿದ ಮೆತ್ತ 
ಮೆತ್ತಗಿನ ಮಲ್ಲಿಗಿ ಹೂವಿನಂತ ಹೆಂಗ್ಲಾಗಿದ್ದಳು. ಮುನ್ಸಿಪಾಲ್ಟಿ ಮೆಂಬರ ಆದವಸ್ಕಾಲ, 
ಅವಳ ಮೈತುಂಬ ಹರಿಯೊ ರಕ್ತದಾಗೆಲ್ಲ ಇನಾಮದಾರಕಿ ಗತ್ತ ತುಂಬಿತ್ತು. ಒಮ್ಮೆಲೆ 
ರಾಮನಗರದ ಜನರಿಗೆಲ್ಲ ಕಾಣಿಸಿ "ಈ ಬಾಯಿ ಇದ$ ಊರಕ್ಕೆ ....?' ಎನ್ನೋ 
ಅನುಮಾನ ಹುಟ್ಟಿಸಿದ್ದಳು. ಅವಳಿಗೂ ಅಧ್ಯಕ್ಷಳಾಗುವ ಆಸೆ ಮನಸ್ಸಿನ್ಯಾಗ ಹೊಕ್ಕಿತ್ತು. 
ಅಷ್ಟ$ ಅಲ್ಲ! ಅವಳ ತತ್ವ.ಕೇಳಿ: “ಇಷ್ಟ ಮಂದಿ ಮೆಂಬರಗೋಳೊಳಗ ನಾ ಬಿ. ಎ. 
ಕಲಿತಾಕಿ. ಅಂದವನ್ಕಾಲ ನಾನು ಅಧ್ಯಕ್ಷಳಾದರ ಆ ಜಾಗಾದ ಕಿಮ್ಮತ್‌ ಉಳಿತೈತಿ. 
ಸಿಕ್ಕ ಸಿಕ್ಕ ಅಡ್ನಾಡಗೊಳೆಲ್ಲ ಆ ಖುರ್ಚಿಮ್ಯಾಲ ಕುಂತರ ಹ್ಯಾಂಗಾದೀತು?” 


ಈ ಎಲ್ಲ ಗೊಂದಲದಿಂದ ರಾಮನಗರದಲ್ಲೆಲ್ಲ ಬಿಸಿ ವಾತಾವರಣವೇ ಹುಟ್ಟಿ 
ಕೊಂಡಿತು. ಊರ ತುಂಬೆಲ್ಲ ಎಲ್ಲಿ ನೊಡಿದರೂ ಇದೇ ಸುದ್ದಿ. ರಾಮನಗರದ 
ಜನರಲ್ಲೇ ವಾದ-ಪ್ರತಿವಾದಗಳು ಹುಟ್ಟಿ ಬಿಸಿ ಬಿಸಿ ಚರ್ಚೆಗಳಾಗತೊಡಗಿದವು. “ಈ 
ಸಲ ಇವನ$ ಅಧ್ಯಕ್ಷ ಆಗೋದ” ಎಂದರೆ “ಇಲ್ಲಪಾ... ನೋಡಕ್ಕೆಂತ$ ಅಂವ 
ಆಗೂದಿಲ್ಲ , ..!” ಎಂದು ತನಗೆ ತಿಳಿದ ಪರಿಚಯವಿದ್ದ, ಪರಿಚಯವಿಲ್ಲದ ವ್ಯಕ್ತಿಯ 
ಹೆಸರು ಹೇಳುತ್ತಿದ್ದರು. 


ವಿದ್ಯಾರ್ಥಿ ಭಾರತಿ 


ಹಿಂದೂಗಳಲ್ಲಿ ಕೆಲವಿಚಾರವಾದಿಗಳು ತಮ್ಮ ತಮ್ಮ ತಲೆಗಳನ್ನು ಕೆರೆದುಕೊಳ್ಳುತ್ತ. 
ಹಿಂಡಿ, ಸೀಕರಣಿ ಮಾಡಿ ಒಗೆದ ಮಾವಿನ ಹಣ್ಣಿನ ಗೊಟ್ಟಿನಂತೆ ಮುಖ ಮಾಡಿ, “ಈ 
ಮಕ್ಕಳ ಕಡದಾಟದಾಗಃ ಮತ್ತ ಆ ಮುಸಲ್ಯಾ ಮಗಾ ಅಧ್ಯಕ್ಷ ಆದಂದರ್‌ , ,.. ಕ 
ಎನ್ನೋ ಕುತೂಹಲದ ಮಾತುಗಳನ್ನು ತಮ್ಮ ತಮ್ಮಲ್ಲೇ. ಬೇರೆಯವರಿಗೆ ಕೇಳಿಸದಂತೆ ; 
ಪಿಸಿ ಪಿಸಿಯೆಂದು ಮಾತನಾಡುತ್ತಿದ್ದರು, 


ಅಧ್ಯಕ್ಷರನ್ನು ಆಯ್ಕೆ ಮಾಡುವುದು ಮುಂದೇನೇ ಹೋಗತೊಡಗಿತು. ರಾಮ 
ನಗರದ ತುಂಬಲೂ ಇದೇ ಸುದ್ದಿ ತುಂಬಿ ಬಿಸಿಬಿಸಿ ಚರ್ಚೆಗಳಾಗತೊಡಗಿದವು. ದಿನ 
ಕಳೆದಂತೆ ಈ ವಿಷಯದ ಸುದ್ದಿ ಗಳೆಲ್ಲ ಹಳಚತೊಡಗಿದವು. 


ಇವರ ಮುಸುಕಿನ ಗುದ್ದಾಟವೆಲ್ಲ ಗುರುಪಾದಪ್ಪನವರಿಗೆ ಗೊತ್ತಾಯಿತು. 
ಇನ್ನು ಸುಮ್ಮನೇ ಕುಳಿತರೆ ಅರಾಜಕೀಯದಿಂದ ರಾಮನಗರದ ಪರಿಸ್ಥಿ ತಿ. ಹದಗೆಡು 
ತ್ತದೆಂದು ಯೋಚಿಸಿ ಪುರಸಭೆಯಲ್ಲಿ ಎಲ್ಲ ಮೆಂಬರರನ್ನು ಕರೆಯಿಸಿ ಮೀಟಿಂಗ 
ಕೂಡಿಸಿದರು. | 


“ ಅಬ್ದುಲ್‌ ಖಾನ್‌ರು ಅಧ್ಯ ಕ್ಷರಾಗುವುದು ನಿಮಗಾರಿಗೂ ಇಷ್ಟವಿಲ್ಲ ! ಹಾಗಾದರೆ 
ನೀವೆಲ್ಲ ಒಮ್ಮತದಿಂದ ಹೇಳಿ, ಈ ಸಲ ಯಾರನ್ನು ಅಧ್ಯಕ್ಷರನ್ನಾಗಿ ಮಾಡುವುದೆಂದು ? ” 
ಅಂದಾಗ ಯಾರೊಬ್ಬರ ಬಾಯಿಂದಲೂ ಉಸಿರು ಹೊರ ಬೀಳಲಿಲ್ಲ. ಕಾರಣ ತಮ್ಮ 
ತಮ್ಮ ಮನಸ್ಸಿನಲ್ಲಿ ನಾನೇ... ನಾನೇ, ಅಧ್ಯಕ್ಷನಾಗಬೇಕೆನ್ನೋ ಆಸೆ ಹುತ್ತವನ್ನು 
ನಿರ್ಮಿಸಿತ್ತು. ' ಬೇರೆಯವರ ಹೆಸರನ್ನಾದರೂ ಹೇಗೆ ತಮ್ಮ ಸ್ವಂತ ಬಾಯಿಂದ 
ಹೇಳುತ್ತಾರೆ ? ಲಂಕೆಯ ರಾವಣನಂತಹ, ರಾಮನಗರದ ತಾಲೂಕಿನ ಉಗ್ರಸ್ವರೂಪಿ 
ಯಾದ ಗುರುಪಾದಪ್ಪನವರ ಮುಂದೆ - "ನಾನೇ ಅಧ್ಯಕ್ಷನಾಗುತ್ತೇನೆ'ಂದು ಎದೆ ತಟ್ಟಿ 
ಹೇಳುವ ತಾಖತ್ತಾದರೂ ಹೇಗೆ ಬರಬೇಕು ? 


ಕೆಲಸಮಯದವರೆಗೆ ಸ್ಮಶಾನದಂತಹ ಮೌನ ವಾತಾವರಣ ಮೂಡಿತು. 
ನಂತರ ಗುರುಪಾದಪ್ಪನವರು ತಮ್ಮ ಅಕರಾಳ ವಿಕರಾಳ ಮುಖವನ್ನು ಎಲ್ಲರೆಡೆಗೂ 


ಮೂವ್ಹಿಂಗ್‌ ಕ್ಮಾಮರಾದಂತೆ ತಿರುಗಿಸಿ ನೋಡಿದರು. ಯಾರ ಬಾಯಿಂದ ಉಸುರೇ 
ಹೊರಡಲಿಲ್ಲ. 


ಗುರುಪಾದಪ್ಪನವರು ತಮ್ಮ ಮನದಲ್ಲಿ ಮೊದಲೇ ನಿರ್ಧರಿಸಿದಂತೆ ತಮ್ಮ 
ಆಪ್ತ ಚೇಲಾನಾದ, ಅಬ್ದುಲ್‌ಖಾನ್‌ರೆಡೆಗೊಮ್ಮೆ ನೋಡಿ ಯಾರೂ ಅರಿಯದಂತ 
ಸುಪ್ತ ನಗೆಯನ್ನು ತಮ್ಮ ಒರಟು ಒರಟಾದ ತುಟಿಗಳಲ್ಲಿ ಅರಳಿಸಿದರು. " ಅಬ್ದುಲ್‌ 


ಖಾನ್‌ರು ಅಧ್ಯಕ್ಷರಾಗುವುದು ನಿಮಗಾರಿಗೂ ಒಪ್ಪಿಗೆಯಿಲ್ಲ...... | ಅದು ಅಲ್ಲದೆ ನೀವೇ 
ಒಬ್ಬರ ಹೆಸರನ್ನು ಹೇಳಿರೆಂದರೆ...... | ಅದೂ ನಿಮ್ಮಿಂದಾಗಲಿಲ್ಲ!! ಕಾರಣ ನಮಗೆಲ್ಲ 


ತಿಳಿಯಿತು. ಕೊನೆಗೆ ನಮ್ಮ ನಿರ್ಧಾರವನ್ನು ನಾವು ತೆಗೆದುಕೊಂಡಿದ್ದೇವೆ'  ಎಂದರು* 


ನನ್ನೂರಿನ ಕಥೆ ೨೧ 


ಎಲ್ಲರೂ ಬಿಗಿ ಹಿಡಿದಿದ್ದು ಉಸಿರನ್ನು ಸಾವಕಾಶವಾಗಿ ಹೊರಬಿಟ್ಟರು. 
“ಗುರುಪಾದಪ್ಪನವರ ಬಾಯಿಂದ, ಯಾರ ಹೆಸರು ಬರಬಹುದು? ಎಂದು 
ಕುತೂಹಲದಿಂದ ನಿರೀಕ್ಷಿಸುತ್ತ ಮುಳ್ಳಿನ ಹಾಸಿಗೆ ಮೇಲೆ ಕುಳಿತಂತೆ ಕುಳಿತರು. ಕೆಲವರ 


' ಮನದಲ್ಲಿ "ಬಹುಶಃ ನಂದೇ ಹೆಸ ರು ಹೊರಬೀಳಬಹುದೇ?”' ಎಂದು ಆಸೆಯ 


ಕುಡಿಗಳೂ ಚಿಗುರುತ್ತಿದ್ದವು. 


ಆದರೆ ಗುರುಪಾದಪ್ಪನವರ ಬಾಯಿಂದ ಹೊರಬಿದ್ದ ಹೆಸರು, ಎಲ್ಲರ ಕಿವಿಗಳ 


ಮೇಲೆ ದಾಳಿ ಮಾಡಿದಾಗ ಮುಖಗಳೆಲ್ಲ ಕೆಳಗಾದವು. ರಾಮನಗರದ ಪುರಸಭೆಯಿಂದ 
' ಎಲ್ಲರೂ ಹೊರಗೆ ಬರುತ್ತಿರುವಾಗ ಎಲ್ಲರ ಮುಖಗಳಲ್ಲಿ ಸತ್ತ ಹೆಣಗಳ ಕಳೆ ತುಂಬಿತ್ತು. 
. ಅಬ್ದುಲ್‌ಖಾನ್‌ರ ಮುಖದಲ್ಲಿ ಮಾತ್ರ ಮರುಜನ್ಮಪಡೆದಷ್ಟು ಖುಷಿ ತುಂಬಿತ್ತು. 


| 


ಠೀವಿಯಿಂದ ಸೆಟೆದು “ ಮುಜೆ ಕ್ಯಾ ಸಮಜೆಹೈ ಯೀ ಹಿಂದೂ ಲೋಗ” ಎಂದು 
ಮನದಲ್ಲೇ ಅಂದು ಖುಷಿಯಿಂದ ತಮ್ಮ ಚೂಪಾದ ಗಡ್ಡದಮೇಲೆ ಕೈಯಾಡಿಸಿ 
ಕೊಂಡರು. 


ಎಮನಗರದ ಪಶ್ಚಿಮದಿಕ್ಕಿನಲ್ಲಿ ಸೂರ್ಯ ಕಳಾಹೀನವಾಗಿ ತನ್ನ ಅಸ್ತಿತ್ವವನ್ನು 
ಕಳೆದುಕೊಂಡು ಮರೆಯಾಗುತ್ತಿದ್ದ. ಕ್ರಮೇಣ ರಾಮನಗರದ ತುಂಬ ಕತ್ತಲಾವರಿಸ 
ತೊಡಗಿತ್ತು. 


“ಪ್ರಿಯ ಓದುಗರೆ...! ಇದು ಬರೀ ನನ್ನೂರಿನ ಕಥೆ ಮಾತ್ರ ಯಾಕಾಗಬೇಕು? 
ನಿಮ್ಮೂರಿನ ಕಥೆಯೂ ಆಗಬಹುದಲ್ಲವೆ ?' 


D0 


ಮೂರು ಕವಿಶೆಗಳು 


ಪ್ರಕೃತಿಗೆ 


ಗೆಳತಿ ! 

ನಿನ್ನ ಸುಂದರ ವಸಂತ 
ತುಂಬಿ 

ಕಣ್ಣುಗಳು 

ಮೊಗ್ಗು ಬಿರಿ 

ಯುವ ದ್ವಿದಳ ಪುಷ್ಪಗಳು 
ಒಂದು ಕವಿತೆಯನ್ನು 
ಹುಟ್ಟಿಸುವದಕ್ಕಿಂತ 
ಖುಗಿಲಾಗಿ 

ಕವಿಯನ್ನೇ ಸೃಷ್ಟಿಸುವ ಪರಿ 
ನಿಜಕ್ಕೂ ಅಚ್ಚರಿ ! 
ನೋಡು. 


ನಕ್ಕು ಹೋದ ನಿನ್ನೆಗೆ 
ಅಲ್ಲಿ, 
ಕಾಲೇಜಿನಲ್ಲಿ, 
ಗಾಳಿ ಮರಗಳ ನೆರಳಲ್ಲಿ 
ಕ್ಲಾಸಿನ ಒಣಗಾಳಿಯಲ್ಲಿ, 
ಬಸ್ಸಿನಲ್ಲ, ರಸ್ತೆಯಲ್ಲಿ 
ಮನೆಯ ಖುಷಿಕುರ್ಚಿಯ 
ಸಿಹಿ ಕನಸಿನಲ್ಲಿ 
ನಕ್ಕು ಹೋದ ನಿನ್ನೆಯೇ ! 
ವ್ಯಥೆಪಡಬೇಡ. 
ಇಲ್ಲಿ ನಾನು 
ಇಂದುಗಳ 


ಳು ರಾಮಚಂದ್ರ ಹೆಗಡೆ 


ಮೂರು ಕವಿತೆಗಳು 


ದೊಂದಿ ಕಣ್ಣ ಬೆಳಕಲ್ಲಿ 
ಕರಗುತ್ತಿದ್ದರೂ 
ನಿನ್ನನ್ನಿಲ್ಲೂ 
ಸ್ಮರಿಸಿಕೊಳ್ಳುತ್ತಿದ್ದೇನೆ, 
ನೆನಸಿಕೊಳ್ಳುತ್ತಿದ್ದೇನೆ. 


ಹಸಿರು ಹಬ್ಬ” 


‘D0 


ಹುಟ್ಟಿಕೊಳ್ಳುತ್ತಾನೆ ಸೂರ್ಯ 
ಮೋಡಗಳನು ಹರ್ಷಗೊಳಿಸಲು. 

ವಸಂತವ ಸ್ವಾಗತಿಸುವ ಕಿರುಗಂಟೆ 

ಗಳ ನಿನದಕ್ಕೆ ಪುಳಕಿತಗೊಳ್ಳುತ್ತವೆ 

ಹಿಂಡು ಹಿಂಡುಗಳ ಮರೆಯ ಹಕ್ಕಿ ಪುಷ್ಪಗಳು, 
ಹಸಿರುಗಾಡಿನ ನಡುವೆ ಹರಡಿಕೊಂಡಿದೆ 
ನಮ್ಮ ಹಸಿರುಹಬ್ಬ. 

ಬೆಳ್ಳಕ್ಕಿ ತಲೆಯ ಬಿಳಿಮುದುಕ 

ಹಸಿರು ಬೊಡ್ಡೆಯ ಮರದ ಕೆಳಗೆ 

ನಾನಿಲ್ಲಿ ನಲಿಯುತಿದ್ದೆ, ಹುಡುಗನಾಗಿರುವಾಗ 
ಹಸಿರು ಹಠಡಿರುವಾಗ, 

ಹಸಿರುಗಾಡಿನ ನಡುವೆ ಹರಡಿಕೊಂಡಿದೆ 
ನಮ್ಮ ಹಸಿರುಹಬ್ಬ. 

ಎಳೆಹರೆಯ ಹುಡುಗುಗಳು, 

ಎಳೆಹಳದಿ ಚಿಗುರುಗಳು, 

ಕೂಡಿ ಹಾಡುವವಿಲ್ಲಿ. 

ಹೆಸಿರು ಹಬ್ಬ. 

೨೩ 


*(William Blake ಕವಿಯ ‘The Echoing green’ ₹ವಿತೆಯ ಭಾವಾನುವಾದ), 


ಮಲೆಗಳಲ್ಲಿ ಮದುಮಗಳು ಕಾದಂಬರಿಯಲ್ಲಿ ವ್ಯಕ್ತವಾಗಿರುವ 
ಜನಪದ ನಂಬಿಕೆಗಳು ಹಾಗೂ ಸಂಪ್ರದಾಯಗಳು 


ಅ ಎಚ್‌. ಎಸ್‌. ಗಂಗಮ್ಮ 


ಶೀ ಕುವೆಂಪುರವರ "ಮಲೆಗಳಲ್ಲಿ ಮದುಮಗಳು' ಕಾದಂಬರಿಯು ಜನಪದ 
ಜೀವನದ ಅಭ್ಯಾಸಕ್ಕೆ ಒಂದು ಅಕ್ಷಯ ಪಾತ್ರೆಯಾಗಿದೆ. ಈ ಕಾದಂಬರಿಯಲ್ಲಿ ಮೊದ 
ಲಿನಿಂದ ಕೊನೆಯವರೆಗೂ ಜನಪದರ ಜೀವನಕ್ಕೆ ಸಂಬಂಧಿಸಿದ ಚಿತ್ರಣಗಳೇ 
ಕೋರೈಸುತ್ತವೆ. ಹೆಗ್ಗಡೆ, ನಾಯಕ, ಗೌಡರ ಮನೆತನಗಳ ಮಧ್ಯೆ ಇರುವ ಸಂಬಂಧ 
ಜವೊನ್ನಾರರ ಬಳಿ ಜೀತದಾಳುಗಳಾಗಿ ದುಡಿಯುವವರ ಚಿತ್ರಣ, ಜಮೂನ್ನಾರರು 
ಅವರುಗಳನ್ನು ಕಾಣುವ ಬಗೆ ವಿಶಿಷ್ಟವಾದುದು. ಹಳ್ಳಿಯ ಜನರ ಮೂಢನಂಬಿಕೆ, 
ಪದ್ಧತಿಗಳು, ಸಂಪ್ರದಾಯಗಳು, ವೈದ್ಯ, ಪ್ರಣಯದ ಸ್ವರೂಪ, ರೋಗರುಜಿನಗಳು 
ಬಂದಾಗ ಯಾವ ರೀತಿ ಪರಿತಪಿಸುತ್ತಾರೆ; ದೇವರಿಗೆ ಹೊರುವ ಹರಕೆಗಳು, ಅವರು 
ವಾಸಮಾಡುವ ಗಲ್ಲಿಗಳು ಎಂತಹವು ಎಂಬುದನ್ನು ಈ `ಮಲೆಗಳಲ್ಲಿ ಮದುಮಗಳು' 
ಕಾದಂಬರಿಯು ತಿಳಿಸಿಕೊಡುತ್ತದೆ. ಕೆಲವರು ಇದನ್ನು `ಪ್ರಾದೇಶಿಕ ಕಾದಂಬರಿ' 
ಎಂತಲೂ ಕರೆಯುತ್ತಾರೆ, ಆದರೆ ಇದು ಕೇವಲ ಪ್ರಾದೇಶಿಕ ಕಾದಂಬರಿಯಾಗಿರದೆ 
ಜನಜೀವನ ಮತ್ತು ಅವರ ನಡುವೆ ಇರುವ ಸಂಬಂಧವನ್ನು ಕುರಿತು ಹೇಳುತ್ತದೆ. 
ಪ್ರಸ್ತುತ ಲೇಖನವು ವಿಮರ್ಶೆಯಾಗಿರದೆ ಈ ಕಾದಂಬರಿಯಲ್ಲಿ ಒಡಮೂಡಿರುವ 
ಜನಪದ ನಂಬಿಕೆಗಳು ಹಾಗೂ ಸಂಪ್ರದಾಯಗಳನ್ನು ಎತ್ತಿ ತೋರಿಸುವಂತಹುದಾಗಿದೆ. 


ಮಲೆನಾಡಿನಲ್ಲಿ ಹಳೆಪೈಕದವರಿಗೆ "ದೀನರು' ಎನ್ನುತ್ತಾರೆ, ಇವರು ಕೀಳುಜಾತಿ 
ಯವರು. ಇವರಿಗೆ ಸ್ವಂತ ಜಮೂೊನು ಇರಬಾರದು. ಇದ್ದರೆ “ಮಹಾ ಅನಾಚಾರ' 
ಎಂಬುದು ಅಲ್ಲಿಯ ಮೇಲುವರ್ಗದ ಜನರ ನಂಬಿಕೆ. ಇವರು ಸರಾಯಿ ಮಾರಿ 
ಜೀವನ ನಡೆಸುತ್ತಾರೆ. ವೇದ ಕಲಿಯುವುದು ಶೂದ್ರರಿಗೆ ಹೇಗೆ ನಿಷಿದ್ದವೋ ಹಾಗೆಯೇ 
ಸ್ವಂತ ಜಮೂನು ವಕಾಡುವುದು ಹಳೆಪೈಕದವರಿಗೆ ನಿಷಿದ್ಧ. ಇವರು ಒಕ್ಕಲಿಗರನ್ನು 
ಯಾವ ವಿಧದಲ್ಲಿಯೂ ಅನುಕರಿಸಕೂಡದು. “ದಿಬ್ಬಣದಲ್ಲಿ ಮದುವೆಯ ಗಂಡು 


ಕುದುರೆಯ ಮೇಲೆ ಸವಾರಿ ಮಾಡಬಾರದು' ಎಂಬ ನಂಬಿಕೆ ಹೆಗ್ಗ ಡೆ, ಗೌಡ 
ನಾಯಕರದು. 


ಶೇಷನಾಯಕನ ಮನೆಯ ಆಳು ರಂಗ ಮತ್ತು ಪುಟ್ಟಿ, ಇವರ ಅತ್ತೆ ಕಾಡಿ ವಿಧವೆ. 
ಇವಳನ್ನು ಶೇಷಪ್ಪನಾಯಕ ಕೂಡಿರುತ್ತಾನೆ. ಆಗ ಆಕೆ ಗರ್ಭಿಣಿಯಾದುದರಿಂದ 


ಮಲೆಗಳಲ್ಲಿ ಮದುಮಗಳು... ೨೫ 


ಈಕೆಯನ್ನು ಜಾತಿಯಿಂದ ಹೊರಹಾಕಬೇಕು, ಇಲ್ಲವೇ ತನ್ನ ತಪ್ಪು ಒಪ್ಪಿಕೊಂಡು 


ಜಾತಿಯ ಜನರಿಗೆ ಸಮಾರಾಧನೆ ಮಾಡಬೇಕು. ಇದು ಒಬ್ಬ ಹೆಂಗಸು ಅನೀತಿಯುತ 
ವಾಗಿ ನಡೆದುಕೊಂಡರೆ ಮಲೆನಾಡಿನ ಜನರು ವಿಧಿಸುವ ಶಿಕ್ಷೆ. 


ಈ ಕಾದಂಬರಿಯಲ್ಲಿ ಬರುವ ಸುಬ್ಬಣ್ಣ ಹೆಗ್ಗ ಡೆಯವರು ಜನಪದ ಮನೋ 
ಭಾವದ ಪ್ರತೀಕವಾಗಿದ್ದಾರೆ. ಇವರು ಹಳೆಮನೆಯ ೫ ಹಳ್ಳಿಯ ಕೆಲವು ವಿಶಿಷ್ಟ 
ಜನರನ್ನು ಈತ ಪ್ರತಿನಿಧಿಸುತ್ತಾನೆ. ಜಿಗುಟು ಸ್ವಭಾವದವ, ಸುಧಾರಣೆಯನ್ನು 
ಸ್ವಾಗತಿಸದ ಮನೋಭಾವದವನು, ಮತ್ತೊಂದು ಲಕ್ಷಣವೆಂದರೆ ಯಜಮಾನ ತನ್ನ 
ಮಕ್ಕಳನ್ನು ತನ್ನ ಅಂಕೆಯಲ್ಲಿ ಇಟ್ಟು ಕೊಳ್ಳಬೇಕು ಎನ್ನುವ ಮನೋಭಾವದವ. ಇವರಿಗೆ 
ಕುರಿ, ಕೋಳಿ ಹಂದಿಗಳ ಬಗ್ಗೆ ತುಂಬಾ ವಿಶ್ವಾಸ. ಒಕ್ಕಲುತನದವರು ಥಳಕು ಬಳುಕಿಗೆ 
ಮಾರುಹೋಗಬಾರದು. ಈ ರೀತಿ ಮಾರುಹೋದರೆ ಮನೆತನಕ್ಕೆ ಕೇಡು ಎಂಬುದು 
ಇವರ ನಂಬಿಕೆ. ಈ ವ್ಯಕ್ತಿಯಲ್ಲಿ ನಂಬಿಕೆಗಳು ಮನೆಮಾಡಿಕೊಂಡಿವೆ, ತನ್ನ ಹಿರಿಯ ಮಗ 
ದೊಡ್ಡಣ್ಣ ಹೆಗ್ಗ ಜಾ ಸಾವಿಗೆ ಅವರು ಕಾರಣವನ್ನು ಈ ರೀತಿ ತಿಳಿದುಕೊಂಡಿರುತ್ತಾರೆ. 
ದೊಡ್ಡಣ್ಣ ಹೆಗ್ಗ ಡೆ ಒಮ್ಮೆ ಆಗ ತಾನೆ ಮರಿಹಾಕಿದ ಹಕ್ಕಿಗಳನ್ನು ಹಿಡಿದು ತಂದಾಗ 
ತಾಯಿಹಕ್ಕಿ ಒರಲಿ ಒರಲಿ ಸಂಕಟಪಟ್ಟು ಸತ್ತದ್ದು ಹಾಗೂ ಹುಲಿಯನ್ನು ಕೊಂದು 
ಹುಲಿಯ ಮರಿಯನ್ನು ಹಿಡಿದು ತಂದದ್ದು, 'ಹೆತ್ತ ಹೊಟ್ಟೆ ಉರಿದು ಕೊಟ್ಟ ಶಾಪ 
ಕೊಲ್ಲದೆ ಬಿಡದು' ಎಂದು ದೊಡ್ಡಣ್ಣ ಹೆಗ್ಗಡೆ ಸತ್ತಿದ್ದಕ್ಕೆ ಕಾರಣ ಹೇಳ ತ್ತಾರೆ. 


ದಂ 


ಹೂವಳ್ಳಿಯ ವೆಂಕಟಣ್ಣನ ಹೆಂಡತಿ ತೀರಿಕೊಂಡಿರುತ್ತಾಳೆ. ಆತ ಮತ್ತೊಂದು 
ಮದುವೆ ಮಾಡಿಕೊಳ್ಳಲು ಬಯಸುತ್ತಾನೆ. ಈ ರೀತಿ ಮರುವಿವಾಹವಾಗಬೇಕಾದರೆ 
ಮೊದಲು ಒಂದು ಹಂದಿಯನ್ನು ದೇವರಿಗೆ ಬಲಿಕೊಟ್ಟು, ನಂತರ ಮದುವೆವಕಾಡಿಕೊಳ್ಳ 
ಬೇಕೆಂಬುದು ಆ ಜನರಲ್ಲಿದ್ದ ಪದ್ಧತಿ. ಬಲಿಕೊಡಲು ಬೇಕಾಗಿದ್ದ ಹಂದಿಯನ್ನು 
ತರಲು ವೆಂಕಟಣ್ಣ ಸುಬ್ಬಣ್ಣ 'ಹೆಗ್ಗ ಡೆಯವರ ಮನೆಗೆ ಬಂದಿರುತ್ತಾನೆ. ಹಂದಿಯನ್ನು 
ಹಿಡಿಯಲು ಹೋದಾಗ ಅದು ತಪ್ಪಿಸಿಕೊಂಡು ಹೋಗುತ್ತದೆ. ಆಗ. ಅದನ್ನು 
ಬೆನ್ನಟ್ಟಿದ್ದ ನಾಯಿ ಕಚ್ಚಿಬಿಡುತ್ತದೆ. “ನಾಯಿ ಕಚ್ಚಿದ ಹಂದಿಯನ್ನು ದೇವರಿಗೆ ಬಲಿ 
ಕೊಡಬಾರದು' ಇದು ಅವರ ನಂಬಿಕೆ. 


ಈ ಕಾದಂಬರಿಯಲ್ಲಿ ಬರುವ ನಾಗತ್ತೆ ಹಳ್ಳಿಯ ಕೆಲವು ದುಷ್ಟ ಜನರನ್ನು ಹೋಲು 
ವಂತಹಳು, ನಾಗಣ್ಣ ನಾಗತ್ತೆಯ ಎರಡನೆಯ ಮಗ. ನಾಗಣ್ಣನ ತಂದೆ ಸಿಂಭಾವಿ 
ಭರಮೈ ಹೆಗ್ಗಡೆಯವರ ಮನೆಯಲ್ಲಿ ಕೆಲಸ ಮಾಡುತ್ತಿದ್ದ. ಒಂದಾದ ಮೇಲೊಂದರಂತೆ 
ಮೂರು ಜನ ಹೆಂಡತಿಯರು ಸತ್ತುಹೋದರು. ಮತ್ತೆ ಮದುವೆಯಾಗಲು ಅವರ 
ಗೌಡ ಹಣ ಕೊಡಲಿಲ್ಲ. ನಂತರ ನಾಗತ್ತೆ ಜೊತೆಯಾದಳು. ಈಕೆ ಜೊತೆ ಬಾಳಲು 
ಪ್ರಾರಂಭಿಸಿದ ಮೇಲೆ ಗಂಡ ಸತ್ತ. ಆಗ ತನ್ನ ಮಗ ನಾಗಣ್ಣನಿಗೆ ನಾಗಕ್ಕನನ್ನು ತಂದು 


೨೬ ವಿದ್ಯಾರ್ಥಿ ಭಾರತಿ 


ಮದುವೆ ಮಾಡಿದರು. ಈಕೆ ತನ್ನ ಮಗ ಹಾಗೂ ಸೊಸೆಯನ್ನು ಅಂಕೆಯಲ್ಲಿಟ್ಟುಕೊಂಡಿ 
ದಳು. ನಾಗಣ್ಣನಿಗೆ ಅನಾರೋಗ್ಯದ ನಿಮಿತ್ತ ಸಿಂಭಾವಿ ಭರಮೈ ಹೆಗ್ಗ ಡೆಯವರ 
ಮನೆಗೆ ಬರುತ್ತಾನೆ. ನಾಗಕ್ಕ ತನ್ನ ಪತಿಯನ್ನು ಉಳಿಸಿಕೊಳ್ಳಲು ಎಲ್ಲ ದೇವರಿಗೂ 
ಹರಕೆಯನ್ನು ಹೊರುತ್ತಾಳೆ. ಕಷ್ಟಕಾಲದಲ್ಲಿ ದೇವರಿಗೆ ಹರಕೆಯನ್ನು ಹೊರುವುದು 
ಜನಪದರ ನಂಬಿಕೆ. ತನ್ನ ಹತ್ತಿರ ಇದ್ದ ಬಂಗಾರವನ್ನು ತಿರುಪತಿ, ಧರ್ಮಸ್ಥ ಛಗಳಿಗೆ 
ಕೊಟ್ಟಳು. ಆದರೂ ನಾಗಣ್ಣ ತೀರಿಕೊಂಡ. ನಾಗಕ್ಕನನ್ನು ನಾಗತ್ತೆ ಕೀಳುದೃಷ್ಟಿಯಿಂದ 
ನೋಡಿಕೊಳ್ಳು ತ್ತಿದ್ದಳು. ನಾಗತ್ತೆಯ ಕೀಳುದರ್ಜೆಯ ವಿಚಾರ ಏನಾದರೂ ಮಾಡಿ 
ಭರಮೈ ಹೆಗ್ಗ ಡೆಯವರಿಗೆ ತನ್ನ ಸೊಸೆಯನ್ನು ಕೂಡಿಕೆ ಮಾಡಿಕೊಡಬೇಕು, ಆಗ 
ತನ್ನ ಸಾಲವೆಲ್ಲ ತೀರುತ್ತದೆ-ಎಂಬುದು. ನಾಗಕ್ಕನಿಗೆ ಅಂತಹ ಸಂಬಂಧದ : ಬಗೆಗೆ 
ಎಳ್ಳಷ್ಟೂ ಇಷ್ಟವಿರಲಿಲ್ಲ. ಇಂಥ ಪತಿವ್ರತೆಯನ್ನು ನಾಗತ್ತೆ ಬಾಯಿಗೆ ಬಂದ 
ಹಾಗೆ ಬೈದಳು. ಜಟ್ರಮ್ಮನ ಹತ್ತಿರ ಹೋಗಿ ನಿನ್ನ ಗಂಡನನ್ನು ನನ್ನ ಸೊಸೆ ಇಟ್ಟು 
ಕೊಂಡಿದ್ದಾಳೆ ಎಂದು ಸುಳ್ಳು ಸುದ್ದಿ ಹಬ್ಬಿಸಿದಳು. ಆಗ ಜಟ್ರಮ್ಮ ಇಬ್ಬರನ್ನು ಮನೆ 
ಬಿಟ್ಟು ಹೊರಗೆ ಹಾಕಿದಳು. ನಂತರ ನಾಗತ್ತೆ ನಾಗಕ್ಕನನ್ನು ತವರು ಮನೆಗೆ ಹೋಗಲಂ 
ಬಿಡಲಿಲ್ಲ. ನಾಗಕ್ಕನಲ್ಲಿ ವಿನಯಗುಣ ಇತ್ತು. ಕೊಟ್ಟ ಮನೆಗೆ ಕೀರ್ತಿ ತರಬೇಕೆಂಬ 
ಆಸೆ. ಹೂವಳ್ಳಿಗೆ ಬಂದಾಗ ವೆಂಕಣ್ಣನಿಗೆ ತನ್ನ ಸೊಸೆಯನ್ನು ಕೂಡಿಕೆ ಮಾಡಿಕೊಡಲು 
ಹವಣಿಸಿ ಅದಕ್ಕಾಗಿ ಅನೇಕ ವಾಮಾಚಾರಗಳನ್ನು ನಡೆಸುತ್ತಾಳೆ. 


ಸಿಂಭಾವಿ ಭರಮೈ ಹೆಗ್ಗಡೆಯವರ ಜೀತದಾಳು ಗುತ್ತಿ. ಈತ ಸಾಕಿದ ನಾಯಿಗೆ 
“ಹುಲಿಯ' ಎಂದು ಹೆಸರು. ಇದರ ಸ್ವಾಮಿನಿಷ್ಠೆ ಅಪಾರವಾದುದು. ಗುತ್ತಿ 
ಎಲ್ಲಿಗೆ ಹೋದರೂ ಅವನ ಬೆನ್ನು ಹತ್ತುತ್ತದೆ. ಅದಕ್ಕೆ "ಗುತ್ತಿನಾಯಿ' ಎಂತಲೂ 
ಕರೆಯುತ್ತಿದ್ದರು. ಮುಕುಂದಯ್ಯನು ಅದನ್ನು ನೋಡಿ ತನ್ನ ವಶಕ್ಕೆ ತೆಗೆದುಕೊಳ್ಳ 
ಬೇಕೆಂದು ಇಚ್ಛಿಸುತ್ತಾನೆ, ಅದಕ್ಕಾಗಿ 'ನೆಲಸುಟ್ಟು ಆ ಸ್ಥಳದಲ್ಲಿ ಅನ್ನ ಬೆಲ್ಲ ಬೆರಸಿ 
ಇಟ್ಟು ತಿನ್ನಿಸಿದರೆ ಆ ನಾಯಿಗಳು ಆ ಯಜಮಾನನ ವಶವಾಗುತ್ತವೆ' ಇದು ಜನಪದರ 
ನಂಬಿಕೆ, ಮುಕುಂದಯ್ಯ ಆ ರೀತಿ ಮಾಡಿದರೂ ಅದು ಅವನ ವಶವಾಗುವುದಿಲ್ಲ. 
ಹುಲಿಯ ನಾಯಿಯಾಗಿರಬಹುದು, ಗುತ್ತಿ ಹಾಗೂ ಹುಲಿಯರಲ್ಲಿ ಬೆಳೆದಂತಹ ಸ್ನೇಹ 
ಅಪೂರ್ವವಾದುದು. ಕರುಣೆ, ಪ್ರೇಮ ಎಂಬುದು ಕೇವಲ ಶ್ರೀಮಂತರಿಗಷ್ಟೇ ಅಲ್ಲ, 
ಬಡವನಾದ ಗುತ್ತಿಯಲ್ಲಿಯೂ ಇದೆ ಎಂಬುದನ್ನು ಇಲ್ಲಿ ಗುರುತಿಸಬಹುದು. 


ಹಳ್ಳಿಗಳಲ್ಲಿ ಕೆಲವು ಎಶಿಷ್ಟ ಜಾಗಗಳಿರುತ್ತವೆ. ಅವುಗಳಲ್ಲಿ "ಗೂತದ ವನ' ಕೂಡ 
ಒಂದು. ಇಲ್ಲಿ ಯಾರೂ ಹೋಗಲು ಇಚ್ಛಸುತ್ತಿರಲಿಲ್ಲ ಕೀಳು ಜಾತಿಯವರಾದ ಐತ- 
ಪೀಂಚಲು ಅಲ್ಲಿಗೆ ಹೋಗಲು ಹೆದರುತ್ತಾರೆ. ಕೀಳುಜಾತಿಯವರು ಅದರೊಳಗೆ 
ಹೋದರೆ ಕೇಡು ನಿಶ್ಚಯ... ಈ ಭೂತಗಳೇ ಹೊಲಗಳನ್ನು ಕಾಯುತ್ತಿರುತ್ತವೆ. 

ಭೂತದ ವನ ಹೊಲೆಯರ ಪಾಲಿಗೆ ಮಡಿನೆಲ. ಇಲ್ಲಿಗೆ ಮುಟ್ಟಾದ ಹೆಂಗಸರು 
ಕಾಲಿಟ್ಟರೆ ರಕ್ತಕಾರಿ ಸಾಯುತ್ತಾರೆ ಎಂಬುದು ನಂಬಿಕೆ. ಹೆಗ್ಗಡೆಯವರು ದಿಬ್ಬದ 
ಮೇಲೆ ನಿಂತು ತಮ್ಮ ಆಳುಗಳನ್ನು ಕರೆಯುತ್ತಿದ್ದ ಜಾಗಕ್ಕೆ "ಒಡೆಯರ ದಿಬ್ಬ' ಎಂದು 
ಹೆಸರು. ತಿಮ್ಮಪ್ಪನಾಯಕ ಹಂದಿಯನ್ನು ಹೊತ್ತುಕೊಂಡು ಹೋಗಲು ಆಳುಗಳನ್ನು 
ಕರೆಯಲು ಮುಂಜಾನೆ ಬೇಗ ಬಂದು ಕೂಗುತ್ತಾನೆ. ಆಗ ಯಾರೂ ಓಗೊಡುವುದೇ 
ಇಲ್ಲ. ಹೊಲೆಯರ ಮುಖ್ಯಸ್ಥ ನಾದ ಕುಳವಾಡಿ ಸಣ್ಣ ಹೇಳುವದು "ತಿಮ್ಮಪ್ಪ ಹೆಗ್ಗಡೆ 
ಏನಾದರೂ ನಮ್ಮ ಹಾಯು ಒಳಗಡೆ ಬಂದರೆ ಕೇರಿಗೆ ಅಪಶಕುನ' ಆದ್ದ ರಿಂದ 
ಯಾರಾದರೂ ಹೋಗಿ ಕೇಳಿ ಎನ್ನುತ್ತಾನೆ. 


ದೇವಯ್ಯನ ಹೆಂಡತಿ ದೇವಮ್ಮ ಬಾಣಂತಿಯಾಗಿರುತ್ತಾಳೆ. ದೇವಯ್ಕನು 
ಪಾದ್ರಿಯ ಪ್ರಭಾವಕ್ಕೆ ಒಳಗಾಗಿದ್ದರಿಂದ ಆತನಿಗೆ ಮೂಢನಂಬಿಕೆಗಳ ಮೇಲೆ ಸಿಟ್ಟು. 
ಒಂದು ದಿನ ಬಾಣಂತಿಯಾದ ತನ್ನ ಹೆಂಡತಿಯ ಕೋಣೆಯನ್ನು ಪ್ರವೇಶಿದಾಗ ಬೆಳಕಿಂಡಿ 
ಮುಚ್ಚಿರುತ್ತದೆ. ಅದಕ್ಕೆ ಕಾರಣ ಕೇಳಿದಾಗ ದೇವಮ್ಮ “ಬಾಲೆಗೆ ಗಾಳಿಸೋಂಕು 
ಆಗುತ್ತದೆ. ರಣಬಿಸಿಲು ಕೆಟ್ಟಗಾಳಿ ಪ್ರವೇಶಿಸುತ್ತವೆ. ಅದಕ್ಕಾಗಿ ಮುಚ್ಚಿರುವುದಾಗಿ 
ಹೇಳುತ್ತಾಳೆ. ತೊಟ್ಟಿಲು ಹಗ್ಗಕ್ಕೆ ಕಟ್ಟಿದ್ದ ಗಳುಗೆ ಕುಂಕುಮ ಹಚ್ಚಿದ್ದ ತೆಂಗಿನಕಾಯಿ 
ಯನ್ನು ಯಾಕೆ ಕಟ್ಟಿದ್ದೀಯ ಎಂದು ಕೇಳಿದಾಗ 'ಕಲ್ಲೂರ ಜೋಯಿಸರು ಬಾಲೆಗೆ 
ಬೇರೆ ಬೇರೆ ದೆವ್ವಗಳಿಂದ ರಕ್ಷಿಸಲು ಕಟ್ಟಿದ್ದು' ಎಂದು ಹೇಳುತ್ತಾಳೆ. ಮತ್ತೆರಡು ಕೆಂಪು 
ವಸ್ತ್ರದ ಗಂಟು ನೋಡಿ ಪ್ರಶ್ನಿಸಿದಾಗ ಅವು ದೇವರುದಿಂಡರುಗಳಿಗೆ ಕಾಣಕೆ ಕಟ್ಟಿದ್ದು 
ಎಂದು ಹೇಳುತ್ತಾಳೆ. ದೇವಯ್ಯ ಅವುಗಳನ್ನೆಲ್ಲ ತೆಗೆದು ಬಿಸಾಡಿದಾಗ ದೇವಮ್ಮ 
ಇದರಿಂದ ತನಗೆ ಮುಂದೆ ಕೇಡಾಗಬಹುದೆಂದು ಪುನಃ ಅವುಗಳನ್ನು ತಂದು ಹಣೆಗೆ 
ಮುಟ್ಟಿಸಿಕೊಂಡು ಮತ್ತೆ ಕಟ್ಟಿಟ್ಟಳು. ದೇವಯ್ಯ ನಿನ್ನ ಜೊತೆ ಸರಸವಾಡಬೇಕು, 
ಕೂಡಬೇಕು ಎಂದು ಕೇಳಿದಾಗ ದೇವಮ್ಮ ಕಲ್ಲೂರು ಅಮ್ಮನಿಗೆ ಹೋಗಿ ಪೂಜೆ 
ಮಾಡಿಸಿಕೊಂಡು ಬಂದು ಆಮೇಲೆ ಕೂಡಬೇಕು ಎಂದು ಹೇಳುತ್ತಾಳೆ. ಹೀಗೆ 
ಹಳ್ಳಿಯ ಕುಟುಂಬಗಳು ಅನೇಕ ಕಟ್ಟುಪ ಪಾಡುಗಳನ್ನಿಟ್ಟುಕೊಂಡಿರುತ್ತವೆ. 


ಕೆಲವು ಪ್ರದೇಶಗಳಲ್ಲಿ ಒಂದೊಂದು ವಿಶಿಷ್ಟವಾದ ಮಾತು ರೂಢಿಯಲ್ಲಿರುತ್ತವೆ. 
“ಹೊನ್ನಾಳಿಯ ಹೊಡೆತ' ಇದರ ಮೂಲ ಕಲ್ಲೂರ ಸಾಹುಕಾರ ಮಂಜಪ್ಪಭಟ್ಟರದು. 
ಇವರು ಮೊದಲಿಗೆ ಭಿಕ್ಷೆ ಬೇಡಿ ಪೂಜೆ ಮಾಡಿ, ನಂತರ ಸ್ವ ಸಾಮರ್ಥ್ಯದಿಂದ ಸಾಹುಕಾರ 
ನಾಗಿದ್ದ. ದಂಡಶಕ್ತಿ ಇಲ್ಲದಿದ್ದರೆ ಲಕ್ಷಿ ಯನ್ನು ಉಳಿಸಿಕೊಳ್ಳುವುದು ಕಷ್ಟ ಎಂದು 
ತಿಳಿದಿದ್ದ ನು. ಆದ್ದ ರಿಂದ ಹೊನ್ನಾ ಳಿಯಿಂದ ಕೆಲವು ಗುಂಡಾಗಳನ್ನು ಕರೆಯಿಸಿದ್ದ ರು. 
ಇವರೇ. ಕರಿವೂನಸಾಬು, ಪುಡಿ ಮೊನಸಾಬು, ಇಜಾರದಸಾಬು. ಇವರ ಸಹಾಯ 
ದಿಂದ ಸಾಲವನ್ನು ಮರಳಿ ಪಡೆಯುತ್ತಿದ್ದನು, ಇದನ್ನು ತಿಳಿದ ಉಳಿದ ಸಾಹುಕಾರರು 
ಸಹ ಈ ಸಾಬರನ್ನು ಬಳಸಿಕೊಳ್ಳುತ್ತಿದ್ದರು, 


೨೮ ವಿದ್ಯಾರ್ಥಿ ಭಾರತಿ 


ಸುಬ್ಬಣ್ಣ ಹೆಗ್ಗಡೆಯವರ ಮಗ ದೊಡ್ಡಣ್ಣ ಹೆಗ್ಗಡೆಯವರ ಮದುವೆ ಆಗಿದ್ದು 
ವೀರಪಣದ ಪರಿಣಾಮವಾಗಿ, ದೊಡ್ಡಣ್ಣ ಹೆಗ್ಗಡೆ ಕೋಣೂರಿನ ರಂಗಪ್ಪಗೌಡರಿಗೆ 
ವೀರತನವನ್ನು ತೋರಿಸಿ ಮದುವೆಯಾಗಿದ್ದರು. ದೊಡ್ಡಣ್ಣನ ಹೆಂಡತಿ ರಂಗವ್ಮ 
ಗರ್ಭಿಣಿಯಾಗಿದ್ದಾಗ ಬಹಳ ಕಾಯಿಲೆಯಾಯಿತು. ಆಗ ಕಲ್ಲೂರ ಜೋಯಿಸರ 
ಹತ್ತಿರ ಹೋಗಿ ಕೇಳಿದಾಗ ಕುಜ ರಾಹುಗಳು ನಿನ್ನಲ್ಲಿ ಸೇರಿದ್ದಾರೆ. ರಂಗಮ್ಮನಿಗೆ ಕೆಟ್ಟ 
ಕಂಟಕ ಇದೆ. ಇದರಲ್ಲಿ ಗಂಡ ಇಲ್ಲವೇ ಹೆಂಡತಿಯ ಸಾವು ಇದೆ. ಹೊನ್ನಿನ ಗೋದಾನ 
ಅಥವಾ ತೀರ್ಥಯಾತ್ರೆ ಮಾಡಿದರೆ ವಿಧಿಯ ಕ್ರೌರ್ಯ ಕಡಿಮೆಯಾಗುತ್ತದೆ ಎಂದು 
ಜೋಯಿಸರು ಹೇಳಿದರು. ಆಗ ತೀರ್ಥಯಾತ್ರೆ ಮಾಡುವುದಾಗಿ ದೊಡ್ಡಣ್ಣ ಹೆಗ್ಗಡೆ 
ಹರಕೆ ಹೊತ್ತರು. ಇದು ಜನಪದರ ನಂಬಿಕೆ. ದೊಡ್ಡಣ್ಣ ಹೆಗ್ಗಡೆ ತೀರ್ಥಯಾತ್ರೆ 
ಹೊರಟರು. "ಹರಕೆ ಹನ್ನೆರಡು ವರ್ಷ' ಎಂದು ಜನಪದರ ನಂಬಿಕೆ. ತಿರುಪತಿ 
ತಿಮ್ಮಪ್ಪ ಕಾಣಿಕೆಯಲ್ಲದೆ ಜೀವಕಾಣಿಕೆಯನ್ನೂ ತೆಗೆದುಕೊಂಡಿದ್ದ. ಈ ರೀತಿ ಸತ್ತ 
ದೊಡ್ಡಣ್ಣ ಹೆಗ್ಗಡೆಯ ಬಗ್ಗೆ ಒಬ್ಬೊಬ್ಬರು ಒಂದೊಂದು ವಿಧವಾಗಿ ಹೆಳುತ್ತಿದ್ದರು. 
ಮೊದಲು ಹಿಂತಿರುಗಿದವರು ವಾಂತಿಭೇದಿ ಆಗಿ ಸಾಯುವುದರಲ್ಲಿದ್ದನೆಂದು, ಎರಡನೆಯ 
ತಂಡದವರು ಸತ್ತು ಹೋದನೆಂದು, ಮೂರನೆಯ ತಂಡದವರು ಗೋಸಾಯಿಗಳು ಔಷಧಿ 
ಕೊಟ್ಟು ಗುಣವಾಗಿ ಅಡ್ಡಾಡುವ ಶಕ್ತಿ ಬಂದಿದೆಯೆಂದು, ಬಿಡಿಬಿಡಿಯಾಗಿ ಬಂದವರು 
ಸನ್ಯಾಸಿಯಾಗಿದ್ದಾನೆಂದು ಸುದ್ದಿ ಹಬ್ಬಿಸಿದರು. ಹೀಗೆ ಜನಪದರಲ್ಲಿ ಒಬ್ಬ ವ್ಯಕ್ತಿ 
ಕಣ್ಮರೆಯಾದಾಗ ಯಾವ ರೀತಿ ಮಾತಾಡಿಕೊಳ್ಳುತ್ತಾರೆಂಬುದನ್ನು ನೋಡಬಹುದು. 


ಕಲ್ಲೂರ ದೇವಸ್ಥಾನಕೆ ಮುಕುಂದಯ್ಯ ಬರಲು ಕಾರಣ ಗಡ್ಡದಯ್ಯನ ಹತ್ತಿರ 
ತನ್ನ ಮತ್ತು ಚಿನ್ನಕ್ಕನ ವಿವಾಹ ಆಗುತ್ತದೆಯೇ ಎಂದು ಕೇಳಲು. ಈ 
ಗಡ್ಡದಯ್ಯ ಯಾರು? ಏನು? ಎಂಬುದು ಯಾರಿಗೂ ತಿಳಿದಿರಲಿಲ್ಲ. ಕೆಲವರು 
ಯಾವುದೋ ಮಠದ ಜಗದ್ಗುರು ನೀತಿಗೆಟ್ಟು ನಂತರ ಇಲ್ಲಿಗೆ ಬಂದಿದ್ದಾನೆಂದೂ, ಮತ್ತೆ 
ಕೆಲವರು ಕೊಲೆ ಮಾಡಿ ತಲೆ ತಪ್ಪಿಸಿಕೊಂಡು ಬಂದಿದ್ದಾನೆಂದ್ಬೂ ಅವನು ಮಹಾ 
ಯೋಗೀಶ್ವರ, ಅಷ್ಟಸಿದ್ದಿ ಪಡೆದಂಥವನು, ಅವನೊಬ್ಬ ಮಾಂತ್ರಿಕ, ದೆವ್ವಭೂತಗಳನ್ನು 
ವಶಪಡಿಸಿಕೊಳ್ಳುವವ, ಮಕ್ಕಳೊಡನೆ ಮಾತ್ರ ಅವನು ಮಾತನಾಡುತ್ತಾನೆ, ಮಕ್ಕಳಿಗೆ 
ಹಣ್ಣುಹಂಪಲು ಮಾಡಿಕೊಡುತ್ತಾನೆ. ಅವನು ಭಿಕ್ಷೆ ಮಾಡುತ್ತಾನೆ, ಆದರೆ ಅದನ್ನು 
ಊಟ ಮಾಡುವುದಿಲ್ಲ, ಅದನ್ನು ನಾಯಿ ಮೂನುಗಳಿಗೆ ಹಾಕುತ್ತಾನೆ ಎಂದು ಕೆಲವರ 
ನಂಬಿಕೆ. ಹೀಗೆ ಒಬ್ಬ ವ್ಯಕ್ತಿಯ ಬಗ್ಗೆ ಯಾವ ರೀತಿ ಜನಪದರಲ್ಲಿ ನಂಬಿಕೆಗಳು 
ಹುಟ್ಟಿರುತ್ತವೆಂಬುದನ್ನು ನೋಡಬಹುದು. 


ಮುಕುಂದಯ್ಯ ಕೇಳಬೇಕಾದುದನ್ನೆಲ್ಲ ಗಡ್ಡದಯ್ಯನೇ ಹೇಳುತ್ತಾನೆ. ಚಿನ್ನಕ್ಕೆ 

ಹಾಗೂ ನೀನು ಹಿಂದಿನ ಜನ್ಮದಲ್ಲಿ ಗಂಡ ಹೆಂಡತಿಯರಾಗಿದ್ದಿರಿ. ಈಗಲೂ ನಿಮ್ಮ 

ಎವಾಹವಾಗುತ್ತದೆ ಎಂದು ಹೇಳಿದ ನಂತರ ಭಾವನಾದ ದೊಡಣ ಹೆಗಡೆಯ 

ವಿಷಯ ಕೇಳಬೇಕೆಂದುಕೊಳ್ಳುವಷ್ಟರಲ್ಲಿ ಅವರು ತಿರುಪತಿಯಲ್ಲಿಯೇ ಸತ್ತರಲ್ಲ ಎಂದು 
ಗಡ್ಡದಯ್ಯ ಹೇಳುತ್ತಾನೆ. ನಾನು ಈಗ ಹೇಳುವುದನ್ನು ಯಾರಿಗೂ ಯಾವ ಸಂದರ್ಭ 
ದಲ್ಲಿಯೂ ಹೇಳಬಾರದು, ಕೆಲವು ರಹಸ್ಯಗಳನ್ನು ತಿಳಿಸುತ್ತೇನೆ ಎಂದಾಗ ಮುಕುಂದಯ್ಯ 
ಆಗಲಿ ಎನ್ನುತ್ತಾನೆ. : ನಾನು ಈಗ ಹೇಳುವ ರಹಸ್ಯ ನೀವು ಈ ಜನ್ಮದಲ್ಲಿಯೇ ಕಾಣು 
ತ್ತೀರಿ. ನಾನು ಹೇಳಿದ ವಿವೇಕಾನಂದರ ಮಣಿಹವನ್ನು ಯುಗಶಕ್ತಿಯನ್ನು ಎಚ್ಚರಿಸುವ 
ಜೀವ ನಿಮ್ಮ ಮನೆತನದಲ್ಲಿ ಹುಟ್ಟುವುದಿದೆ. ಆದ್ದರಿಂದ ನೀನು ಯಾರ ಮುಂದೆಯೂ 
ಹೇಳಬಾರದು. ದೊಡ್ಡಣ್ಣ ಹೆಗ್ಗಡೆ ದೇವಮ್ಮನಲ್ಲಿ : ಚಲುವಯ್ಕನಾಗಿ ಹುಟ್ಟಿದ್ದಾನೆ. 
ಮುಕುಂದಯ್ಯ ಹಾಗೂ ಚಿನ್ನಕ್ಕೆ ಇಬ್ಬರೂ ದಂಪತಿಗಳಾಗುತ್ತೀರ, ಆಗ ರಂಗಮ್ಮ 
ಸತ್ತು ನಿಮ್ಮ ಮಗಳಾಗಿ ಹುಟ್ಟುತ್ತಾಳೆ. ಚಲುವಯ್ಯ ಮತ್ತು ಆ ಮಗುವಿಗೆ ಮದುವೆ 
ಆಗಿ ಪುನಃ ಗಂಡಹೆಂಡತಿಯರಾಗುತ್ತಾರೆ. ಇಲ್ಲಿ ಮರುಜನ್ಮದ ಬಗ್ಗೆ ಜನಪದರು 
ಇಟ್ಟಿರುವ ನಂಬಿಕೆಯನ್ನು ನೋಡಬಹುದು. 


ಒಮ್ಮೆ ಆಗುಂಬೆಯಲ್ಲಿ ಒಂದು ಮದುವೆ ನಡೆದು ಮದುಮಕ್ಕಳನ್ನು ಕರೆದು 
ಕೊಂಡು ಹೋಗುವಾಗ ಸಾಬಿಗಳು ಮದುಮಗನಿಗೆ ಚೂರಿಹಾಕಿ ಹೆಂಡತಿಯ ಒಡವೆ 
ತಂದಿದ್ದರು. ಆಗ ಆ ಗಂಡಿನ ಕೈಲಿದ್ದ ಉಂಗುರವದು. ನಂತರ ಆ ಹೆಣ್ಣು ಮಗಳು 
ಗೋಳಾಡಿಕೊಂಡು ಬೆಟ್ಟದಿಂದ ಹಾರಿ ಪ್ರಾಣಬಿಟ್ಟಳು, ಆ ಉಂಗುರವನ್ನು ಮಂಜಪ್ಪ 
ಭಟ್ಟರು ಸಾಬಿಗಳ ಕಡೆಯಿಂದ ಕ್ರಯಕ್ಕೆ ತೆಗೆದುಕೊಂಡಾಗ ಅವರಿಗೆ ಕೇಡುಂಟಾಯಿತು. 
ದೇವಯ್ಯನ ಹತ್ತಿರ ಆ ಉಂಗುರ ಬಂದಾಗ ಕ್ರಿಶ್ಚಿಯನ್‌ ಮತಕ್ಕೆ ಮತಾಂತರ 
ಹೊಂದಿದ್ದ. ರಂಗಮ್ಮನಿಗೆ ಹುಚ್ಚು ಹಿಡಿದದ್ದು ಇದರಿಂದಲೇ. ಹೂವಳ್ಳಿಯ 
ವೆಂಕಣ್ಣನಿಗೂ ಇದರಿಂದ ತೊಂದರೆಯಾಯಿತು. ಇದರಿಂದ ಇಜಾರಸಾಬಿಯು ಹೊಡೆತ 
ತಿಂದಿದ್ದ. ಇದು ಕಾವೇರಿ ಕೈಗೆ ಬಂದಾಗ ಆಕೆಯನ್ನು ಆಹುತಿ ತೆಗೆದುಕೊಂಡಿತು. ಇಲ್ಲಿ 
ಚಿನ್ನದ ಆಭರಣದ ಬಗೆಗೆ ಜನಪದರಲ್ಲಿರುವ ನಂಬಿಕೆಯನ್ನು ನೋಡಬಹುದು. 


ಪ್ರೀತಿಯು ನಿಜವಾಗಿದ್ದ ರೆ, ಪವಿತ್ರವಾಗಿದ್ದರೆ, ನಿಷ್ಕಲ್ಮಶವಾಗಿದ್ದ ರೆ ಒಲಿದ 
ಜೀವಿಗಳು ಎಷ್ಟೇ ಕಷ್ಟ ಭಂದರೂ ಪರಸ್ಪರ ಕೂಡುತ್ತಾರೆ. ಪ್ರಣಯದ ಬಗೆಗೆ 
ಕಾದಂಬರಿಕಾರರಿಗೆ ಇರುವ ಅಚಲವಾದ ನಂಬಿಕೆ ಇಲ್ಲಿ ಕ್ರಿಯಾಶೀಲವಾಗಿದೆ. ಪ್ರಣಯವು 
ಜಾತಿಗೀತಿಯನ್ನು ಲೆಕ್ಕಿಸುವುದಿಲ್ಲ. ನಿಸರ್ಗದ ಕಟಿ ನಿಟ್ಟುಗಳನ್ನೆಲ್ಲ ಪ್ರಣಯವು 
ತಿರಸ್ಕರಿಸುತ್ತದೆ. ಅದಕ್ಕೆ ಸಾಕ್ಷಿ ತಿಮ್ಮಿ ಹಾಗೂ ಗುತ್ತಿ, ಪ್ರಣಯದ ಶಕ್ತಿ ಅದ್ಭುತ 
ಇಗಿದ್ದಾಗ ದೈವವು ಹೇಗೆ ಸಹಾಯ ಮಾಡುತ್ತದೆಂಬುದನ್ನು ನೋಡಬಹುದು. ತಿಮ್ಮಿ 
ಮಳೆಯಲಿ ನೆನೆದುಕೊಂಡು ಬಂದು ಪೀಂಚಲುವಿನ ಮನೆ ಸೇರುವುದು. ಆಗಲೇ 
ಗುತ್ತಿಯು ಸಹ ಅಲ್ಲಿಗೆ ಬರುವುದು. ಒಲಿದ ಹೃದಯಗಳಿಗೆ ನಿಸರ್ಗವು ಕೂಡ 
ಸಹಾಯ ಮಾಡುತ್ತದೆ. ಉದಾ ; ಚಿನ್ನಕ್ಕ ಮುಕುಂದಯ್ಯರಿಗೆ ಮಳೆಯು ಸಹಾಯ 


೩೦ ವಿದ್ಯಾರ್ಥಿ ಭಾರತಿ 


ಮಾಡುತ್ತದೆ. ಗುತ್ತಿ ತಿಮ್ಮಿ, ಐತ, ಪೀಂಚಲು, ತಿಮ್ಮಣ್ಣ ಹೆಗ್ಗಡೆ ಎಲ್ಲರಿಂದಲೂ 
ಸಹಾಯ ಪಡೆಯುತ್ತಾರೆ. 


ಆಗಿನ ಕಾಲದಲ್ಲಿ ಕನ್ನಡಿಯನ್ನು ನೋಡಿಕೊಂಡು ತಲೆ ಬಾಚಿಕೊಳ್ಳುವುದು 
ಅನೀತಿಯ ವ್ಯಾಪಾರ ಎಂದು ಮಲೆನಾಡಿನ ಘಟ್ಟದ ಮೇಲಿನವರ ನಂಬಿಕೆ. ಜ್ವರ ಬಂದರೆ 
ಒಂದು ಚೂರು ಕಾಡುಜೀರಿಗೆ ತಿನ್ನಿಸಿ ಬಿಸಿನೀರು ಕುಡಿಸಿ ಬೆಚ್ಚ ಗೆ ಹೊದಿಸಿ ಮಲಸಿದರೆ 
ಜ್ವರ ಕಡಿಮೆಯಾಗುತ್ತದೆ ಇದು ಜನಪದ ವೈದ್ಯ. 


ಹೆಣ್ಣನ್ನು ಹಾರಿಸಿಕೊಂಡು ಹೋಗುವುದು ಹೊಲೆಯರ ಕೀಳು ಕುಲದವರಿಗೆ 
ಮಾತ್ರ ಸಂಬಂಧಿಸಿದ್ದು, "ಮೇಲುವರ್ಗದವರು ಮಾಡಿದರೆ ಮನೆತನಕ್ಕೆ ಕೇಡು' ಇದು 
ಸಂಪ್ರದಾಯ. ಮುಕುಂದಯ್ಕ ಚಿನ್ನಮ್ಮನನ್ನು ಹಾರಿಸಿಕೊಂಡು ಹೋಗಿದ್ದು 
ರಂಗಪ್ಪಗೌಡರಿಗೆ ಸರಿಕಾಣಲಿಲ್ಲ. ಆದ್ದರಿಂದ ಅವನ ಪಾಲು ತೆಗೆದುಕೊಂಡು 
ಹೋಗಲಿ ಅವನಿಗೆ ಬಹಿಷ್ಕಾರ ಹಾಕುತ್ತೇನೆಂದು ಸಂಬಂಧಪಟ್ಟವರಿಗೆಲ್ಲ ಪತ್ರ ಬರೆದು 
ತಿಳಿಸಿದರು. ಇದು ಅವರ ಸಂಪ್ರದಾಯ. ಮದುವೆಗೆ ಮುಂಚೆ ಓಡಿ ಹೋದ 
ಹೆಣ್ಣು ಗರತಿಯಾಗಿ ಬಾಳಲು ಯೋಗ್ಯಳಲ್ಲ. ಅದು ಸೂಳೆಯರನ್ನು ಕಟ್ಟಿಕೊಂಡಂತೆ 
ಇದು ರಂಗಪ್ಪಗೌಡರ ಅಭಿಪ್ರಾಯ. 


ಹೊಳೆಯನ್ನು ದಾಟಲು ದೋಣಿಯಲ್ಲಿ ಜನರು ಕುಳಿತಿದ್ದಾಗ ದೋಣಿಯನ್ನು 
ನಡೆಯಿಸುವ ತಮ್ಮಯ್ಯಣ್ಣ "ಜನಿವಾರದವರು ಹತ್ತುತ್ತಾರಂತೆ ಎಲ್ಲರೂ ದೋಣಿ 
ಯಿಂದ ಕೆಳಗಿಳಿಯಿರಿ' ಎಂದ. ಆಗ ಪಟಪಟನೆ ಎಲ್ಲರೂ ಸಿದ್ಧವಾಗಿ ಇಳಿದರು. 
ದೋಣಿಯ ಒಳಗಡೆ ಬ್ರಾಹ್ಮಣರು ಕುಳಿತಾಗ ಬೇರೆ ಜಾತಿಯವರನ್ನು ಕೂರಿಸಿಕೊಂಡರೆ 
ತನಗೂ ತನ್ನ ನೌಕರಿಗೂ ಕೇಡುಂಟಾಗುತ್ತದೆಂದು ಅಂಬಿಗನ ನಂಬಿಕೆ. 


ಸೂತಕ ಇದ್ದ ಮನೆಯವರು ಲಗ್ನವಾದರೆ ಆ ಮನೆಗೆ ಯಾರೂ ಹೋಗ 
ಬಾರದು. ಇದು ಜನಪದರ ನಂಬಿಕೆ. ಹೂವಳ್ಳಿ ವೆಂಕಣ್ಣ ಸತ್ತಿದ್ದರಿಂದ ಚಿನ್ನಕ್ಕನ. 
ಮನೆಯಲ್ಲಿ ತಿಮ್ಮಪ್ಪ ಹೆಗ್ಗಡೆ ಮದುವೆಗೆ ಯಾರೂ ಹೋಗಲಿಲ್ಲ. - ಕೂಡಿಕೆಯಾದವರು 
ವಿಧವೆಯಾದವರು ಏವಾಹಕ್ಕೆ ಹೋಗುವುದು ಸಂಪೂರ್ಣ ನಿಷಿದ್ದ. 


ಹೀಗೆ "ಮಲೆಗಳಲ್ಲಿ ಮದುಮಗಳು” ಕಾದಂಬರಿಯಲ್ಲಿ ಜನಪದರ ನಂಬಿಕೆ 
ಸಂಪ್ರದಾಯಗಳು ವ್ಯಕ್ತವಾಗಿವೆ. ಜನಪದರ ಜೀವನದ ದೃಷ್ಟಿಯಿಂದ ಇದು ಒಂದು 
ಆಕರಗ್ರಂಥವಾಗಿದೆ. ಮಲೆನಾಡಿನ ಒಂದು ಸಾಮಾನ್ಯ ವರ್ಗದ ಜನತೆಯ 
ಜೀವನವನ್ನು ಈ ಕಾದಂಬರಿ ಚೆನ್ನಾಗಿ ಪ್ರತಿಬಿಂಬಿಸಿದೆ. 


ಡಿಟಿ 


ಕವಿ, ಸಹೃದಯ, ವಿಮರ್ಶಕ 


9 ಬಿ. ಜಿ. ದಾಸರ 


“ ಹೇಳಿದರೆ ಹಾಳಾಗುವುದೊ ಈ ಅನುಭವದ ಸವಿಯು 
ಹೇಳದಿರೆ ತಾಳಲಾರನೊ ಕವಿಯು ” 


ಕುವೆಂಪು ಅವರ ಪದ್ಯದ ಈ ಎರಡು ಸಾಲುಗಳು ಕವಿಯಾದವನು ಕಾವ್ಯವನ್ನು 
ಬರೆಯುವುದು ಏಕೆ ? ಎನ್ನುವ ಪ್ರಶ್ನೆಗೆ ಸಮರ್ಪಕವಾದ ಉತ್ತರವನ್ನು ನೀಡುವುದರಲ್ಲಿ 
ಸಾರ್ಥಕತೆಯನ್ನು ಹೊಂದಿವೆ. 


ಭಾರತೀಯರ ದೃಷ್ಟಿ ಆಧ್ಯಾತ್ಮಿಕವಾದುದು; ಪಾಶ್ಚಾತ್ಯರ ದೃಷ್ಟಿ ಹೆಚ್ಚು 
ವೈಜ್ಞಾನಿಕವಾದುದು. ಭಾರತೀಯರ ದೃಷ್ಟಿಯಲ್ಲಿ ಸಾಹಿತ್ಯ ಜೀವನದ ಮೂಲವಾದ 
ಧರ್ಮದಿಂದ ಉದಯಿಸಿದರೆ, ಪಾಶ್ಚಾತ್ಮರಲ್ಲಿ ಆದು ಜೀವನದ ಪಡಿನೆರಳಾಗಿ ಮೂಡಿ 
ಬಂದಿದೆ ಎನ್ನುವ ಅಭಿಪ್ರಾಯಗಳು ಕೇಳಿ ಬರುತ್ತವೆ, 


“ಪ್ರಜ್ಞಾ: ನವನವೋನ್ಮೇಶ ಶಾಲಿನೀ ಪ್ರತಿಭಾ ಮತಾಃ 
ತದನು ಪ್ರಾಣನಾ ಜೀವದ್ವರ್ಣನಾ ನಿಪುಣಃ ಕವಿಃ 
ತಸ್ಕಾ ಕರ್ಮಿ ಸ್ಮ ಎತೆಂ ಕಾವ್ಯಂ... 


ಹೊಸ ಹೊಸ ಭಾವಗಳನ್ನು ಸಂತತವಾಗಿ ಕಾಣುವ, ಕಟ್ಟುವ ಪ್ರಜ್ಞೆಯೇ ಪ್ರತಿಭೆ. 
ಈ ಪ್ರತಿಭೆಯ ಉಸಿರಿನಿಂದ ಜೀವ ತುಂಬಿ ವರ್ಣಿಸಬಲ್ಲ ನಿಪುಣನೇ ಕವಿ. ಕವಿ ಕರ್ಮವೇ 
ಕಾವ್ಯ. ಹೀಗೆ ಕವಿಸೃಷ್ಟಿಯ ರಹಸ್ಯವೆಲ್ಲಾ ಪ್ರತಿಭೆ ಎಂಬ ಮೂರಕ್ಷರಗಳಲ್ಲಿ ಅಡಗಿದೆ. 

ತೀವ್ರಸಂವೇದನಾಶೀಲನಾದ ಕವಿ ತನ್ನ ಸುತ್ತಲಿನ ಪರಿಸರದಲ್ಲಿ ನಡೆಯುವ 
ಲೋಕವ್ಯವಹಾರಗಳನ್ನೆಲ್ಲಾ ಸೂಕ್ಷ್ಮವಾಗಿ ಅವಲೋಕಿಸಿ ಅನುಭವಿಸಿ, ತಾನು ಅದರಲ್ಲಿ 
ಸಕ್ರಿಯನಾಗಿ ಪಾಲ್ಗೊಳ್ಳುತ್ತಾನೆ. “ ಹತ್ತರ ಜೊತೆಗೆ ಹನ್ನೊಂದು ” ಎಂಬಂತಾಗಲೀ 
“ ಫರಸಿ ಕೂಡಾ ಗೋವಿಂದ ” ಎನ್ನುವ ರೀತಿಯಲ್ಲಿಯಾಗಲೀ ಅದರಲ್ಲಿ ಪಾಲ್ಗೊಳ್ಳದೇ 
ಅಲ್ಲಿ ತಾನು ಪಡೆದ ಅನುಭವವನ್ನು ತನ್ನ ಪ್ರತಿಭಾ ಕುಲುಮೆಯಲ್ಲಿ ಕಾಸಿ ಅದಕ್ಕೊಂದು 
ಹೊಸ ಸ್ವರೂಪ ನೀಡಿ ಕಾವ್ಯವನ್ನು ನಿರ್ಮಿಸುತ್ತಾನೆ. ಈ ಪ್ರತಿಭಾಕುಲುಮೆಯಲ್ಲಿ 
ಮಿಂಚಿ ಬಂದ ಕಾವ್ಯ ಕ್ಷಣದ ಅನುಭವವನ್ನು ಸರ್ವಕಾಲೀನ ಅನುಭವವನ್ನಾಗಿ ಮಾಡುವ 
ಶಕ್ತಿ ಪಡೆದಿದೆ. 


ಹ ವಿದ್ಯಾರ್ಥಿ ಭಾರತಿ 


ಕಪಿಸೇನೆ ಸಮುದ್ರಕ್ಕೆ ಸೇತುವೆ ನಿರ್ಮಿಸಿತೋ ಇಲ್ಲವೊ ? ಅರ್ಜುನನು ಹರನ 
ಗಂಟಲನ್ನು ಮೆಟ್ಟಿದರೋ ಇಲ್ಲವೊ? ಆದರೂ ನಮ್ಮ ಕವಿಗಳು ಅದನ್ನು ತಮ್ಮ ಕಾವ್ಯ 
ಗಳಲ್ಲಿ ಸಾಧ್ಯಮಾಡಿ ತೋರಿಸಿದ್ದಾರೆ. ಇದಕ್ಕಾಗಿಯೇ "ರವಿ ಕಾಣದ್ದನ್ನು ಕವಿ 
ಕಾಣುತ್ತಾನೆ' ಎಂದು ನಮ್ಮ ಕಾವ್ಯಮೀಮಾಂಸಕರು ಹೇಳಿರಬೇಕು. 


ನಮ್ಮ ಪ್ರಾಚೀನ ಅಲಂಕಾರಿಕನಾದ ಆನಂದವರ್ಧನನು ತನ್ನ ಧ ೈನ್ಯಾಲೋಕದಲ್ಲಿ 
ಕವಿಗಳು ಎಂಥವರು, ಅವರ ಸಾಮಥಢ್ಯವೇನು ಎಂಬುದನ್ನು ವಿವರಿಸುವಲ್ಲಿ ನಾವು ಈ 
ಕೆಳಗಿನ ಸಾಲುಗಳನ್ನು ಗಮನಿಸಬಹುದಾಗಿದೆ : 


«« ಅಪಾರೇ ಕಾವ್ಯ ಸಂಸಾರೇ ಕವಿರೇವ ಪ್ರಜಾಪತಿಃ | 
ಯಥಾಸ್ಮೈ ರೋಚತೆ ವಿಶ್ವಂ ತಥೇವಂ ಪರಿವರ್ತತೇ ॥ ” 


ಅಪಾರವಾದ ಕಾವ್ಯಜಗತ್ತಿನಲ್ಲಿ ಕವಿಯೇ ಸೃಷ್ಟಿಕರ್ತ. ತನಗೆ ಹೇಗೆ ರುಚಿಸುವುದೊ 
ಹಾಗೆ ವಿಶ್ವರೂಪಾಂತರಗೊಳಿಸುತ್ತಾನೆ. ಅಚೇತನವಾದ ವಸ್ತುಗಳನ್ನು ಸಚೇತನ 
ವಾಗಿಯೂ, ಸಚೇತನವಾದವುಗಳನ್ನು ಅಚೇತನವಾಗಿಯೂ ತನಗೆ ಇಷ್ಟ ಬಂದಂತೆ 
ರೂಪಾಂತರಗೊಳಿಸುತ್ತಾನೆ, 


೨೦ನೇ ಶತಮಾನದ ಶ್ರೇಷ್ಠ ಕವಿಯಾದ ಕುವೆಂಪುರವರು ಕವಿಗಳು ಎಂತಹ 
ವರೆಂಬುದಕ್ಕೆ ಹೀಗೆ ಹೇಳಿದ್ದಾರೆ : 


“ ಕಲ್ಲಿನಲ್ಲಿ ಕಾವ್ಯವನು ಕೆತ್ತುವೆವು ನಾವು 
ಶೂನ್ಯದಲಿ ಪೂರ್ಣವನು ಬಿತ್ತುವೆವು ನಾವು ” 


ಇಂಥ ವಿಶೇಷ ಸಾಮರ್ಥದಿಂದ ರಚನೆಗೊಂಡ ಕೃತಿಗಳಿಂದ ರಸಾನುಭವವನ್ನು 
ಪಡೆಯಬೇಕಾದರೆ ಓದುಗನಿಗೆ ಸ್ವಲ್ಪಮಟ್ಟಿನ ಪೂರ್ವಸಿದ್ಧತೆ ಅವಶ್ಯಕವಾಗಿದೆ. 
ಇಂತಹೆ ಪೂರ್ವಸಿದ್ದ ತೆ ಪಡೆದ ಓದುಗನಿಗೆ ಭಾರತೀಯ ಕಾವ್ಯಮೀಮಾಂಸಕರರ 
" ಸಹೃದಯ ' ಎಂದು ಕರೆದಿದ್ದಾರೆ. 


ಕ 


ಕವಿ ತನ್ನ ಭಾವ-ಭಾವನೆಗಳನ್ನು ಶಮನಗೊಳಿಸಿಕೊಳ್ಳಲಿಕ್ಕೆ ಕಾವ್ಶ ಬರೆಯುತ್ತಾ 
ನೆಂದು ಒಪ್ಪಿಕೊಂಡರೂ, ಕುವೆಂಪುರವರ ಈ ಕೆಳಗಿನ ಪದ್ಯ - - 


ನೀರದೇಕೆ ಹರಿವುದು ? 
ಹರಿವುದು 
ಕಡಲ ಸೇರ್ವುದಲ್ಲವೆ ? 


[se 


ಕವಿ, ಸಹೃದಯ, ವಿಮರ್ಶಕ ೩೩ 


ಸೇರ್ವುದು 

ಕಡಲ ಸೇರಲೆಂದು ನೀರು ಹರಿವುದಿಲ್ಲವು 

ಹರಿಯೇ ಕಡಲ ಸೇರ್ದುದಷ್ಟೆ ಬೇರೆ ಬೇರೆ ” 
ಎಂಬಂತೆ ಕಾವ್ಯ ಸಹೃದಯನಿಗೆ ಸೇರುತ್ತದೆ, 


ಆದರೆ ಕವಿ ಜನ್ನ « “ ಕಟ್ಟಿಯುಮೇನೊ ಮಾಲೆಗಾಜನ ಪೊಸಬಾಸಿಗಂ 


| ಮುಡಿವ ಭೋಗಿಗಳಿಲ್ಲದೆ ಬಾಡಿ ಪೋಗದೇ " ಎಂದು ಕೊರಗಿದ್ದು ಸಹೃದಯರಿಗಾಗಿ 


ಯಲ್ಲವೆ? 


ಮಾಲತೀಮಾಧವದಲ್ಲಿ ಭವಭೂತಿ “ಕಾಲ ಅನಂತವಾಗಿದೆ; ಪೃಥ್ವಿ 
ಎಪುಲವಾಗಿದೆ; ಇಂದಲ್ಲದಿದ್ದ ರೆ ನಾಳೆ ಯಾವನೋ ಮಹಾನುಭಾವ ಹುಟ್ಟುತ್ತಾನೆ 
ತನ್ನ ಕೃತಿಯನ್ನು ಓದಿ ಸುಖಿಸತಕ್ಕವನು " ಎಂದದ್ದು ಇಂತಹ ಸಹೃದಯನನ್ನು 
ಕುರಿತೇ ಅಲ್ಲವೆ ? 


“ ಒಂದಿಷ್ಟು ಜಾಗ ಕೊಡಿ ಸ್ವಾಮಿ ನನಗೆ ಈ ಮೂಲೆಯಲಿ 
ನಾನು ಒಬ್ಬ ಕವಿ. 

ನನಗೆ ಬೇಕಾದದ್ದು ಹೃದಯವಿರುವಂಥ 

ಐದೊ ಆರೊ ಕಿವಿ” 


ಎಂದು ಆಧುನಿಕ ಕವಿಯೊಬ್ಬ ಹಾಡಿದ್ದಾನೆ. ಹೀಗೆ ಪ್ರಾಚೀನ ಕಾಲದಿಂದ ಹಿಡಿದು 
ಆಧುನಿಕ ಕಾಲದವರೆಗಿನ ಕವಿಗಳು ಸಹೃದಯರಿಗಾಗಿ ಪರಿತಪಿಸಿದ್ದು ಕಂಡುಬರುತ್ತದೆ, 


ನಮ್ಮ ಕವಿಗಳು “ಕಾವ್ಯಮಂ ಕೇಳ್ದು ಜನ ಬದುಕಬೇಕು” ಎನ್ನುವ 


ಅಪೇಕ್ಷೆಯಿಂದ ಕಾವ್ಯ ಬರೆದವರು ಎನ್ನುವದು ತಿಳಿಯುತ್ತದೆ. ನಮ್ಮ ದೇಶದ ಕಾವ್ಯ 


ಪುರಾಣಗಳ ನಿರೂಪಣಾಕ್ರಮವನ್ನು ಗಮನಿಸಿದಾಗ ಕಾವ್ಯ ಸಹೃದಯ ಸಮೂಹಕ್ಕೆ 
ಎನ್ನುವ ಭಾವನೆಯೇ ರೂಪತಳಿದು ನಿಂತಿದೆ. ಲವಕುಶರು ರಾಮಾಯಣವನ್ನು 
ರಾಮನ ಸಭೆಯ ಮುಂದೆ :ಹಾಡಿದರು, ವೈಶಂಪಾಯನರು ಜನಮೇಜರಾಯನಿಗೆ 


` ಮಹಾಭಾರತವನ್ನು ಹೇಳಿದರು ಎಂಬುದನ್ನು ಗಮನಿಸಿದಾಗ ಕವಿಗೆ (ಕೃತಿಗೆ) 


ಸಹೃದಯರ ಅವಶ್ಯಕತೆ ಇದೆ ಎಂಬುದು ತಿಳಿಯುತ್ತದೆ. 


ಭಾರತೀಯ ಕಾವ್ಕಮೀಮಾಂಸೆಯಲ್ಲಂತೂ ಕಾವ್ಯದ ಗುರಿ ಏನು? ರಸಾನಂದ. 
ಅದು ಯಾರಿಗೆ? ಸಹೃದಯರಿಗೆ. ಎಂದೇ ನಿರ್ಣಯಿಸಲ್ಪಟ್ಟಿದೆ. ಆದಕಾರಣ ಕಾವ್ಯವು 
ಸಾರ್ಥಕವಾಗುವದು ರಸಿಕನ ಸಹೃದಯದಲ್ಲಿ ಮತ್ತೆ ನೆಲೆಗೊಂಡಾಗ. ಕಾರಣ ಕವಿ. 
ಸಹ್ಮದಯರಿಬ್ಬರೂ ಒಂದೇ ಸಾರಸ್ವತ ತತ್ವದ ಅಂಗಗಳೆಂದೂ ಇಬ್ಬರೂ ಒಂದರಿ 
ಗೂಡಿಯೆ ಕಾವ್ಯವಾಗುವದೆಂದೂ ಅಭಿನವಗುಪ್ತ ಪ್ರಶಂಸೆಮಾಡಿದ್ದಾನೆ. 


ಸಹೃದಯನೇ ಇನ್ನೊಂದು ಹೆಜ್ಜೆ ಮುಂದಿಟ್ಟಾಗ ವಿಮರ್ಶಕನಾಗಿ ವರಿಣಮಿ 
ಸುತ್ತಾನೆ. ಕಲಾಕೃತಿಯಿಂದ ತಾನು ಅನುಭವಿಸಿದ ಆನಂದವನ್ನು ಇತರ ನಾಮಾ 
ಓದುಗರಿಗೂ ತಿಳಿಸಿಕೊಡುವ ಪ್ರಯತ್ನವನ್ನು ಕೈಕೊಂಡಾಗ ಸಹೃಯನೇ ವಿಮ ಈ | 
ನಾಗುತ್ತಾನೆ. Fi 


ಹೊರಜಗತ್ತಿನ ಸಂಪರ್ಕ ಸಂಘರ್ಷಗಳಿಂದಾಗಿ ವ್ಯಕ್ತಿಯೊಬ್ಬ ತನ್ನ ಅನುಭಷ 
ತೋಡಿಕೊಳ್ಳುವುದು, ಅದಕ್ಕೆ ಪ್ರತಿಕ್ರಿಯೆ ತೋರಿಸುವುದು ಎಷ್ಟು ಸಹಜವೋ, ಇ 
ಏಕೆ? ಇದು ಹೇಗೆ? ಎಂದು ವಿನೇಚಿಸುವುದೂ ಸಹ ಅಷ್ಟೇ ಸಹಜವಾದುವೆ, ಹೀ 
ಮನುಷ್ಯನ ಹುಟ್ಟಿನೊಡನೆಯೇ ಗ್ರಹಿಕೆ, ಸಂವೇದನೆ, ಸಂಸ್ಮರಣೆ ಅಂತಃಸ್ಫುರಣೆ ಎಜಿ 
ಭಾವಪ್ರಧಾನ ಸೃಷ್ಟಿ ಶಕ್ತಿಯೂ ಅದಕ್ಕೆ ಸಮಾನವಾಗಿಯೇ ವಿಭಜನೆ, ವಿಶ್ಲೇಷಣೆ 
ಪರಿಶೀಲನೆ, ಸಂಯೋಜನೆ' ಎಂಬ ಬುದ್ಧಿಪ್ರಧಾನವಾದ ವಿಮರ್ಶನಶಕ್ತಿಯೂ 
ಮನುಷ್ಯನ ಮನಸ್ಸಿನಲ್ಲಿ ಹುದುಗಿರುವ ಎರಡು ಅರತಃಶಕ್ತಿಗಳಿಂದು ಹೇಳಬಹುದು. 


“ಕಲಾಕೃತಿಯ ಗುಣದೋಷಗಳ ವಿವೇಚನೆ ಅನುಭಾವದ 
ನಿರೂಪಣೆ ಅಭಿವ್ಯಕ್ತಿಯ ಉಕ್ತಿ ಶಕ್ತಿಗಳ ಪರಿಶೀಲನೆ ಇವುಗಳಿಂದ ಕೃತಿಯನ್ನು 
ಅನುಭವದ ಹತ್ತಿರಕ್ಕೆ ತರುವ ಪ್ರಾಮಾಣಿಕ ಪ ಪ್ರಯತ್ನವೇ ವಿಮರ್ಶೆಯೆನಿಸಿಕೊಳ್ಳು ತ್ತದೆ” ' 
(ಜಿ. ಎಸ್‌. ಶಿವರುದ್ರಪ್ಪ) 


gas vada 


“ಸಾಹಿತ್ಯದಿಂದ ಸ್ವಂತಕ್ಕೆ ದೊರೆಯುವ ಹಿಗ್ಗನ್ನು ಬೇರೆಯವರಿಗೆ ಹಾಚುಷಣೆ. 


ಹಿಗ್ಗು ಅಗಿರುವದು ಏತರಿಂದ ಎಂಬುದನ್ನು ಜರು 
ತೂಗಿ ನೋಡಿ ಬೆಲೆ ಕಟ್ಟುವದು ಇದೇ ಸಾಹಿತ್ಯ ವಿಮರ್ಶೆಯ ಉದ್ದೇಶವಾಗಿದೆ. 
(ರಂ. ಶ್ರೀ. ಮುಗಳಿ) 


ಆದರೆ ವಿಮರ್ಶಕ ಸಹೃದಯನಾಗಿ ಕಲಾಕೃತಿಗಳ ಒಳಹೊಕ್ಕು ನಂತರ ನ್ಯಾಯದ 
ತಕ್ಕಡಿಯಲ್ಲಿಡುವ ನಮ್ರ ಪ್ರಯತ್ನಕನಾಗಬೇಕು. 


ಯಾವುದೇ ಪೂರ್ವಗ್ರಹ ಪೀಡಿತನಾಗದೇ ಇದ್ದು, ರಾಗ-ದ್ವೇಷಗಳ ಸ ತೆ 
ಸಿಲುಕದೇ ನೀರನಿರ್ಮಲ ಮನಸ್ಸಿ ನವನಾಗಿ ಓಂದು ತಿಯನ್ನು ಒರೆಗಲ್ಲಿಗೆ 
ಹಚ್ಚಬೇಕು. ತ 


ಅದಕ್ಕಾಗಿಯೇ ಕುವೆಂಪುರವರು ಒಂದು ಕಡೆ ಹೀಗೆ ಹೇಳಿದ್ದಾರೆ “ಇಲ್ಲಿ ಹುಗಲಿಲ್ಲ 
ನಿನಗೆ, ಓ ಬಿಯದ, ಇದು ಪಕ್ಷಿಕಾಶಿ” 


ವಿಮರ್ಶಕನೆಂದರೆ ಬಿಲ್ಲು ಬಾಣಗಳನ್ನು ತೆಗೆದುಕೊಂಡು ಕವಿಯ ಮೇಲೆ 
ಪ್ರಯೋಗಿಸಲು ಹೊರಟ ವ್ಯಾಧನಲ್ಲ ಅವನ ಅನುಭವದ ಶ್ರೀಮಂತಿಕೆಯಿಂದ 


, ಸಹೃದಯ, ವಿಮರ್ಶಕ 2೫ 


'ನ್ನ ಹೃದಯದ ಸಂಪತ್ತನ್ನು ಹೆಚ್ಚಿಸಿಕೊಳ್ಳುವ ಆನಂದಭಿಕ್ಷು. ಅಂದರೆ ಕಾವ್ಯ ಜೀವನದ 
ುಭವದ ಅಭಿವೃಕ್ತಿಯಾದರೆ, ವಿಮರ್ಶೆ ವಿಮರ್ಶಕನ ಅನುಭವದ ಅಭಿವ್ಯಕ್ತಿಯಾಗು 

ಆಂಗ್ಲ ವಿವರ್ಷಿಶಕನಾದ ಬೆನ್‌ ಜಾನ್ಸನ್‌ “ಶ್ರೇಷ್ಠಕವಿಯ ಕೃತಿಯೊಂದನ್ನು 
ಮರ್ಶಿಸುವವನು ಇನೊಬ್ಬ ಶ್ರೇಷ್ಠಕವಿಯೇ ಆಗಿರಬೇಕು” ಎನ್ನುತ್ತಾನೆ. ಏಕೆಂದರೆ 
ನೊಂದವರ ನೋವನ್ನು ನೊಂದವನೇ ಒಲ್ಲ' ಎಂಬಂತೆ ಕವಿಯನ್ನು ಕವಿಯೇ ಬಲ್ಲ 
ಬಬುದಾಗಿದೆ. 


'ಬಂಜೆಯೇನು ಬಲ್ಲಳು ಪ್ರಸವವೇದನೆಯ' ಎಂಬಂತೆ ಕವಿಯಾಗಲಾರದವನು 
ು ಕೃತಿಯ ಸಮೀಪಕ್ಕೆ ಹೋಗಲಾರ, ಅದರ ಸರಿಯಾದ ಮೌಲ್ಯಮಾಪನ 
ಡಲಾರ ಎಂಬ ವಿಚಾರವೂ ಇದೆ. ಡಾ. ವೃಷಭೇಂದ್ರಸ್ವಾಮಿಯವರು ವಿಮರ್ಶಕನಿಗೆ 
ತೆ ೧. ಅಧಿಕಾರ ೨. ಸಂಸ್ಕಾರ ೩, ಅನುಭವ ೪, ಕಾವ್ಯತಂತ್ರದ ಪರಿಚಯ 
ನ್ನುತ್ತಾರೆ. ಒಬ್ಬ ಕವಿಯಲ್ಲಿ ಒಬ್ಬ ವಿಮರ್ಶಕ ಅಡಗಿರುತ್ತಾನೆ ಎನ್ನುವದು 
ಡಾ ಇದಕ್ಕಾಗಿಯೇ ಇರಬೇಕು. 
ಹೀಗೆ ಕವಿ ಸಹೃದಯ, ವಿರ್ಮಶಕ- ಈ ತ್ರಿಮೂರ್ತಿಗಳ ಪ್ರತಿಭೆಯಲ್ಲಿ ಮಿಂಚಿ 
೫ಸಿಕನಲ್ಲಿ ಬೆರೆತು. ವಿಮರ್ಶೆಯ ಚಾಟಿ ಏಟನ್ನು ಸಹಿಸಿಕೊಂಡು ಮತ್ತೆ ಹೊಸ ಹೊಸ 
ರ್ಥ ಸ್ಫುರಿಸುವ ಕೃತಿ ಶ್ರೇಷ್ಠ ಕೃತಿಯಾಗುತ್ತದೆ. ನಿತ್ಯ ಸತ್ಯವಾಗಿ ಪರಿಣಮಿಸಿ ಜನರ 
ಸುನದಲ್ಲಿ ನೆಲೆಸುತ್ತದೆ. ಇಂತಹೆ ಸಾಹಿತ್ಯ ಅಭ್ಯಾಸ ಮಾಡುವುದೆಂದರೆ ತ್ರಿವೇಣಿ 
ಸಂಗಮದಲ್ಲಿ ಸ್ನಾನವರಾಡಿದಂತೆ. ಇದರಿಂದ ಅಜ್ಞಾನವೆಂಬ ಪಾಪವನ್ನು ಕಳೆದುಕೊಂಡು 
“ಜ್ಞಾನಿಯಾಗಿ, ಸುಸಂಸ್ಕೃತನಾಗಿ, ಸಮಾಜದಲ್ಲಿ ಸುಪ್ರಜೆಯಾಗಿ ನೆಮ್ಮದಿಯಿಂದ 
ನಾಳಲು ಸಾಧ್ಯವಾಗುತ್ತದೆ. 


೨0 


ಮಂದಹಾಸದ ಮರೆಯಲ್ಲಿ 


ನನನ 


9 ಆರ್‌. ಸಿ. ಕೋಡದ 


“ಕಂಗ್ರಾಚುಲೇಷನ್ಸ್‌ ಮಿಸ್ಟರ್‌” 


ಕೋಕಿಲ ಕಂಠವೊಂದು ಹಿಂದಿನಿಂದ ಉಲಿದಾಗ ವೇಗವಾಗಿ ನಡೆದಿದ್ದವನ ನಡಿಗೆ 
ಗಕ್ಕನೆ ನಿಲ್ಲುತ್ತದೆ. ಸರಕ್ಕನೆ ತಿರುಗಿ ನೋಡಿದಾಗ ಆ ಅವಳು ಮುಗುಳು ನಗೆನಗುತ್ತಾ 
ನಿಂತಿರುತ್ತಾಳೆ. 


“Congrats” ಮತ್ತೆ ಉಲಿಯುತ್ತಾಳೆ. 


“ಯಾತಕ್ಕೆ?” ಬೇಕೆಂದೇ ಪ್ರಶ್ನಿಸುತ್ತಾನೆ. ಮನದೊಳಗಿನ ಆಂದೋಲನದ ತರಂಗ 
ಗಳನ್ನು ಹತ್ತಿಕ್ಕಿ “Graternational 1616! ನಲ್ಲಿದ್ದ essay compitation ನಲ್ಲಿ 
00830116 ಮಾಡಿದ್ರಲ್ಲಾ ಅದ್ರಲ್ಲಿ First Prize ಬಂದಿದ್ದಕ್ಕೆ ............ ಸ 


“ಓಹ್‌ ...-.-.....-«-- Thank you miss” 


“Sweet ಕೊಡ್ತಿರಿ ತಾನೆ?” ಮತ್ತೆ ಮುಗುಳ್ನಕ್ಕಾಗ ಅವಳ ಗಲ್ಲದ ಗುಳಿಯಲ್ಲಿ 
ತಾನೆಲ್ಲಿ ಬೀಳುತ್ತೇನೊ ? ಎಂದುಕೊಂಡ ; ಉಹೂಂ ಬಿದ್ದಿದ್ದೇನೆ ಎನಿಸಿತವನಿಗೆ. 


“ಬರಿ $೪ ಯಾಕೆ, Party ಬೇಕಿದ್ರೂ ಕೊಡ್ತೀನಿ” 
“ಉಹೂಂ ನಂಗೊಬ್ಬಳಿಗೆ ಅಲ್ಲಾ ನನ್ನ ಫ್ರೆಂಡ್ಲಗೆಲ್ಲಾ” 
“ಓ ಆಗ್ಲಿ ಅದಕ್ಕೇನಂತೆ” 


ಅವನು ಅಂತರ್ರಾಷ್ಟ್ರೀಯ ಮಟ್ಟದ ಪ್ರಬಂಧಸ್ಪರ್ಧೆಯಲ್ಲಿ ಗೆದ್ದಿದ್ದಕ್ಕೆ ಅವಳು 
ಅಭಿನಂದನೆ ತಿಳಿಸಿದ್ದಳು. ಆದರೆ ಅದರಲ್ಲಿ ಗೆದ್ದಿ ದ್ವಕ್ಕಿಂತ ಹೆಚ್ಚಿನ ಮಟ್ಟದ ಸಂತಸ 
ಅವನಿಗ:ದದ್ದು ಪ್ರಥಮ ಬಾರಿಗೆ ಅವಳೇ ಅವನನ್ನು ಮಾತಾಡಿಸಿದ್ದಕ್ಕೆ. ತನ್ನ ಪ್ರೇಮ 
ತಪಸ್ಸಿಗೆ ಆ ದೇವತೆ ಒಲಿದಿರುವಳೇನೊ ಎನಿಸಿತ್ತು. 


“ನಾನು ಬದ್ತೀನಿ ಮತ್ತೊಮ್ಮೆ ಭೇಟಿಯಾಗೋಣ ಬೈ...” ಎನ್ನುತ್ತ ಮತ್ತೊಮ್ಮೆ 
ಮುಗುಳ್ನಕ್ಕು ಬಿರುಸಾಗಿ ನಡೆಯತೊಡಗಿದಳು. ಬಿರುಸಾಗಿ ಅಲ್ಲ ವೇಗವಾಗಿ. ಈಗ 
ಯೋಚಿಸಿದ ಅವನು: ತಾನು ಅವಳಲ್ಲಿ ಮೆಚ್ಚಿದ್ದು ಏನನ್ನು? ಅವಳ ಅರಳುವ 
ಕಂಗಳ ಆಕರ್ಷಣೆಯನ್ನೊ? ಜೇನು ತುಟಿಗಳನ್ನೊ? ಮುಗುಳ್ನಕ್ಕಾಗ ತುಂಬು ಕೆನ್ನೆಯಲ್ಲಿ 
ಬೀಳುವ ಆಳವಾದ ಚೆಂದದ ಗುಳಿಗಳನ್ನೊ ಅಥವಾ ಮೋಹಕವಾದ ಮೈಮಾಟವನ್ನೊ? 


ಅಲ್‌ ಖ್‌ ಟ್ಟ ae iii 

ಉಹೂಂ ಅದಾವುದಕ್ಕೂ ಅಲ್ಲ......... ಒಮ್ಮೊಮ್ಮೆ ಅವಳು ಭಾವುಕಳಾಗಿ 
ಕುಳಿತಾಗ ಪ್ರಪಂಚವನ್ನೇ ಮರೆಯುತ್ತಾಳೆ. ಆಗ ಅವಳ ಸೌಂದರ್ಯವನ್ನು ಸವಿಯು- 
ವುದೇ ಒಂದು ಸೊಬಗು. ಒಮ್ಮೊಮ್ಮೆ ಕಣ್ಣು ತಪ್ಪಿಸಿ ಅವಳ ಮೇಲೆಲ್ಲಾ ತನ್ನ ದೃಷ್ಟಿ 
ಹರಿದಿದ್ದನ್ನು ಕಂಡ ಗೆಳೆಯ ತನ್ನನ್ನು ತಿವಿದು ಎಚ್ಚರಿಸಿದ್ದೂ ಉಂಟು. ಅವನಿಗೆ 
ಕಸಿವಿಸಿಯಾಗುತ್ತಿತ್ತೇನೊ? ಆದರೆ ಅವಳಿಗೆ ಇದಾವುದರ ಪರಿವೆಯೂ ಇರುವುದಿಲ್ಲ. 
ನನ್ನ ಮನದ ತುಡಿತ ಇವಳಿಗೇಕೆ ತಿಳಿಯುವುದಿಲ್ಲ. ಒಮ್ಮೊಮ್ಮೆ ಅವಳನ್ನು ಚೆನ್ನಾಗಿ 
ಬಯ್ದು ಬಿಡುವಂತಾಗುತ್ತದೆ. ತನ್ನನ್ನು ಕೊಂಚವೂ ಅರ್ಥವಾಗಿಸಿಕೊಳ್ಳದ ಇವಳ 
ಬಗ್ಗೆ ಒಮ್ಮೆ ನನಗೆ ನಾನೇ ಕೋಪಿಸಿಕೊಂಡದ್ದೂ ಉಂಟು. ಮನಸ್ಸಿನಲ್ಲಿ ಮಂಡಿಗೆ 
ಮೆದ್ದರೆ ಗೋದಿ ಲೆಕ್ಕ ಯಾರು ಕೊಡಬೇಕು? 


ಒಂದು ಬಾರಿಯಾದರೂ ತನ್ನ ನೋಟದ ಭಾವನೆಗಳ ಬಗ್ಗೆ ಚಿಂತಿಸಿದ್ದಾಳೆಯೆ ? 
ಇಲ್ಲ. ಅವಳು ಗೆಳತಿಯರೊಂದಿಗೆ ಕಿಲಕಿಲ ನಗುತ್ತ ಹೊರಟರೆ ತನಗೆ ಅದೆಷ್ಟು 
ಸಂತೋಷ! ತನ್ನನ್ನು ಒಮ್ಮೆ ನೋಡಿ ನಕ್ಕಿದ್ದರೆ ತಾನೆಷ್ಟು ಧನ್ಮನಾಗುತ್ತಿದ್ದೆ ಅನಿಸದೇ 
ಇರಲಿಲ್ಲ. ಆದರೆ ಅವಳನ್ನು ಕಂಡಾಗಿನಿಂದ ತಾನು ಹೇಗೆ ಅವಳ ಮೋಡಿಗೆ ಸಿಲುಕಿದೆ? 


ಒಮ್ಮೊಮ್ಮೆ ಅವಳು ತನ್ನನ್ನು ನೋಡಿ ನಕ್ಕಿದ್ದೂ ಉಂಟು. ಆ ಮುಗುಳು 
ನಗೆಯ ಬಾಣ ತನ್ನನ್ನು ನೇರವಾಗಿ ಘಾಸಿಗೊಳಿಸಿತ್ತು. ಅದು ಯಾವ ನಗೆ ಇರ- 
ಬಹುದು? ನಿಷ್ಕಲ್ಮಶ ಸ್ನೇಹದ ನಗೆಯೊ? ಅಥವಾ ತನ್ನಂತೆ ಅವಳು ಮನದಲ್ಲಿಯೇ 
ಪ್ರೀತಿಸತೊಡಗಿ ಬಿಟ್ಟ ಪ್ರೇಮದ ಬಾಣವೊ? ಬರಿ ಪರಿಚಯದ ನಗೆ ಎನ್ನಲೇ? 
ದ್ವಂದ್ವದಲ್ಲಿ ಸಿಲುಕಿಸಿತ್ತು ಅವಳ ಮುಗುಳು ನಗೆ. 


ಈಗ ಮುಗುಳ್ನಗೆಯಿಂದ ಮುತ್ತುಗಳ ಸುರಿಮಳೆ. ತನ್ನದೆ ಸಂತಸದ ಚಿಲುಮೆ 
ಅಂತರಾಳದ ಭಾವನೆಗಳಿಗೆ ಪುಟ ಕೊಟ್ಟಂತೆ ಹೃದಯದೊಳಗೆ ನೂರಾರು ರಾಗಭಾವನೆ 
ಗಳ ಮೇಳ. ಆ ಕ್ಷಣ ಜೀವನವೆಲ್ಲ ಜೇನಿನ ಹೊಳೆ. 


ನಾಳೆ ಅವಳಿಗೆ, ಮತ್ತವಳ ಸ್ನೇಹಿತೆಯರಿಗೆಲ್ಲಾ ಪಾರ್ಟಿ ಕೊಡಬೇಕು ಎಂದು- 
ಕೊಳ್ಳುತ್ತಾನೆ. ಗೆಳೆಯಂದಿರು ಎಷ್ಟು ಛೇಡಿಸಿದರೂ ಸಹಿಸುತ್ತಿದ್ದ ನನಗೆ ಒಮ್ಮೆಲೆ 
ಆವಳ ಹಿಂಡಿಗೆ Party ಕೊಡುವ ಹಂಬಲ? ತನಗೇ ನಗೆ ಬರುತ್ತದೆ. ಮತ್ತೊಂದು 
ಕ್ಷಣ ಸಂತಸದ ಹೊಳೆಯಲ್ಲಿ ಈಸುತ್ತಾನೆ. ಕಲ್ಪನೆಯ ಕನಸು ನನಸಾಗುತ್ತಿದೆ ಎಂದು 
ನೆನೆಸಿಕೊಂಡಾಕ್ಷಣ ಅವನ ಸಂತಸ ಇಮ್ಮಡಿಯಾಗುತ್ತದೆ. 


ಮನೆಯನ್ನು ಮುಟ್ಟುವುದರೊಳಗೆ ಇಷ್ಟಲ್ಲ ಆಲೋಚನೆಗಳ ದಾಳಿಗೆ ಸಿಕ್ಕಿ 
ಕೊನೆಗೆ ಅವಳು ನನ್ನನ್ನೆ ಪ್ರೀತಿಸುತ್ತಿದ್ದಾಳೆ. ಎಂಬ ಖಚಿತವಾದ ನಿರ್ಧಾರದೊಂದಿಗೆ 
ಸಂತಸದಿಂದ ಸಿಳ್ಳೆ. ಹಾಕುತ್ತಾ ಚಪ್ಪಲಿ ಬಿಟ್ಟು ಹಾಡೊಂದನ್ನು ಹಾಡುತ್ತಾ 


೩೮ ಎಡ್ಯಾರ್ಥಿ ಇಾರತಿ 


ರೂಮಿನೊಳಗೆ ಹೋಗಿ ಅಸ್ವವೃಸ್ತವಾದ ಹಾಸಿಗೆಯ ಮೇಲೆ ಉರುಳುತ್ತಾನೆ. ಅಂಗಾತ- 


ಎಂ ಗ್ರ ಣಿ 


ವಾಗಿ ಮಲಗಿ ಜಂತೆಯನ್ನು ನೋಡುತ್ತ ಕನಸುಕಟ್ಟುತ್ತಾನೆ. 


ಮಾರನೆಯ ದಿನ ಅವರು P೩yಗೆ ಬಂದಿರುತ್ತಾರೆ. ಗಡದ್ದಾಗಿ Party 
ತಿಂದು. 00787೩ಟ ಹೇಳುತ್ತಾರೆ. ಅವಳು ಮುಗುಳ್ನಗುತ್ತಾಳೆ, ಅವಳ ಗೆಳತಿ 
ಯೊಬ್ಬಳು ಹಾಸ್ಕಚಟಾಕಿ ಹಾರಿಸಿದಾಗ ಜೋರಾಗಿ ನಗುತ್ತಾಳೆ. ಅವಳ ಮುತ್ತಿ 
ನಂತಹ ದಂತಪಂಕ್ತಿಗಳು ದಾಳಿಂಬೆ ಬೀಜದಂತೆ ಕಂಡು ಸವಿದು ಬಿಡುವಾಸೆ. ಅವಳ 
ದಂತಪಂಕ್ಷಿಗಳಿಗೆ ಹೊಂದಿಕೊಂಡ ಜೇನುತುಟಿಗಳ ಜೇನನ್ನು ಹೀರಿಬಿಡುವಾಸೆ. 
ಬಿಡುಗಣ್ಣಾಗಿ ಅವಳನ್ನು ನೋಡುತ್ತಾನೆ. "ಇಂದಲ್ಲ ನಾಳೆ ತನ್ನ ನಿರ್ಧಾರವನ್ನು ತಿಳಿಸ 
ಬೇಕು, ಅವಳ ಅಭಿಪ್ರಾಯ ತಿಳಿಯಬೇಕು, ಅವಳ ಒಪ್ಪಿಗೆ ಈಗ ಅರ್ಧದಷ್ಟು ದೊರಕಿ 
ದಂತೆ' ಎಂದೆಲ್ಲಾ ಎಣಿಸುತ್ತಾನೆ. ಪಾರ್ಟಿ ಮುಗಿದು ಹೊರಬಂದಾಗ ಗೆಳತಿಯ 
ರೊಂದಿಗೆ ಹೊರಟಾಗ ಅವಳ ಕಾಲಿಗೆ ಸೀರೆಯ ನೆರಿಗೆ ಸಿಕ್ಕಿ ಬಿಡಿಸಿಕೊಳ್ಳಲು 
ನಿಂತಾಗ ಗುಂಪಿನಿಂದ ಸ್ವಲ್ಪ ಹಿಂದಾಗುತ್ತಾಳೆ. ಇದೇ ಸಮಯ ಕಾಯುತ್ತಿದ್ದವನು 
“ಮಿಸ್‌” ಎನ್ನುತ್ತ ನಡುಗುವ ಕೈಯನ್ನು ಜೇಬಿನೊಳಗಿಳಿಸಿ ಕವರೊಂದನ್ನು ತೆಗೆದು 
ಕೊಡುತ್ತಾನೆ, 


“ಇದಕ್ಕೆ ನಿಮ್ಮ ಅಭಿಪ್ರಾಯವನ್ನು ತಿಳಿಸ್ತೀರಾ?” ಕಂಪಿಸುವ ಕಂಠವನ್ನು 
ಆದಷ್ಟು ಸರಿಯಾಗಿರಿಸಲು ಪ್ರಯತ್ನಿಸುತ್ತಾನೆ. 


“ ಈಗೇನೋ ಅಥವಾ ನಾಳೆಯಾದರೂ ಆಗುತ್ತೋ?” ಮತ್ತೆ ಅವಳು 
ಮುಗುಳ್ನಕ್ಕಂತೆ ಕಂಡಿತು, ಅವಳ ಮುಗುಳ್ನಗೆಯಿಂದ ಧೈರ್ಯಹೊಂದಿದವನಾಗಿ 
“ಇನ್ನೂ ಒಂದು ವಾರ ಟೈಂ ಕೊಟ್ಟಿರ್ತೀನಿ, ಮುಂದಿನ ಸೋಮವಾರವಾದ್ರು ಸರಿ” 
ಎನ್ನುತ್ತಾನೆ, “ಕ ನಾ ಬರ್ಲಾ Thanks party ಕೊಟ್ಟಿದ್ದಕ್ಕೆ” ಎಂದು ಮುಗುಳ್ನ 
ಗುತ್ತ ತನ್ನ ಗುಂಪನ್ನು ಸೇರಿ ಹೋಗುತ್ತಾಳೆ. ಅವಳು ಅಲ್ಲಿಂದ ಸರಿಯುವದೇ 
ಬೇಡವೆನಿಸುತ್ತದೆ. ಧಡಧಡಿಸುವ ಎದೆಯೊಂದಿಗೆ ಸೈಕಲ್‌ ಏರಿ ಹೋಗುತ್ತಾನೆ. 


ಮಾರನೆಯ ದಿನ ಕಾಲೇಜಿಗೆ ಹೋಗುವುದೊ ಬೇಡವೊ? ದ್ವಂದ್ವ ಅವನಿಗೆ, 
ಅವಳಿಂದ ಯಾವ ಉತ್ತರ ದೊರೆಯಬಹುದು ಎಂಬ ತುಮುಲ. ಒಂದುವೇಳೆ 
ನಿರಾಕರಿಸಿದರೆ? ಆಗ ಏನು? ,. _._. ಏನು ಮಾಡುವದು? ಅದನ್ನು ನೆನೆಸಿ 
ಕೊಳ್ಳುವುದೇ ಬೇಡವೆನಿಸಿತು ಅವನಿಗೆ. ಮೌನವಾಗಿ ನಿರಾಕರಿಸಿದರೆ ಒಂದು: ರೀತಿ; 
ಆದರೆ ಗೆಳತಿಯರೆದುರು ಅವವಣಾಿನಿಸಿದರೆ . . .. 2...) 


ಊಹುಂ ಹಾಗೆ ಮಾಡಲಾರಳು ಅವಳು. ಯೋಚಿಸಿದ. ಆದರೂ ಯಾಕೋ 
ಕಾಲೇಜಿಗೆ ಹೋಗಲು ಅಳುಕು ಅವನಿಗೆ. ಒಂದು ರೀತಿಯಂ ಹೊಯ್ದಾಟ ಮನ 

ದೊಳಗೆ. ಕಾಲೇಜಿನ ದಾರಿಯಲ್ಲಿ ದೂರದಿಂದ ಅವಳು ಬರುವುದು ಕಾಣುತ್ತದೆ. ಅವಳ 
ಗೆಳತಿಯರೊಂದಿಗೆ ನಗುತ್ತಿರುವಂತೆ ಕಂಡಿತ, ಯಾಕೋ ಅವಳೆದುರು ಕಾಣಿಸಿಕೊಳ ಕಲು 
ಅಳಕು: ಹಾಗೆ ಅವಳೇನಾದರೂ ನಿರಾಕರಿಸಿದರೆ ಎಂಬ ಯೋಚನೆ ಬಂದಾಗ ತನ್ನ 


ಕನಸಿನ ಮಹಲು ಕುಸಿದಂತೆ ಎನಿಸಿ ಸುಸ್ತಾದ. ಅವಳಿಲ್ಲದೇ ಬದುಕಲಾರೆನೇನೊ 
ಎನಿಸಿತು. 


ಸೋಮವಾರ ಧಡಧಡಿಸುವ ಎದೆಯೊಂದಿಗೆ ಕಾಲೇಜಿಗೆ ಹೋಗುತ್ತಾನೆ. 
ಅವಳು ಬಂದಿದ್ದು ಕಾಣುತ್ತದೆ. ಒಂದು ಕ್ಷಣ ವಧುರ ಕಂಪನ ಉಂಟಾಗುತ್ತದೆ 
ಮೈತುಂಬ. ಮರುಕ್ಷಣ ಒಂದು ರೀತಿಯ ಭಯ. 


ಇವನನ್ನು ಕ೦ಡವಳೆ ಎದ್ದು ಬರುತ್ತಾಳೆ. ಅವಳ ಮುಖದಲ್ಲಿ ಮಂದಹಾಸ; 
ಮಾಸದ ಮುಗುಳುನಗೆ. “ಓಹ, ಖಂಡಿತ ಇವಳು ತನ್ನನ್ನು ಪ್ರೀತಿಸುತ್ತಾಳೆ ಎಂದು 
ಕೊಂಡ, ಈಗ ಅವಳ ಹೆಜ್ಜೆಗಳ ತಾಳಕ್ಕೆ ಆತನ ಹೃದಯದಲ್ಲಿ ಮಧುರತೆಯ ಗೆಜ್ಜೆ 
ನಲಿಯತೊಡಗಿತು ಇನ್ನೂ ಸಮೀಪಿಸಿದಂತೆ ಇನ್ನು ಅವಳು ತನ್ನವಳೆಂಬ ಕಲ್ಪನೆ 
ಯೊಂದಿಗೆ ತೇಲಿಹೋದ. ಅವಳು ಬಾಯಿ ತೆರೆದಾಗ "1 Love you' ಎಂದು 
ಹೊರಡುವದೊ ಎಂದು ತವಕಿಸಿ ಬೆವೆತ. ಅವಳು ಮತ್ತೆ ಮುಗುಳ್ನಕ್ಕಳು. ಅವನ 
ಹಣೆಯಲ್ಲಿ ಬೆವರಹನಿಗಳು ಸಾಲುಗಟ್ಟಿದವು. ಅವಳ ಮುಗುಳ್ನಗೆಯ ಅರ್ಥ 
ಮತ್ತೆ ಒಗಟಾಯಿತು ಅವನಿಗೆ. ಅವಳು ನಕ್ಕಂತೆ ಸಂವೇದನೆಯಿಂದ ಅವನ ಮೈ ಬಿಸಿ 
ಏರತೊಡಗಿತು ಪ್ರಥಮಬಾರಿಗೆ ಅವಳ ನಗೆ ಅವನಿಗೆ “ಸಾಕಪ್ಪಾ” ಎನಿಸಿತು. 
ಅವಳೊಂದು ಒಗಟಾಗಿ. ಕಂಡಳು ಅವನಿಗೆ. 


ಇಷ್ಟೆಲ್ಲ ಆಗುವದರೊಳಗೆ ಅವನನ್ನು ಸಮೀಪಿಸಿದ್ದಳು. ಅವನು ಅವಳನ್ನು 
ನೋಡುತ್ತಾನೆ. ಅವಳ ಪುಸ್ತಕದಿಂದ ಕವರೊಂದನ್ನು ಅವಳ ನೀಳವಾದ ಬೆರಳುಗಳು 
ತೆಗೆಯುತ್ತವೆ. ಅದನ್ನೇ ಎವೆ ಇಕ್ಕದೇ ದಿಟ್ಟಿಸುತ್ತಾನೆ. ಕವರು ಬಾಯಿ ತೆರೆ 
ಯುತ್ತದೆ. 


ಮತ್ತೆ ಎದೆಯೊಳಗೆ ಢವ ಢವ, ಮನದೊಳಗೆ ಚಟಪಟಿಕೆ. ಕವರಿನ ಹೊಟ್ಟೆ 
ಉಬ್ಬಿದ್ದು ಕಾಣುತ್ತದೆ. ಅದರೊಳಗೆ ಕೈಹಾಕಿ ಚಂದದ ಬಣ್ಣದ ರೇಷ್ಮೆದಾರದ 
ಚುಂಗೊಂದನ್ನು ಕೈಗೆತ್ತಿಕೊಂಡು ಹೊರಗೆಳೆಯುತ್ತಾಳೆ. ಸುಂದರವಾದ ಡಿಸೈನಿನ ಅಂಗೈ 
ಅಗಲದ ಸ್ಪಂಜಿನ ಹೂವಿನೊಂದಿಗೆ ಚೀಟಿಯೊಂದು ಹೊರಬರುತ್ತದೆ. ಅದನ್ನು ಅವನ 
ಕೈಗೆ ಕೊಡುತ್ತಾಳೆ. ತೆಗೆದುಕೊಳ್ಳುವಾಗ ಅವನ ತುಮುಲ ಹೇಳತೀರದು. ಅದ 
ರಲ್ಲಿ ಇರಬಹುದಾದ ಒಕ್ಕಣಿಕೆಯ ಬಗೆಗೆ ಊಹಿಸುತ್ತಾನೆ. ಏನಿರಬಹುದು......... ? 
"1 Love 50 much’ ಎಂದಿರಬಹುದೇ ಎಂದಾ ಯೋಚಿಸುತ್ತಿರುವಾಗ “ಬ್ರದರ್‌ 
ಹೀಗೆ ಕೈ ಹಿಡಿಯಿರಿ ಇದನ್ನು ಕಟ್ಟುತ್ತೇನೆ” ಎಂದು ಮಂಜುಳನಾದ ಉಲಿದಾಗ, ತಾನೆಲ್ಲಿ 


೪೦ ವಿದ್ಯಾರ್ಥಿ ಭಾರತಿ 


ಇದ್ದೇನೆ ಎಂದುಕೊಳ್ಳು ತ್ತಾನೆ. ಅವನ ತುಮುಲ ತುಡಿತಗಳೆಲ್ಲ ಸ್ತಬ್ಧವಾಗಿ ಆತ 
ಸ್ತಂಭೀಭೂತನಾಗುತ್ತಾನೆ. ಆತನ ಕನಸು ಕಲ್ಪನೆಗಳೆಲ್ಲವೂ ಬುಡಮೇಲಾದಂತೆ ಎನಿಸಿ 
ಪಿಳಪಿಳನೆ ಕಣ್ಣುಬಿಡುತ್ತಾನೆ. ಆತನಿಗೆ ಅರಿವಿಲ್ಲದೇ ಕೈ ಮುಂದೆ ಹೋಗುತ್ತದೆ. 
ಅವಳ ಕೋಮಲವಾದ ಕೈ ಬೆರಳುಗಳಿಂದ ಆ ಹೂವಿನ ದಾರ ಅವನ ಕೈಯನ್ನು 
ಬಂಧಿಸುತ್ತದೆ. ಅವಳೆಡೆಗೆ ನೋಡಿದಾಗ ಮತ್ತೆ ಅದೆ ಮುಗುಳ್ನಗೆ ಅವಳ ಮುಖದಲ್ಲಿ. 
ಹಿಂದಿನ ದಿನವಷ್ಟೆ ನೂಲುಹುಣ್ಣಿಮೆಯ ಹಬ್ಬವನ್ನು ಅಮ್ಮ ಮಾಡಿದ್ದು ನೆನಪಿಗೆ 
ಬರುತ್ತದೆ, ಚೀಟಿಯನ್ನು ಬಿಡಿಸಿ ಓದುತ್ತಾನೆ. 


“I love you also as like my dearest brother; wish you the 
best wishes.” 
Your's Sister 
ಮತ್ತೊಂದು ಪದರು ಬಿಡಿಸಿ ನೋಡಿದಾಗ 


ಪ್ರಿಯ ಸಹೋದರ, 
“ಕಟ್ಟುವೆನು ನಾನು ಪ್ರೀತಿಯಿಂದಲಿ 
ಈ ರಕ್ಷಾಬಂಧನವ, ಇಂದಿನಿಂದಲಿ 
ನನ್ನ ರಕ್ಷಣೆಯ ಭಾರ ನಿನ್ನದಾಗಿರಲಿ 
ಆಯುರಾರೋಗ್ಯ ಸೌಭಾಗ್ಯ ನಿನಗೆ ಲಭಿಸಲಿ 
" ಎಂದು ಪ್ರಾರ್ಥಿಸುವೆ ಆ ದೇವನಲ್ಲಿ” 
ನಿನ್ನ ಒಲವಿನ ಸೋದರಿ 


ತಲೆ ಎತ್ತಿ ಅವಳನ್ನು ದಿಟ್ಟಿಸುತ್ತಾನೆ. ಅವಳ ಕಣ್ಣಲ್ಲಿ ತುಂಬಿದ್ದ ನೀರು ತುಂಬು 
ಗಲ್ಲದ ಮೇಲೆ ಉರುಳಿದಾಗ ತುಟಿ ಅಂಚಿನಲ್ಲಿ ಮುಗುಳ್ನಗೆ ಮಿನುಗಿತ್ತು; ಕೆನ್ನೆಯಲ್ಲಿ 
ಕುಳಿ ಬಿದ್ದಿತ 


“ಯಾಕೆ ರಶ್ಮೀ ಕಣ್ಣಲ್ಲಿ ನೀರು?” ಎಂದ ಸಣ್ಣಗಿನ ಸ್ವರದಲ್ಲಿ. ಆದರೆ ಆ ಸ್ವರದಲ್ಲಿ 
ಆಪ್ಕಾಯತೆ ಇತ್ತು. 


Ne 


“ನನ್ನಣ್ಣನೊಬ್ಬನಿದ್ದ. ಅವನಿಗೆ ಹೋದ ವರುಷದವರೆಗೂ ರಾಖ ಕಟ್ಟಿದ್ದೆ. ಆದ್ರೆ 
ಈ ವರ್ಷ ಕಟ ಲಿಕ್ಕೆ ಅವನಿಲ್ಲ.” ಮಾತಿನ ನಡುವೆ ಸಣ್ಣಗಿನ ಬಿಕ್ಕಳಿಕೆ. ಬಂತು. 
“ಏನಾಯ್ತು 9» ಕೊಂಚ ಆತಂಕದಿಂದ ಕೇಳಿದ. 


“ಆರು ತಿಂಗಳ ಹಿಂದೆ ಅವನಿಗೆ ಬಂದಂತಹ ಟೈಫಾಯಿಡ್‌ ಅವನನ್ನು ಬಲಿ ತೆಗೆದು 
ಕೊಂಡಿತು. ನ್ನೂ ಸ್ವಲ್ಪ ಸರಿಯಾಗಿ ಹುಷಾರ ಆಗುವವರೆಗೂ ಎಶ್ರಾಂತಿ ತೆಗೆದು- 


ಮಂದಹಾಸೆದ ಮರೆಯಲ್ಲಿ ೪೧ 


ಕೊಳ್ಳಲಿಲ್ಲ. ನನ್ನ ಹುಟ್ಟಿದ ಹಬ್ಬಕ್ಕೆ ಅಂತ Presentation ತರ್ಲಿ. ಕ್ಕೆ ಆ ಕಾಯಿಲೆ 
ಯಲ್ಲಿಯೆ ಹೊರಗೆ ಹೋದ. ಮಳೆಗೆ ಸಿಕ್ಕಿದ್ದರಿಂದ ಏರಿದ ಜ್ವರ ಇಳಿಯಲಿಲ್ಲ. ವಿಧಿ 
ಅವನನ್ನು ಕೊಂಡೊಯ್ದು ಬಿಡ್ತು. ನನ್ನ ಪಾಲಿಗೆ ಇದನ್ನು ಬಿಟ್ಟು ಹೋಗಿದ್ದಾನೆ” 
ಎನ್ನುತ್ತ ಕೊರಳಲ್ಲಿಯ ಚೈನಿನೊಂದಿಗಿದ್ದ ಸುಂದರವಾದ ಡಾಲರ್‌ ತೋರಿಸಿದಳು. 
ಈಗ ಅವಳ ದುಃಖ ಹೆಚ್ಚಾ ಗಿತ್ತು. ಅವಳ ಕಥೆ ಕೇಳಿ ಕೊಂಚ ವ ್ಯಥೆಯಾಯಿತು ಅವನಿಗೆ. 


“ನಾನು ಕಾಲೇಜಿನಲ್ಲಿ ನಿಮ್ಮನ್ನು ಕಂಡಾಗಿನಿಂದ ನನ್ನಣ್ಣ ನ ನೆನಪ ಬರುತ್ತಿತ್ತು. 
ಪದೇ ಪದೇ ಅವನ ನೆನಪು ಕೊಡುತ್ತಿದ್ದ ನೀವು ನನಗೆ ಬಹುವಾಗಿ ಇಷ್ಟವಾದ್ರಿ. ನನ್ನಣ್ಣ 
ನನ್ನನ್ನು ತುಂಬಾ ಪ್ರೀತಿಸುತ್ತಿದ್ದ. ನನ್ನ ಸುಖ ದುಃಖದಲ್ಲಿ ಸದಾ ಅವನ ಪಾಲು 

ಇರುತಿತ್ತು. ನನ್ನ ಸಂತೋಷವನ್ನೇ ಆತ ಸದಾ ಬಯಸುತ್ತಿದ್ದ ನನಗಿದ್ದ ಒಬ್ಬನೇ 
ಅಣ್ಣನ್ನ ದೈವ ಕಸಿದು ಅಟ್ಟಹಾಸಗೈದಿತ್ತು. ಆದರೆ ನಿಮ್ಮ ರೂಪದಲ್ಲಿ ನನ್ನಣ್ಣ ಬಂದಿ 
ದ್ಹಾನೊ ಎಂದು ಭ್ರಮಿಸಿದ್ದೆ ನಿಮ್ಮನ್ನು ನೋಡಿದಾಗ. ಈಗ ನಾನು ನಿಮ್ಮನ್ನು ಅಣ್ಣಾ 
' ಅಂತ ಕರೀಲಾ?” ಕಣ್ಣು ತುಂಬಾ ಆಸೆ ಹೊತ್ತು ಕೇಳಿದಳು. ಈಗ ಅವಳು ಉದ್ವಿಗ್ನ- 

' ಉಾಗಿರಲಿಲ್ಲ; ಶಾಂತಳಾಗಿದ್ದಳು. ಅವಳು ಮೊಟ್ಟ ಮೊದಲು ತನ್ನನ್ನು ನೋಡಿ ನಕ್ಕಿದ್ದರ 
ಅರ್ಥ ಈಗ ಆಗತೊಡಗಿತು ಅವನಿಗೆ. 


ಅವನಿಗೆ ಈಗ ಜ್ಞಾಪಕಕ್ಕೆ ಬಂತು, ತನಗಿದ ಒಬ್ಬ ತಂಗಿಯನ್ನು ಇನ್ನೂ ತನ್ನ 
ಬಾಲ್ಯಾವಸ್ಥೆ ಓಯಲ್ಲಿಯೇ, ಇನ್ನೂ ಬುದ್ಧಿ ತಿಳಿಯುವ ಮುನ್ನವೇ ತಾನು ಕಳೆದುಕೊಂಡಿ- 
ದ್ವೇನೆ ಮದು ಯಾವಾಗಲೋ ಅಮ್ಮ ಹೇಳಿದ್ದು. ಅವನ ಗಂಟಲ ಸೆರೆಯುಬ್ಬ 
ಕಣ್ಣೀರು ಮಡುಗಟ್ಟಿದವು. ವಾತ್ಸಲ್ಯದ ಹೊಳೆ ಹರಿದು ಬಂತು. ಗದ್ಗದಿತನಾಗಿ 
ನುಡಿದ. 


“ಓಹ್‌ ರಶ್ಮಿ ಧಾರಾಳವಾಗಿ ಕರಿ. Please ನನ್ನನ್ನು ಕ್ಷಮಿಸಿ ಬಿಡು. ನಾನು 
ತಪ್ಪು ಭಾವಿಸಿದ್ದೆ. ನನ್ನನ್ನು ಎಕ್ಸಕ್ಕೂಸ್‌ ಮಾಡ್ತಿ ತಾನೇ? ನನ್ನ ಬಗೆಗೆ ಯಾವ 
'ತಪ್ಪು ಭಾವನೆಗಳನ್ನು ತಾಳಬೇಡ. ಇಲ್ಲದ ಸೋದರಿಯನ್ನು, ತಾಯಿ ನೀಡದ 
ಸೋದರಿಯನ್ನು ಆ ದೇವರು ತೋರಿಸಿದ ನನಗೆ. ಆತನಿಗೆಷ್ಟು ಧನ್ಯವಾದಗಳನ್ನು 
ಅರ್ಪಿಸಿದರೂ ಸಾಲದು” ಎಂದ, ಅವನಲ್ಲಿದ್ದ ಭಾವನೆಗಳೆಲ್ಲ ವಾತ್ಸಲ್ಯದ ಹೊಳೆಯಲ್ಲಿ 
ಬಚ್ಚಿ ಹೋಗಿದ್ದವು. ಸೋದರಿಕೆಯ ಮೊಳಕೆ ಒಡೆದಿತ್ತು. ಅವಳು ಅವನ ಪಾದಕ್ಕೆ 
ಎರಗಿ ಕಣ್ಣಿಗೊತ್ತಿಕೊಂಡಳು. ಅವನು ಹೃದಯ ತುಂಬಿ ಹರಸಿದ. ಅತ್ತಿತ್ತ ನೋಡಿ 
ದಾಗ ಪ್ರದೇಶವೆಲ್ಲ ನಿರ್ಜನವಾಗಿದ್ದು ಎಲ್ಲರೂ ತೆರಳಿದ್ದರು. ಅವನ ಕೊರಳಲ್ಲಿದ್ದ 
ಚೈನನ್ನು ತೆಗೆದು ಅವಳ ಕೊರಳಿಗೆ ತೋಡಿಸಿದ. ಅವಳ ಮೊಗದಲ್ಲಿ ಧನ್ಯತೆಯ ಭಾವ, 
ಅವನೆದೆಯಲ್ಲಿ ವಾತ್ಸಲ್ಯದ ಪೂರೆ, ಮುಗುಳ್ನ ಗೆ ಮತ್ತೆ ಮಿನುಗಿತು. 


oD 


ಮೂಕಜ್ಜಿಯ ಕನಸುಗಳು ಕನಸುಗಳೇ? 


9 ಸಾಂಡುರಂಗ ಹುಯಿಲಗೋಳ 


ಜ್ಞಾನಪೀಠಪ್ರಶಸ್ತಿ ಪಡೆದ ಡಾ. ಕೋಟ ಶಿವರಾಮ ಕಾರಂತರ ಶ್ರೇಷ್ಠ 
ಕಾದಂಬರಿ. “ಮೂಕಜ್ಜಿಯ ಕನಸುಗಳು” ಕನ್ನಡ ಕಾದಂಬರಿ ಪ್ರಪಂಚದಲ್ಲಿ ತನ್ನದೇ 
ಆದ ವಿಶಿಷ್ಟ ಸ್ಥಾನವನ್ನು ಪಡೆದುಕೊಂಡಿದೆ. ವಸ್ತು, ತಂತ್ರ, ನಿರೂಪಣೆಯ ದೃಷ್ಟಿ 
ಯಿಂದಲೂ ಇದು ಹೊಸ ಬಗೆಯ ಕೃತಿ, ಪರಂಪರೆ ಮತ್ತು ನಂಬಿಕೆಗಳ ವೈಚಾರಿಕ 
ಹಿನ್ನೆಲೆಯಲ್ಲಿ ಅನೇಕ ಶತಮಾನಗಳಿಂದ ಹರಿದು ಬಂದಿರುವ ಸೃಷ್ಟಿಸಮಸ್ಯೆಯನ್ನು 
ಮಧಿಸುವ ಕಾರ್ಯ ಇಲ್ಲಿ ನಡೆದಿದೆ. ಈ ಕಾದಂಬರಿಗೆ ನಾಯಕ ನಾಯಕಿಯರಿಲ್ಲ. 
ಕಾದಂಬರಿಯಲ್ಲಿ ಚಿತ್ರಿತವಾದ ಮೂಕಜ್ಜಿಯೇ ಇಡೀ ಕಥಾವಸ್ತುವಿನ ಕೇಂದ್ರಬಿಂದು. ಈ 
ಕಾದಂಬರಿಯೇ 'ಮೂಕಜ್ಜಿ' ಎಂದರೂ ತಪ್ಪೇನಿಲ್ಲ. 


ಪ್ರಸ್ತುತ ಈ "ಮೂಕಜ್ಜಿಯ ಕನಸುಗಳು ಕನಸುಗಳೇ ?' ಎನ್ನುವ ಲೇಖನದ 
ಉದ್ದೇಶ ಮೂಕಜ್ಜಿ ಕಾಣುವ ಕನಸುಗಳು ಕನಸುಗಳೇ ಅಲ್ಲವೆಂಬ ನಿರ್ಧಾರ 
ವನ್ನು ಹೇಳುವುದಕ್ಕಲ್ಲ. ಮೂಕಜ್ಜಿ ಬಾಲವಿಧವೆ. ಅವಳು ಪಟ್ಟ ಮಾನಸಿಕ ಯಾತನೆ 
ಅಪಾರ, ಮನೆಯ ಕೆಲಸಗಳಲ್ಲಿ ಅನಾಸಕ್ತಿ ತೋರಿದವಳಲ್ಲ. ಬೇಕುಬೇಡಗಳನ್ನು 
ಬಿಟ್ಟು ಅವಳಿಗೆ ಬೇರೆ ಮಾತುಗಳಿಲ್ಲ. ತಾನು ಹುಟ್ಟಿದ ಮೂಡೂರಿನ ನೆಲದ ಮೇಲೆ 
ಪದರುಪದರಿನ ಇ ಇತಿಹಾಸ ಅಡಗಿದಂತೆ ಮೂಕಜ್ಜಿ ತನ್ನ ಅತೀಂದ್ರಿಯ ಜ್ಞಾನ ಚಿಂತನೆ 
ಗಳಿಂದಾಗಿ ಗಂಭೀರ ದರ್ಶ ನವನ್ನು ಕಾಣಿಸುವಂತೆ ಮಾಡುವ ಶಕ್ತಿ ಕ್ರಿಯುಳ್ಳ ವಳು. 
ಅಂತರ್ಮುಖಿ. ಅವಳ ಕಣು ಒ೦ದೆಯೇ ನಾಲ್ಕಾರು ಹುಟ್ಟು ಸಾವುಗಳು ಆಗಿ ತೋಕೆ 
ಜೀವನದ ಸುಖ ದುಃಖಗಳು ನಲಿದಾಡಿವೆ. ಮೂಕಟ್ಟಿ ಬರಿ ವೈಚಾರಿಕತೆಯ ಮುದ್ದೆ 
ಯಲ್ಲ. ಅವಳಲ್ಲಿ ಮಾನವೀಯತೆಯೂ ಇದೆ, ಸಂತನನ್ನೂ ಮೀರಿದ ಸಹಾನುಭೂತಿ 
ಇದೆ. ತನ್ನ ಮಾನವೀಯತೆಯ ಒಳಗಣ್ಣಿನಿಂದ ಪ್ರಪಂಚವನ್ನು ಆಕೆ ನೆ ನೋಡಬಲ್ಲಳು. 
ಕೇವಲ ೮೦ ವರ್ಷದ ಮುದುಕಿಗೆ ಸಾವಿರಾರು ವರ್ಷಗಳ ಹಿಂದಿನ ಇತಿಹಾಸ ಗೋಚರಿಸು 
ತ್ತದೆಯೆಂದರೆ ಸಾವಕಾನ್ಯ ವಾಾತೇ ? ನೀವು ಒಪ್ಪುತ್ತೀರಾ? 
ಒಪ್ಪುವದಿಲ್ಲ. ಅವಳ ಕನಸುಗಳಿಗೂ ನಮ್ಮ ಕನಸುಗಳಿಗೂ 
ಅಜಗಜಾಂತರ HE ಅವು ನಿದ್ದೆಹೋದಾಗ ಬೀಳಬಹುದಾದ ಸಹಜ 
ಕನಸುಗಳಂತೂ ಅಲವೇ ಅಲ್ಲ. ಅತೀಂ ್ರಿಯ ಜ್ಞಾನವುಳ್ಳ ಮೂಕಜ್ಜಿ, ಕಾರಂತರಿಗೆ 
ಬೇಕೆನಿಸಿದಾಗಲೆಲ್ಲ ತನ್ನ ಕಲ್ಪನಾವಿಲಾಸವನ್ನು ಮಧಿಸಲೆಂದೇ ಕನಸುಕಾಣತೊಡಗು 

ಮೂಕಜ್ಜಿ ಯ ಕನಸುಗಳು ಕನಸುಗಳೇ? ೪೩ 


ತ್ತಾಳೆ. ಎಂಥ ವಿಚಿತ್ರ ಹಗಲು ಕನಸುಗಳಿವು ! ಬೇಕೆನಿಸಿದಾಗಲೆಲ್ಲಾ ಕನಸುಗಳು 
ಬೀಳುವದೆಂದರೆ ಅವು ಆಟಿಗೆಯ ಬೊಂಬೆಗಳೆ ? ನನಗಂತೂ ಅರ್ಥವಾಗುವದಿಲ್ಲ. 
ಮೂಕಜ್ಜಿ ಕಾಣುವ ಪ್ರತಿಯೊಂದೂ ಕನಸಿನಲ್ಲಿ ನಾನು ಕಾರಂತರ ಕೈಚಳಕವನ್ನು 
ಕಾಣುತ್ತೇನೆ. ' ಆತ ಸೂತ್ರಧಾರ, ಈಕೆ ಪಾತ್ರಧಾರಿ. 


ಕಾಮ, ಪ್ರೇಮ, ಭಯ, ಭಕ್ತಿ ಇವು ಮಾನವನ ಮೂಲಭೂತ ಪ್ರವೃತ್ತಿಗಳು. 
ಇವುಗಳನ್ನು ವೂರಿ ಮಾನವ ವರ್ತಿಸಿ ಬದುಕಲಾರ. ಇವುಗಳನ್ನು ಬಿಟ್ಟೂ ಬದುಕಲಾರ. 
“ಕನಸು ಕಟ್ಟಿಕೊಂಡ ಹಾಗಿರುತ್ತದೆ. ನಿಜವೆಂದರೆ ನಿಜ, ಸುಳ್ಳೆಂದರೆ ಸುಳ್ಳು. ಈ 
ಸಂಸಾರ ಈ ಜಗತ್ತು ಹಾಗೆಯೇ, ದೇವರೂ ಕೂಡಾ. ನಂಬಿದರೆ ನಂಬಬಹುದಂ 
ಬಿಟ್ಟರೆ ಬಿಡಬಹುದು.” ಎನ್ನುವ ಮೂಕಜ್ಜಿಯ ಮಾತುಗಳನ್ನು ನಾನೂ ಒಪ್ಪುತ್ತೇನೆ. 
ಆದರೆ ಮೂಕಜ್ಜಿಯ ಕನಸುಗಳನ್ನು, ಅಷ್ಟೇ ಅಲ್ಲ, ನಾನು ನನ್ನ ಕನಸುಗಳನ್ನೂ 
ನಂಬುವ ಮೂರ್ಹ್ಪತನದ ಕೆಲಸ ಮಾಡುವದಿಲ್ಲ. ಮೂಕಜ್ಜಿಯ ಕನಸುಗಳು ಕೇವಲ 
ಕಾರಂತರ ವಿಚಾರಪ್ರಜ್ಞೆಯ ಕೇಂದ್ರಬಿಂದುಗಳು ಎಂಬುದಷ್ಟೇ ಸತ್ಯ. 


ಮಾನವನ ಮೂಲಭೂತ ಪ್ರೇರಣೆಗಳಾದ ಲೈಂಗಿಕತೆ ಮತ್ತು ಮಾತೃತ್ವ ಪ್ರೇರಣೆ 

ಗಳಂ ಬಾಲವಿಧವೆಯಾಗಿ ಭಾರತೀಯ ಪರಿಸರ, ಪರಂಪರೆಯಲ್ಲಿ ಬಾಳು ಸಾಗಿಸಬೇಕಾದ 
ಮೂಕಜ್ಜಿಗೆ ಪರಿಸರ ಮತ್ತು ಸಾಂಸ್ಕೃತಿಕ ಒತ್ತಡಗಳಿಂದ ಬಯಕೆಗಳೆಲ್ಲಾ ಅತೃಪ್ತಿ, 
ಆಕಾಂಕ್ಷೆಗಳಾಗಿ ಉಳಿದು: ಸುಪ್ತಚೇತನದಲ್ಲಿ ಕನಸುಗಳಾಗಿ ಎದ್ದು ಕಾಣಿಸುತ್ತವೆ. 
ಜೀವನದಲ್ಲಿ ವೈರಾಗ್ಯಭಾವನೆ ತಾಳಲು ಇದೂ ಒಂದು ಕಾರಣವಾಗಿರಬಹುದಾದರೂ 
ಶಿವಾಲಯದಲ್ಲಿ, ಶಿವಲಿಂಗ ದರ್ಶನದಲ್ಲಿ ಆಕೆ ಕಾಣುವದು ದೇವರನ್ನಲ್ಲ ; ಶಿವಪಾರ್ವತಿಯರ 
ದಾಂಪತ್ಯದ ಹಾಗೂ ತನಗೆ ಗಗನ ಕುಸುಮವಾದ ತನ್ನ ದಾಂಪತ್ಯದ ಮಧುರ ಮಿಲನದ 
ಕಲ್ಪನೆಯನ್ನು. ತನ್ನಲ್ಲಿಲ್ಲದ್ದನ್ನು ಇತರರಲ್ಲಿ ಹುಡುಕುತ್ತ ಹೋಗುವದು ಮಾನವನ ಸಹಜ 
ಸ್ವಭಾವ. ಅದರಲ್ಲಿಯೂ ಈಡೇರದ ಆಸೆ ಆಕಾಂಕ್ಷೆಗಳ ವಿಷಯದಲ್ಲಂತೂ ಮೂಕಜ್ಜಿ 
ಯಂಥವರ ವರ್ತನೆ ಹಿಡಿದ ಕನ್ನಡಿ. ರಾಮಣ್ಣ ನಾಗಿಯರ ಸಂಸಾರವನ್ನು ಒಂದುಗೂಡಿ 
ಸುವಲ್ಲಿ ವಾನವೀಯತೆ ತಲೆಧೋರಿದರೂ ಕೂಡ ಮೂಕಜ್ಜಿ ನಾಗಿಯಲ್ಲಿ ತಾದಾತ್ಮ್ಯ 
ಪಡೆದುಕೊಂಡು ತನ್ನ ದಾಂಪತ್ಯದ ಆಸೆಯನ್ನು ನಾಗಿಯ ಮುರಿದು ಹೋದ ಸಂಸಾರ 
ವನ್ನು ಒಂದುಗೂಡಿಸುವುದರ ಮೂಲಕ ಪೂರೈಸಿಕೊಳ್ಳುತ್ತಾಳ. ಸಾಮಾನ್ಯ ಇಂದ್ರಿಯ 
ಗಳಿಂದ ಹೊಂದಲಾರದ ಅತೀಂದ್ರಿಯ ದರ್ಶನಸಾಮರ್ಥ್ಯ ಮೂಕಜ್ಜಿಗಿದೆ, ಹುಟ್ಟು 
ಸಾವುಗಳ ನಡುವಣ ಜೀವದ ಸ್ಥಿರತೆಗೆ ಅಶ್ವತ್ಥ ಕಟ್ಟೆ ಸಂಕೇತವಾದರೆ. ಮೂಕಜ್ಜಿ ಜೀವನದ 
ನಿರಾಳ ಚಲನೆಗೆ ಸಂಕೇತವಾಗುತ್ತಾಳೆ. ಇನ್ನೊಂದು ಹಂತದಲ್ಲಿ ಮೊಮ್ಮಗ ಸುಬ್ಬರಾಯ 
ಎಶೇಷಿಸುವ ಬಿಡಿ ಬಿಡಿ ಘಟನೆಗಳು, ಆತ ಕೇಳುವ ಪ್ರಶ್ನೆಗಳು ನಿತ್ಯ ಜೀವನದಲ್ಲಿ 
' ನಡೆಯುವಂಥ ಕಾಮ, ಪ್ರೇಮ, ವಂಚನೆ, ಛಲ, ಸ್ವಾಭಿಮಾನ ಸ್ವಂತಿಕೆಯ ವಿಷಯದ 


| ವಿದ್ಯಾರ್ಥಿ ಭಾರತಿ 


ಅರ್ಥದ ಪದರುಗಳು ಸಾಂದರ್ಭಿಕವಾಗಿ ವಾಸ್ತವಕ್ಕನುಗುಣವಾಗಿ ಬಿಚ್ಚಿಕೊಳ್ಳುತ್ತ 
ಮೂಕಜ್ಜಿಯ ಕನಸುಗಳನ್ನು ಗಟ್ಟಿಗೊಳಿಸುತ್ತವೆ." ಮೊಗ ಪಡೆದ ಮನ' 
“ಚಿಗುರಿದ ಕನಸು? “*ಸ್ವಪ್ನದಹೊಳೆ ` ಮುಂತಾದ ತಮ್ಮ ಕಾದಂಬರಿಗಳಲ್ಲಿ 
ಕಾರಂತರು ಕನಸಿನ ಬಗ್ಗೆ ಚರ್ಚೆ ಮಾಡಿದ್ದಾರೆ. " ಚಿಗುರಿದ ಕನಸು ` ಕಾದಂಬರಿಯಲ್ಲಿ 
ಶಂಕರನ ಕನಸು ಚಿಗುರಿದರೆ, " ಮೊಗ ಪಡೆದ ಮನ 'ದ ವ್ಯಾಸನ ಕನಸು ಸಾಹಸ 
ಕ್ಕಿಳಿಯುತ್ತದೆ. ` ಸ್ವಪ್ನದಹೊಳೆ ' ಯ ಕೃಷ್ಣನ ಕನಸು (ಸೊಪ್ಪಿನ ಹೊಳೆ) ಸ್ವಪ್ನದ 
ಹೊಳೆಯಾಗಿಯೇ ಹರಿದು ಹೋಗುತ್ತದೆಯಪಷ್ಟೆ. ಆದರೆ ಮೂಕಜ್ಜಿ ಕಾರಂತರ 
ಸೃಷ್ಟಿಯ ಎಲ್ಲ ಪಾತ್ರದ ಚೆತ್ತದ ಸ್ತರಗಳನ್ನು ಮೀರಿ ಬೆಳೆದ. ವಿಶೇಷ ವ್ಯಕ್ತಿತ್ವ ಪಡೆದ 
ಒಂದು ವಿಲಕ್ಷಣ ಅಜ್ಜಿ. ಬದುಕಿನ ಯಾವುದೇ ಮುಖದ ಅನುಭವಗಳಿಗೆ ಕಾರಂತರು 
ನಿರ್ಭೀತರಾಗಿ ಮೈಯೊಡ್ಡುತ್ತಾರೆ. ತಮ್ಮ ಅಸ್ತಿತ್ವ, ಸಮಸ್ತವನ್ನೂ ಸ್ವೀಕರಣ ಕೇಂದ್ರ 
ವಾಗಿಸುತ್ತಾರೆ. ಕಾರಂತರ ಚಿಂತನಶೀಲ, ಚೇತನಾಶೀಲ ಅನುಭವಗಳು ಮೂಕಜ್ಜಿಯ 
ಕನಸುಗಳನ್ನು ಚಿತ್ರಿಸುವಲ್ಲಿ ಪ್ರೇರಿತವಾಗಿವೆ. 


ಮೂಕಜ್ಜಿಯ ಕನಸುಗಳು ಬಿಚ್ಚಿ ಕೊಳ್ಳುತ್ತ ಹೋದಂತೆ ಮೂಕಜ್ಜಿ ಮಾತ್ರ ಒಂದು 
ಪಾತ್ರವಾಗಿ ಉಳಿದುಬಿಡುತ್ತಾಳೆ. ಅವಳಿಗೆ ಏಕಾಂಗಿಯಾಗಿರುವ ಪ್ರವೃತ್ತಿ ಬೆಳೆದಂತೆ 
ಬಾಯಿಯಿಂದ ಗುನುಗುನಿಸುವ, ಎಲ್ಲವನ್ನೂ ವಿಶ್ಲೇಷಿಸುವ, ವಿವೇಚಿಸುವ ಆತುರತೆ 
ತವಕ. ಯಾವುದಾದರೂ ವಸ್ತುವನ್ನು ಮುಟ್ಟಿದರೆ ಮೈ ಜುಂ ಎನ್ನುವದು, ಒಂದು 
ಬಗೆಯ ಒಳತಿಳಿವು. ಯಾವದೇ ವಸ್ತುವನ್ನು ಕೈಗೆತ್ತಿಕೊಂಡಾಗ ಏನೆಲ್ಲಾ ದೃಶ್ಯಗಳನ್ನು 
ಮೂಕಜ್ಜಿ ಕಾಣುತ್ತಾಳೆ. ಅಘಾದ ಅಂತರ್‌ ದೃಷ್ಟಿಯಿಂದ ಪ್ರೇರೇಪಿತಳಾಗಿದ್ದಾಳೆ. ಇದಕ್ಕೆ 
ಪೂರಕವಾಗಿ ಆಕೆಯ ಮೊಮ್ಮಗ ಸುಬ್ಬರಾಯ ಕನಸು, ಕನವರಿಕೆಗಳ ಬಗೆಗೆ ಚರ್ಚೆ 
ಮಾಡುತ್ತಾನೆ, ಪ್ರಾಚೀನ ದೇವಾಲಯಗಳಲ್ಲಿ ಸಿಗುವ ವಸ್ತುಗಳನ್ನು ಅಗೆಯುವದು, ಕಲ್ಲು, 
ಮರದ ತುಂಡು, ಇದ್ದಿಲು, ಕೊಂಬು, ಗಡಿಗೆಚೂರು, ಕವಡೆ, ಚೂರಿ, ಜಿಂಕೆಕೊಂಬು, ಕಡೆ 
ಗೋಲು, ಹಳೆಯ ತಾಮ್ರದ ತುಣುಕುಗಳನ್ನು ಸಂಗ್ರಹಿಸಿ ತಂದು ಮೂಕಜ್ಜಿಯ ಕೈಯಲ್ಲಿ 
ಕೊಟ್ಟು ತನ್ಮೂಲಕ ಮೂಕಜ್ಜಿಯ ಅಂತರ್‌ದೃಷ್ಟಿಗೆ ಕಾಣುವ ಎಲ್ಲ ವಿವರಗಳನ್ನು 
ಸಮಾಜಶಾಸ್ತ್ರ, ಮಾನವಶಾಸ್ತ್ರಗಳ ಹಿನ್ನೆಲೆಯಲ್ಲಿ ವ್ಯಾಖ್ಯಾನಿಸುವ, ತನ್ನ ಅನಿಸಿಕೆ, 
ವಿಚಾರಗಳಿಗೆ ಮೂರ್ತಸ್ವರೂಪ ಕೊಡುವ ಆಸೆ ಸುಬ್ಬರಾಯನಿಗೆ. ಸುಬ್ಬರಾಯ 
ಕೊಟ್ಟಂಥಾ ಕೊಂಬಿನ ಚೂರನ್ನು ಮುಟ್ಟಿದ ಮೂಕಜ್ಜಿ ಈ ರೀತಿ ಅನ್ನುತ್ತಾಳೆ. ' 


“ ಓ ಅಲ್ಲಿ ನೋಡು ಯಾರೋ ಬರುವ ಹಾಗೆ ಕಾಣಿಸುತ್ತದೆ. ಪಾಪ ಬಡವೆ. 
ಕಾಯಿಲೆಯ ಮಗುವನ್ನು ಹೊತ್ತುಕೊಂಡು ಬಂದಿದ್ದಾಳೆ. ಕಾಪಾಡು ಎಂದು ಕಾಲು 
ಬೀಳುತ್ತಿದ್ದಾಳೆ. ನಿನ್ನ ಮಗುವನ್ನು ಕೊಡು ಎನ್ನುತ್ತಿದ್ದಾನಂತೆ ಮಾದೇವ. ಯಾವ 
ದೇವರಿದು, ಯಾವ ದೇವ? ” 


ಮೂಕಜ್ಜಿ ಯ ಕನಸುಗಳು ಕನಸುಗಳೇ? ೪೫ 


ಹೀಗೆ ಆದಿವಾಸಿಗಳ, ಬುಡಕಟ್ಟುಗಳ, ಹುಲಿಬೇಟೆ, ನರಬಲಿ, ಬಹುಪತ್ನಿತ್ವ, 
ಅವರ ಆಯುಧಗಳು, ಪ್ರಾಚ್ಯವಸ್ತುಗಳ ಆಕೃತಿ, ರಚನೆ, ರಾಕ್ಷಸವಿವಾಹ, ಬುಡಕಟ್ಟಿನ 
ಸಮುದಾಯದ ಅನ್ನಿಸಿಕೆಗಳು- ಇಂಥ ನಾನಾ ಬಗೆಯ ಸಂಪ್ರದಾಯ, ರೂಢಿ, ವಿಧಿ- 
ನಿಷೇಧಗಳ ಮೂಲಕ ಮಾನವಜನಾಂಗ ಮುಂದುವರೆದ ಬಗೆಯ ತಿಳುವಳಿಕೆಯನ್ನು 
ಕೊಡುತ್ತಾಳೆ. ಮೂಕಜ್ಜಿ ತನ್ನ ಕನಸುಗಳ ಮೂಲಕ "ದುಷ್ಟರ ನಾಶಕ್ಕೆ ದೇವರು 
ಅವತಾರ ಎತ್ತಬೇಕೇ? ಒಂದು ಮರ ದೊಡ್ಡದೇ? ಎಲೆಯೇ? ಒಂದು ಎಲೆ ಉದುರಿ. 
ಸಲು ಮರಕ್ಕೆ ಮರವೇ ಅಲುಗಾಡುವುದನ್ನು ಕಂಡಿದ್ದೀಯಾ? ಈ ಪಾಟಿ ಅವತಾರ 
ಯಾಕೆ ಅಂತೀನಿ. ಅವನಿಗೆ ಬೇರೆ ಕೆಲಸವೇ ಇಲ್ಲವೇ? ಅವನು ಒಬ್ಬನೇ! ಸಾವಿರ 
ಸಾವಿರ ಅವತಾರ ತಳೆದದ್ದು ನಮ್ಮಿಂದ” ಎನ್ನುವ ದೇವರ ಕಲ್ಪನೆಯ ಅವಳ ವಿಚಾರ 
ಎಲ್ಲರೂ ಒಪ್ಪಬೇಕು ಎನ್ನುವ ಹಾಗಿದೆ. ಸಾವಿರ ಜನರ ಕಣ್ಣು ಕಂಡ ಮಾತ್ರಕ್ಕೆ ಒಂದು 
ಆಕಾಶ ಸಾವಿರ ಆಗುತ್ತದೆಯೇ? ದೇವರ ಅಸ್ತಿತ್ವದ ಹುಚ್ಚು ಇದು. 


“ಮಾನವ ಜನಾಂಗದ ಚರಿತ್ರೆಯ ಒಳನೋಟವನ್ನು ಕಾಣಿಸುತ್ತ, ಪರಂಪರಾನು..' 
ಗತವಾಗಿ ಬಂದ ನಂಬಿಕೆಗಳನ್ನು ವೈಚಾರಿಕವಾಗಿ ಚಿಕಿತ್ಸೆಗೆ ಒಳಪಡಿಸುವ ಮತ್ತು 
ಪರಂಪರೆಯಲ್ಲಿ ಬೇರೂರಿದ ನಂಬಿಕೆಯ ಬುಡವನ್ನೇ ಅಲ್ಲಾಡಿಸುವ ಈ ಕಾದಂಬರಿ 
ತೀರ ವಿಶಿಷ್ಟ” (ಡಾ. ಜಿ. ಎಸ್‌. ಶಿವರುದ್ರಪ್ಪ) ವಾದರೂ ಮೂಕಜ್ಜಿ ಕಾಣುವ ಕನಸು 
ಗಳಿಗೆ ಅಂಥ ದಿವ್ಯಶಕ್ತಿಯನ್ನು ತುಂಬಿದವರ: ಕಾರಂತರು ಎಂಬುದನ್ನು ಮರೆಯಲಾಗದು. 
ಮೂಕಜ್ಜಿಯ ಕನಸುಗಳು ಒಂದು ಜನಾಂಗದ ಸಾಮೂಹಿಕ ಸ್ಮೃತಿ ಪರಂಪರೆಗೆ 
ಮಾಧ್ಯಮುವಾಗುವಂಥ: ಪಾತ್ರವೊಂದರ ನಿರ್ಮಾಣದ ಮೂಲಕ ಕಾರಂತರು ಇಡೀ 
ವಠಾನವ ಜನಾಂಗದ ಇತಿಹಾಸವನ್ನು ಪುನರ್ರಚಿಸಿದ್ದಾರೆ. 


ಭಾವಾತಿರೇಕಕ್ಕೆ ಮೂಕಜ್ಜಿಯ ಮಾತು ಕಡಿವಾಣವಿದ್ದ ತೆ. ಆದರೆ ಆಕೆ ಸಂಪ್ರ- 
ದಾಯವನ್ನು ಬೇರು ಸಹಿತ ಕಿತ್ತವಳಲ್ಲ. ಬದಲಾಗಿ ಅದಕ್ಕೊಂದು ಹೊಸ ಅರ್ಥವನ್ನು 
ಕೊಟ್ಟವಳು. ಹುಟ್ಟು. ಸಾವು, ಬಾಳಿನ ಸಂಕೇತಗಳನ್ನು ಒಗಟುಗಳಂತೆ ಹೇಳುವ 
ಮೂಕಜ್ಜಿ ಮೂಡೂರಿನ ಭೂಮಿಯಂತೆ ಇತಿಹಾಸವನ್ನು ಪದರು ಪದರುಗಳಲ್ಲಿ ಅಡಗಿಸಿ 
ಕೊಂಡು ಮೂಕಳಾಗುತ್ತಾಳೆ. ಮೂಕಜ್ಜಿ ಈ ಕಾದಂಬರಿಯಲ್ಲಿ ಅಕ್ಷರಶಃ ವಯೋ- 
ವೃದ್ಧಳು, ಜ್ಞಾನವೃದ್ಧಳು. ಕಾರಂತರು ತಾವೇ ಹೆಣ್ಣುವೇಷ ಕಟ್ಟಿ ಮೂಕಜ್ಜಿ ತಾವಾಗಿ 
ಈ ಕನಸುಗಳನ್ನು ಕಂಡು ಕಥೆ ಹೇಳಿದರೆ? ಹಾಗಾದರೆ "ಮೂಕಜ್ಜಿಯ ಕನಸುಗಳು' 
ಕಾದಂಬರಿಗೆ "ಮೂಕಜ್ಜನ ಕನಸುಗಳು' ಎಂದೇಕೆ ಕರೆಯಬಾರದು? (ಈ ಕನಸುಗಳು 
ಕಾರಂತಜ್ಜನವು ಆಗಿರುವುದರಿಂದ ನನಗೆ ಈ ಪ್ರಶ್ನೆ ಹೊಳೆಯಿತು.) 


ಮೂಕಜ್ಜಿಯ ಕನಸುಗಳ ಬಗ್ಗೆ ಬರೆಯಬೇಕಾದುದು ಸಾಗರದಷ್ಟಿದೆ. ಆದರೆ 
ಜಿ 
ನನ್ನ ವಿಮರ್ಶಾಬುದ್ಧಿಯ ಸೀಮೆಗೆ ಹೊಳೆದದ್ದು ಬಿಂದುವಿನ ಗಾತ್ರದಷ್ಟು ಮಾತ್ರ. 


೪೬ ಎದ್ಮಾರ್ಥಿ ಭಾರತಿ 


ಒಟ್ಟಾರೆ ಮೂಕಜ್ಜಿಯ ಪಾತ್ರವನ್ನು ಸಾಂಕೇತಿಕ ಪಾತ್ರವೆನ್ನಬಹುದು. ಕಾರಂತರು 
ತಮ್ಮ ಮನಸ್ಸಿನಲ್ಲಿ ಕೊರೆಯುತ್ತಿದ್ದ ಪುಟಿದೇಳುತ್ತಿದ್ದ ಪ್ರಾಮಾಣಿಕ ಸಂದೇಹಗಳನ್ನು 
ಮೂಕಜ್ಜಿಯ ಪಾತ್ರದ ಮೂಲಕ ಬಿಂಬಿಸಿದ್ದಾರೆ. ಕಾದಂಬರಿಪ್ರಪಂಚದಲ್ಲಿ ಹೊಸ 
ಮನ್ವಂತರವನ್ನು ಸ್ಥಾಪಿಸಿದ್ದಾರೆ. ನಂಬಿದ್ದನ್ನು ಕಳೆದುಕೊಂಡು ಅದರಂತೆ ಬಾಳುವ 
ಬುದ್ಧಿ, ವಿಶಾಲ ಹೃದಯ, ಮನಸ್ಸು ಇರಬೇಕು. ಇವು ಅತ್ಯವಶ್ಯ ಎನ್ನುವ 
ಮೂಕಜ್ಜಿ ಭಾರತೀಯ ಸಂಸ್ಕೃತಿಯ ಹೊಚ್ಚಹೊಸ ಧ್ವನಿಯಾಗಿದ್ದಾ ಛೆ, 


1.೧ 


ಎರಡು ಕವಿತೆಗಳು 


| ಈ ಕೃಷ್ಣಮೂರ್ತಿ ಹೆಬ್ಬಾರ 


ನಿನ್ನ ಪ್ರೀತಿಯ ವ್ಯಾಖ್ಯಾನಕ್ಕಿಂತ 
ನಿನ್ನ ಮೌನದಲ್ಲಿ 

ಪಡುತ್ತೇನೆ ನನ್ನ ತೃಪ್ತಿ. 

ತೆರೆದ ಮರಳಿನ ಹೃದಯದ ಹಾಗೆ 
ಗರಿಗೆದರಿದ ಹಕ್ಕಿ ಹಾರಾಟದ ಹಾಗೆ 
ಚಿಗುರೊಡೆದ ಹಸಿರು ಸಂಪತ್ತಿನ ಹಾಗೆ 


ನನಗೆ ನೀನು. 


ಹುಡಿಗೀ, ನೀ ಬಿಸಿಲಿಗೆ ಕಾಯ್ದ ಉಸುಕಾಗಬೇಡ 
ಪಕ್ಕ ಕಳೆದ ಹಕ್ಕಿಯಾಗಬೇಡ 

ಬರಡು ಮರವಾಗಬೇಡ 

ಬತ್ತಿದ ಹೊಳೆಯಾಗಬೇಡ 

ನನ್ನ ಪಾಲಿಗೆ. 


ನಮ್ಮೂರ ಶಕುಂತಳೆಯರು 


ಇವರು ನಮ್ಮೂರ, ಶಕುಂತಲೆಯರು. 
ಇವರು ದುಂಬಿ ಹೊಡೆದ 

ಗಂಡಸರನ್ನೆಲ್ಲ ಪ್ರೀತಿಸುತ್ತ 

ಪೀತಿಯ ಮಬ್ಬಿನಲ್ಲಿ 

| ಕಾಲು ಜಾರಿ ಬೀಳುತ್ತ 

ಏಳಲಾಗದೇ ಬಜಾರಿಗಳಾಗಿ 

ತಮ್ಮ ಪ್ರಿಯಕರನಿಗೆ ಈ ಪ್ರಿಯತಮೆಯರ 
ಹಳಸಿದ (!) ನೆನಪು ಕೊಡಲು 

ಯಣವ ಅಭಿಜ್ಞಾನವೂ ಇಲ್ಲದೇ -- 


ಟಿಟಿ 


ವಿದ್ಯಾರ್ಥಿ ಭಾರತಿ 


`ಆಭಿಜ್ಞಾನ' ತಂದು ಕೊಡುವ ವೀನುಗಾರನೂ 
ಇವರ ಪ್ರಿಯಕರನ ಆಸ್ಥಾನದಲ್ಲಿರದೇ 

ಪ್ರೇಮದ ಅರ್ಧ ಹಾದಿಯಲ್ಲೀ 

ನೆಗೆದು ಬಿದ್ದವರು 

ಇವರೇ ನಮ್ಮೂರಿನ ಶಕುಂತಲೆಯರು. 
ಇದ್ದದ್ದ ನ್ನೂ ಕಳಕೊಂಡು । 

ಇಲ್ಲದ್ದನ್ನೂ ಪಡಕೊಂಡು 

ರಸ್ತೆಯಂತೆ ಎಲ್ಲರಿಗೂ 

ಆಗುವವರು (ಗ) ಸ 

ಇವರೇ ನಮ್ಮೂರ ಶಕುಂತಲೆಯರು .. 


ಶಾಂತಿನಾಥ ದೇಸಾಯಿಯವರ 
"ಬೀಜ'-ಒಂದು ವಿಶ್ಲೇಷಣೆ 


೨ _ನ್ಹಿ. ಎಸ್‌. ಮಾಳಿ 


ಇಂಗ್ಲಂಡಿನ ತರುಣ ಉತ್ಸಾಹಿ ಕವಿಯಾದ ಕೀಟ್ಸ ತನ್ನ ಆತ್ಮಕ್ಕಿಂತಲೂ ಹೆಚ್ಚು 
ಸ್ವಾತಂತ್ರ್ಯವನ್ನು ಪ್ರೀತಿಸುತ್ತಿದ್ದನು. ಕುಸುಮಕೋಮಲ ಹೃದಯದ ಕವಿ "The 
Dove’ ಕವಿತೆಯಲ್ಲಿ ತನ್ನ ಅಚ್ಚುಮೆಚ್ಚಿನ ಪಾರಿವಾಳವನ್ನು ಬಣ್ಣಿಸಿದ್ದಾನೆ. ಕೊನೆಗೆ 
"The dove die because of grief’ ಎಂದು ಕಣ್ಣೀರು ಮಿಡಿಯುವನು. ಇಂದು 
ನಾವೆಲ್ಲರೂ ಸ್ವಾತಂತ್ರ್ಯದ ಚಿನ್ನದ ಪಂಜರದಲ್ಲಿದ್ದೇವೆ. ಕಣ್ಣಿಗೂ ಕಾಣದ ಸೂಕ್ಷ್ಮ 
ಎಳೆಗಳಿಂದ ನಾವು ಬಂಧಿಸಲ್ಪಟ್ಟಿದ್ದೇವೆ. ಸೂಕ್ಷ್ಮಾತಿಸೂಕ್ಷ್ಮ ಎಳೆಗಳು ಸೃಷ್ಟಿಯ 
ವಿಕಾಸತೆಯನ್ನೂ ಕೂಡ ನಿಲ್ಲಿಸಬಲ್ಲ ಶಕ್ತಿಯನ್ನು ಪಡೆದಿವೆ. ಅವು ಸಮಾಜದ 
ಉದರದಿಂದ ಸಹಜವಾಗಿ ಹುಟ್ಟಿಕೊಂಡಿವೆ. ನಾವು ಕಾಗದದ ಮೇಲೆ ಸ್ವತಂತ್ರರೆ 
ವಿನಃ ದೈನಂದಿನ ಜೀವನದಲ್ಲಿಯಲ್ಲ! ಅಗೋಚರ ಪಂಜರದಲ್ಲಿಯ ಗಿಳಿಯಂತೆ, ಇನ್ನೂ 
ಸ್ಪಷ್ಟವಾಗಿ ಹೇಳಬೇಕೆಂದರೆ ಪ್ರಾಣಿಸಂಗ್ರಹಾಲಯದ ಸಿಂಹದಂತಾಗಿದೆ ನಮ್ಮ ಜೀವನ. 


ಕಣ್ಣಿಂದ ಕಂಡದ್ದನ್ನು ಕಂಡಂತೆ ಹೇಳುವದು ಕೂಡಾ ಒಂದು ಅಪರಾಧವೆ! 
ಒಂದು ವೇಳೆ ಅಪರಾಧವೆಂದು ಅನಿಸದಿದ್ದರೆ ನಾವು ಈ ತುಂಬಿದ ಜಾತ್ರೆಯಲ್ಲಿ 
ಹುಚ್ಚೆ ರಾಗಿ ಬಿಡುತ್ತೇವೆ. ಒಂದು ಉದಾಹರಣೆಯನ್ನು ತೆಗೆದುಕೊಳ್ಳುವಾ, 
ಮೀನಾಕ್ಷಿಯ ಚೆಂಗುಲಾಬಿ ಕೆನ್ನೆಗಳು ಓರ್ವ ತರುಣನ ಮನಸ್ಸನ್ನು ಸೆರೆಹಿಡಿದವು ಎಂಡು 
ಇಟ್ಟುಕೊಳ್ಳೋಣ. ಅವನು ಅವಳ ಬಳಿಗೆ ಹೋಗಿ “115 ನಿಮ್ಮ ಕೆನ್ನೆಗಳು ತುಂಬಾ 
ಸುಂದರವಾಗಿವೆ” ಎಂದು ಹೇಳಿದರೆ? ನೀವು ನಗಬೇಡಿ, ಸುಂದರವಾದದ್ದನ್ನು 
ಸುಂದರವಾಗಿದೆ ಎಂದು ಹೇಳಲು ಯಾರ ಅನುಮತಿಯೂ ಬೇಕಾಗುವದಿಲ್ಲ ತಾನೆ? 
ಮತ್ತೆ ಯಾಕೆ ಹೆದರಬೇಕು? ಆದರೆ ಹಾಗೆ ಮಾಡುವದು ನಮ್ಮ ಭಾರತೀಯ 
ಸಂಸ್ಕೃ ತಿಯ ಲಕ್ಷಣ ಅಲ್ಲವಂತೆ! ಯಾಕೆ? ಇದೇ ಶಾಂತಿನಾಥ ಜೇಸಾಯಯವೆ ಸಮಸ್ತ 
ಕೃ ೫೪ ಬೀಜ ಪ್ರಶ್ನೆ. 


"ಮುಕ್ತಿ', "ರಾಕ್ಷಸ', 'ಕ್ಷಿತಿಜ', ವ ಮತ್ತು ಇತ್ತೀಚೆಗೆ ಬಂದಿರುವ 'ಬೀಜ'.- ಇವೆಲ್ಲವು 
ಗಳನ್ನು ಒರೆಗಲ್ಲಿಗೆ ಹಚ್ಚಿದಾಗ ವ್ಯಕ್ತಿತ್ವದ ಸ್ವಾತಂತ್ರ್ಯದ ಪ್ರಶ್ನೆ ಮತ್ತೇ ಮತ್ತೇ 
ಏಳುವದು. ಅವರು ವ್ಯಕ್ತಿಗೆ ಸಂಪೂರ್ಣ ಸ್ವಾತಂತ್ರ ವನ್ನು ಕೊಡುತ್ತಾರೆ. ಜಾತಿ, 


೫೦ ವಿದ್ಯಾರ್ಥಿ ಭಾರತಿ 


ವಯಸ್ಸು, ವರ್ಗ, ಲಿಂಗ, ಅಂತಸ್ತು, ಶಿಕ್ಷಣ- ಇವು ಯಾವವೂ ಕೂಡ ಅಲ್ಲಿ 
ಹಣಿಕಿಸುವದಿಲ್ಲ. "ಮುಕ್ತಿ'ಯ ಶ್ರೀಕಾಂತ “ಬೀಜ'ದ ಶ್ರೇಯಾಂಸ ಇವರಿಬ್ಬರೂ ಇದೇ 
ವರ್ಗದ ವ್ಯಕ್ತಿಗಳು, ಅಲ್ಲಿಯ ಕಾಮಿನಿ, ರೋಹಿಣಿ,  ನಲಿನಿ, ಡ್ಯಾಲಿ ಅವರಿಗೂ 
ಇಲ್ಲಿಯ ಕಲ್ಪನಾ, ಲಿಜಿ, ಇವರಿಗೂ ಹೆಚ್ಚು . ಅಭಿಪ್ರಾಯಭೇದಗಳಿಲ್ಲ. ಆದರೆ 
"ಮುಕ್ತಿಯ ಥೀಮ ಬೇರೆ; "ಬೀಜ'ದ ಥೀಮ ಬೇರೆ. vi 


ತನ್ನ - ಮಾತೃಭೂಮಿ ಪ್ರತಿಯೊಬ್ಬನಿಗೂ ಪ್ರಿಯವಾಗಿರುತ್ತದೆ. ಅದು 
ಕಗ್ಗಳ್ಳಿಯೇ ಇರಲಿ "ಹೆತ್ತವರಿಗೆ ಹೆಗ್ಗಣ ಮುದ್ದು ' ಇದ್ದಂತೆ ಅದು ಅವರಿಗೆ ನಂದನವನ 
ಆಗಿರುತ್ತದೆ. ಇವನ 'ವಕ್ತಿತ್ತದ ಬೇರುಗಳು ಆ ನೆಲದಾಳದಲ್ಲಿ ಸಿಕ್ಕುಬಿದ್ದಿರುತ್ತವೆ. 
ಅವುಗಳನ್ನು ಕತ್ತರಿಸುವ ಪ್ರಯತ್ನ ಇವನೂ ಮಾಡುವದಿಲ್ಲ; ಅವು ಸಹ ಚೇಗ 
ಕೊಳೆಯುವದಿಲ್ಲ, ೫ 


ಶ್ರೇಯಾಂಸ ಶ್ರೀಮಂತ ಕುಟುಂಬದ ಏಕೈಕ ಕುಡಿ. ಅವನು ಬಿಎಸ್‌.ಸಿ. ಓದುವ 
ವೇಳೆಯಲ್ಲಿ ತನ್ನ ಬಾಲ್ಯದ "ಗೆಳತಿ ರೇವತಿಯೊಂದಿಗೆ ಲಗ್ನವಾಗುವ ವಿಚಾರ ತಲೆಯಲ್ಲಿ 
ಬರುತ್ತದೆ. ಈ ವಿಷಯದಲ್ಲಿ ತಂದೆ-ಮಗನಿಗೆ ಜಗಳ ಬಂದು ಅವನು ಮನೆಯನ್ನು 
ಬಿಟ್ಟು ಬೊಂಬಾಯಿಗೆ ಹೋಗುತ್ತಾನೆ, ' ಅಲ್ಲಿ ಒಂದು ಕಂಪನಿಯಲ್ಲಿ ಉತ್ತಮ 
ನೌಕರನಾಗುವನು. : ಬೊಂಬಾಯಿ ಸೇರಿದ ಮೇಲೆ *ರೇಪತಿ' ಮನದಿಂದ ದೂರಾಗಿ 
ಪ್ರೊ. ಪಾಲ್‌ರ ಮಗಳು ಲಿಜಿ ಆ ಸ್ಥಾನವನ್ನು ಆಕ್ರಮಿಸಿದಳು- ಕೆಲವು ದಿವಸಗಳಲ್ಲಿ 
ಕಲ್ಪನಾ ವಕೂಡಿದಳು. 


ತಂದೆಯ ಸಾವಿನ ತಂತಿಯೊಂದಿಗೆ. ಶ್ರೇಯಾಂಸ: ಊರಿಗೆ ಬಂದನು. ...ಆಗ 
ಹಳೆಯ ಬೇರುಗಳು ಶ್ರೀಮಂತವಾಗಿ ಅವನನ್ನು ಬಿಗಿದು ಕಟ್ಟಿದವು. ರೇವತಿ-ವಸಂತ 
ಡಾ. ಶರ್ಮಾ, ದೇವೇಂದ್ರಕಾಕಾ, ಕಲ್ಯಾಣಶೆಟ್ಟಿ, ವಿಠ್ಠಲರಾಯ ಮತ್ತೆ ಆತ್ಮೀಯ 
ರಾದರು. 'ಅಗ ಬಿದ್ದ ಮನೆಯನ್ನು ಶ್ರೇಯಾಂಸ ರಿಪೇರಿ ವಕಾಡಿದನು.' ಈ 
ಮಾತಿನಲ್ಲಿ ಒಂದು ರೂಪಕಧ್ವನಿಯಿದ್ದು ಅದು. ಕಾದಂಬರಿಯ ಆತ್ಮವನ್ನೇ ಧ್ವನಿ 
ಸುತ್ತದೆ. 


"ವತಿ [ರೋಹಿಣಿ] ಹಾಗೂ ಶ್ರೇಯಾಂಸರ ನಡುವೆ ಇದ್ದ ಸೇತುವೆಯೂ 
ರಿಪೇರಿಯಾಗಿ ಸಂಚಾರಕ್ಕೆ ಮುಕ್ತವಾಯಿತು. ಆದರೆ ಜೀವನದಲ್ಲಿ ನಡೆಯಬಾರದ 
ಘಟನೆಯೊಂದು ನಡೆದುಹೋಗಿತ್ತು, ವಿಧವೆಯೊಂದಿಗೆ ಹೆಚ್ಚು ಸಂಬಂಧವಿಟ್ಟುಕೊಂಡ 
ಶ್ರೇಯಾಂಸನ ವಿಷಯದಲ್ಲಿ ಸಂಶಯ ಸುಳಿಗಳು ಸಿದ್ಧವಾದವು. ಕೃಷ್ಣಪುರದ 
ರಾಜಕಾರಣಕ್ಕೆ ಒಂದು ತಿರುವು ಬಂತು, ದೇಸಾಯಿಯವರು ಹಳ್ಳಿಯ ಜೀವನವನ್ನು 
ತೂಕಬದ್ಧವಾಗಿ ಚಿತ್ರಿಸಿದ್ದಾರೆ. ಅಲ್ಲಿಯ ರಾಜಕಾರಣದ ಕುರಿತು ಕಲ್ಮಾಣಶೆಟ್ಟಿಯವರು 


ಶಾಂತಿನಾಥ ದೇಸಾಯಿಯವರ “ಬೀಜ” ; ಒಂದು ವಿಶ್ಲೇಷಣೆ ೫೧ 


ಹೇಳುವ ಮಾತುಗಳಲ್ಲಿ ಅವರ ಸಂಪೂರ್ಣ ಅನುಭವದ ಫಲವೆಂದು ಹೇಳಿದರೆ 
ತಪ್ಪಾಗದು. 


“ಬೀಜ” ಕಾದಂಬರಿಯು ಹಳ್ಳಿಯ ಪ್ರಾಕೃತ ಸಹಜ ಸಂಬಂಧಗಳ ಮೇಲೆ 
ಕ್ಷಕಿರಣ ಬೀರಿದೆ. ಸಮಾಜದ ತೆರೆಯ ಮರೆಯಲ್ಲಿ ಬೆಳೆದ ಗೌಡರ ಮಗ [ರಾಮು] 
ಅರ್ಥಾತ್‌ ಶ್ರೇಯಾಂಸನ ತಮ್ಮ ರಾಮು, ಅವನನ್ನು ಊರು ಬಿಡಿಸಲು ಹೊಂಚು 
ಹಾಕಿದ ದೇವೇಂದ್ರಕಾಕಾ, ಅವನ : ತಾಯಿ ಅಂಬು, ಅವಳ ಭಾವೀ ಸೊಸೆ ಸೋನಾ, 
. ತಮ್ಮ : ಮನೆಯ ಸಂಪ್ರದಾಯವನ್ನು ಮುಂದುವರೆಸಿಕೊಂಡು ಹವಣಿಸುತ್ತಿರುವ 
. ಸಂದೂ - ಇವರೆಲ್ಲ ಸಂಪೂರ್ಣ ಸ್ವತಂತ್ರ ವ್ಯಕ್ತಿಗಳು. ಶ್ರೇಯಾಂಸನ ಆಸ್ತಿಯ 
ಮೇಲೆ ಕಣ್ಣಿಟ್ಟು ಅವನನ್ನು ಬೊಂಬಾಯಿಗೆ ಬೇಗ ಕಳಿಸಬೇಕೆಂಬ ದೇವೇಂದ್ರಕಾಕಾ 
ರವರ ವಿಚಾರಕ್ಕೆ ನೀರಿ. ಹೊಯ್ದು ಪೋಷಿಸುವ ವಿಠ್ಮಲರಾಯನ ಸ್ವಾರ್ಥ, ಕಲ್ಕಾಣ 
' ಶೆಟ್ಟರ ನಿಸ್ವಾರ್ಥ ಬದುಕು - ಒಂದೇ ಊರಲ್ಲಿ ಬೆಳೆಯತ್ತಿವೆ. 


ಸಂಪ್ರದಾಯವನ್ನು ಉಳಿಸಿಕೊಳ್ಳಲು ಹೆಣಗಾಡುವ ತಾಯಿ [ಹೋಳಿ-ಹಬ್ಬ] 
ಆಧುನಿಕತೆಯನ್ನು ಪ್ರತಿನಿಧಿಸುವ ಸೊಸೆ [ಲಿಜಿ], ಹಳ್ಳಿಯ ಜೀವನವನ್ನು ಪ್ರೀತಿಸುವ 
ಶಹರದ ಮಗಳು [ಕಲ್ಪನಾ] ಇವರೆಲ್ಲರೂ ವಿಭಿನ್ನ ಸ್ವಭಾವದವರು. 


ಸ್ವತಂತ್ರ: ಪರಿಸರದಲ್ಲಿ ಅರಳಿದ 'ಕಲ್ಪನೆ'ಯ ತಲೆಯಲ್ಲಿ ರೆಸೆಲ್‌ ವಿಚಾರಗಳು 
' ತುಂಬಿಕೊಂಡಿವೆ. ಅವಳಿಗೆ ಅಂಥ ಪರಿಸರವನ್ನು ನಿರ್ಮಿಸಿಕೊಟ್ಟ ಪ್ರೊ. ಪಾಲ್‌ ಮತ್ತು 
ಶ್ರೇಯಾಂಸ ಒಂದೇ ವಿಚಾರದ ಎರಡು ಮುಖಗಳು, ಗೆಳೆಯರೊಂದಿಗೆ ಮುಕ್ತಸ್ನೇಹ 
ದಿಂದ ವರ್ತಿಸುವ ಕಲ್ಪನಾ ತಂದೆ-ತಾಯಿಗಳ ಮಧ್ಯೆ ಬಂದ ಮನಸ್ತಾಪಕ್ಕೆ ಮಂಗಳ 
ಹಾಡುವಳು. ಅವಳ ವಿಚಿತ್ರ ನಡತೆಯನ್ನು ನೋಡಿ ಸಹೃದಯ ನಗದೇ ಇರಲಾರ. 
"ಡ್ಯಾಡಿ ನೀವು ರೇವತಿಯನ್ನು ಲವ್‌ ಮಾಡುತ್ತಿರುವಿರಾ?” “ಮಮ್ಮಿಯೊಂದಿಗೆ ನೀವು 
ಡೈವೊರ್ಸ ಮಾಡಬಹುದಲ್ಲಾ!” ಎಂದು ಕೇಳುವ ಕಲ್ಪನೆಯ ವಿಚಾರ ನಮ್ಮ ಇಂದಿನ 
ನವಯುವತಿಯಲ್ಲಿ ಜೆಳೆಯಬೇಕಾದ ಅವಶ್ಯಕತೆಯಿದೆ. ಇದು 'ಬೀಜ'ದ ಮಗದೊಂದು 
| ದೃಷ್ಟಿಕೋನ. ಏರು -ಪೇರುಗಳ ಮಧ್ಯೆ ಶ್ರೇಯಾಂಸ ಕೊನೆಗೊಮ್ಮೆ ವಿಜಯಿಯಾಗುವ 
ಮುಸ್ಸೂಚನೆಯೊಂದಿಗೆ ಕಾದಂಬರಿ: ಮುಕ್ತಾಯವಾಗುವದು. 


ಭಾಷೆಯ ದೃಷ್ಟಿಯಿಂದ ನೋಡಿದಾಗ ಎಲ್ಲಿಯೂ ಅದರ ಕೊರತೆ ಕಂಡು 
ಬರುವದಿಲ್ಲ. ದೇಸಾಯಿಯವ ಕನ್ನಡಭಾಷೆ ಇಂಗ್ಲೀಷ ಹಾಗೂ ಮರಾಠಿಯಂತಹ 
ಭಾಷೆಗಳ ಸತ್ವವನ್ನು ಗಿಟ್ಟಿಸಿಕೆ ಇಂಡಿದೆ. ಬೊಂಬಾಯಿ ಪರಿಸರದ ಭಾಷೆ 
ಅಲ್ಲಿಯ ವ್ಯಕ್ತಿಗಳಲ್ಲಿದ್ದರೆ ನಿರಾಂಡಂಬರ ಶೈಲಿಯ ಮುಕ್ತಮನಸ್ಸಿನ ಗ್ರಾಮ್ಯಭಾಷೆ 
ಕೃಷ್ಣಪುರದಲ್ಲಿದೆ. ವಿಠ್ಮಲರಾಯನ ಬಾಯಿಯಲ್ಲಿ ಲಿಜಿ._ಭಜಿಯಾಗುವಳು. ಶಾಂತಿನಾಥರ 


೫೨ ವಿದ್ಮಾರ್ಥಿ ಭಾರತಿ 


ಕಸುವಿನ ಭಾಷೆ ಕಾದಂಬರಿಯ ಯಶಸ್ಸಿಗೆ ಕಾರಣವಾದ ಒಂದು ಮುಖವೆಂದೇ 
ಹೇಳಬೇಕು. 


“ಬೀಜ'ದ ಅರ್ಥಪೂರ್ಣತೆಗೆ ಅದರ ತಂತ್ರವೇ ಕಾರಣ. ಕಾದಂಬರಿಯ ಮೂರು 
ಭಾಗಗಳಲ್ಲಿ ವಿಂಗಡಿಸಲ್ಪಟ್ಟಿದೆ. ಬೀಜ-ಮಣ್ಣು-ನೀರು ಕೂಡಿದಾಗ ಮೊಳಕೆಯೊಡೆ 
ಯುವದು; ಬೇರು ಇಳಿಯುವದು. ಪ್ರತಿಯೊಂದು ಭಾಗವೂ ಪತ್ರದ ಮೂಲಕವೇ 
ಆರಂಭವಾಗುವದು. ಮೊದಲೆರಡು ಭಾಗಗಳ ಆರಂಭದಲ್ಲಿ ಶ್ರೇಯಾಂಸ ಹಳ್ಳಿಯಲ್ಲಿದ್ದು 
ಕೊಂಡು ಬೊಂಬಾಯಿಯಲ್ಲಿರುವ ತನ್ನ ಹೆಂಡತಿಗೆ ಕಾಗದವನ್ನು ಬರೆದರೆ ೩ನೇ ಭಾಗದ 
ಆರಂಭದಲ್ಲಿ ಬೊಂಬಾಯಿಯಲ್ಲಿದ್ದ ತಾನು ಹಳ್ಳಿಯ ಬಾಲ್ಯದ ಗೆಳತಿ ರೇವತಿಗೆ “ರೇವತಿ 
ನನಗೆ ಬೇಸರವಾಗಿದೆ, ಬೇಸರವಾಗಿದೆ. ಬಹುಶಃ ನನಗೆ ಬದಲು ಬೇಕಾಗಿರಬಹುದು. 
ಸಾಹಸಬೇಕಾಗಿರಬಹುದು. ಎಲ್ಲಕ್ಕಿಂತ ಹೆಚ್ಚಾಗಿ ನನಗೆ ನಿನ್ನಂತೆ ಅರ್ಥಬೇಕಾಗಿದೆ” ಎಂದು 
ಬರೆಯುತ್ತಾನೆ. 


ಹನುಮಂತದೇವರ ಗುಡಿಯ ಮುಂದಿನ ಮರದಲ್ಲಿ ಆಗ ಕಂಡ ದೀಪ ಈಗ ಕಂಡ 
ಮಿಂಚು ಕಾದಂಬರಿಯಲ್ಲಿರುವ ನವ್ಯತಂತ್ರದ ಸಫಲತೆಗೆ ಶ್ರೀಕಾರ. ಆದರೆ ಇನ್ನೂ ಅನೇಕ 
ಇಂಥ ಪ್ರತಿಮೆಗಳನ್ನು ನಿರ್ಮಿಸಿಕೊಳ್ಳಲು ಅವಕಾಶವಿತ್ತು. ಅದಲ್ಲದೆ ನಾಯಕನ ಮೇಲೆ 
ಕೈಮಾಡುವ ಕಾರಣವನ್ನು ಸಾಂಕೇತಿಕವಾಗಿ ಹೇಳಬೇಕಾಗಿತ್ತು. ರೋಹಿಣಿಗೆ ಬೆಳಗಾಂವಿ 
ಯಲ್ಲಿ ಬಾಡಿಗೆ ರೂಮು ಕೊಡಿಸುವ ಅವಶ್ಯಕತೆ ಇರಲಿಲ್ಲ. ಏಕೆಂದರೆ ನಾಯಕನಾದರೂ 
ಹೊಸ ದಾರಿಯ ಮೇಲೆ ನಡೆಯುತ್ತಿದ್ದಾನೆ. ಈ ಸೂಕ್ಷ್ಮ ತೊಡಕುಗಳಿಲ್ಲದಿದ್ದರೆ "ಬೀಜ" 
ಕಾದಂಬರಿಕ್ಷೇತ್ರದಲ್ಲಿ ಆಲದಮರದ ಬೇರುಗಳಿಗೆ ಮುಗಿಲುತೋರಿಸುವ ನವೀನ 
ಚಿರಂಜೀವಿ ವೃಕ್ಷವಾಗಬಹುದಿತ್ತು. 


ನಿರ್ಮಲೆಯ ಮನಸ್ಸಿನ ಸುಪ್ತ ಬಯಕೆ ವಸಂತಿಗೆ ಅರ್ಥವಾದರೇನು? ಸಮಾಜಕ್ಕೆ 
ಅರ್ಥವಾಗಬೇಕಲ್ಲ! ರೇವತಿಯ ವಿಷಯದಲ್ಲಿ ಸಹಾನುಭೂತಿ ಮೂಡಬೇಕಲ್ಲ! 
ಸೋನಿಯ ಬದುಕು ಚಿತ್ರವಾಗಬೇಕಲ್ಲ! ವ್ಯಕ್ತಿಯ ವೈಯಕ್ತಿಕ ಸ್ವಾತಂತ್ರ್ಯದ ನೆಲೆ-ಬೆಲೆ 
ಗಳನ್ನು ತಿಳಿದುಕೊಂಡಾಗ ಸಮಾಜದ ಕಣ್ಣುಗೊಂಬೆ ಆಟವಾಡಬಲ್ಲದು. (೨೫೮) 


ಕಾದಂಬರಿಯ ಮೊದಲಿನ ಪುಟ ತಿರುವಿದರೆ ಸಾಕು “Love is the child of 


freedom” ಎಂಬ ವಾಕ್ಕ ಗೋಚರಿಸುವದು. ಈ 'ಬೀಜ' ವೃಕ್ಷವಾಗುವ ಕಾಲ ಇನ್ನು 
ದೂರಿಲ್ಲ, 


ಗಟ 


| 
' 
, 


ಯುವಜನಾಂಗ ನೈಶಿಕವಾಗಿ ದಿವಾಳಿಯಾಗುಶ್ತಿದೆಯೇ? 


೨ ಎಚ್‌. ಜಿ. ನೀರಗೇರಿ 


ನಮ್ಮ ದೇಶದ ಅತಿ ದೊಡ್ಡ ದುರಂತಗಳಲ್ಲಿ ನೈತಿಕ ಅಧಃಪತನವೂ ಒಂದಾ 
ಗಿದೆ. ಜೀವನದ ಎಲ್ಲ ರಂಗಗಳಲ್ಲಿಯೂ ತಾಂಡವವಾಡುತ್ತಿರುವ ಈ ಅನೈತಿಕತೆ ಯುವ 
ಜನಾಂಗವನ್ನೂ ಬಿಟ್ಟಿಲ್ಲ. ಜೀವನದ ಒಳಿತಿಗಾಗಿ ನಾವು ಕೆಲವೊಂದು ಮೌಲ್ಯಗಳನ್ನು 
ಅನುಸರಿಸಬೇಕಾಗುತ್ತದೆ. ಯಾವಾಗ ಈ ಮೌಲ್ಯಗಳನ್ನು ಧಿಃಕ್ಕರಿಸಿ ನಡೆಯುತ್ತೇವೆಯೋ, 
ಆವಾಗ ನಾವು ನೈತಿಕವಾಗಿ ದಿವಾಳಿಯಾಗತ್ತೇವೆ. ಈ ಹಿನ್ನಲೆಯಲ್ಲಿ ನಾವು ಇಂದಿನ 
ಯುವಜನಾಂಗವನ್ನು ವಿವೇಚಿಸಿ ನೋಡಿದಾಗ, ಯುಒಕ ಎಲ್ಲ ವಶೌಲ್ಯಗಳನ್ನು ಗಾಳಿ 
ಯಲ್ಲಿ ತೂರಿ ತನ್ನ ಮನಬಂದಂತೆ ಸ್ವೇಚ್ಛಾಚಾರಿಯಾಗಿ ವರ್ತಿಸುತ್ತಿರುವುದು ಕಂಡು 
ಬರುತ್ತದೆ. 


ಮಾನವನಿಗೆ ಆತ್ಮಜ್ಞಾನ ಪಡೆಯಲು ಧರ್ಮವು ಪ್ರಮುಖವಾದುದು. ಆತನಲ್ಲಿ 
ನೈತಿಕಸ್ವಭಾವ ಆಳವಾಗಿ ಬೇರೂರದೆ ಅವನು ನಿಜವಾಗಿ ಧಾರ್ಮಿಕನಾಗಲಾರ. 
ಕೌಟುಂಬಿಕ, ಸಾವರಾಜಿಕ, ಆರ್ಥಿಕ ಮೊದಲಾದ ಸಂದರ್ಭಗಳಲ್ಲಿ ಅನೇಕ ವ್ಯಕ್ತಿಗಳೊಡನೆ 
ವ್ಯವಹರಿಸಬೇಕಾಗಿರುವುದರಿಂದ, ಅವನು ಬಾಲ್ಯದಿಂದಲೇ ಈ ಮೌಲ್ಯಗಳನ್ನು ರೂಢಿಸಿ 
ಕೊಳ್ಳುವ ಅವಶ್ಯಕತೆ ಇದೆ. ಜ್ಞಾನ ಹಾಗೂ ಸಾತ್ವಿ ಕತೆಯನ್ನು ಒಂದುಗೂಡಿಸುವ 
ಶಿಕ್ಷಣವೇ ನೈತಿಕ ಸಚ್ಚಾರಿತ್ರ್ಯ, ನೈತಿಕ ಶಿಕ್ಷಣ. ಯುವಜನಾಂಗ ಸ್ವಚ್ಛಂದತನದಲ್ಲಿ 
ತೊಡಗಿ ಸಮಾಜ ಹಾಗೂ ಆತ್ಮವಿರೋಧಿ ಕೃತ್ಯಗಳಿಗೆ ಸಿಲುಕಿಕೊಂಡು ತೊಂದರೆಯನ್ನು 
ಅನುಭವಿಸುತ್ತದೆ. ಇಂದು ಎಲ್ಲಕಡೆಯೂ ಕಂಡು ಬರುವ ಅಶಾಂತಿ, ಅಶಿಸ್ತಿನ ಘಟನೆ 
ಗಳಿಗೆ ಹಾಗೂ ನೈತಿಕ ಭ್ರಷ್ಟಾಚಾರಕ್ಕೆ ಈ ಸ್ವೇಚ್ಛಾಪ್ರವೃತ್ತಿ ಕಾರಣವಾಗಿದೆ ಎನ್ನಬಹುದು. 
ಅದಕ್ಕಾಗಿ ಯುವಜನತೆಯ ಮನಸ್ಸಿನಲ್ಲಿ ಮೊದಲು ನೈತಿಕತತ್ವಗಳನ್ನು ಅಳವಡಿಸ 
ಬೇಕು. ಎಲ್ಲ ಹಂತಗಳಲ್ಲಿಯೂ ವಿದ್ಮಾರ್ಥಿಗಳಿಗೆ ಉತ್ತಮ ನಡವಳಿಕೆ, ವಿನಯಶೀಲತೆ, 
ಸವರಾಜಸೇವೆ, ರಾಷ್ಟ್ರಪ್ರೇಮದ ಭಾವನೆಗಳನ್ನು ತುಂಬಬೇಕು. ಶಿಕ್ಷಣದ ವ್ಯವಸ್ಥೆ 
ಯಲ್ಲಿಯು. ಸಾಮಾಜಿಕ, ನೈತಿಕ, ಆಧ್ಯಾತ್ಮಿಕ ಮೌಲ್ಯಗಳಿಗೆ ಹೆಚ್ಚಿನ ಪ್ರಾಶಸ್ತ್ಯ ಕೊಡ 
ಬೇಕು. ನೈತಿಕ ಜೀವನವಿಧಾನದ ಎಲ್ಲ ಅಂಶಗಳು ಒಂದಾಗಬೇಕಾದರೆ ನೈತಿಕ ಶಿಕ್ಷಣ ತೀರ 
ಅವಶ್ಯವಾಗಿದೆ. 


ಯುವಕ ದೇಶದ ಅಮೂಲ್ಯ ಆಸ್ತಿ ಎಂದು ಪರಿಗಣಿಸಲ್ಪಡಬೇಕೆ ಹೊರತು 
ದೇಶಕ್ಕೆ ಕಂಟಕಪ್ರಾಯನಾಗಬಾರದು, ಯುವಕ ಯಣವಾಗ ತನ್ನ ಗೊತ್ತು ಗುರಿಯಿಲ್ಲದ 


೫೪ ವಿದ್ಯಾರ್ಥಿ ಭಾರತಿ 


ಜೀವನ ನಡೆಸುತ್ತಾನೆಯೋ ಆಗ ದೇಶದ ಆಸ್ತಿಯಾಗದೇ, ದೇಶದ ಅಸ್ತಿತ್ವಕ್ಕೆ 
ಒಂದು ಸಮಸ್ಯೆಯಾಗುತ್ತಾನೆ. 


ಆಧುನಿಕತೆಯ ಸೆಳುವಿನಲ್ಲಿ ಸಿಕ್ಕು ಅದರ ಹಿಂಬಾಲಕನಾದ ಯುವಕ ತನ್ನ 
ವಿವೇಕಬುದ್ಧಿಯನ್ನೇ ಕಳೆದುಕೊಂಡಿದ್ದಾ ನೆ. ಹಿರಿಯರಿಗೆ ನಾವು ಗೌರವ ಕೊಡ 
ವುದು ಒಂದು ಮೌಲ್ಯವೆಂದು ಇಟ್ಟುಕೊಂಡಾಗ ಎಷ್ಟು ಜನ ಯುವಕರು 
ಇಂದು ನಮ್ಮ ತಂದೆ-ತಾಯಿಗಳಿಗೆ ಗೌರವ ಕೊಡುತ್ತೇವೆ? ಉತ್ಸಾಹ ಹಾಗೂ 
ಉತ್ತುಂಗಗಳ ಕಾಲವೆನಿಸಿದ ಈ ಯುವಾವಸ್ಥೆಯಲ್ಲಿ ನೈತಿಕತೆಯೆಂಬುದು ಯುವಕನಿಗೆ 


ಬರಿ ಗೊಡ್ಡು ಆದರ್ಶವೆನಿಸುತ್ತದೆ. ಆಂದೋಲನ ರೂಪದಲ್ಲಿ ಹೊರಬರುತ್ತಿರುವ 


ಈ ಯುವಕರ ಅಶಾಂತಿ ಶಾಂತಿಯುತ ಚಳುವಳಿಯ ಬದಲಾಗಿ ಸಮಾಜದ ಸಾರ್ವ 
ಜನಿಕ ಆಸ್ತಿ-ಪಾಸ್ತಿಗಳನ್ನು ನಾಶಮಾಡುವುದರಲ್ಲಿ ತೊಡಗಿ ಅನರ್ಥಕ್ಕೀಡಾಗುತ್ತಿದೆ, 
ಸಮಸ್ಯೆಯ ಮಾೌಲ್ಯವನ್ನೇ ಅರಿಯದೆ ಇತರರನ್ನು ಅನುಸರಿಸುವುದೇ ಇದಕ್ಕೆ ಕಾರಣ 
ವಾಗಿದೆ. ಇವೆಲ್ಲ ಇಂದಿನ ನಮ್ಮ ನೈತಿಕ ದಿವಾಳಿತನದ ಸಂಕೇತಗಳಾಗಿವೆ 


ಹಿರಿಯರಿಂದ ಹಿಡಿದು ಕಿರಿಯರವರೆಗೂ ನೈತಿಕತೆಯ ಶೂನ್ಯವನ್ನೇ ಕಾಣು 
ತ್ತಿರುವ ನಮಗೆ ನಮ್ಮ ಯುವಜನಾಂಗ ನೈತಿಕವಾಗಿ ದಿವಾಳಿಯಾಗುತ್ತಿರುವದು 
ವಿಶೇಷವೆನಿಸುವುದಿಲ್ಲ. ಯುವಕನ ಈ ನೈತಿಕ ದಿವಾಳಿತನಕ್ಕೆ ಕಾರಣಗಳು ಹೀಗಿವೆ: 
ಪಾಶ್ಚಾತ್ಯ ಸಂಸ್ಕೃತಿಯ ಹಿಂಬಾಲಕರಾಗಿ ನಮ್ಮ ಯುವಜನತೆ ನಮ್ಮ ಸಂಸ್ಕೃತಿಯನ್ನು 
ಧಿಕ್ಕರಿಸುತ್ತಿದ್ದಾರೆ. ಪಾಶ್ಚಿಮಾತ್ಯ ಸಂಸ್ಕೃತಿಯ ಅಂಧಾನುಕರಣೆಯಲ್ಲಿ ನಮ್ಮ ಸಂಸ್ಕೃ 
ತಿಯೇ ಇಂದು ಕರಗಿ ಹೋಗುತ್ತಿದೆ. ಯುವಕ ಇಂದಿನ ತನ್ನ ಅಶಾಂತಿಯನ್ನು 
ಹೋಗಲಾಡಿಸಲು ಕೆಲವೊಂದು ಕೆಟ್ಟ ಚಟಗಳ ದಾಸನಾಗುತ್ತಿದ್ದಾನೆ ಮತ್ತು ವಿಷಚಕ್ರ 
9 ತಿರುಗುತ್ತಿದ್ದಾನೆ. ಯುವಾವಸ್ಥೆಯಲ್ಲಿ ಯುವಕ ತನ್ನ ದಾರಿಯನ್ನು ಕಂಡು 
ಕೊಳ್ಳಬೇಕಾದ ಕಾಲದಲ್ಲಿ ಹಿರಿಯರೆನಿಸಿಕೊಂಡವರು ಯಾವ ರೀತಿಯ ದಾರಿ ತೋರಿ 
ಸುತ್ತಾರೆಯೋ ಆ ರೀತಿಯಲ್ಲಿ ಆತ ಬೆಳೆಯುತ್ತಾನೆ. ಹಿರಿಯರಲ್ಲೆ ಆದರ್ಶಗಳಿಲ್ಲದ ಈ 
ಕಾಲದಲ್ಲಿ ಯುವಕನಲ್ಲಿ ನೈತಿಕವಾದ ದೃಷ್ಟಿಕೋನ ಬೆಳೆಯುವುದಾದರು ಎಂತು? 
ಇಂದಿನ ನಮ್ಮ ಶಿಕ್ಷಣಪದ್ಧತಿ ಕೂಡಾ ಇದಕ್ಕೆ ಹೊಣೆಯಾಗಿದೆ. ಮೈ ಮನಗಳಿಗೆ 
ಕೆಲಸ ಹಚ್ಚದೆ ಬಾಯಿಪಾಠಕ್ಕೆ ಮಹತ್ವ ಕೊಟ್ಟಿರುವ ಇಂದಿನ ಶಿಕ್ಷಣದಲ್ಲಿ 
ನೈತಿಕ ಮೌಲ್ಯಗಳಿಗೆ ಸ್ಥಾನವೇ ಇಲ್ಲ. ಉತ್ತಮ ಮೌಲ್ಯಗಳನ್ನು ವಿದ್ಯಾರ್ಥಿಗಳು 
ಚಿಕ್ಕವರಿರುವಾಗಲೇ ರೂಢಿಸಿಕೊಂಡು ಬರಬೇಕಾಗಿರುವುದರಿಂದ ಮಾನವೀಯ ಮಾಲ್ಕ 
ಗಳನ್ನು ಹಾಗೂ ನೈತಿಕ ಗುಣಗಳನ್ನು ಬೆಳೆಸುವಂತಹ ಶಿಕ್ಷಣ ಈ ಕಾಲದಲ್ಲಿ: ಅಗತ್ಯ 
ವಾಗಿದೆ ; ಅನಿವಾರ್ಯವಾಗಿದೆ. 

ನಾವೆಷ್ಟು ಸ್ವತಂತ್ರರು: ' 
ಅ ಶಶಿಕಾಂತ ಹೆಸರೂರ 

ನಾವೆಷ್ಟು ಸ್ವತಂತ್ರರು 

ಎಣಿಕೆ ಹಾಕು ಓ 

ಭಾರತೀಯ- 

ಭಾರತಾಂಬೆಯ ಪುತ್ರ. 


ಕರಗಳನು ಮುಂದೆ ಚಾಚಿ 
ಕಂಡವರ ಕಾಲು ಹಿಡಿದು 
ತುತ್ತನ್ನಕ್ಕಾಗಿ ನಾಯಿಯಂತೆ 
ಅಲೆದಾಡುವ - ನಾವುಗಳು 
ನಾವೆಷ್ಟು ಸ್ವತಂತ್ರರು. 


ಗಲ್ಲಿ ಗಲ್ಲಿಗೆ ತಿರುಗಿ 

ಕಲ್ಲು ಕಲ್ಲಿಗೆ ಒರಗಿ 

ಬೀದಿ ಬೀದಿಗೆ ಅಂಟಿದಾ 
ಬತ್ತಿದ ಕೆಂಪು ರಕ್ತದ 

ಕಪ್ಪು ಕಲೆಗಳು - ನಾವುಗಳು 
ನಾವೆಷ್ಟು ಸ್ವತಂತ್ರರು. 


ಹೊಲವ ಉತ್ತಿ ಬಿತ್ತಿ 
ಬೆಳೆದು ಬಂದ ಫಸಲನ್ನೆಲ್ಲಾ 
ಬಾಚಿ ತಿನ್ನುವ ತೋಳಗಳ 
ಜೀತದಾಳುಗಳು _ ನಾವುಗಳು 
ನಾವೆಷ್ಟು ಸ್ವತಂತ್ರರು. 


ಹಣ ಕ್ರೌರ್ಯ ಅತ್ಯಾಚಾರಿಗಳ 

ಹಿಂಸೆ ಡಂಭಾಚಾರಿಗಳ 

ಕಾಲಡಿಗೆ ಸಿಕ್ಕು ಏಳಲೂ 

ಆಗದೇ ನರಳುತ್ತ ಬಿದ್ದಿರುವ - ನಾವುಗಳು 
ನಾವೆಷ್ಟು - ಸ್ವತಂತ್ರರು. 


ಡಿಟಿ 


ವಿದ್ಕಾರ್ಥಿ ಭಾರತಿ 


ಉರಿಯುವಾ ಬಿಸಿಲಲ್ಲಿ 

ಸುಡುವಾ ಮರಳಲ್ಲಿ 
ಸ್ವಾತಂತ್ರವೆಂಬ ಮರೀಚಿಕೆಯನ್ನು 
ಅರಸಿ ಹೊರಟ ಬರಿಗಾಲ 
ಬಂಟರು - ನಾವುಗಳು 

ನಾವೆಷ್ಟು ಸ್ವತಂತ್ರರು. 


ಬಡತನವೆಂಬ ದಾರಿದ್ರ್ಯ ತುಂಬಿ- 

ಕೊಂಡ ಸವಕಾಜವೆಂಬ ಕೊಳ್ಳದಿಂದ 

ಹೊರಬಿದ್ದು ಸ್ವಾತಂತ್ರ ಸಿಕ್ಕಿದೆ 

ಎಂದು ಕೂಗುವ ಶಕ್ತಿಯನ್ನು 

ಸಹ ಕಳೆದುಕೊಂಡ ಆ 
ನಿಶ್ಶಕ್ಕರು - ನಾವುಗಳು 

ನಾವೆಷ್ಟು ಸ್ವತಂತ್ರರಂ? 


ಜಾನಪದ ಸಾಹಿತ್ಯಕ್ಕೆ ಮಧುರಜಿನ್ನರ ಕೊಡುಗೆ 
ಅ ಶಿನಕುಮಾರ ಬಾಗಿ 
ಕರ್ನಾಟಕದ ಜಾನಪದ ಅಧ್ಯಯನದ ಸಾಧನೆಯ ವರ್ಣಚಕ್ರವನ್ನು ತಿರುಗಿಸಿದಾಗ 
ಹಲಸಂಗಿ ಗೆಳೆಯರ ಸಾಧನೆ ನವ್‌ ಎದ್ದುಕಾಣುತ್ತದೆ. ಅದೇ ಕರ್ನಾಟಕ ಜಾನಪದ 
ಅಧ್ಯಯನ, ಅಭ್ಯಾಸದ ಪ್ರಥಮ ಸಾಮೂಹಿಕ ಪ್ರಯತ್ನ ಎಂದೇ ತೋರುತ್ತದೆ. 
ಉತ್ತರ ಕರ್ನಾಟಕದ ಜಾನಪದ ಅಧ್ಯಯನದಲ್ಲಿ ಅದೊಂದು ಮೈಲುಗಲ್ಲೆಂದೇ ಹೇಳ 
ಬಹುದು, ಹಲಸಂಗಿ ಗೆಳೆಯರ ಸಾಧನೆ ಜಾನಪದ ಅಧ್ಯಯನ ಇತಿಹಾಸದ ಪ ಟಗಳಲ್ಲಿ 
ಅಳಿಸಲಾರದ ಪುಟ; ಆರದ ದೀಪ, ಆದ್ದರಿಂದಲೇ ಎಲೋ ಒಂದು | 
ಎನಿಸಿದ ಹಲಸಂಗಿ ಗ್ರಾಮ ಜನರ ನಾಲಿಗೆಯ ಮೇಲೆ ನಿತ್ಯ ನಲಿಯುತ್ತಲೇ ಇದೆ. ಇಷ್ಟೆಲ್ಲ 
ಕೀರ್ತಿ ಹಬ್ಬಲು ಮಧುರಚೆನ್ನರು ಆಧಾರಸ್ತಂಭವಾಗಿದ್ದರು. ಗೆಳೆಯರ ಗುಂಪಿನಲ್ಲಿ 
ಇವರದು 2. ಕಾಣುವ ವ್ಯಕ್ತಿತ್ವ, ಶ್ರೀಯುತರು ಚೆನ್ನಮಲ್ಲಪ್ಪ ಎಂಬ ಹೆಸರಿನಿಂದ 
ಹಲಸಂಗಿಯಲ್ಲಿ ೩೧-೭-೧೯೦೩ ರಂದು ಜನ್ಮತಾಳಿದರು. ತಂದೆ ಸಿದ್ಧಲಿಂಗಪ್ಪ, ತಾಯಿ 


ಎ 


ಅಂಬವ್ವ. ಮನೆತನದಿಂದ ಸಾಕಷ್ಟು ಶ್ರೀಮಂತರಾದ ಇವರು ಹೃದಯದಿಂದ 
ಅದಕ್ಕಿಂತಲೂ ಹೆಚ್ಚು ಶ್ರೀಮಂತವಾಗಿದರು. ಇವರು ಸ್ನೇಹಜೀವಿಗಳು, ಸಂಘಟನಾ 


ಚತುರರು ಸೇವಾ ಮನೋಭಾವನೆಯವರು ಆಗಿದ್ದರು. 


ಮಧುರಚೆನ್ನರ ಸಂಘಟನೆಯ ಫಲವಾಗಿ ಹಲಸಂಗಿ ಗೆಳೆಯರ ಗುಂಪು ಉದಯ 
ವಾಯಿತು. ಮಧುರಚೆನ್ನರು ಎಲ್ಲ ಜಾತಿಯವರೊಂದಿಗೆ ಸ್ನೇಹವನ್ನು ಇಟ್ಟುಕೊಂಡಿದರು. 
ಗೆಳೆಯರ ಬಳಗ ಕಟ್ಟಿದ ಮೇಲೆ ಬೇಂದ್ರೆಯವರ ಸಂಬಂಧವನ್ನು ಬಹು ತೀವ್ರವಾಗಿ 
ಪಡೆದುಕೊಂಡರು. ಅಂದಿನಿಂದ ಕೊನೆಯವರೆಗೆ ಸಹೋದರರಂತೆ ನಡೆದರು. ಇವರ 
' ಪ್ರಾತಿಭನೇತ್ರಕ್ಕೆ ಕಾಣಿಸಿದ ಇನ್ನೊಂದು ಬಹುಮೂಲ್ಯ ವಾದ ನಿಧಿಯೆಂದರೆ ಜನಪದ 
. ಸಾಹಿತ್ಯ. ೧೯೨೩ ನವ್ವಂಬರ ೨೨ ರಂದು ವಿಜಾಪುರದಲ್ಲಿ ೯ ನೆಯ ಕನ್ನಡಸಾಹಿತ್ಯ 
ಪರಿಷತ್ತು ನಡೆದಿತ್ತು. ಆಗ "ಹಳ್ಳಿಯ ಹಾಡುಗಳು'' ಎಂಬ ಲೇಖನ ಓದಿ ಎಲ್ಲ 
ವಿದ್ಧಾಂಸರ ಗಮನವನ್ನು ಸೆಳೆದರು. ೧೯೩೧ ರಲ್ಲಿ ಪ್ರಕಟವಾದ ಪ್ರಥಮ ಜಾನಪದ 
ಎಡುಗಳ ಸಂಗ್ರಹ ಹಲಸಂಗಿ ಗೆಳೆಯರ ಸಾಂಫಿಕ ಕುರ್ಯವಾದರೂ ಅದರ 
ಬಹುಪಾಲು ಶ್ರೇಯಸ್ಸು ಹಿರಿಯರಾದ ಮಧುರಚೆನ್ನರಿಗೆ ಸಲ್ಲುತ್ತದೆ. 


ಇವರು ಸುವಕಾರು ಐವತ್ತು ಕೃತಿಗಳನ್ನು ರಚಿಸಿ ದ್ದಾರೆ. ಅದರಲ್ಲಿ ಜಾನಪದ 
ಸಾಹಿತ್ಯದ ಕೃತಿಗಳು ನಾಲ್ಕು, ಅತೀ ಕಡಿಮೆ ಪುಸ್ತಕ ಬರೆದರೂ ತಮ್ಮ ಜೀವನದ 


೫೮ ವಿದ್ಯಾರ್ಥಿ ಭಾರತಿ 


ಕೊನೆಯ ಉಸಿರು ಇರುವವರೆಗೂ ಜಾನಪದ ಸಾಶಿತ್ಯಕ್ಕೆ ಕಾಣಿಕೆ ನೀಡಿ ಕೊಡುಗೈ 
ದೊರೆ ಎನಿಸಿದ್ದಾರೆ. ಇವರ ಸಂಘಟನೆಯಿಂದ ಅರವಿಂದ ಪ್ರಕಾಶನಾಲಯ, ಚೆನ್ನಬಸವ 
ಪ್ರಕಾಶನಾಲಯ ಜನ್ಮತಾಳಿದವು. ಹಸ್ತಪ್ರತಿಗಳನ್ನು ಹೊತ್ತು ಪ್ರಕಟನೆಗಾಗಿ ಅಲೆಯದೇ 
ತಾವೇ ಮುದ್ರಿಸಿ ಮಾರಾಟದ ಹೊರೆ ಹೊತ್ತರು. ಗೆಳೆಯರ ಗುಂಪಿನಿಂದ ಅನೇಕ 
ಮಹತ್ವದ ಕಾಣಿಕೆಗಳು ಬಂದವು. ಇವರ "ಹಳ್ಳಿಯ ಹಾಡುಗಳು' ಎಂಬ ಲೇಖನದಲ್ಲಿ 
ಜನಪದ ಸಾಹಿತ್ಯ-ಸಂಸ್ಕೃತಿಗಳ ಪುನರುದ್ಧಾ ರದ ಬಗೆಗೆ ಕನ್ನಡ ನಾಡಿನ ಹಳ್ಳಿಯ 
ಸಾಹಿತ್ಯ ಎಂಬ ಶೀರ್ಷಿಕೆಯಲ್ಲಿ ಅಭಿಪ್ರಾಯ ಪಟ್ಟಿದ್ದಾರೆ. ರೇವಪ್ಪನವರ "ಮಲ್ಲಿಗೆ 
ದಂಡೆ'ಯಲ್ಲಿ ಹಳ್ಳಿಯ ಸಾಹಿತ್ಯವು ಕನ್ನಡಕ್ಕೇನು ಕಡಿಮೆಯಲ್ಲ ಎಂಬುದನ್ನು 
ಮಾರ್ಮಿಕವಾಗಿ ಹೇಳಿದ್ದಾರೆ, ಮಧುರಚೆನ್ನರಲ್ಲಿ ಸಂಶೋಧಕನ ದೃಷ್ಟಿ ಇದೆ. 
ವಿಮರ್ಶಕನ ನೋಟವಿದೆ. ಮಧುರಚೆನ್ನರು ಗಾದೆಗಳನ್ನು ಹಳ್ಳಿಗರ ಸಂಪ್ರದಾಯದ 
ಹಾಡುಗಳನ್ನು ಸಂಗ್ರಹಿಸಿ ಪ್ರಕಟಿಸಿದರು. ಲಾವಣಿಕಾರರ ಜೀವನಚರಿತ್ರೆಯನ್ನು 
ಕೂಡಾ ಬರೆದರು. ಇದು ಜಾನಪದಕ್ಕೆ ಸೇವೆ ಸಲ್ಲಿಸಿದವರ ಬಗ್ಗೆ ಬರೆದ ಪ್ರಥಮ 
ಗ್ರಂಥವಾಗಿದೆ. 


ಮಧುರಚೆನ್ನರು ಒಬ್ಬ ವಿಲಕ್ಷಣ ರಸಯಷಿಗಳೆಂದು ಪ್ರತೀತರಾದರು. ಅಂದು 
ಬೇಂದ್ರೆಯವರಿಗೆ "ಎಂದೂ ಅಗಲದ ಗೆಳೆಯನಿಗೆ' ಎಂದು ಕವಿತೆ ಬರೆದ ಅವರು ಬೇಂದ್ರೆ 
ಯವರಿಗಿಂತ ಮುಂಚೆಯೇ ಈ ಲೋಕವನ್ನು ತ್ಯಜಿಸಿದರು. ಸ್ವಾತಂತ್ರ್ಯ ಪಡೆದ 
ಸಂತೋಷದ ಆಚರಣೆಯ ದಿನದಂದು ಮಧುರಚೆನ್ನರು ನಮ್ಮನ್ನೆಲ್ಲ ಅಗಲಿ ಕನ್ನಡ 
ಸಾಹಿತ್ಯ ಕ್ಷೇತ್ರಕ್ಕೆ ತುಂಬಲಾರದ ಹಾನಿ ಮಾಡಿದರು. ದೊಡ್ಡವರ ದೇಹವದು 
ಅಳಿದರೇನಂತೆ ಆತ್ಮವು ಎಂದಿಗೂ ಅಮರ ಎನ್ನುವಂತೆ ಮಧುರಚೆನ್ನರ ಸಾಧನೆ ಇನ್ನೂ 
ಹಚ್ಚಹಸಿರಾಗಿದೆ. 


00 


ದ. ರಾ. ಬೇಂದ್ರೆಯವರ "ರಸಿಕಾ ಪೇಳೊ' 


ಅ ಶಿನಾನಂದ ಹೊಂಬಳ 


ಕನ್ನಡದ 'ರಮ್ಯ'ಮನೋಧರ್ಮದ ಕಾವ್ಕಸಂಪ್ರದಾಯದಲ್ಲಿ ಡಾ. ದ. ರಾ. 
ಬೇಂದ್ರೆಯವರು ವಿಶಿಷ್ಟಕವಿಗಳು. ತಮಗೊದಗಿ ಬಂದ ಅನುಭವಗಳ ಅಭಿವ್ಯಕ್ತಿಯ 
ಸಾರ್ಥಕತೆಗೆ, ಜಾನಪದಕ್ಕೆ ಸಮೀಪವಾದ ಪ್ರತೀಕ, ಕಲ್ಪನೆ, ರೀತಿ ಹಾಗೂ ಭಾಷೆಯನ್ನು 
ವಿಪುಲವಾಗಿ ಬಳಸಿಕೊಂಡವರು ಇವರು. ಆಡುನುಡಿಯಲ್ಲಿ ಅಡಗಿರುವ ಸತ್ವವನ್ನು 
ಒಳಗೊಂಡ ಇವರ ಕಾವ್ಯಭಾಷೆಯು ಭಾವದ ಯಾವ ಎತ್ತರಕ್ಕಾದರೂ ಎದ್ದು 
ನಿಲ್ಲುವಂತಹದು. ಪ್ರಸ್ತುತ ರಸಿಕಾ ಪೇಳೊ” ಈ ಕವನದಲ್ಲಿ ಈ ಅಂಶವನ್ನು ಮನಗಾಣ 
ಬಹುದು. 


“ರಸಿಕಾ ಪೇಳೊ” ಇದರಲ್ಲಿ ಒಟ್ಟು ಎಂಟು ನುಡಿಗಟ್ಟುಗಳಿವೆ. ಒಂದೊಂದು 
ನುಡಿಗಟ್ಟು ನೇರವಾಗಿ ಗಾದೆಯನ್ನೋ ಅಥವಾ ಗಾದೆಯಾಗಬಲ್ಲ ವಾಕ್ಕವನ್ನೋ ಒಳ 
ಗೊಂಡಿವೆ. ಪ್ರತಿಯೊಂದು ನುಡಿಗಟ್ಟು ಈ ರೀತಿಯಾಗಿ "ಗಾದೆ' ಎಂಬ `ಜಾನಪದ 
ಕಾವ್ಯಪ್ರಕಾರವನ್ನು ಪ್ರತಿಬಿಂಬಿಸಿರುವುದರಿಂದ ಗಾದೆಯ ನಿಯಮಗಳು ಇಲ್ಲಿಯೂ 
ಅನ್ವಯಿತವಾಗಿವೆ. ಚರಣದ ಪೂರ್ವಾರ್ಧದಲ್ಲಿ “ಡೊಂಕು” - ಉತ್ತ ಶ್ರರಾರ್ಧದಲ್ಲಿ 
“ಡೊಂಕೆ?” ಎಂಬ ಶಬ್ದಗಳು ಕ್ರಮವಾಗಿ ಅನುರಣಿತವಾಗಿ ಒಟ್ಟಾರೆ ಸಮಸ್ಯೆಯ 
ಪರಿಣಾಮವನ್ನು ಸಮತೂಕವಾಗಿ ಪ್ರಚುರಪಡಿಸುತ್ತವೆ. ಹಾಗೆಯೇ “ರಸಿಕಾ ಪೇ ಸ 
ಪದಗುಚ್ಚವೂ ಸಹ ಕ್ರಮವಾಗಿ ಪುನರಾವರ್ಶಿತವಾಗಿರುವುದರಿಂದ ಕವನದ ಕೇಂ 


' ಭಾವದಲ್ಲಿ ಸಹೃದಯನನ್ನು ಒಂದುಗೂಡಿಸುವ ಕಾರ್ಯ ತೀವ್ರಗೊಂಡಂತಾಗಿದೆ. 


“ಕಬ್ಬಿನ 'ಗಣಿ ಡೊಂಕು, ಅದರ ಹಾಲದು ಡೊಂಕೆ? 


ರಸಿಕಾ ಪೇಳೊ!” 


ಪ್ರಕೃತಿಯಲ್ಲಿನ ಸಸ್ಕವ ೯ಕ್ಕೆ ಸೇರಿದ (ಕೃಷಿಗೂ ಅ ಳವಟ್ಟ) ಕಬ್ಬು ಎಂಬುದು 
ಬಾಹ್ಯದಲ್ಲಿ “ಡೊಂಕಾ'ಗಿ ಗೋಚರಿಸಿದರೂ ಅದರ ನಿಜವಾದ ಗುಣ "ಹಾಲಿ'ನಲ್ಲಿದೆ, 
ಅಡಕ ಇ ರಿಣಾಮ “ಡೊಂಕೆ?” ಎಂಬ ಪ್ರಶ್ನೆ ಯಾ ಅಲ್ಲಿಯೇ ಕೇಳ ಟ್ಲಿರುವುದರಿಂದ 
“ಇಲ್ಲ” ಎಂಬ ಉತ್ತರವೂ ಗೌಣಸ್ಪಷ್ಠ ಪೃವಾಗಿದೆ. ಕವಿಯು ಇಲ್ಲಿಗೆ ಹ “ರೆಸಿಕಾ 


ಇವೆ. ಹಗ ನರ ಇ.ಸ. ಹೊಂ" ಎ 
ಪೇಳೊ” ಎಂಬ ಸವಾಲನ್ನೂ ಎಸ ಸೆಯುತ್ತಿದ್ದಾ ಸೆ. ಈಗ ಸಹೃದಯ ಕೇವಲ ಇಲ್ಲ ಎಂಬ 


೬೦ ಕೆ ವಿದ್ಯಾರ್ಥಿ ಭಾರತಿ 


ಉತ್ತ ರಕ್ಕೆ ನಿಲ್ಲದೇ, ಅದರ ಪರಿಣಾಮ 'ಸಿಹಿಯಾದುದು' "ಆನಂದದಾಯಕವಾದುದು' 
ಎಂದು ಜದ ನಿರೀಕ್ಷೆ ಸರತ 


ಇದೇ ಬಗೆಯಲ್ಲಿ ಮುಂದಿನ ಏಳೂ ನುಡಿಗಳು ಸೂತ್ರಬದ್ಧವಾಗಿ ಮುಂದು 
ವರೆಯುತ್ತವೆ. ಚರಣದ ಮೊದಲಭಾಗದಲ್ಲಿ “ವಸ್ತು” ನಂತರದಲ್ಲಿ ಅದರ ಕ್ರಿಯೆ 
(ಗುಣ)ಗಳನ್ನು ತಿಳಿಸಿ ಅದರ ಒಟ್ಟಾರೆ ಪರಿಣಾಮ “ಆನಂದ” ಎಂಬ ಉತ್ತರವನ್ನು 
ಸಾಧಿತಮಾಡುತ್ತದೆ. “ಹಬ್ಬಿನಗೆರೆ” “ಬಿಲಕಂಬಿ” “ಹಲ್ಲಸಾಲು” “ಚಂಬಾಳೆ ಮೈ” 
“ಬಿಂಬಾಧರ” “ಬಿದಿಗೆಚಂದ್ರಮ'' ಈ ಎಲ್ಲ ವಸ್ತುಗಳೂ ಪಕ್ರವಾಗಿಯೇ ಇರುವಂತಹವು 
ಆದರೆ ಇವುಗಳ ಗುಣ(Character) ಆಥವಾ ಸಾ. ೫ 
ಮನುಷ್ಯನು ಆನಂದವನ್ನೇ ಪಡೆಯುತ್ತಾನೆ. ಆದ್ದರಿಂದ ಇಡೀ ಕವನವನ್ನು 

ಸ್ತು೨ಗುಣ (ಕ್ರಿಯೆ) ಪರಿಣಾಮ ಎ ಆನಂದ 


ಎಂಬ ಸೂತ್ರಕ್ಕೆ ಅಳವಡಿಸಿ ಅಭ್ಯಸಿಸಬಹುದು. 


ಆನಂದವು ಮೂಲತಃ ಅಮೂರ್ತವಾದುದು. ಕೇವಲ ಆಂತರ್ಯಕ್ಕೆ ಮಾತ್ರ 
ಅನುಭವಕ್ಕೆ ಬರುವಂತಹದು. ಆದರೆ ಅದನ್ನು ಕಂಡುಕೊಳ್ಳಲು ಎಲ್ಲರಿಂದಲೂ 
ಸಾಧ್ಯವಿಲ್ಲ. ಯಾಕೆಂದರೆ, ಅದು ಅಷ್ಟು ಸುಲಭದಲ್ಲಿ ಸಿಕ್ಕುವಂತಹದಲ್ಲ. ಹೀಗೆಂದ 
ವಕಾತ್ರಕ್ಕೆ ಅದು ಅತೀ ದೂರದು, ಕಠಿಣಸಾಧ್ಮವಾದದು ಎಂದೂ ಭಾವಿಸಬೇಕಿಲ್ಲ. 
ಆನಂದವು ನಮ್ಮ ಸುತ್ತಮುತ್ತ ಇರುವ, ಎಂತಹ ಕ್ಷುಲಕ ವಸ್ತುವಿನಿಂದಾದರೂ 
ದೊರೆಯುವ ಸಾಧ್ಯತೆಗಳಿರುತ್ತವೆ. ಬಾಹ್ಯರೂಪಿನಿಂದ ಆಕಾರ - ಬಣ್ಣ ಮುಂತಾದವು 
ಗಳಲ್ಲಿ ದೃಷ್ಟಿಗೆ ಅಹಿತದಂತೆ ಕಾಣುವ ವಸ್ತುವಿನಲ್ಲಿ ಆನಂದವ ನ್ನುಣಿಸಬಲ್ಲ ಶಕ್ತಿ ಇರು 
ತ್ತದೆ, ಆದರೆ ಅದನ್ನು ಅರಿಯುವ "ಹೃದಯ' ವಕಾತ್ರ ಸದಾ ಮುಕ್ತವಾದುದಾಗಿರ- 
ಬೇಕಾಗುತ್ತದೆ. ಮುಕ್ತಷ್ಠದಯವನ್ನೇ ಈ ಕವನದ ರಸಿಕನೆಂದು ಹೇಳಬಹುದು. 


ಹೀಗೆ ಮನುಷ್ಯಜೀವನದ ಪರಮಸಾರ್ಥಕತೆಯಾಗಿರುವ `ಆನಂದ' ವನ್ನು 
ಕವಿಯು ಉಣಿಸಲು ಆಯ್ದುಕೊಂಡಿರುವ ವಸ್ತುಗಳು ವಿವಿಧ ಬಗೆಯವು, "ಕಬ್ಬಿನ 
ಗಣಿ", “ಚೆಂಬಾಳೆ” ಸಸ್ಯವ ನಕ್ಕೂ, “ಹುಬ್ಬಿನ ಗೆರೆ”, “ಹೆಲ್ಲಸಾಲು” ಪ್ರಾಣಿವರ್ಗಕ್ಕೂ 
[ಇಲ್ಲಿ ನೇರವಾಗಿ ಮನುಷ್ಯವರ್ಗಕ್ಕೆ], “ಬಿಲ್ಲ ಕಂಬಿ” ಲೋಹವರ್ಗಕ್ಕೂ, "ಬಿದಿಗೆ 
ಚಂದ್ರಮ' ಪ್ರಾಕೃತಿಕ ಆಕಾಶಕಾಯದ ವರ್ಗಕ್ಕೂ ಸೇರಿದವುಗಳು. ಭಿನ್ನಭಿನ್ನ ವರ್ಗಕ್ಕೆ 
ಸೇರಿದ ವಸ್ತುಗಳಿಂದ ಪ್ರತೀಕಗಳನ್ನು ನಿರ್ಮಿಸಿಕೊಂಡು ಆನಂದವೆಂಬುದು ಸರ್ವ 
ವ್ಯಾಪಿತವಂಂ ಸುಮಾನ್ಯವಾದ ಸಿದ್ಧಾಂತವನ್ನು ಇಲ್ಲಿ ಮನದಟ್ಟು ವಕಾಡಿಕೊಡಲು 

ತ್ನಿಸಲಾಗಿದೆ, ಇದೇ ಸಂದರ್ಭದಲ್ಲಿ * ಇನ್ನೊಂದು ಅಂಶವನ್ನು ನಾವು ಮನಗಾಣ 
ಬೇಕು; ಮೇಲಿನ ಎಲ್ಲ ವಸ್ತುಗಳ ಗುಣ್ಮಕ್ರಿಯೆ)ದ ಪರಿಣಾಮವೆಲ್ಲವೂ ಮನುಷ್ಯನಿಃ 


| 


ದ. ರಾ. ಬೇಂದ್ರೆಯವರ "ರಸಿಕಾ ಪೇಳೊ' ೬೧ 


ಒದಗಿ ಬರಬಹುದು ಆತನ ವಿವಿಧ ಇಂದ್ರಿಯಗಳ ಮೂಲಕ, "ಹಾಲು'- ಜಿಹ್ವೆಗೂ, 
"ನೋಟವು'- ಕಣ್ಣಿ ಗೂ, “ಚುಂಬನ'- ತ್ವಚೆಗೂ...ಹೀಗೆ ಮುಂತಾಗಿ ಬೇರೆ ಬೇರೆ 
ಇಂದ್ರಿಯಗಳ ಮುಖಾಂತರ ಅನುಭವಕ್ಕೆ ಬರುವ ಸಾಧ್ಯತೆ ಇದೆ. ಅದು ಹೇಗೆ 
ಬಂದರೂ ಆನಂದವೇ! ಆದನ್ನು ಅನುಭವಿಸುವ ಸಂಸ್ಕಾರಬೇಕು ಅಷ್ಟೇ, ಎಂಬ 


ಜಗದ್ವಾಪಿಯಾದ 'ಆನಂದ'ವು ಕೇವಲ ವಸ್ತುವಿನಲ್ಲಿ ಇರುವದೊ ? ಅಥವಾ 
ಅದನ್ನು ಅನುಭವಿಸುವ ಶಕ್ತಿಯಲ್ಲಿರುವುದೊ? ಎಂಬ ತಾರ್ಕಿಕ ಪ್ರಶ್ನೆಯೂ ಉದ್ಭವಿಸು- 
ತ್ತದೆ. ಈ ಬಗೆಯ ಬುದ್ಧಿ ಜನ್ಮವಾದ ತರ್ಕಕ್ಕೆ ಉತ್ತರ ಒಹು ಸುಲಭವಾಗಿಯೇ ಆ 


ಕವನದಲ್ಲಿಯೇ ಇದೆ: 


“ವಿಥಿಯಿತ್ತ ಕುಲಡೊಂಕು, ನನ್ನ ಪ್ರೀತಿಯು ಡೊಂಕೆ? 
ರಸಿಕಾ ಪೇಳೊ.” 


ವಿಶ್ವವನ್ನೆಲ್ಲ ತನ್ನೊಳಗೆ ಅಡಗಿಸಿಕೊಂಡಿರುವ, ಅಥವಾ ಎಶ್ವದೊಳಗಿನ ಎಲ್ಲ 
ವಸ್ತುಗಳಲ್ಲಿ ಇರುವ ಆನಂದವು ವ್ಯಕ್ತಿಯನ್ನು ಬಿಟ್ಟು ಇರಲಾರದು. ಯಾಕೆಂದರೆ ಈ 


ವ್ಯಕ್ತಿಯಾದರೂ ವಿಶ್ವವನ್ನು ಹೊರತುಪಡಿಸಿ ಬೇರೆ ಎಲ್ಲೂ ಇಲ್ಲ. ಈತನೂ ಜಗತ್ತಿನ 
ಒಂದು ಭಾಗವೇ ಆಗಿದ್ದಾನಿ. ಆದುದರಿಂದ ಆನಂದವು ಇವನಲ್ಲೂ ಇರುವುದಾಗಿದು 
ಸತ್ಯ ಸಂಗತಿ. ಆದರೆ ಆದು ಅನುಭವಕ್ಕೆ ಬರಬೇಕಿದ್ದರೆ “ಪ್ರೀತಿಯೆಂಬುದು ಅತ್ಮ- 
ವಶ್ಯಕ. "ಪ್ರೀತಿ" ಎಂಬುದು ಕೇವಲ ಕೆಲಕ್ಷಣ ಬಂದು - ಏನೋ ಒಂದನ್ನು ಸಾಧಿಸಿ 
ಕೊಟ್ಟು ಮರುಕ್ಷಣ ಮಾಯವಾಗಿ ಬಿಡಬಲ್ಲ ತಾತ್ಕಾಲಿಕ ಭಾವನೆಯಲ್ಲ. ಅದು ಒಂದು 
ಬಗೆಯ, ಅಷ್ಟೇ ಏಕೆ, ಅದು ನಿಜವಾದ ಜೀವನವಕಾರ್ಗ. ಆದ್ದರಿಂದ ಕೊನೆಯ 
ಚರಣದಲ್ಲಿ - ಕವನ ತಕ್ಷಣ ತೀವ್ರವಾದ ತಿರುವನ್ನು ಪಡೆದುಕೊಂಡು, "ಪ್ರೀತಿ- 
ಆನಂದ”, “ಆನಂದ-ಪ್ರೀತಿ' ಇವುಗಳ ಪರಸ್ಪರ - ಪೂರಕ ಅನುಭವವನ್ನು ಸಾದರ 
ಪಡಿಸುತ್ತದೆ. ಮೇಲಿನ ಏಳೂ ನುಡಿಗಟ್ಟುಗಳಲ್ಲಿ ಪ್ರತೀಕಗಳ ಸಮಷ್ಮಿತನ ಹಾಗೂ 
ಕೊನೆಯ ನುಡಿಗಟ್ಟಿನ ವ್ಯಷ್ಠಿತನ ಇವೆಲ್ಲವುಗಳ ಒಟ್ಟಂದಿನ ಸಾಮರಸ್ಯದಿಂದ 'ಆನಂದ' 


೪೨ 6 ಇಲಲನ 


ವೆಂಬುದು ಮಾನವೀಯವಾದ ಒಂದು ಅವಶ್ಯಕತೆ ಎಂಬ ಜೀವನತತ್ವ ಯಶಸ್ಥಿಯಾಗಿ 


— 


“ರಸಿಕಾ ಪೇಳೊ' ಎಂಬ ಕವನದಲ್ಲಿ ನಿರೂಪಿತವಾಗಿದೆ. 


DD 


ಜಂದ ಮುಖಿಗೆ 


———— Ue ಹ ರಾಗಾ ರಾ 
ನಾ 


ಔಟ 


ಗಗನ ಲತೆಯಾಗಿ 

ತಾರೆ ಹೂವಾಗಿ 

ಗಾಳಿ ಪರಿಮಳ ಬೀರಿರಲು 
ಕಣ್ಣು ಕರೆಯಿತು 

ಕೆನ್ನೆ ಸೆಳೆಯಿತು 
ಚಂದ್ರಮುಖಿ ನೀನೇ ಎಂದು. 


ಹಾಲಿನ ಕಡಲಿನಲಿ 

ಬೆಳಕು ತುಂಬಿರಲು 

ಭುವಿಗೆ ಬೆಳದಿಂಗಳು ಚೆಲ್ಲಿತು 
ನಗುವ ತುಟಿಯಲಿ 

ಬಿರಿವ ಮಲ್ಲಿಗೆಯಲಿ 


ನಿನ್ನ ಮೊಗವು ಕಣ್ಣೆರೆಯಿತು. 


ನಿನ್ನ ನಡಿಗೆಗೆ 

ನವಿಲು ನಾಚಿತು 

ಹಂಸ ಮೊಗವು ಬಾಡಿತು 
ಒಲವ ಕರೆಗೆ 

ಕೊರಳ ದನಿಗೆ 

ಮನವು ನಿನ್ನ ಬೆರೆಯಿತು. 


ಮಧುರ ನುಡಿಗೆ 

ಪ್ರಕೃತಿ ಪ್ರೇಮಗೀತೆ ಹಾಡಿತು 
ನೋವು ನಲಿವು 

ಸರಸ ವಿರಸ 


ಒಲವ ಬದುಕಿಗೆ ಜೋಗುಳ ಹೇಳಿತು. 


ಈ ನ್ಹಿ. ಬಿ. ಹಿರೇಮಠ 


ಇನ್ನೆಲ್ಲಿ ಗಾಂಧಿ? 


ಹ ೧ ೨ ಫಂ ಜ್ಯ ಹ ಡ್‌ pS 


ಅ ತ್‌ ಪಿ. ರೋಣದ 


ಗಾಂಧಿ ಸತ್ತ 

ಒಡುವ ರೈಲು ಥಟ್ಟನೇ ನಿಂತಂತಾಯಿತು; 
ಬಾನೆಲ್ಲ ಕರಗಿ 

ನೀರಾಗಿ ಇಳೆಯೆಲ್ಲ ರೋಧಿಸಿತು. 


[ne] 


ಗಾಂಧಿಗೂ ಗಾಳಿಗೂ ಏನೀ ಸಂಬಂಧ? 
ಅದೋ ಕರು-ತರು-ಲತೆಗಳ ಮೂಕರೋದನ 
ವನರಾಣಿಯದೂ ನಿಟ್ಟುಸಿರು. 


' ಊರೆಲ್ಲ ಸ್ತಬ್ದ, ಗಾಳಿಯೂ ನಿಶ್ಶಬ್ದ 


ಹರಿವ ರುರಿ-ತೊರೆಗಳೂ 

ಉಕ್ಕಿಳಿವ ಸಾಗರವೂ 

ಚಿಲಿಪಿಲಿವ ಹಕ್ಕಿಗಳೂ ಶಾಂತ 
ರಾಗರಾಣಿ ಕೋಗಿಲೆಗೂ ಶೋಕರಾಗ. 


icc aco mea me a i le Re ad 


ಜಗದ ಹಣತೆಯ ಬೆಳಕು ನಂದಿ 

ಹೊಳೆವ ಪ್ರಭೆಯೂ ಕರಗಿ ಇರುಳು ಮೂಡಿತಲ್ಲ 
ಗಂಗೆ ಯಮುನೆ ತುಂಗೆಯ ಜೀವಮಿಡಿದು 
ಕೋಡಿಯ ಕಟ್ಟೆ ಒಡೆಯಿತಲ್ಲ! 


ಕೊರಳ ಪಟ್ಟಿಗೆ ಕಟ್ಟಿದ ಗೆಜ್ಜೆಯೂ 
| ಬಸವನೊಂದಿಗೆ ಮೂಕವಾಯಿತು 
ಅರಳಿ ಬಿರಿದ ಮಲ್ಲಿಗೆಯೂ 
ಸಾವ ಸುದ್ದಿ ಕೇಳಿ ಮುದುಡಿಹೋಯಿತು 


ಕಲ್ಲು ಕರಗಿ ಶಿಲೆ ಭಗ್ನವಾಯಿತಲ್ಲ 
ಕಟಿದ ದೇವಮೂರ್ತಿಯೂ ಕಣ್ಣೀ ರು ಕರೆಯಿತಲ್ಲ 


೬೪ 


DD 


ವಿದ್ಯಾರ್ಥಿ ಭಾರತಿ 


ಅವನ ಸಾವ ಕೇಳಿ ಅವನ ಮೂರು ಮಂಗಗಳೂ 
ಬಿಕ್ಕಿ ಬಿಕ್ಕಿ ಜೀವ ತೊರೆದವಲ್ಲ. 


ಹಾಲು ವಿಷವಾಗಿ ಜೇನು ಕಹಿಯಾಗಿ 
ಚಿನ್ನ ಚಿಕ್ಕಿ ಕಪ್ಪಾಯಿತಲ್ಲ 

ಗೂಗೆ ಕಾಗೆಯ ಕೂಗು ಕೇಳಿ 

ಚಿಗಿತ ಸಸಿಯೂ ಒಣಗಿ ಹೋಯಿತಲ್ಲ. 


ಅರೆಬತ್ತಲೆಯ ಮುದುಕನೆಂದು ಜರಿದ 
ಬಿಳಿಯರೆಲ್ಲ ಕಂಬನಿ ಸುರಿಸಿದರಲ್ಲ 
ಕೊರಳ ಮುತ್ತಿನ ಮಾಲೆ ಕಳಚಿ 

ತಾಯಿ ಭಾರತಿಗೆ ವೈಧವ್ಯ ಬಂದಿತಲ್ಲ. 


ಸತ್ತವರ ಮುಂದೆ ಇದ್ದವರು ಅಳುವುದು 
ನಾನು ಕಣ್ಣಾರೆ ಕಂಡಿದ್ದೆ 

ಆದರೆ ಇದ್ದವರೂ ಸತ್ತವರಲ್ಲಿ ಕೂಡಿದಂತಾಗಿ 
ಜಗವೆಲ್ಲ ಮೌನಸ್ಮಶಾನ, 


ಜಗವೆಲ್ಲ ಬೆಳಗಿದ ರವಿಗೂ ಅಂದಿರೂಳು 

ಮುಗಿದ ಕೈಯೇ ಕೊರಳ ಹರಿದಿತ್ತು 

ಇನ್ನೆಲ್ಲಿ ಗಾಂಧಿ? ಕರು-ತರು; ನೆಲ-ಜಲ; ಗಿಡ-ಮರ; 
ಕೂಗಿ ಕೂಗಿ ಕೇಳುತಿವೆ ಉತ್ತರಿಸುವವರಾರು? 


ಜಾಲುಕ್ಕ ಭೂಲೋಕಮಲ್ಲ ಸೋಮೇಶ್ವರ 


ಅ ಎಂ.ಎನ್‌. ಜೋಶಿ 


ಕರ್ನಾಟಕದ ಪ್ರಖ್ಯಾತ ಅರಸುಮನೆತನವಾದ ಚಾಲುಕ್ಕವಂಶವು ಏಳನೆಯ 
ಶತಮಾನದಲ್ಲಿ ರಾಷ್ಟ್ರಕೂಟರಿಂದ ಸೋಲಿಸಲ್ಪಟ್ಟು ಮತ್ತೆ ಕ್ರಿ.ಶ. ೯೭೩ರಲ್ಲಿ ಎರಡನೆಯ 
ತೈಲಪನಿಂದ ಕಲ್ಮಾಣದ ಚಾಲುಕ್ಕರಾಜ್ಯ ಸ್ಥಾಪನೆಗೊಂಡಿತು. ಎರಡನೆಯ 
ತೈಲಪನು ಸಮರ್ಥನೂ ಪರಾಕ್ರಮಿಯೂ ಆಗಿದ್ದನು. ಚೋಳರ ಅರಸನಾದ 
“ಉತ್ತಮಚೋಳ'ನನ್ನು ಸೋಲಿಸಿದ್ದಲ್ಲದೆ, ತನ್ನ ಸೇನಾನಿ "ಬರ್ಪ'ನನ್ನು ಗುಜರಾತದ 
"ಲಾಟ' ದ ಮೇಲೆ ಕಳುಹಿಸಿ ಜಯಗಳಿಸಿದನು. ಇವನ ನಂತರ ಸತ್ಯಾಶ್ರಯ 
ಕ್ರಿ. ಶ. ೯೯೭ ರಿಂದ ೧೦೦೮ ರ ವರೆಗೆ ರಾಜ್ಯಭಾರ ನಡೆಸಿದನು. ಇವನು ಕೊಂಕಣದ 
ಶಿಲಾಹಾರರ ಮೇಲೆ ನಡೆಸಿದ ವಿಜಯಯಾತ್ರೆ ಗಮನಾರ್ಹವಾದುದು. ನಂತರ 
ಚಾಲುಕ್ಯವಂಶವು ಒಂದನೆಯ ವಿಕ್ರಮಾದಿತ್ಯನಿಂದ ಅಲಂಕರಿಸಲ್ಪಟ್ಟು (೧೦೦೮-೧೦೧೫) 
ಐದು ವರ್ಷಗಳ ಕಾಲ ಮುಂದುವರೆಯಿತು. ನಂತರ ಎರಡನೆಯ ಜಯಸಿಂಹ 
(ಜಗದೇಕಮಲ್ಲ-೧೦೧೫ ರಿಂದ ೧೦೪೨), ಒಂದನೆಯ ಸೋಮೇಶ್ವರ ಆಹವಮಲ್ಲ 
(ಕ್ರಿ. ಶ. ೧೦೪೨ರಿಂದ ೧೦೬೮) ಆಳಿದರು. ಒಂದನೆಯ ಸೋಮೇಶ್ವರ ಮಾನ್ಯಖೇಟ 
ದಿಂದ ತನ್ನ ರಾಜಧಾನಿಯನ್ನು ಕಲ್ಯಾಣಕ್ಕೆ ಬದಲಿಸಿದನು. ಅದು ಇಂದು ಬೀದರ 
ಜಿಲ್ಲೆಯ ಬಸವಕಲ್ಮಾಣ ಎಂದು ಪರಿಚಿತವಾಗಿದೆ. ಕ್ರಿ.ಶ. ೧೦೬೮ ರಲ್ಲಿ ಎರಡನೆಯ 
ಸೋಮೇಶ್ವರನು ಸಿಂಹಾಸನಾರೂಢನಾದನು. ಇವರೆಲ್ಲರಿಂದ ಚಾಲುಕ್ಕ ರಾಜಮನೆತನವು 
ವೈಭವದ ಅತ್ತುನ್ನತ ಶಿಖರವನ್ನು ಕಂಡಿತಲ್ಲದೆ ಆರನೆಯ ವಿಕ್ರಮಾದಿತ್ಯನಿಂದ 
(ಕಿ. ಶೆ. ೧೦೭೬-೧೧೨೬) ಚಾಲುಕ್ಕರಾಜ್ಯ ಏಕಚಕ್ರಾಧಿಪತ್ಮದಲ್ಲಿ ಮೆರೆಯಿತು. ಅಪ್ರ 
ತಿಮ ವೀರಸೇನಾನಿಯಾದ ವಿಕ್ರಮಾದಿತ್ಯನು ವ್ಯವಹಾರಜ್ಞಾ ನದೊಂದಿಗೆ ಸುಖ, 
ಶಾಂತಿಯಲ್ಲಿ ಚಾಲುಕ್ಕರಾಜ್ಕರಥವನ್ನು ಐವತ್ತು ವರುಷಗಳ ವರೆಗೆ ನಡೆಸಿಕೊಂಡು 
ಹೋದನು. 


ವಿಕ್ರವಕಾದಿತ್ಯನ ಕಾಲವು ಸಾಹಿತ್ಯ ಬೆಳವಣಿಗೆಯಲ್ಲಿ ಗಮನಾರ್ಹವಾಗಿದೆ. 


“ವಿಕ್ರಮದೇವಚರಿತಂ' ಎಂಬ ಸಂಸ್ಕೃತ ಗ್ರಂಥ ಕರ್ತೃ ಕಾಶ್ಮೀರದ ಕವಿ ಬಜಾನ 
ವಿಕ್ರಮಾದಿತ್ಮನ ಆಸ್ಥಾನ ಕವಿಯಾಗಿದ್ದನು. ವಿಜ್ಞಾನೇಶ್ವರನು "ಮಿತಾಕ್ಷರಸಂಹಿತೆ' ಎಂಬ 
ಹಿಂದೂ ನ್ಯಾಯಗ್ರಂಥವನ್ನು ರಚಿಸಿದವನಾಗಿದ್ದಾನೆ. ಇವನು ತನ್ನ ರಾಜಧಾನಿಯನ್ನು 
ಮತ್ತು ರಾಜನನ್ನು ಕುರಿತು 'ಕ್ಷಿತಿತಲದಲ್ಲಿ ಕಲ್ಯಾಣದಂಥಹ ನಗರ ಹಿಂದಿರಲಲ್ಲ, 


ಮುಂದಿರಲಾರದು. ವಿಕ್ರಮನಂಥ ದೊರೆಯನ್ನು ಕಂಡಿಲ್ಲ ವಃತ್ರು ಕೇಳಿಲ್ಲ' ಎಂಬು 


೬೬ ವಿದ್ಯಾರ್ಥಿ ಭಾರತಿ 


ದಾಗಿ ನುಡಿದಿದ್ದಾನೆ. [ಫಾಲಾಕ್ಷ - ಕರ್ನಾಟಕದ ಇತಿಹಾಸ ಮತ್ತು ಸಂಸ್ಕೃತಿ ಪುಟ 
೧೦೩] ಡಾ. ಕೃಷ್ಣಮುರಾರಿ ಅವರು ತಮ್ಮ 'ದಿ ಚಾಲುಕ್ಕಾಸ್‌ ಆಫ್‌ ಕಲ್ಯಾಣಿ ' ಕ 
ಎಂಬ ಗ್ರಂಥದಲ್ಲಿ 'ಕಲ್ಕಾಣಪುರಿ ರಾಜ್ಯವು ಜಗತ್ತಿನಲ್ಲಿಯ ಎಲ್ಲ ನಗರಗಳಲ್ಲಿಯೂ 1 
ಶ್ರೇಷ್ಠತಮವಾದ ನಗರವೆಂದು' ಹೇಳಿರುವರು. |ಪು.ಸಂ.೧|ಡಾ. ಪಿ.ಬಿ. ದೇಸಾಯಿ 4 
ಯವರು "ವಿಕ್ರಮಾದಿತ್ಮನ ಕಾಲವು ಸುವರ್ಣಯುಗವಾಗಿತ್ತೆಂದಿದ್ದಾರೆ' [A Ht- ' 
ory of Karnataka ೧. 185]. 


ವಿಕ್ರಮಾದಿತ್ಮನು ಸಾಹಿತ್ಕಾಭಿಮಾನಿ. ಇವನ ಆಸ್ಥಾನದಲ್ಲಿ ಅನೇಕಾನೇಕ ' 
ವಿದ್ವನ್ಮಣಿಗಳು ಪಂಡಿತೋತ್ತಮರು, ಕಲಾಕಾರರು, ನೃತ್ಯವಿದ್ಯಾಧರರು. ಶಿಲ್ಪಿಗಳು ' 
ಬಾಳಿಬೆಳಗಿದ್ದು. ಕರ್ನಾಟಕದ ಇತಿಹಾಸದ ಧ್ವಜವನ್ನು ಮರೆಯದಂತೆ ಅಜರಾಮರವಾಗಿ 
ಎತ್ತಿಹಿಡಿದಿದ್ದಾರೆ. ವಿದ್ವಾಂಸನಾದ ಕೀರ್ತಿವರ್ಮನು ಕನ್ನಡದಲ್ಲಿ 'ಗೋವೈದ್ಯ' ಎಂಬ ' 
ಗ್ರಂಥವನ್ನು, ಜೈನಕವಿಯಾದ ನಯಸೇನನು "ಧರ್ಮಾಮೃತ'ವನ್ನು ರಚಿಸಿದ್ದಾರೆ. 
ವಿಕ್ರಮಾದಿತ್ಯನ ರಾಣಿ ಚಂದ್ರಲೇಖೆಯು `ನೃತ್ಯವಿದ್ಯಾಧರಿ' ಮತ್ತು "ಅಭಿನವ ಸರಸ್ವತಿ" ' 
ಎಂದು ಪ್ರಸಿದ್ಧಳಾಗಿದ್ದಳು. ಇಟಗಿಯಲ್ಲಿರುವ ಖ್ಯಾತ ಮಹಾದೇವ ದೇವಾಲಯವು 
ಮುಂದಿನ ಕೃತಿಗಳಿಗೆ ಮಾದರಿ ಎನ್ನಬಹುದು. | 


ಪರಾಕ್ರಮದಲ್ಲಿ, ಪಾಂಡಿತ್ಯದಲ್ಲಿ,, ರಾಜನೀತಿಪರಿಣತೆಯಲ್ಲಿ ಔದಾರ್ಯದಲ್ಲಿ * 
ಹಾಗೂ ಧಾರ್ಮಿಕ ಮನೋವೃತ್ತಿಯಲ್ಲಿ ಆರನೆಯ ವಿಕ್ರಮಾದಿತ್ಯನು ಕನ್ನಡನಾಡಿನ ' 
ಹೆಮ್ಮೆಯ ದೊರೆಗಳಲ್ಲಿ ಒಬ್ಬನಾದ ಶಕಪುರುಷ. ಇಂತಹ ಮಹೋನ್ನತ ರಾಜ ' 
ವಿಕ್ರಮಾದಿತ್ಯ. ಇವನ ಹೆಂಡತಿ ಸಂಗೀತವಿಶಾರದೆ. ಅಭಿನಯಸರಸ್ವತಿಯಾದ ಚಂದ್ರ ' 
ಲೇಖೆಯರಲ್ಲಿ ಜನಿಸಿದ್ದಲ್ಲದೇ ಸ್ವತಃ ತಾನು ಹುಟ್ಟಿದಂದಿನಿಂದಲೇ ಸಾರಸ್ವತೇಯನೆಂದು ' 
ಪ್ರಜೆಗಳನ್ನು, ಚಂದ್ರನ ಕಿರಣಗಳು ಹೇಗೆ ಸಂತೋಷಗೊಳಿಸುವವೊ ಆದರಂತೆ ತಾನು 
ಮಾನಸೋಲ್ಲಾಸಗ್ರಂಥದಿಂದ ಸಂತೋಷಗೊಳಿಸುವೆನೆಂದು, ಬುದ್ಧಿ ಪ್ರಾಪ್ರಿಗೋಸ್ಕರ ' 
ಈ ಗ್ರಂಥವನ್ನು ರಚಿಸಿದ್ದೇನೆ ಎಂದು ಮೂರನೆಯ ಸೋಮೇಶ್ವರನು ಹೇಳುವಲ್ಲಿ 
ಅತಿಶಯೋಕ್ತಿಯಿಲ್ಲ. 


eA og sya feared: 
aay ಮು ಬ ಟು ಒಟು ಬೂ | 
ತಕ 3724177೫7೫೫] TATA ಇತ] 
ಕ್ಮಸ771₹777೧೯೪ ಇ agai ER ತಷತ ೫ ॥। 
ಆರನೆಯ ವಿಕ್ರಮಾದಿತ್ಯನ ಉತ್ತರಾಧಿಕಾರಿಯಾದ ಸೋಮೇಶ್ವರನು ಚಾಲುಕ್ಕ ' 
ಸಿಂಹಾಸನವನ್ನು ಕ್ರಿ. ಶ. ೧೧೨೭ರ ಫೆಬ್ರುವರಿ ೨೦ ರಂದು ಅಲಂಕರಿಸಿದನೆಂದು ಪತನ್‌ ' 
ಚೇರುವಿನ ಶಾಸನವು ಹೇಳುತ್ತದೆ. (110, 1 Kannada Inscriptions of | 


ತೆ ಟೈಟ್‌ “ae 


ಚಾಲುಕ್ಕ ಭೂಲೋಕಮಲ್ಲ ಸೋಮೇಶ್ವರ “ಗೆ 


Andhra pradesh No >) ಆದುದರಿಂದ ಮೂರನೆಯ ಸೋಮೇಶ ರನು 
ವಿಕ್ರಮಾದಿತ್ಯನ ಕೊನೆಯಾಂತ್ಯದ ಬಳಿಕವೇ ಅಂದರೆ ಕ್ರಿ. ಶ, ೧೨೨೬ರಲ್ಲಿ ರಾಜಾ ಡಳಿತ 
೧ ಕ್ರಿ 
ಸೂತ್ರಗಳನ್ನು ವಹಿಸಿಕೊಂಡು ಕೆಲವು ದಿನ ಕಳೆದ ನಂತರ ೧೧೨೭ರಲ್ಲಿ ವಿದ್ಯುಕ್ತವಾಗಿ 
ಪಟ್ಟಾಭಿಷಕ್ತನಾದನೆಂದು ಹೇಳಬಹುದು, ಇವನು ನಂತರ ಎರಡು ವರುಷ 
ತನ್ನ ಲಕ್ಷವನ್ನು ಪೂರ್ಣವಾಗಿ ರಾಜ್ಯದೆಡೆ ಹರಿಸಿದನಲ್ಲದೆ ಕ್ರಿ.ಶ. ೧೧೨೯ ರಲ್ಲಿ 
'ಮಾನಸೋಲ್ಲಾಸ' ಅಥವಾ 'ಅಭಿಲಿಷಿತಾರ್ಥ ಚಿಂತಾಮಣಿ" ಎಂಬ ಅನೇಕ ವಿಷಯ 
ಗಳನ್ನೊಳಗೊಂಡ ವಿಶ್ವಕೊ:ಶವನ್ನು ರಚಿಸಿದನು. ಡಾ. ಕೃಷ ಠಮುರಾರಿಯವರು ಈ 
ಗ್ರಂಥವನ್ನು ಕುರಿತು ಯಾನ ರೀಶಿ ಅಗಸ್ತ್ಯಯುಷಿಗಳು ಸಮುದ್ರವನ್ನೆಲ್ಲ ಕುಡಿದು ಬಿಟ್ಟರೊ 
ಅದರಂತೆ ಮಾನಸೋಲ್ಲಾಸ ಗ್ರಂಥವು ಎಲ್ಲ ಶಾಸ್ತ್ರಗಳನ್ನು ಆ ಅಥವಾ ವಿಜ್ಞಾನವನ್ನು 
(525178) ಅಳವಡಿಸಿಕೊಂಡಿದೆ ಎಂದು ನುಡಿದಿರುವರು. (The Chalukays of 
Kalyan p 151) ಪ್ರತಿಭಾಶಾಲಿಯಾದ ಮೂರನೆ: ೨ ಸೋಮೇಶ್ವರನಿಗೆ ಅನೇಕ 
ಬಿರುದಾವಳಿಗಳಿದ ವು. ಅವುಗಳಲ್ಲಿ ಸರ್ವಜ್ಞಚಕ್ರವರ್ತಿ, ತ್ರಿಭುವನಮಲ್ಲ, ಸರ್ವಜ್ಞ ಭೂಪ 
ಮತ್ತು ಹೆಚ್ಚಾ ಗಿ ಸೋಮೇಶ್ವರನೊಂದಿಗೆ ಹೊಂದಿಕೊಂಡಿರುವ "ಭುಲೋಕಮಲ್ಲ' 
ಎಂಬುವು ಅವನ ಜ್ಞಾನಸಾಗರವನ್ನು ತೋರಿಸುತ್ತವೆ. 


ಆಟ ೋೊತ ಟೂ ತೆ 


ಹ್‌ an dda 


Kk ud 


ವನಂ ಎರಡು ಕೃತಿಗಳನ್ನು ರಚಿಸಿದ್ದಾನೆ. ಈಗಾಗಲೇ" ತಿಳಿಸಿದಂತೆ ಒಂದು 
2. ಸಕ್ಕ ಇನ್ನೊಂದು ತನ್ನ ತಂದಯ ಕುರಿತು ಬರೆದ ವಿಕ್ರವಕಾಭ್ಯುದ 
ಯಮ್‌. ಇತಿಹಾಸದಾಧಾರದಿಂದಲೂ ಮತ್ತು ಇವನ ಈ ಗ್ರಂಥಗಳಾಧಾರ 
ದಿಂದಲೂ ೇಮೇಶ್ವರೆನ ಕಾಲದ ಸಮಾಜವು ಸುಖಶಾಂತಿಯಿಂದ ಭಯ 
ಎಲ್ಲದೇ ಬಾಳಿಬದುಕಿತ್ತೇ ಂದು ತಿಳಿಯುವುದು. ರಾಜನಾಗಿದ್ದರೂ ಸೋಮೇಶ್ವರನು 
ನೀತಿವಂತನೂ, ಬುದ್ದಿವಂತನೂ, ಸಕಲ ಕಲಾನಿಪುಣನೂ ಆಗಿದ್ದನಲ್ಲದೆ ಪಂಡಿತ 
ರಿಂದ, ಆಚಾರ್ಯರಿಂದ ವಂದನೀಯನಾಗಿದ್ದನು. ಪ್ರತಿಯೊಂದು ವಿ 


' ಪ್ರಾವಿಣ್ಯತೆ ಪಡೆದ ಇವನು ರಾಜರನ್ನು ಕುರಿತು ತಿಳಿಸುತ್ತಾ-ಕೇವಲ ರಾಜ್ಯಕಾರ್ಯವೇ 
ತನಾಗದೆ ತನ್ನ ಪ್ರಜೆಗಳನ್ನೊಳ 


. ಮೂಲೋದ್ಹ್ದೇಶವಾಗಿರದೆ. ರಾಜನಾದವನು ಕರ್ತವ್ಯಚ್ಮುತನ 
' ಗೊಂಡು ರಾಜ್ಕ ರಕ್ಷಣಾ ಪ್ರಮುಖ ಕರ್ತವ್ಯಾದಿಗಳನ್ನು, ಅದರಿಂದ ಕಾಮ, ಅರ್ಥ, 
F ಶ್ರಿ ಬ ಶಿ ಕತ್ತ 


ನಿತ್ಯ ವಾದ ಸುಖದಾಯೆ:ಕವಾದ, ಆನಂದ 


| 
_ 
] 
| ಧರ್ಮವನ್ನು ಸಾಧಿಸಬೇಕೆಂದು ತಿಳಿಸುತ್ತಾನೆ. ಅಲ್ಲದೆ ರಾಜನನ್ನೊಳಗೊಂಡು ಪ್ರತಿ 
ಕಾರ್ಯಗಳನ್ನು ಅತಿ ಸುಂದರ 


ಯೊಬ್ಬ ಮನುಷ್ಯನು ನೆರವೇರಿಸಬೇಕಾ 

. ವುಯುವಾದ, ಶಾರೀರಿಕ, ಬೌದ್ಧಿಕ ಮತ್ತು ಬ ನಸಿಕ ಕಾ 
ವಾಗಿ ಮಾನಸೋಲ್ಲಾಸ ಗ್ರಂಥದಲ್ಲಿ ಚಿತ್ರಿಸಿದ್ದಾನೆ. 

; ಗ್ರಂಥದಲ್ಲಿ ಕೆಲವು ಸಂಗತಿಗಳು ರಾಜವಂಶಕ್ಕೆ ಮಾತ್ರ ಸಂಓಂ 

ಜನ ಪರಿವಾರಕ್ಕೆ ಮತ್ತೆ ಕೆಲವು ಅವನ ಪ್ರಕೃತಿಗಳಿಗೆ 


'ದಿಸಿದ್ದರೆ ಇನ್ನು ಕೆಲವು ರಾ: 
ನಾ k Mie 
ನೆಲ ಪಜೆಗಳನೆ ಳಗೊಂಡು ನೆರವೇರಿಸುವ ಕಾಯೆ ಕಲಾಪಗಳಿಗೆ 


ತತ್‌ ತಾ ಕಾತ್‌ ತದ ಗ ಗಾ 
ಪತನ ASO 


೬೮ ವಿದ್ಯಾರ್ಥಿ ಭಾರತಿ 


ಸಂಬಂಧಪಟ್ಟಿವೆ. ರಾಜ್ಯಕ್ಕೆ ಸಂಬಂಧಿಸಿದ ಕಾರ್ಯಗಳಲ್ಲಿ ಮುಖ್ಯವಾಗಿ ಧರ್ಮದಾಧಾರ 
ದಿಂದ ನ್ಯಾಯ ವಂತ್ತು ನೀತಿಯಿಂದ ಧರ್ಮಾರ್ಥಕಾಮಗಳಿಗನುಸಾರವಾಗಿ ಪ್ರಜಾ 
ಪಾಲನೆ ಮಾಡುವುದೂ ಒಂದು ಕರ್ತವ್ಯವಾಗಿದೆ. ಪ್ರಜೆಗಳನ್ನು ರಾಜನು ತನ್ನ ಮಕ್ಕ 
ಳಂತೆ ಪಾಲಿಸಬೇಕೆಂದು, ಜೊತೆಗೆ ಅಧಿಕಾರಿ ಜನರ ಭ್ರಷ್ಟಾಚಾರಾದಿಗಳಿಂದಲೂ 
ಅವರನ್ನು ತಡೆಯಬೇಕೆಂದು ಸ್ಪಷ್ಟವಾಗಿ ನುಡಿದಿದ್ದಾನೆ. 

ಗೌ ITAA 77ತ ೫೫7: gata | 

Measaras roe ಕತೆತಗಣಾಗೆಳತ ಗ್ಗೆ: 11 2.3.155 

ಸೂಕ್ಷ್ಮಮತಿಯಾದ ಸೋಮೇಶ್ವರನು ಮುಂದುವರೆಯುತ್ತಾ ವಿಶೇಷವಾಗಿ 

ಗುವಕಾಸ್ತಾದಿಗಳಿಂದಲೂ ಪ್ರಜೆಗಳು ತೊಂದರೆ ಪಡೆಯದಂತೆ ರಾಜನು ಜಾಗರೂಕ 
ನಾಗಿರಬೇಕೆಂದು ಹೇಳುವನು, 


fade ಸ raed: deta: ಇ7ಪ೫ಕ್ಕ 737: | 2. 3. 156 

ಇದರೊಂದಿಗೆ ರಾಜ್ಕರಕ್ಷಣೆ, ಬೆಳವಣಿಗೆ ಇತ್ಯಾದಿಗಳು ರಾಜನ ಮುಖ್ಯ ಕರ್ತವ್ಯ 
ಗಳು, ರಾಜನು ಸವಕಾಜಜೀವಿಯಾದ್ದರಿಂದ ಜನರ ಮನರಂಜನೆಯ ಜೊತೆಗೆ 
ತನ್ನನ್ನು, ತನ್ನ ಕುಟುಂಬವನ್ನು ಸಂತೋಷಪಡಿಸಬೇಕೆಂದು ಸೋಮೇಶ್ವರನು ಇಪ್ಪತ್ತು 
ಉಪಭೋಗಗಳನ್ನು, ಇಪ್ಪತ್ತು ವಿನೋದಗಳನ್ನು, ಜೊತೆಗೆ ಇಪ್ಪತ್ತು ಕ್ರೀಡೆಗಳನ್ನು 
ತಿಳಿಸಿರುವನು. 

ಅನೇಕ ಭಾಷಾವಿಶಾರದನಾದ ಸೋಮೇಶ್ವರನು ಅಭಿಲಷಿತಾರ್ಥ ಚಿಂತಾಮಣಿ 
ಅಥವಾ ಮಾನಸೋಲ್ಲಾಸ ಗ್ರಂಥದಲ್ಲಿ ತನ್ನ ಪಾಂಡಿತ್ಯದ ವೈಖರಿಯನ್ನು ತೋರ್ಪಡಿಸಿ 
ದ್ದಾನೆ, ಇವನಿಗೆ ಅಂದು ಪ್ರಚಲಿತವಿರುವ ಪಾಲಿ, ಪ್ರಾಕೃತ, ಮರಾಠಿ, ಲಾಟ, 
ಗುರ್ಜರ, ತುರಂಷ್ಕಿ ಹೀಗೆ ಅನೇಕ ಭಾಷೆಗಳ ಪೂರ್ಣಜ್ಞಾ ನದೊಂದಿಗೆ ಕನ್ನಡ ಮಾತೃ 
ಭಾಷೆ ಹೊಂದಿದ ಈತನು ಸಂಸ್ಕೃತ ಸಾಹಿತ್ಯದಲ್ಲಿ ಸಾಧಿಸಿದ ಮಹತ್ಕಾರ್ಯವೆಂದರೆ 
'ವಿಶ್ವಕೋಶ' ouv(Encyclopeadia) ಗ್ರಂಥರಚನಾ ಪರಿಪಾಠವನ್ನು ಪ್ರಾರಂಭಿಸಿರುವು 
ದಾಗಿದೆ. ಕನ್ನಡಿಗರಾದ ಭಾರತೀಯ ನಾಗರಿಕರಿಗೆ ಇದೊಂದು ಹೆಮ್ಮೆಯ ವಿಷಯ 
ವೆಂದೇ ಹೇಳಬಹುದು. ಅಂಥಹ ಸುಂದರವಾದ "ಕಲ್ಪವೃಕ್ಷದಂತಿರುವ' ವಕಾನ 
ಸೋಲ್ಲಾಸ ಗ್ರಂಥವನ್ನು ನಾವೆಲರೂ ಅಭ್ಯಸಿಸಿ, ಅಂದಿನ ಕನ್ನಡನಾಡಿನ ಹೆಸರನ್ನು 
ಎಶಿಷ್ಟವಾದ ಕರ್ನಾಟಕದ ಮನರಂಜನೆ, ಆಟಪಾಟಾದಿಗಳನ್ನು: ಅನೇಕ ರೀತಿಯ 
ಶ್ರೀಮಂತಾದಿ ಉಪಭೋಗಗಳನ್ನು, ತಿಳಿದುಕೊಳ್ಳುವುದು ನಮ್ಮೆಲ್ಲರ ಕರ್ತವ್ಯವೇ 


ಆಗಿದೆ. 


00 


ಅಶ್ವತ್ಥಾಮನ್‌ : ಒಂದು ವಿವೇಜನೆ, 


ಅ ಬಾಬು ಉಪ್ಪಿನ 


* ಹಸ್ತಾದಪಿ ದಾತವ್ಯಂ ಗೃಹಾದಪಿ ನ ದೀಯತೆ 


ಪರೋಪಕಾರಣಾರ್ಥಾಯ ವಚನೇ ಕಿಂ ದರಿದ್ರತಾ * 


ಎಂಬ ಒಂದು ಸಂಸ್ಕೃತ ಶ್ಲೋಕವು ಹೀಗೆ ಹೇಳುವದು. ಕೈಯಿಂದೆತ್ತಿ ಕೊಡ 
ಬೇಕಾಗಿಲ್ಲ; ಮನೆಯಿಂದಲೂ ಕೊಡಬೇಕಾಗಿಲ್ಲ; ಪರೋಪಕಾರದ ಮಾತುಗಳ 
ನ್ನಾಡಲು ದಾರಿದ್ರವೇಕೆ? ಈ ಶ್ಲೋಕಾರ್ಥವನ್ನು ಗರ್ಭೀಕರಿಸಿಕೊಂಡ ಮಹಾನಂ 
ಭಾವರಿಗೂ, ಧೀರೋದಾತ್ತರಿಗೂ ನಮ್ಮಲ್ಲೇನು ಕಡಿಮೆಯಿಲ್ಲ. 

ಆದರೆ, ಬಿ. ಎಂ. ಶ್ರೀಕಂಠಯ್ಕನವರು ಈ ಶ್ಲೋಕಾರ್ಥಕ್ಕೆ ಭಿನ್ನವಾದ ವ್ಯಕ್ತಿತ್ವ 
ಪಡೆದುಕೊಂಡವರಾಗಿದ್ದಾರೆ. “ಮಾತಿನ ಶೂರತನಕ್ಕಿಂತ ಕೃತಿಯ ಅನುಸರಣೆಯೆ ನಿಜ 
ವಾದ ಪರೋಪಕಾರವು” ಎಂಬುದು ಅವರ ನೀತಿಯಾಗಿದೆ. ಇದು ಬರೀ ಹೊಗಳಿಕೆಯ 
ಮಾತಲ್ಲ. ಅವರ ಜೀವನಚರಿತ್ರೆಯನ್ನು ಓದಿದಾಗ ತಿಳಿಯುವ ಸತ್ಮದ ಸೊಲ್ಲು. 
ಕನ್ನಡದ ಈ ಮುಕುಟಮಣಿಯು ಗೈದ ಕಾರ್ಯ, ಸಿದ್ಧ ಪಡಿಸಿದ ಶಿಷ್ಯವೃಂದದತ್ತ 
ಕಣ್ಣಿ ಟ್ಟು ನೋಡಿದಾಗ ಇವರ ಘನತೆಯ ಅರಿವು ನಮಗಾಗುತ್ತದೆ. ಇಂತಹ ಒಬ್ಬ 
ಆಚಾರ್ಯಪುರಷನನ್ನು ಪಡೆದ ಕನ್ನಡಾಂಬೆ ಧನ್ಮಳು. ಭಾರತಮಾತೆ ಮಾನ್ಕಳು !! 


“ ಕನ್ನಡಮಾತೆಯ ಮೂಲಕ ಭಾರತವಕಾತೆಯನ್ನು ಸೇವಿಸೋಣ ; ಕನ್ನಡ 
ಮಾತೆಯ ಉದ್ದಾ ರವಾದರೆ ಭಾರತವಠಾತೆಯೂ ವೃದ್ಧಿ ಯಕಾಗುತ್ತಾಳೆ” ಎಂಬ ಶೀ 
ಯವರ ನುಡಿ ಬಸವಣ್ಣನವರು ಹೇಳಿದ "ಲೋಕದ ಡೊಂಕ ನೀವೇಕೆ ತಿದ್ದುಎರಿ, ನಿಮ್ಮು 
ನಿಮ್ಮ ತನುವ ಸಂತೈಸಿಕೊಳ್ಳಿ ನಿಮ್ಮ ನಿಮ್ಮ ಮನವ ಸಂತೈಸಿ ಕೊಳ್ಳಿ” ಎಂಬ ತತ್ವದ 
ಮೇಲೆ ನಿಂತಿದೆ. ಅಂತೆಯೇ ಶ್ರೀಯವರು ನುಡಿದಂತೆ ನಡೆದು, ನಡೆದಂತೆ ನುಡಿದ 
ಕನ್ನಡಾಂಬೆಯ ಸೇವೆಗೆ ಕಂಕಣಬದ್ಧೆ ರಾದರು. ಅದರ ಫಲವಾಗಿಯೇ ಕನ್ನಡ ಶಾಹಿತ್ಯವು 
ನವೋದಯ ಕಂಡಿತು. ಹೊಸಗನ್ನಡಕ್ಕೆ ಹಾದಿಯಾಯಿತು. 


ಗಿ ಅಭ್ಯಾಸ ಮಾಡಿದ ಇವರು ಕನ್ನಡದಲ್ಲಿ ಅಂಥ 
ಮನಸ್ಸುವರಾಡಿ ' ಆನೆ ನಡೆದುದೇ ವಕಾರ್ಗಂ' 
ಇವಳಿಗಿಟ್ಟು ಹಾಡ ಬಯಿಸಿ ” ಹೊಸ 


ಇಂಗ್ಲೀಷ ಸಾಹಿತ್ಯವನ್ನು ಆಳವಾಗಿ 
ಸಾಹಿತ್ಯ ಪ್ರಕಾರವನ್ನು ಒದಗಿಸಬೇಕೆಂದು 
ಎಂಬ ಪಂಪನ ಉಕ್ತಿಯಂತೆ “ಅವಳ ತೊಡಿಗೆ ೯ 


೭೦ ವಿದ್ಯಾರ್ಥಿ ಭಾರತಿ 


ಗನ್ನಡಕ್ಕೆ ಶ್ರೀಕಾರ ಹಾಕಿದರು. ಅದರ ಫಲದಿಂದಾಗಿಯೇ 'ಇಂಗ್ಲೀಷಗೀತೆ ಗಳನ್ನು 
ಸುಂದರವಾಗಿ ಕನ್ನಡಿಸಿ, ತಮ್ಮ ಶ್ರೀಕಂಠದಿಂದ ಬಂದ ಭಾಷಣ ಹಾಗೂ ಲೇಖನಗಳ 
ಮೂಲಕ ಸಿರಿಗನ್ನಡದ ನವೋದಯವನ್ನು ಹೊಮ್ಮಿಸಿ "ಕನ್ನಡಿಗರಿಗೆ ಒಳ್ಳೆಯ ಸಾಹಿತ್ಯ' 
ವನ್ನು ಒದಗಿಸಿದರು. ಅಲ್ಲದೆ ಕಾವ್ಯಮಯವಾಗಿದ್ದ "ಗದಾಯುದ್ಧ'ವನ್ನು ನಾಟಕ 
ರೂಪದಲ್ಲಿ ತಿರುಗಿಸುವದರಲ್ಲಿ ಕನ್ನಡದಲ್ಲಿ ದುರಂತ ನಾಯಕನನ್ನು ಪ್ರವೇಶಗೊಳಿಸಿದರು. 
ಗ್ರೀಕನಾಟಕಗಳಲ್ಲಿ ಅವರಿಗಿದ್ದ ಅಭಿಮಾನವು 'ಗದಾಯ: ದಲ್ಲಿ ಕಾಣಿಸಿಕೊಂಡು 
'ಅಶ್ವತ್ಥಾಮನ್‌'ದಲ್ಲಿ ರೂಪಾಂ ತರಗೊಂಡು `ಪಾರಸಿಕರಲ್ಲಿ' ತದ್ರೂಪವಾಗಿ ಮೂಡಿ 
ಬಂದಿದೆ. 

`ಅಶ್ವ ತ್ಥಾ ಮನ್‌' ರುದ್ರನಾಟಕವನ್ನು ತಾವು ಹೇಗೆ ಕಲ್ಪಿಸಿಕೊಂಡರು 
ಎಂಬುದನ್ನು ಶ್ರೀ ಯವರು ಹೀಗೆ ಹೇಳುತ್ತಾರೆ : “ಅಶ್ವತ್ಥಾಮನ್‌ ಎಂಬ ರುದ್ರನಾಟಕಂ 


ಗ್ರೀಕ ಮಹಾಕವಿಯಾದ ಸಾಫೋಕ್ಲಿಸ್‌ನ 'ಏಜಾಕ್ಸ' ಎಂಬ ರುದ್ರನಾಟಕವನ್ನು 
ಆಶ್ರಯಿಸಿ ಮಹಾಭಾರತದ ಸೌಪ್ತಿಕ ಪರ್ವದ ಕಥೆಯನ್ನು ಅದರೊಡನೆ ಹೊಂದಿಸಿ 
ಕೊಂಡು ಈ ನಾಟಕ ರಚಿಸಿರುತ್ತದೆ. ಇದರಲ್ಲಿ ದ್ರೋಣನ ತಾಯಿ ಭಾರ್ಗವಿ ಪರಶು 
ರಾಮನ ತಂಗಿಯೆಂದೂ, ದ್ರೋಣ ಅಶ್ವತ್ಥಾಮರು ಕನ್ನಡನಾಡಿನ ಬನವಾಸಿ ಪ್ರಾಂತದಿಂದ 
ಕೌರವನ ಆಸ್ಥಾನಕ್ಕೆ ಹೋಗಿ ಸೇರಿದರೆಂದೂ, ಇದೇ ಪ್ರಾಂತಕ್ಕೆ ಸೇರಿದ' ಏಕಲವ್ಯನು 
ತನ್ನ ಗಂರುಗಳ ಬೆಂಬಲವಾಗಿ ಬೇಡರ ಸೈನ್ಯವನ್ನು ತೆಗೆದುಕೊಂಡು ಹೋಗಿ 


ಭಾರತದ ದ ಯುದ್ಧದ ದಲ್ಲಿ ಕಾದಿದನೆಂದೂ ಕಲ್ಲಿ ಸಿಕೊಂಡಿದೆ. ಈ ಬೇಡರೇ ಈ ನಾಟಕದಲ್ಲಿ 
ಮೇಳದವರು.” 

ಸಾಫೊಕ್ಲೀಸ್‌ನ "ಏಜಾಕ್ಸ' ನಾಟಕದ ವಸ್ತು ಈ ರೀತಿಯಾಗಿದೆ: ಗ್ರೀಕರು 
ಟ್ರೊಜನ್‌ ದಂಡಯಾತ್ರೆಗೆ ಹೋದಾಗ ಮಡಿದ ಸೇನಾಧಿಪತಿ ಪದವಿ ಒಡಸಿಸ್‌ನಿಗೆ 
ಸಲ್ಲಲು ಸಿಟ್ಟಾದ ಏಜಾಕ್ಸ ರಾತ್ರಿ ಶತ್ರುನಾಯಕರನ್ನು  ಕೊಲ್ಲಬಯಸಿ, ಮೂಕ 


ಪಶುಗಳನ್ನು ಬಲಿತೆಗೆದುಕೊಂಡ ತಪ್ಪಿಗೆ ಆತ್ಮಹತ್ಯೆಗಿಳಿಯುತ್ತಾನೆ. 


ಈ 


— 


ಈ ವಸ್ತುವು ಪಾಂಡವರನ್ನು ಕೊಲೆಗೈಯ್ಯಬೇಕೆಂದು ಹೊರಟು ಕೋಪಾಂಧನಾಗಿ 
ಅರಿಯದೆ ಹಸುಳೆಗಳಾದ ೪ ಉಪಪಾಂಡವರನ್ನು ಸಂಹಾರ ಮಾಡಿರುವ ಅಶ್ವತ್ಥಾಮನ 
ಕತೆಯಂತೆ ಇರುವದರಿಂದ ಶ್ರೀಯವರ ಕೈಯಲ್ಲಿ ಹಲಕೆಲವು ವೃತ್ಯಾಸಗಳನ್ನು ಮಾಡಿ 
ಕೊಂಡು 'ಅಶ್ವತ್ನಾಮನ್‌' ಎಂಬ ರುದ್ರ ನಾಟಕವಾಗಿ ಜ ಜನ್ಮತಾಳಿತು 

ಯಮನ ಹಸ್ತದಂತಿರುವ ದ್ರೌಪದಿಯ ಮುಡಿ ಹಿಡಿದು ಎಳೆಸಿದ ಕೌರವನು 
ತನ್ನವರೆಲ್ಲರನ್ನು ಕಳೆದುಕೊಂಡು ಗದಾಯು ದ್ವದಲ್ಲಿ ಭೀವುನ ಗದಾಘಾತದಿಂದ ತೊಡೆ 
ಮುರಿದುಕೊಂಡು ನೆಲಕ್ಕುರುಳಿದಾಗ, ಅವನ ಜಬ ಶಾಶ್ವತ ನಿದ್ರೆಗಾಗಿ ಒರಲುವ 
ಸಂದರ್ಭದಲ್ಲಿ ಅಶ್ವತ್ಥಾಮನು ಕುರುಭೂಮಿಗೆ ಬಂದ ಆಪು ಪುಡಿಯೊಳಗೆ ಪೊರಳ್ವ 
ನರಳ್ಳೊಡೆಯನನ್‌, ಪೊರೆದಾಳ್ಬ ಕಡುನಲ್ಮೆಯೊಡೆಯನನ್‌ ಕಂಡು, ಕ್ರೋಧಂ ಹೊತ್ತಿ 
ಕಿಡಜಿಯಾದನ್‌' ಕೋಪಾ -ಧನಾದ ಅಶ್ವತ್ಥಾಮನು ಇರ್ಬಾಯ ಖಡ್ಗವನ್ನು ಹಿಡಿದು 

ಕೊಂಡು ಅಂದಿನಿರುಳೆ ಪಾಂಡವರನ್ನು ಹೇಳಹೆಸರಿಲ್ಲದಂತೆ ಮಾಡುವೆನೆಂಬ ಪಣ ತೊಟ್ಟು 
ಪ್ರಳಯಕಾಲದ ರುದ್ರನಂತೆ ಪಾಂಡವರ ಪಾಳಿಗೆ ನುಗ್ಗಿ, ಪೆಣ್ಣೆನ್ನದೆ, ಗಂಡೆನ್ನದೆ, 
ದಾದಿಯರ ಬಳಿ ಮಲಗಿದ್ದ ಪಸುಳೆಗಳೆನ್ನದೆ, ಬಾಯ್ಬಿಟ್ಟು ಬೇಡುವಾ ಮುದಿಯ 
ರೆನ್ನದೆ, ತುರುಕಾಯ್ವ ನಾಯಿಗಳನ್ನೂ ಬಿಡದೆ ಕುರಿ-ಕರಿಗಳನ್ನು ಗಮನಿಸದೆ ಇರ್ಬಾಯ 
ಕತ್ತಿಯಿಂದ ಇರಿದು ಇರಿದು ಕೊಂದನು."ಕೆಲವನ್‌ ಗೋಣ್‌ ಮುರಿದನ್‌'ಗೂಳಿಯೊಂದರ 
ನಾಲಗೆಯನ್ನು ಸೀಳಿದನು. ಭೀಮನ ಮೇಲಿನ ಕ್ರೋಧಾಗ್ನಿಯು ಎಷ್ಟಿತ್ತೆಂಬುದನ್ನು ಕವಿ 
ಇಲ್ಲಿ ಕಣ್ಣಿಗೆ ಕಟ್ಟುವಂತೆ ಚಿತ್ರಿಸಿದ್ದಾನೆ. ಅಶ್ವತ್ಥಾಮನು ಒಂದು ಹಸ್ತಿಯನ್ನು ಹಿಡಿದು 
“ರಾಕ್ಷಸಾ, ದೈತ್ಯಾ, ಕೌರವೇಂದ್ರನ, ಬಿಟ್ಟಿ ಚಕ್ರವರ್ತಿಯ ಮುಡಿಯನ್‌ ಒದೆದ ಕಾಲ್‌ 
ಎಲ್ಲಿ? ಎಲ್ಲಿ ತೋಜ್‌ಂದದಣ ಕಾಲ್‌ಮುಜ್‌ದು...”ಪ್ರಸ್ತುತ ಸಂದರ್ಭವು ಗದಾಯುದ್ಧ 
ನಡೆದಾಗ ಭೀಮನು ದುರ್ಯೋಧನನ ದುಷ್ಕೃತ್ಯಗಳಿಗೆ ಒಂದೊಂದರಂತೆ ಆತನ ಐದು 
ಅಂಗಗಳ ಮೇಲೆ ಪೆಟ್ಟುಗಳನ್ನು ಹಾಕಿದ್ದನ್ನು ನೆನಪಿಗೆ ತರುತ್ತದೆ. 


ಈ ರೀತಿಯಾಗಿ ಅಶ್ವತ್ಥಾಮನು ಕ್ರೋಧಾವಿಷ್ಟನಾಗಲು ಕಾರಣವೇನು? ಎಂದು 
ವಿಚಾರಿಸಿದಾಗ ತನ್ನ ಒಡೆಯನ ಮೇಲೆ ಆತನಿಗಿದ್ದ ವಿಶ್ವಾಸ ಮಮತೆ, ಪ್ರೀತಿ 
ವಾತ್ಸಲ್ಯ, ಬಾಂಧವ್ಯ. ನಂಟು, 'ಅನ್ನಹಾಕಿದ ಮನೆಗೆ ಕನ್ನ ವಿಡಬಾರದೆಂಬ' ಛಲ, ಇವುಗಳ 
ಅರಿವಾಗಿ “ಭಲೆ, ಭಲೆ' ಎಂದೆನ್ನಬೇಕಾಗುತ್ತದೆ. ಇದ್ದರಿರಬೇಕು ಇಂತಹ ಗೆಳೆಯ 
ಎಂಬ ಉದ್ದಾರ ಹೊರಹೊಮ್ಮದೆ ಇರಲಾರದು, ಎಂತಹ ಮೈತ್ರಿ! ಎಂತಹ 
ಭ್ರಾತೃವಾತ್ಸಲ್ಯ! ಎಂತಹ ಸ್ವಾಮಿಭಕ್ತಿ! ಎಂತಹ ಪೌರುಷ ಪಕ್ಷಪಾತ! 


ನಾಯಿಗಳು ಎಂದೆನ್ನದೆ ಎಲ್ಲ 
ಎಲ್ಲ ಹತ್ಕಾಕಾಂಡಕ್ಕೆ ಪ್ರತ್ಯಕ್ಷವಾಗಿ 
ಅಲ್ಲದಿದ್ದರೂ ಆಪ್ರತ್ಮಕ್ಷವೂಗಿ ಕಾರಣನಾದ ಕಪಟಿ ಕೃಷ್ಣನನ್ನು ಕುರಿತು ಬಾ ! ಕೃಷ್ಣಾ 
ಸ ಪೊತ್ತಿಸಿದ ಮಾಯಾವಿ, ಫಲಮನ್‌ ಉಣ್‌ ಬಾರಾ” ಎಂದೊರಲಿ 
“ಬೀರರ ಬೀರ ದೈವಮನ್‌ ಲೆಕ್ಕಿಸದ ರುದ್ರಾವತಾರಾ ಕೃಷ್ಣಂಗೆ, ಪಾರ್ಥಂಗೆ, ಭೀಮಂಗೆ 
ಮುಯಕ್ಕಾ ತೀರಿಸಿದೆ. ಎನ್ನ ಒಡೆಯನಿಗೆ ಶಾಂತಿ ಸಿಕ್ಕಿತು” ಎಂದು ಮುಗುಳ್ನಗುವ, 
ಒಮ್ಮೆ ಗಹಗಹಿಸಿ ನಗುವ ಮಗದೊಮ್ಮೆ ಭಾವನಾಪರವಶ, ಮತ್ತೊಮ್ಮೆ ವೌನ, 

ಇತ್ತ ಮೇಳೆ. ಅರೆಮೇಳ ಮೇಳನಾಯಕರೂ ಇಂಥ ಹೀನ ಕೃತ್ಯ ನಂಬದಾದರಂ 
“ಕರಿ ಕರಿಗಲದಿಲುಂಪೆಗೆ ಪರಿವುದೆ? ಹರಿ ಕರಿಗಲ್ಲದಿಜವುದೆ ನರಿಯಂ?' “ಬಾ, ಬಾರಾ 
ಕೃಷ್ಣನ ನುಡಿ ಪುಸಿ” ಎಂದು ಕರೆದರು. "ಉಗ್ರವಿಧಿ ಎಆಕಿದಾಡುತಿರ್ಬುದೇ ನಿನ್ನನ್‌”! 
ಣಿ 
ಎಂದು ಅವನಿಗಾಗಿ ಮರುಗಿದರು, ಕನಿಕರಪಟ್ಟರು, 
ಅಶ್ವತ್ಥಾಮನ ಕೋಪಾಗ್ಗಿ ಶಮನವಾಗಿ ವಿವೇಕ, ಜ್ಞಾನ ಸದ್ದುಟ್ಟ. ಭಃ i 
ಫಲ ತಪ್ಪಿನರಿವನ್ನು ತಿಳಿಹೇಳುತ್ತದೆ. ಪ್ರಮಾದದ ಅರಿವಾಗಿ ಪ್ರಾಯಶ್ಚಿತ್ತಕ್ಕಾ 


$8 ವಿದ್ಯಾರ್ಥಿ ಭಾರತಿ 


ಶಿ 
ಪಾಪಿ ! ಅಯ್ಯೋ ಪಾಪಿ !!” ಕ್ಷಣಾರ್ಧದಲ್ಲಿಯೇ ದುಃಖ ಉಮ್ಮಳಿಸಿ “ಮಗೂ ! 
ಮಗೂ ! ಎಂದು ಹೃದಯ ಬಿರಿಯುವಂತೆ ಆಕ್ರಂದಿಸುತ್ತಾನೆ. ತಾನು ಗೈದ ಈ ಹೀನ 
ಕಾರ್ಯಕ್ಕೆ ಹೇಸತ್ತು ನಚ್ಚೆನ ಬೇಡರು ತೊರೆದು ಬಿಡುವರೆಂಬ ಭಯ “ಓ ಕೆಳೆಯರಿರಾ 
ನಲ್ಲ ಬೇಡರಿರಾ ಎನಗೆ ಪೇಸದೆಯೇ ಇನ್ನುಮ್‌ ಇರ್ಪಿರಾ, ನೋಡಿಂ ಆವ ತೆರೆ ತಲೆಯ 
ಮೇಲುರುಳ್ಬು ಬಳಸಿಕೊಂಡಿದೆನ್ನನ್‌' ಎಂದು ದೀನನಾಗಿ ಹೇಳುತಿರಲು ಮೇಳ 
ನಾಯಕನು “ಪ್ರಜ್ಞೆಯಿದ್ದರ್‌ ಮಾಲ್ಟ ಕೆಲಸಮೇ ಈ ಕೆಲಸಂ ?” ಎಂದು ನುಡಿದ 
ನುಡಿ ಕೇಳಿ ಅಶ್ವತ್ಥಾಮನಿಗೆ “ಹುಣ್ಣಿನಮೇಲೆ ಬರೆ ಕೊಟ್ಟಂತಾಯಿತು” “ಕೊಲ್ಲಿಮ್‌ 
ಕೊಲ್ಲಿಮ್‌ ಎನ್ನುಮ್‌ ಕೊಲ್ಲಿಮ್‌ ಎಲ್ಲರ್‌' ಎಂದು ದುಃಖಗೊಂಡು ನುಡಿವ. 
ಮತ್ತೆ ಮತ್ತೆ ತನ್ನ ಹೇಸಿಕಾರ್ಯದ ಕನವರಿಕೆ ಅವನಿಗೆ “ಆದುದನ್‌ ನೆನೆನೆನೆದು 
ಪಂಬಲಿಸಲ್‌ ಅಪ್ಪುದೇನ್‌” ಎಂದು ಮೇಳನಾಯಕ ಸಮಾಧಾನ ಹೇಳಿದರೂ ಕೇಳ. 
ತಪ್ಪಿಗೆ ಶಿಕ್ಷೆಯಾಗಲೇಬೇಕು ಎಂದು ನಿರ್ಧರಿಸುವನು. ಈ ಕಾರ್ಯಕ್ಕೆ ಕಾರಣನಾದ 
ಕೃಷ್ಣನನ್ನು ಎಷ್ಟು ಪರಿಯಾಗಿ ಹಳಿದರೂ ಜರಿದರೂ ತೃಪ್ತನಾಗಲಾರ, ತಾಳಲಾರದ 
ಕೋಪ ಅವನ ಮೇಲೆ, ಕವಿಗೂ ಕೂಡಾ ಕೃಷ್ಣನ ಕುಹಕತನ ಎತ್ತಿ ತೋರಿಸಬೇಕಾಗಿದೆ 
ಇಲ್ಲಿ, 


ಪ್ರಲಾಪಿಸುತ್ತಾನೆ, ತವಕಿಸುತ್ತಾನೆ. ತನ್ನ ತಾನು ಹಳಿದುಕೊಳ್ಳುತ್ತಿದ್ದಾನೆ. “ಅಯ್ಯೋ 


ಈಗಾದ ದುರಂತ ಸಾಲದೆ ? ಅವನ ಮೇಲೇಕೆ ಸಿಟ್ಟು ಎಂದು ವಿವೇಕ ಹೇಳಲು 
"ಮಾಡಿದ್ದುಣ್ಣೋ ಮಾರಾಯಕಾ' ಎಂಬಂತೆ ಮೃತ್ಯುದೇವತೆಗೆ ನಿಮಂತ್ರಣ ಕೊಡುವ: 
“ಓ ಮೃತ್ಯು ಬಾರಾ ! ಬಾರು! ಇರಿರ್‌ ಅನೆ ಬರ್ದೆನ್‌' ಎಂದು ಆಮಂತ್ರಿಸಿ, 
ತನ್ನನ್ನು ಸಾಕಿ ಸಲುಹಿದ ಕನ್ನಡಾಂಬೆಗೆ ಬಿಳ್ಕೊಡಲು ಕೇಳುವ.“ಬಿಲಕ್ಕೊಡಿಂ, ಬಿಟಿಕ್ಕೊಡಿಂ, 
ಎನಗೆ ಜೀವಾನಂದಮ್‌ ಆಗಿರ್ಬಿರ್‌ ಎಲ್ಲರ್‌ ಬೀಟಕ್ಕೊಡಿಂ ಪೋಗಿ ಬರ್ಸೆನ್‌ ಆ ಭಾರತದ 
ವೀರಕೇಸರಿಗಳಾದ, ಸುಯೋಧನ, ಕರ್ಣ, ಭೀಷ್ಮ, ತಂದೆ ಆ ದ್ರೋಣ ಗುರುಗಳಿರುವಲ್ಲಿ 
ಹೋಗುವೆನೆಂದು ಹೇಳಿ ತನ್ನ ಹೇಸಿಕೃತ್ಯಕ್ಕೆ ಬೇಸತ್ತು ಹೇಸತ್ತು ಖಡ್ಗದ ಮೇಲೆ 
ಬಿದ್ದು ಪ್ರಾಣ ಬಿಡುವನು. 


ಈ ಸಂದರ್ಭದಲ್ಲಿ ನಾಯಕನ ದುರಂತ ಮರಣದಿಂದಾಗಿ ಕವಿಯು ಶೋಕರಸದ 
ಸಾಗರವನ್ನೇ ನಿರ್ಮಿಸಿದ್ದಾನೆ, ಮೇಳ, ಅರೆಮೇಳ, ಮೇಳನಾಯಕ, ಭಾರ್ಗವಿ ಎಲ್ಲರೂ 
ಶೋಕಾಕುಲಿತ, ಜೊತೆಗೆ ಶ್ರೋತೃಗಳೂ (ಪ್ರೇಕ್ಷಕರು) ಕೂಡಾ, ಅಯ್ಯೋ ! ಪಾಪ 
ಅಶ್ವತ್ಥಾಮ ಸತ್ತೇಬಿಟ್ಟ ! ಎಂದು ಉದ್ಗಾರ ತೆಗೆಯುವರು. ಜೊತೆಗೆ ಅವನ ಸ್ವಾಮಿ 
ಭಕ್ತಿಗೆ ಮೆಚ್ಚ ಹರಕೆಗಳ ಸುರಿಮಳೆಗೈಯುವರು. 


ಮರಣವಾದರೂ ವಿಧಿ ಕೈ ಬಿಡದೆ ಬೆನ್ನ ಹಿಂದೆಯೆ ಕಾವಲು ನಿಂತಿದೆ, 
ಆಶ್ವತ್ಥಾಮನ ಅಂತ್ಯಸಂಸ್ಕಾರಕ್ಕೂ ಎಡೆಗೊಡದಂತೆ ಆಶ್ವತ್ಥಾಮನ ಆಪ್ತಾದಿಗಳಂ 


ಅಶ್ವತ್ಥಾಮನ್‌ ಒಂದು ವಿವೇಚನೆ ೭೩ 


'ಏಕಲವ್ಯನೊಡನೆ' ಶವಸಂಸ್ಕಾರ ಮಾಡಲು ಶವ ತರಲು ಹೋದರೆ, ಭೀಮನು ಶವ 
ಬಿಡಲು ಸಿದ್ದ ನಿಲ್ಲ... “ಬಾಲಕೋಳ್‌್‌ ಎಂತಂತೆಯೇ: ' ಸಾವಿನೊಳಂ ಎನಗೆ ಪಗೆ 
' ಇವನೋಳ್‌” ಎಂದು ಹೇಳುವಲ್ಲಿ ಭೀಮ ಅಶ್ವತ್ಥು ಸಮರಲ್ಲಿಯ ದ್ವೇಷವೆಪ್ಪಿತ್ತೆಂಬ ದನ್ನು 
|ಗಬರುತಿಸಬಹುದಾಗಿದೆ. ಕೊನೆಗೂ ಭೀಮನು 'ಶವಸ ಸಂಸ್ಕಾರವನ್ನು ಮಾಡಲು ಬಿಡ 
ದಿದ್ದಾಗ ಏಕಲವ್ಯ ಹಾಗೂ ಭೀಮರು ಯುದ್ದಮಾಡಲೂ ಹಿಂದೆಗೆಯದಾದರ್ಕು 
ಕೊನೆಗೆ ಕ ಕೃಷ್ಣ ಹ ಮಧ್ಯಸ್ಥಿಕೆ ವಹಿಸಿ ಶವಸಂಸ್ಕಾರಕ್ಕೆ ಅನುವು ಮಾಡಿಕೊಡುತ್ತಾನೆ, 
| ಎಂಥ ದುರಂತಮಯ : ಚಿತ್ರಣ; ಅಂತೆಯೇ ಇದು ರುದ್ರನಾಟಕ. 


ಶ್ರೀಯವರು ಇಂಗ್ಲೀಷ ಛಂದವನ್ನು ಬಳಸಿಕೊಂಡು ನಾಟ್ಯವನ್ನು ಸರಳರಗಳೆ 
' ಯಲ್ಲಿ ಬರೆದಿದ್ದಾರೆ. ನಾಟಕದ ವಸ್ತು ಹಾಗೂ ಪಾತ್ರಗಳು ಪೌರಾಣಿಕವಾದವುಗಳೆ 
| ಆಗಿವೆ, RE ತವಾಗಿ ಸಹೃದಯನ ಮನ ಸೂರೆಗೊಳು ತ ತ್ತೆ ವೆ. ಸಂಭಾಷಣೆ 
"ಗಳು ಕೆಲವೆಡೆ ಗುಡುಗು ಮಿಂಚುಗಳಂತೆ ಆರ್ಭಟಿಸುತ್ತವೆ. ಈ ನಾಟಕದಲ್ಲಿ ಬೀಭತ್ಸ, 
ರೌದ್ರ, ಶೋಕರಸಗಳು ಮುಪುುರಿಗೊಂಡಿವೆ. ಈ ರೀತಿಯಲ್ಲಿ ಶ್ರೀಯವರು 
“ಆಶ್ವತ್ಥಾಮನ್‌' ಎಂಬ ಉತ್ತಮ ದುರಂತನಾಟಕವನ್ನು ಕನ್ನಡಕ್ಕೆ ಒದಗಿಸಿದರ್ಕು 
ಆದರೆ ಒಳ್ಳೆಯದರಲ್ಲಿ ಕೆಟ್ಟದ್ದೂ ಉಂಟು ಎಂಬಂತೆ ಹಲವು ನ್ಯೂನತೆಗಳು ಇದರಲ್ಲೂ 
ಉಂಟು. 


ಸಪ್ತಚಿರಂಜೀವಿಗಳಲ್ಲಿ ಒಬ್ಬನಾದ ಆಶ್ತ ಅಶ್ವತ್ಥ ಮನು ಹೇಡಿಯಂತೆ ಆತ್ಮಹತ್ಯೆ 
ಮಾಡಿಕೊಂಡದ್ದು: ಮಹಾಭಾರತದ ಯುದ್ಧದಲ್ಲಿ ಏಕಲವ್ಯನು ಬುದ್ಧಕ್ಕೆಂತ 
ಮೊದಲೇ ಮಡಿದರೆ. ಇಲ್ಲಿ ಅಶ್ವತ್ಥಾಮನ ಉತ 5 ರಕ್ರಿಂ ಯೆ ಅವನಿಂದಲೇ ನಡೆಯಿಸಿದ್ದನ್ನು 
ವಿಮರ್ಶೆಯ ವಿವೇಕ ಒಪ್ಪದ ಮಾತು. ಕಾರಣ ಒಂದು ಸಾಹಿತ್ಯಕ್ಕೆ ತನ್ನದೇ ಆದ 
ನಾನದಂಡದಿಂದ ಸರಿಯಾದ ಮೌಲ್ಯಮಾಪನವಾದೀತೆ? 


£5 pe ~ 
ಮಾನದಂಡವೂಟು. ತಪ್ಪುವ 
ಗ !| 6 - ಇ ಇ af ಕ್ರಿ 
“ವಸುದೈವ ಕುಟುಂಬಕಂ ....-. ಮನುಕುಲಂ ಒಂದೇ ವಲಂ” ಎಂಬ ಸೂಕ್ತಿ ಸಂಸ್ಕೃತಿ 
6+ 


ಸಾಹಿತ್ಯಗಳಿಗೆ ಅನ್ವಯಿಸಲಾರದು. ಈ ದೃಷ್ಠಿ ಯಲ್ಲಿ "824( is East and West 
is West.” 


ಈ ಕೃತಿಯಲ್ಲಿ ಇಂಥ ಹಲಕೆಲವು ನ್ಯೂನತೆಗಳಿದ್ದ ರೂ ಅವು ಸಿಹಿ ನೀರಿನ 
ಸರೋವರದಲ್ಲಿ ಒಂದು ಉಪ್ಪಿನ ಹರಳು ಬಿದ್ದ ಷೆ. ಅಲ್ಲದೇ ವಜ್ರದ ಮೇಲಿನ ಗೀರು 
ಗಳಿಗೆ ಸಮ. ಸಹೃ ದಯರನ್ನು ಆನಂದಪಡಿಸುವುದೇ ಕವಿಯ ಬಯಕೆ ಆದುದರಿಂದ 
ನ್ಯೂನತೆಗಳನ್ನು ಎತ್ತಿ ಒಡಿಯದೆ ಓದಿ ಪರವಕಾನಂದ ಪಡೆದರೆ ಕವಿಯ ಹ 
ಸಾರ್ಥಕವಾದೀತು. ಕವಿಯ ಮನೋಧರ್ಮ ಕೆಲವು ಸಾರೆ ಅರಿಯದೆಯೂ ಹೋಗ 
ಬಹುದು: “ನಾನೇರಿದ ಎತ್ತರಕೆ ನೀನೇರಬಲ್ಲೆಯಾ 9 ನಾ ಹಾರುವಗಲಕೆ ಹ ಹಾರ 
ಬಲ್ಲೆಯಾ? ನಾ ಇಳಿದ ಆಳಕೆ ನೀ ಧುಮುಕಬಲ್ಲಯಾ 9 ಎಂಬ ಕುವೆಂಪುರವರ 


೭೪ ವಿದ್ಯಾರ್ಥಿ ಭಾರತಿ 
ಮಾತಿಗೆ ಮಣಿಯಲೇಬೇಕಾಗುವುದು. ಈ ದೃಷ್ಟಿಯಿಂದ ಶ್ರೀಯವರ “ಅಶ್ವತ್ಥಾ ಮನ್‌' 
ಒಂದು ಗಮನಾರ್ಹ ಸೃಷ್ಟಿಯೆಂದು ತೋರಿಬರುತ್ತದೆ. 

ಆಧಾರ ಗ್ರಂಥಗಳು 


(೧) ಅಶ್ವತ್ಥಾಮನ್‌ -.. ಶ್ರೀ. 

(೨) ಕನ್ನಡಿಗರಿಗೆ ಒಳ್ಳೆಯ ಸಾಹಿತ್ಯ - ತ್ರೀ. 

(೩) ಕನ್ನಡ ಸಾಹಿತ್ಯದಲ್ಲಿ ದುರಂತ ದೃಷ್ಟಿ --- ಎಚ್‌. ಜಿ. ಲೋಕೂರ, 
(೪) ಸಂಭಾವನೆ - ಪ್ರೀಯರಿಗೆ ಅರ್ಪಿಸಿದ ಅಭಿನಂದನಗ್ರಂಥ 


sie 


ಶಿರುಗಣಿಯ ಮಡುವಿನಲ್ಲಿ 


ಈ ಹನುಮಂತ ಗುರೆನ 


ಭೀಮಪ್ಪನಾಯಕರು ಮನೆಯನ್ನು ಬಿಟ್ಟು ಒಂದಾಯಿತು, ಎರಡಾಯಿತು, 

ನಾಲ್ಕು ದಿನವಾದರೂ ತಿರುಗಿ ಬರಲಿಲ್ಲ. ಪ್ರತಿದಿನವೂ ಬಾಗಿಲ ಕಡೆಗೆ ಸದಾ 

ನೋಡುತ್ತ, ಹೋದ ದಿನವನ್ನೇ ಎಣಿಸುವುದು ಚಂದ್ರವ್ವನ ದಿನಚರಿಯಾಯಿತು. ಮನೆ 

ಯಲ್ಲಿ ಅಕ್ಕಿ ಇದ್ದರೆ ಜೋಳ ಇಲ್ಲ, ಜೋಳ ಇದ್ದರೆ ಬೇಳೆಯಿಲ್ಲ. ಇಂಥ ಸ್ಥಿತಿಯಲ್ಲಿ 

' ಎರಡೇ ದಿವಸಕ್ಕೆ ತಿರುಗಿ ಬರುತ್ತೇನೆಂದು ಹೋದ ಭೀಮಪ್ಪನಾಯಕರ ಪತ್ತೆಯೇ 

ಇಲ್ಲ ಅಂಗಡಿಯಲ್ಲಿ ಬಾಕಿಪಟ್ಟಿ ಉದ್ದವಾಗಿದೆ ಎಂದು ಕಲ್ಲಪ್ಪ ಹೇಳಿ ಕಳುಹಿಸುವದು 
ಬಹಳವಾಯಿತು. 


ಹತ್ತನೇ ದಿನದಲ್ಲಿ ಬಾಗಿಲಲ್ಲೇ ಕುಳಿತ ಚಂದ್ರವ್ವ ಭೀಮಪ್ಪನಾಯಕರು ಅತೀ 
' ದೂರದಲ್ಲಿ ಬರುತ್ತಿದ್ದುದನ್ನು ಕಂಡಳು. ಹತ್ತುದಿನಗಳ ಪ್ರವಾಸದಿಂದ ಅವರ ಮುಖ 
ಕಪ್ಪಾಗಿತ್ತು. ತಲೆಗೂದಲುಗಳೆಲ್ಲಾ ಒಣಗಿ ಹಾರಾಡುತ್ತಿದ್ದವು. ಕಣ್ಣು ಗಳು ನಿದ್ದೆ 
ಯಿಲ್ಲದೇ ಒಳನಟ್ಟಿದ್ದವು. ಬಟ್ಟೆಗಳಂತೂ ದಾರಿಯಲ್ಲಿಯ ಧೂಳನ್ನೆಲ್ಲಾ ತಿಂದಂತೆ 
ಕಾಣಿಸುತ್ತಿದ್ದವು. ಅವರು ಬೆವರಿನಿಂದ ತೊಯ್ದು ಹೋಗಿದ್ದರೂ ಮನೆಯ ಕಡೆ 
ಬೇಗ ಬೇಗ ಅವಸರದಿಂದ ಹೆಜ್ಜೆ ಹಾಕುತ್ತಿದ್ದರು. ಬಹಳ ದಿನ ಮನೆ ಬಿಟ್ಟದ್ದಕ್ಕಾಗಿ 
ಚಂದ್ರವ್ವನಿಗೆ ಅವರ ಮೇಲೆ ತುಂಬಾ ಸಿಟ್ಟು ಇದ್ದರೂ ಅವರ ಈ ಸ್ಥಿತಿಯನ್ನು 
ಕಂಡು ಕರುಳು ಮಿಡಿಯಿತು. ಬೇಗ ಬೇಗನೇ ಹೋಗಿ ನಿಂಬೆಹಣ್ಣನ್ನು ಕೊಯ್ದು 
ಕೊಂಡು ಬಂದಳು. ಮುಖದ ಮೇಲೆ ಸುರಿಯುತ್ತಿದ್ದ ಬೆವರನ್ನು ಹೆಗಲ ಮೇಲೆ 
ಇದ್ದ ಲುಂಗಿಯಿಂದ ಒರೆಸಿಕೊಳ್ಳುತ್ತಲೇ ಭೀಮಪ್ಪನಾಯಕರು ಮನೆಯನ್ನು 
ಪ್ರವೇಶಿಸಿದರು. ಹೆಂಡತಿಯ ಸಿಡುಕಿನ ಮುಖವನ್ನು ನಿರೀಕ್ಷಿಸುತ್ತಿದ್ದ ಅವರಿಗೆ ಅವಳು 
ತಂದುಕೊಟ್ಟ ಶರಬತ್ತನ್ನು ಕಂಡು ಆಶ್ಚ ರ್ಯಗೊಂಡರು. ಇದು ಅವರ ಬೆವರಿನಿಂದ 
ತೊಯ್ದ ದೇಹಕ್ಕೂ ತಣ್ಣೀರೆರಚಿದಂತಾಯಿತು. 

ಚಂದ್ರವ್ವ ಅಷ್ಟರಲ್ಲಿ ಹೋಗಿ ಸ್ನಾನಕ್ಕೆ ನೀರು ಇಟ್ಟಿದ್ದಳು. ಭೀಮಪ್ಪನಾಯಕ 
ರು ಮೌನವಾಗಿಯೇ ಸ್ನಾನಮಾಡಿ ಊಟಕ್ಕೆ ಕುಳಿತರು. ಅವರ ಮುಖದ ಮೇಲಿಂದಲೇ 
ಅವರು ಹೋದ ಕಾರ್ಯದ ಪ್ರಗತಿಯನ್ನು ಗುರುತಿಸಲು ಚಂದ್ರವ್ವ ಮಾಡಿದ ಪ್ರಯತ್ನ 
ವಿಫಲಗೊಂಡಿತು. ಊಟ ಅಷ್ಟ ರೊಳಗೆ ಮುಗಿಯಿತು. ಭೀಮಪ್ಪನಾಯಕರು ಪಲ್ಲಂಗದ 
ಮೇಲೆ ಕುಳಿತು ತಾಂಬೂಲವನ್ನು  ತಿನ್ನತೊಡಗಿದರು. ಚಂದ್ರವ್ವ ಪಕ್ಕದಲ್ಲೆ 


ಬಂದು ಕುಳಿತಳು. ತಾನೇ ಮಾತಿಗಾರಂಭಿಸಿದಳು. 


“ಅಲ್ಲರಿಃ, ನೀವು ಎರಡು ದಿನಕ್ಕೆ ಬರುತ್ತೇನೆಂದು ಹೇಳಿ ಹೋದವರು ಹತ್ತು ' 
ದಿನ ಏತಕ್ಕಾಯಿತು ? ನಿಮಗೆ ಮನೆಯ ನೆನಪಾದರೂ ಇತ್ತೋ ಇಲ್ಲವೋ ?*' 
ಎಂದಳರಿ, ಈ 


"ಆಗ ಭೀಮಪ್ಪ iE ಅವಳ ಮಾತನ್ನು ಕೇಳಿ ನಗುತ್ತಾ, ನಾನು ಇಲ್ಲಿಂದ" 
ಹೊರಡುವಾಗಲೇ ಹೇಳಿದ್ದೇ , ಈಗ ಮಾತ್ರ ಏನಾದರೊಂದು ಗಟ್ಟಿ ಕೆಲಸವನು 
ಮಾಡದೇ ಮನೆಯನ್ನು ಕ ಪ್ರತಿಜ್ಞೆ ಮಾಡಿದ್ದು ಗೊತ್ತಿದ್ದ ರೂ ಈ 
ರೀತಿ ಕೇಳುವೆಯಲ್ಲೇ” ? ಎಂದರು. 


“ಅಂದ್ರ ನೀವು ಹೋದ ಕೆಲಸ ಸುದ ಆಯಿತೇನ್ರಿ ?” 
“ಅದೇನೂ ಪೂರ್ತಿ ಮುಗಿಲಿಲ್ಲಾ$ ಮುಗಿಸಲಿಕ್ಕೆ ಇದು ನಾಂದಿ”-ಎಂದರು. 
“ಮತ್ತೆ ನೀವು ಇಲ್ಲಿಂದ ಹೋದವರು ಎಲ್ಲೆಲ್ಲಿಗೆ ಹೋದಿರಿ” ? ಎಂದಳು. 


“ನಾನು ಇಲ್ಲಿಂದ ನೇರವಾಗಿ ಚಿಕ್ಕೋಡಿಗೆ ಹೋದೆ. . ಅಲ್ಲಿಂದ ನಿಪ್ಪಾಣಿ, ಹುಕ್ಕೇರಿ 
ನಂತರ ಸಂಕೇಶ್ವರ ಮತ್ತು ಅಂಕಲಿಗೆ ಬಂದೆ, ಆದರೆ ಈ ಎಲ್ಲ ಊರುಗಳಲ್ಲಿ ವರ. 
[ಗಂಡು] ಚೆನ್ನಾಗಿ ಕಾಣಿಸಲಿಲ್ಲ. ಆದ್ದರಿಂದ ಅಂಕಲಿಯಲ್ಲ ಬೀಗರು ಹೇಳಿದರು ' 
'ಕೆರೂರ'ದಲ್ಲಿ ಒಂದು ಮನೆತನವಿದೆ.. ಅಲ್ಲಿಯಾದರು ನಿಮ್ಮ ಇಚ್ಛೆ ಇದ್ದರೆ ಹೋಗು 
ವಾಗ ನೋಡಿಕೊಂಡು ಹೋಗ್ರಿ-ಎಂದಾಗ ಕೊನೆಗೆ ಅಲ್ಲಿಗೂ ಹೋದೆ! ಆವರ ಮನೆ. 
ದೊಡ್ಡದುಂಟು, ಐದು ಎಕರೆ ಜಮೂನು ಇದೆ. ತಂದೆ. ತಾಯಿ, ಮಗ ಒಬ್ಬ ಮಗಳೂ, 
ನಾಳಿನ ಸೋಮವಾರ ನಿಶ್ಚಯ ಮಾಡಲು ಬಾ ಅಂತ ಹೇಳಿದ್ದೇನೆ” ಎಂದರು. 


ಚಂದ್ರವ್ವ ಮತ್ತೆ ಕೇಳಿದಳು. “ಯಾವ್ಯಾವ ಊರಾಗ ಯಕಾವ್ಮಾವ ಬೀಗರೆ ' 
ಮನ್ಯಾಗ ಉಳದ್ರಿ” "೯ 


೪% 


ನಾನು ಮನೆಯಲ್ಲಿ ಮಲಗದೇ ಬೀದಿಯಲ್ಲಿ ಮಲಗಿದೆನೆಂದು ತಿಳಿದಕೊಂಡಿ: 
ಯೇನ? ಅಲ್ಲೂ ಅದೆಲ್ಲಾ ನಿನಗ ಯಾಕರೇ ಬೇಕು ಅಂತೀನಿ”. | 


“ಅಲ್ಲರೀ, ನೀವು ಹೋಗಿ ಅವರ rk ತಿಂದ ಬಂದೀರಿ ಅಂದೆಮ್ಮಾಲ ' 
ಅವರು ಬಂದಾಗ ಅದನ್ನು ತೀರಿಸಬೇಡವೇ?” 
ಭೀಮಪ್ಪನಾಯಕರು ತಮ್ಮ ಪತ್ನಿಯ ದೂರದರ್ಶಿತ್ವವನ್ನು ಕಂಡು ಮೆಚ್ಚಿ 
“ಹಾಗಾದರೆ ಕೇಳು-ಚಿಕ್ಕೊಡಿಯ ಪುಂಡಲೀಕನ ಮನೆಯಲ್ಲಿ, ನಿಪ್ಪಾಣಿಯ ಹನುಮಂತನ 
ಮನೆಯಲ್ಲಿ, ಸಂಕೇಶ್ವರದ ಪ್ರಕಾಶನ ಮನೆಯಲ್ಲ, ಹುಕ್ಕೇರಿಯ ಬಸಪ್ಪ ಹೊಸಮನಿ ' 
ಮಾಸ್ತರರ ಮನೆಯಲ್ಲಿ, ಅಂಕಲಗ್ಯಾಗ ನಿಮ್ಮ ತಾಯಿಯ ಮನೆಯಲ್ಲಿ ಉಳಿದಾಗ, 


ಕ cE ce de ce iain 


ತಿರುಗಣಿಯ ಮಡುವಿನಲ್ಲಿ pA 


ಅವರು ಹೇಳಿದರು ಕೆರೂರದಲ್ಲಿ ಒಂದು ಮನೆತನ ಇದೆ ಎಂದು, ಆಗ ಅಲ್ಲಗೂ ಹೋಗಿ 
ನೋಡಿಕೊಂಡು ಬಂದೆ” 


“ಅಲ್ರಿ, ನ ೯ ವು ಹುಡುಗನ ವಿಷಯವನ್ನೆ 6 ವಿನೂ ಹೆ ಹೇ ೇಳಲಿಲ್ಲವಲ್ಲ ಣ್‌ 


“ನಾನೇ. ಅದನ್ನ ಹೇಳೋಣ ಅಂದರೆ ನಿನಗೆಲ್ಲಿ ಪುರಸೊತ್ತ ಐತೇಃ. ಊರುಗಳ 
ಹೆಸರೇ ನಿನಗ ಬಹಳ ಆಶೆಯೆಂದು ಕಾಣುತ್ತದೆ ಅಲ್ಲವೇ?” ಎಂದಾಗ, ಚಂದ್ರವ್ವ ನಸು 
ಕೋಪದಿಂದ "ಸಾಕು : ಸುಮ್ಮನಿರ್ರಿ ನಿಮಗೂ ಇಷ್ಟು ವಯಸ್ಸಾದರೂ ಇನ್ನು 
ಹುಡುಗಾಟಾನೇ ಬಿಡಲಿಲ್ಲ”"-ಎಂದಳು. 


ಭೀಮಪ್ಪನಾಯಕರು ಅವಳನ್ನು ರಮಿಸುತ್ತಾ “ಸಿಟ್ಟು ಮಾಡಬೇಡಾ ನಾನು 
ಹೇಳುತ್ತೇನೆ ಕೇಳು” ಎಂದರು. 


ಆಗ ಚಂದ್ರವು ನಸುನಗುತ್ತಾ “ಹೇಳ್ರಿ” ಎಂದಳು. 
[9 


ಹುಡುಗ ಬೆಳ್ಳಗಾಗಿ ಎತ್ತರವಾಗಿದ್ದಾನೆ. ಮೈಕಟ್ಟಿನಿಂದಲೂ ದಷ್ಟಪುಷ್ಟವಾಗಿ 
ಚೆನ್ನಾಗಿದ್ದಾನೆ. ಅಂವಗೂ ನಮ್ಮ ಲೀಲಾಗೂ ವರ ಸರಿ ಜಯ ತ್ತದೆ.” 


“ಹುಡು ಎಷ್ಟ ಕಲತಾನ್ರೀ8” 
ಬಿ. ಎ. ಮುಗಿಸಿ ಮನೆಯಲ್ಲೇ ಇದ್ದಾನೆ ಆಯ್‌. ಟಿ, ಆಯ್‌, ಗೋ, 
ಡಿಪ್ಲೋಮಾ ಗೋ ಅರ್ಜಿ ಹಾಕಿದ್ದಾನಂತೆ. ನೌಕರಿಗೂ ಅರ್ಜಿಹಾಕಿ ಪ್ರಯತ್ನಾನೂ 


\ 


[oe] 
ನಡಸ್ಕ್ಯಾನಂತ” 3 


“ಐದು. ಎಕರೆ ಹೊಲ, ಮನೆ, ಎಮ್ಮೆಗಳು ಇರುವ ಅವನಿಗೆ ನೌಕರಿ 
ಸಿಗುತ್ತದೆಯೋ?” 

“ಚೆಂದ್ರೀ, ನೀನು ಬಹಳ ದುಡುಕಿನ ಸ್ವಭಾವದವಳು, ಸಾರಾಸಾರಾ ವಿಚಾರ 
ಮಾಡದೇ ಅನ್ನುತ್ತಿ. ಅವನಿಗೆ ಬಹಳ ಜನ ಸಹಾಯ ಮಾಡುವವರು ಇದ್ದಾ ರಂತೆ, 


ಮೇಲಾಗಿ ಹುಡುಗ ಒಳ್ಳೆ ಗುಣದವನೂ ಇದಾ ನಂತೆ.” 


ee ಡೆ ಎ 


ಬಿಡ್ರಿ, ಅದೆಲ್ಲ ನಮಗ್ಯಾಕ - ಏನೇನು ಮಾತನಾಡಿ ಬಂದೀರಿ 


“ಈಗಿನ ಕಾಲದಲ್ಲಿಯಂತೂ ವರದಕ್ಷಿಣೆಯಿಲದೇ ಲಗ್ನವಂತೂ ಮಾಡಲು 
ು ಸಾವಿರ ರೊಪಾಯಿ ವರದಕ್ಷಿಣೆ, ಎರೆಡು ತೊಲಿ ಬಂಗಾರ, 


ಸಾಧ್ಯವೇ ಇಲ್ಲ. ಐ 
ನ ಹುಡಿಗಿ ಮೈಮ್ಯಾಲ ಎರಡು 


ಒಂದು ಆಟೋಮೆಟಿಕ್‌ ವಾಚು, ಮತ್ತು ನಮ್ಮ 
ತೊಲಿ ಬಂಗಾರ ಹಾಕಲು ಹೇಳಿದರು 


೭೮ ವಿದ್ಯಾರ್ಥಿ ಭಾರತಿ 


ಚಂದ್ರವ್ವ ಆತಂಕ ಪಡುತ್ತಾ "ನೀವು ಇದಕ್ಕೆಲ್ಲಾ ಒಪ್ಪಿದಿರಾ?”-ಎಂದಳು. 

“ನಾನೂ, ಒಪ್ಪಿಲ್ಲಾ ನೀವು ಬಂದು ಹುಡಗೀನ ನೋಡಿ ಹೋಗ್ರಿ ನಂತರ ಎಲ್ಲ 
ವಿಷಯವನ್ನು ನಮ್ಮಲ್ಲೇ ಮಾತಾಡೋಣ ಎಂದು ಅಂದು ಬಂದಿದ್ದೇನೆ. ಸೋಮವಾರ 
ಅವರೆಲ್ಲರೂ ಬರುವರು, ನೀ ಮತ್ತೆ$ ಎಲ್ಲಾ ಸಿದ್ಧತೆ ಮಾಡ್ಕೊನೋಡ”-ಎಂದು 
ಭೀಮಪ್ಪನಾಯಕರು ಹೇಳಿದರು. 


ಇಂದು ಗುರುವಾರ ಅಲ್ಲವೇ? ಸೋಮವಾರ ಇನ್ನು ಐದು ದಿವಸ ಐತಿ” 
ಏನನ್ನೋ ನೆನೆಸಿಕೊಂಡವಳಂತೆ ಮಾಡಿ “ಹುಡುಗನೂ ಬರುತ್ತಾ ನಭ್ಲವೇ *? ಎಂದಳು. 


“ಹೌದು, ಬರ್ತಾನೆ ಹುಡುಗಿಯನ್ನು ನೋಡಬೇಕಂತೆ”-ಎಂದ ಭೀಮಪ್ಪ 
ನಾಯಕರು ಮುಂದುವರಿದು. “ಆ ಹುಡುಗನಿಗೆ ಜಾತಕವಿಲ್ಲವಂತೆ ಆದ್ದರಿಂದ 
ದೇವರಲ್ಲಿ ಕೇಳಬೇಕು.” ಅಷ್ಟರೊಳಗೆ ಚಂದ್ರವ್ವ ಎದ್ದು ಒಳಗೆ ಹೋದಳು, ಆಗ 
ಭೀಮಪ್ಪನಾಯಕರು ಅಲ್ಲೇ ಇದ್ದ ತಲೆದಿಂಬಿನ ಮೇಲೆ ತಲೆಯಿಟ್ಟು ನಿದ್ರೆಹೋದರು. 

ತ್ಯೇ ಜೇ ಜೇ ನ 

ಭೀಮಪ್ಪನಾಯಕರು ಸುತ್ತಲಿನ ನಾಲ್ಕು ಹಳ್ಳಿಗಳಿಗೂ ಪರಿಚಿತ ವ್ಯಕ್ತಿ 
ಯಾಗಿದ್ದರು. ಅವರನ್ನು ಭೀಮಪ್ಪನಾಯ್ಕರೆಂದು, ಅವರ ಮನೆಯನ್ನು ಭೀಮನಾಯ್ಕರ 
ಮನೆ ಎಂದೂ ಜನರು ಗೌರವಿಸುತ್ತಿದ್ದರು. ಆದರೆ ಈಗ ಇವರಿಗೆ ಈ ಸ್ಥಿತಿ ಬರಲು 
ಕಾರಣವೇನಿರಬಹುದು? ಜಭೀಮಪ್ಪನಾಯ್ಕರ ತಂದೆ ಕಲ್ಲಪ್ಪನಾಯಕ ಅಳಗವಾಡಿಯ 
ಎರಡುನೂರು ಎಕರೆ ಜವೂನಿಗೆ ಒಡೆಯನಾಗಿದ್ದನು. ಸುತ್ತಲಿನ ಹಳ್ಳಿಗಳಿಗೆಲ್ಲ ಹಿರಿಯ 
ವತನದಾರನೆನಿಸಿದ್ದನು. ಅಲ್ಲದೇ ದಾನಿಯೂ, ಉದಾರಿಯೂ, ನಿಷ್ಕಾವಂತನೂ 
ಆಗಿದ್ದನು. ಯಾರಿಗಾದರೂ ಎನೇ ಅಡಚನಿ ಇದ್ದರೂ ಸಹಾಯ ಮಾಡುತ್ತಿದ್ದನು. 
ಹೀಗಾಗಿ ಅವನು ಸುತ್ತಲಿನ ಹಳ್ಳಿಗಳಿಗೂ ಪ್ರಸಿದ್ಧನಾಗಿದ್ದನು. ಆದ್ದರಿಂದಲೇ ಜನ 
ಇವನನ್ನು ಅತೀ ಗೌರವದಿಂದ ಕಾಣುತ್ತಿ ದ್ದರು. 


ಒಂದು ದಿನ ಒಮ್ಮಿಂದೊಮ್ಮೆಲೆ ಕಲ್ಲಪ್ಪನಾಯ್ಕ ಎದೆನೋವಿನಿಂದ ಇಹ 
ಲೋಕ ತ್ಯಜಿಸಿದನು. ಆಗ ಇಡೀ ಊರಿನ ಜನರು ಮತ್ತು ಸುತ್ತಮುತ್ತಲಿನ ಹಳ್ಳಿ 
ರುವರೂ ಅತೀಯಾದ ದುಃಖವನ್ನು ವ್ಯಕ್ತಗೊಳಿಸಿದರು. ಹೀಗೇ ಕೆಲವು ದಿನಗಳು 
ಸಂದವು. 


ಕಲ್ಲಪ್ಪನಾಯ್ಕನಿಗೆ ಭೀಮಪ್ಪನಾ ಯ್ಯ ಒಬ್ಬನೇ ಮಗ. ಅವರಿಗೆ ಮದುವೆಯೂ 
ಆಗಿತ್ತು. ತಾಯಿಯಂತೂ ತಂದೆಗಿಂತ ಜಾ ತೀರಿ ಹೋ ಗಿದ್ದರು, 

ಆಗ ಇವರ ಹ ಒಕ್ಕಲು ಮಕ್ಕಳ ಕೈಯಲ್ಲಿಯೇ ಇತ್ತು. ಆಗಿನ 
ಯಾರ್ಯಾರು ಇವರ ಜವಿೂನನ್ನು ಮಾಡಿದ್ದರೋ 

ತಿರುಗಣಿಯ ಮಡುವಿನಲ್ಲಿ ೭೯ 


ಅವರು ಇವರಿಗೇ ತಿರುಗಿ ಬಿದ್ದು ಜಮೂನಿನ ಮೇಲೆ ಡಿಕ್ಲೆರೇಶನ್‌ ಫಾರ್ಮಗಳನ್ನು 
ತುಂಬಿ ತಮ್ಮ ಹೆಸರಿನಲ್ಲೇ ಮಾಡಿಸಿಕೊಂಡರು. 


ನಂತರ ಭೀಮಪ್ಪನಾಯಕರಿಗೆ ಕೇವಲ ಹತ್ತು ಎಕರೆ ಮಾತ್ರ ಭೂಮಿ ಉಳಿಯಿತು. 
ಅದೂ ಎಲ್ಲಾ ಕಲ್ಲುಗಳಿಂದ ತುಂಬಿದ ಭೂಮಿ. ಅದರಲ್ಲಿ ಎರಡು ಎಕರೆ ಮಾತ್ರ 
ನೀರಾವರಿಯಾಗುತ್ತಿತ್ತು. ಅಂದಿನಿಂದ ಇವರ ಮನೆ ಬಹಳ ನಾಜೂಕಿನ ಪರಿಸ್ಥಿತಿ 
ಯಲ್ಲಿತ್ತು. ಎಲ್ಲಿ ಹೆಚ್ಚಾಯಿತು. ಯಾವುದಕ್ಕೆ ಕಡಿಮೆಯಾಯಿತು, ಎಂದು ಯೋಚಿಸಿ 
ಕೆಲಸ ಮಾಡುವ ಪರಿಸ್ಥಿತಿ ಎತ್ತರದಲ್ಲಿದ್ದ ಆರ್ಥಿಕ ಸ್ಥಿತಿ ಒಮ್ಮಿಂದೊಮ್ಮೆಲೆ ಕುಸಿದು 
ಬಿದ್ದಿತ್ತು. ಹೀಗಾಗಿ ಭೀಮಪ್ಪನಾಯಕರು ಸದಾ ಚಿಂತಾಮಗ್ನರಾಗಿರುತ್ತಿದ್ದರು. 


ಭೀಮಪ್ಪನಾಯಕರಿಗೆ ಮೂರು ಜನ ಹೆಣ್ಣುಮಕ್ಕಳು. ಸುರೇಖಾ, ಲೀಲಾ, 
ಸುನೀತಾ ಹಾಗೂ ಒಬ್ಬ ಮಗ ಹನಮಂತ. ಎರಡು ವರ್ಷಗಳ ಹಿಂದೆಯೇ ಹಿರಿಮಗಳ 
ಮದುವೆಯನ್ನು ಉತ್ತಮ ವರನನ್ನು ಹುಡುಕಿ ಮುಗಿಸಿದ್ದರು. 


ಹೀಗೆ ಒಂದು ಮದುವೆ ಮಾಡಿ ಮುಗಿಸಿ ತುಸು ಭಾರ ಕಡಿಮೆ ಆಯಿತೆಂದು 
ಉಸಿರುಬಿಟ್ಟಿದ್ದ ಭೀಮಪ್ಪನಾಯಕರಿಗೆ ಅವರ ಹೆಂಡತಿ ಚಂದ್ರವ್ವ ತುಳಸಿ ಹಬ್ಬದ ದಿನವೇ 
ಎಚ್ಚರಿಕೆಯನ್ನು ನೀಡಿದ್ದ ಛು. 


“ಲೀಲಾಗೆ ಈ ಹುಣ್ಣಿಮೆಗೆ ಇಪ್ಪತ್ತೆರಡು ತುಂಬಿ ಇಪ್ಪತ್ತಮೂರನೇ ವರ್ಷ ಸುರು 
ಆಯಿತು. ಈ ವರ್ಷ ಹೇಗಾದರೂ ಮಾಡಿ ಅವಳ ಮದುವೆಯನ್ನು ಮಾಡಬೇಕು, 
ಈಗಿನಿಂದಲೇ ವರನನ್ನು ಹುಡುಕಲು ಸುರು ಮಾಡಿದರೆ ಮುಂದಿನ ಮುಹೂರ್ತಗಳಲ್ಲಿ 
ಮದುವೆ ಮಾಡಬಹುದು” ಎಂದಳು. 


ಅವಳ " ಅಂದಿನ ಎಚ್ಚ ರಿಕೆಯ ಫಲವಾಗಿಯೇ ಭೀಮನಾಯಕರು ಹದಿನೈದು 
ದಿನಗಳ ಹಿಂದೆಯೇ ಮನೆಬಿಟ್ಟು ಹೋಗಿ ಐದಾರು ಊರು ತಿರುಗಿ ಅದರಲ್ಲಿ ಕೆರೂರ 
ವರನನ್ನು ಗೊತ್ತು ಮಾಡಿ ಬಂದಿದ್ದರು. 
* pa ಇ ತ 8 


ದಿನಗಳು ಯಾರ ಕೈಯಲ್ಲಿಯೂ ಇರಲಾರವು. ಸೋಮವಾರ ಬಂದೇ ಬಿಟ್ಟಿತು. 
ಭೀಮಪ್ಪನಾಯಕರ ಮನೆಯಲ್ಲಿ ತುಂಬಾ ಗಡಿಬಿಡಿ. ಚಂದ್ರವ್ವ ಲೀಲೆಯನ್ನು ಬೆಳಿಗ್ಗೆ 
ಬೇಗ ಎಬ್ಬಿಸಿ ಸ್ನಾನ ಮಾಡಲು ಹೇಳಿದ್ದ ಳು.” ದೀಪಾವಳಿಗೆ ತಂದ ki. 1 
ಉಟ್ಟಿಳು. ಲೀಲಾ ಕುರೂಪಿಯಲ್ಲ. ಸಾಧಾರಣ ಎತ್ತರ, ಗೌರ ವರ್ಣ, 
ಯಾವಗಲೂ ಹೆಳಲುಗಳನ್ನು ( ಜಡೆಹಾಕಿ ) ಹಿಂದಕ್ಕೆ ಇಳಿಬಿಡುತ್ತಿದ್ದಳು. ಸುಮಾರು 
ದಪ್ಪಗಿದ್ದ ಆವಳು ಸುಂದರಿಯರ ಸಾಲಿಗೆ ಸೇರುತ್ತಿದ್ದಳು. ಚಂದ್ರವ್ವ ಈ ಹೊತ್ತು 


ಊಂ ವಿದ್ಯಾರ್ಥಿ ಭಾರತಿ 


ನೋಡಲು ಬರುವರೆಂದು, ತನ್ನ ಎರಡೆಳೆ ಸರವನ್ನು ಲೀಲೆಯ ಕೊರಳಿಗೆ ಹಾಕಿದ್ದಳು. 
ಎಷ್ಟೋ ವರಗಳನ್ನು ನೋಡಿ ಸಾಕಾಗಿದ್ದ ಆವಳು ಇಂದು ಚೆನ್ನಾಗಿಯೇ ಸಿಂಗರಿಸಿ 
ಕೊಂಡಿದ್ದಳು. ನೆರೆಮನೆಯವರಿಂದ ತಂದ ರಿಂಗುಗಳು ಆವಳ ಕಿವಿ ಯಲ್ಲಿದ್ದವು. 
ಆದರೆ ಅವಳು ಮನೆಗೆ ಬರುವ ಭಾವಿ ಪತಿಯ ಬಗ್ಗೆ ಉದಾಸೀನಳಾಗಿಯೇ 
ಇದ್ದಳೆನ್ನಬಹುದು. 


ನೋಡುವವರು ಮಧ್ಯಾಹ್ನ ಸುಮಾರು ಹನ್ನೆರಡು ಘಂಟೆಗೆ ಬಂದರು. ಭೀಮಪ್ಪ 
ನಾಯಕರು ಅವರನ್ನು ಆದರದಿಂದ ಬರಮಾಡಿಕೊಂಡರು. ಕನ್ಯಾ ಪರೀಕ್ಷೆ ನಡೆಯಿತು. 
ವರ ನಾರಾಯಣ ನೆಟ್ಟ ದೃಷ್ಟಿಯಿಂದ ಲೀಲಾಳನ್ನು ನೋಡಿದ. ಅವಳ ದುಂಡ ಮುಖ, 
ನೀಳವಾದ ಜಡೆ ಕೋಮಲವಾದ ಕೈಗಳನ್ನು ಕಂಡು ಮನಸೋತ. ಉಳಿದವರಿಗೂ 
ಹುಡುಗಿ ಮನಸ್ಸಿಗೆ ಬಂದಳು, 


ದೇವರಲ್ಲಿ ಪ್ರಸಾದವನ್ನು ಕೇಳಿದ ಮೇಲೆಯೇ ಮಾತುಕತೆಗಳೆಂದು ನಿಶ್ಚಯ 
ವಾಯಿತು. ಏಕೆಂದರೆ ಲೀಲಾ ಹಿಂದಿನ ಎಲ್ಲ ವರಗಳ ಪರೀಕ್ಷೆಯಲೂ ತೇರ್ಗಡೆ 
ಹೊಂದುತ್ತಿದ್ದಳು, ಆದರೆ ಮಾತುಕತೆಯಲ್ಲಿ ಹೊಂದಿಕೆಯಾಗದೇ ತಪ್ಪಿ ಹೋಗುತ್ತಿತ್ತು. 


ಸಂಜೆ ಏಳು ಗಂಟೆಗೆ ಪ್ರಸಾದ ಕೇಳುವದು. ಅಲ್ಲಿಯ ವರೆಗೆ ಏನು ಮಾಡುವ 
ದೆಂದು ನಾಯಕರು ಯೋಜಿಸಿ ಹನುಮಂತನನ್ನು ಕರೆದು 'ಏ ತವಕ್ಕಾ ಬೀಗರಿಗಿ 
ಊರನ್ನಾದರೂ: ತೋರಿಸಿಕೊಂಡು ಬಾರೋ ಎಂದು ಹೇಳಿದರು, 


ಹನಮಂತ ಕರೆದುಕೊಂಡು ಹೊರಟ. ನಾರಾಯಣ ಅವನ ಬಾಯಿಂದ ಲೀಲಾಳ 
ವಿಷಯವನ್ನೆಲ್ಲಾ ಕೇಳಿ ತಿಳಿದುಕೊಂಡ. ಹಳ್ಳಿ ಗುಡ್ಡಗಾಡಿನ ಪ್ರದೇಶವಾಗಿತ್ತು. ಅದರ 
ಸೌಂದರ್ಯವನ್ನು ಸವಿಯುತ್ತಾ. ಜುಳು ಜುಳು ಹರಿಯವ ಹಳ್ಳೆದ ನಾದ,ಸಾಯಂಕಾಲದ 
ವೇಳೆಯಲ್ಲಿ ಗೂಡಿನತ್ತ ಹೊರಟ ಹಕ್ಕಿಗಳ ಕಲರವವನ್ನು ಕೇಳಿ, ಆಗ ತಾನೇ ಅಸ್ತಮಯ 
ವಾಗುತ್ತಿದ್ದ ಸೂರ್ಯನ ಕೆಂಪು ಕಿರಣಗಳನ್ನು ನೋಡಿ ಒಂದು ಕ್ಷಣ ಬಾಹ್ಯ ಪ್ರಪಂಚ 
ವನ್ನೇ ಮರೆತಂತೆ ನಾರಾಯಣ ತಲ್ಲೀನನಾದನು. ಆಗ ಹನುಮಂತ “ಹೀಗೇ ನೋಡುತ್ತಾ 
ನಿಂತರೆ ಪ್ರಸಾದ ಕೇಳುವ ವೇಳೆ ಮೊರಿ ಹೋಗುತ್ತೆ ಬೀಗರೆ” ಎಂದು ಚೇಷ್ಟೆ ಮಾಡಿದ. 
ನಾರಾಯಣ ತಕ್ಷಣ ಎಚ್ಚತ್ತವನಾಗಿ “ಹೌದು ಬೇಗ ಹೋಗೋಣ ನಡೆಯಿರಿ” ಎಂದು 
ನೇರವಾಗಿ ಹನುಮಂತನೊಂದಿಗೆ ದೇವಸ್ಥಾನಕ್ಕೆ ನಡೆದರು ಅಷ್ಟರಲ್ಲಿ ಎಲ್ಲರೂ ಅಲ್ಲಿಗೆ 
ಬಂದಿದ್ದರು. ಸರಿಯಾಗಿ ಏಳು ಘಂಟೆಗೆ ದೇವರು ಒಳ್ಳೆಯ ರೀತಿಯಿಂದ ಪ್ರಸಾದವನ್ನೂ 
ಕೊಟ್ಟ, "ಇನ್ನು ಮದುವೆಗೆ ಅಡ್ಡಿಯಿಲ್ಲ' ಎಂದು ಎಲ್ಲರೂ ಉದ್ಗಾರ ತೆಗೆದರು. “ಲೀಲಾ 
ನಾರಾಯಣ'ರ ಹೃದಯಗಳಲ್ಲಿ ಆನಂದದ ಮಾಹಾಪೂರವೆದ್ದಿತು. ಮಂಗಳಾರತಿ 
ಆದ ಮೇಲೆ ಎಲ್ಲರೂ ಮನೆಗೆ ಬಂದರು. 


ತಿರುಗಣಿಯ ಮಡುವಿನಲ್ಲಿ ೮೧ 


ನಾರಾಯಣನ ತಂದೆ ಶಂಕರೆಪ್ಪನವರಿಗೆ ಭೀಮನಾ ಯ್ಕರು ತಮ್ಮ ಮನೆಯ ಎಲ್ಲ 
ಸ್ಥ ತಿಗತಿಗಳನು ವಿವರಿಸಿದರು. “ನಾನೂ ಹಿಂದೆ ನಜವ ಮಾಡಿರುವನು. ಈಗಾಗು 
ವದನ್ನು ಬಿಟ್ಟ ಇನ್ನು ಒಂದು ಮಗಳು ಉಳಿದಿದೆ ಹನಮಂತ ಒಬ್ಬನೇ ಗಂಡು ಮಗ, 
ಒಂದಿನ. ಮಗಳ ಮದುವೆಯಲ್ಲಿ ಹಾಕಿಕೊಟ್ಟಷ್ಟು, ಈಗ ಲೀಲಾಳಿಗೂ 'ಹಾಕಿಕೊಡುವೆವು” 
ಎಂದರು. 


ಶಂಕರೆಪ್ಸನವರೂ ಅದನ್ನು ಒಪ್ಪಿದ ಹಾಗೇ ತಲೆಯಲ್ಲಾಡಿಸಿದರು. “ಇನ್ನು 
ವರದಕ್ಷಿಣೆ ನಾನಂತೂ ಒಂದು ಸಾವಿರ ರೂಪಾಯಿಗಳನ್ನು ಕೊಡುವೆನು” ಎಂದರು 
ಭೀಮಪ್ಪನಾಯಕರು. 


ಶಂಕರೆಪ್ಪನವರು ಇದನ್ನು ಒಪ್ಪಲಿಲ್ಲ. ಹಾಗೂ ಹೀಗೂ ಮಾಡಿ ನಡುವಿನ 


ಬ 


ಜನರು ಎರಡು ಸಾವಿರ ರೂಪಾಯಿಗಳನ್ನು ಕೊಡುವುದೆಂದು ಒಪ್ಪಂದ ಮಾಡಿದರು. 


ಮಾತುಕತೆಯ ನಂತರ ಮದುವೆಯ ದಿವಸ ನಿಶ್ಚ ಯಂವಾಯಿತು. ಗಂಡಿನವರು ಆಗಲೇ 
ಲೀಲಾಳಿಗೆ ಉಡಿತುಂಬಿದರು. ಮೂರನೇ ದಿವಸ ಬೆಳಿಗ್ಗೆ ಬೀಗರು ಹೊರಟುಹೋದರು. 


ಹಿಂದೆ ಭೀಮನಾಯ್ಕರು ತಮ್ಮ ಮೊದಲ ಮದುವೆಗೆ ಐದುಸಾವಿರ ರೂಪಾಯಿ 
ಗಳನ್ನು ಭೂ ಅಭಿವೃದ್ಧಿ ಬ್ಯಾಂಕಿನಿಂದ ಸಾಲ ತೆಗೆದುಕೊಂಡಿದ್ದರು. ಅದರಲ್ಲಿ ಕೆಲವು 
ಭಾಗ ಮಾತ್ರ ತೀರಿಸಿದ್ದರು. ಮತ್ತೆ ತಮ್ಮ ಅಡಚನಿಗಾಗಿ ತಮ್ಮೂರ ಸೊಸೈಟಿಯಲ್ಲಿ 
ಮೂರುಸಾವಿರ ತೆಗೆದಿದ್ದ ರು. ಅದನ್ನು ಮರಳಿ ತುಂಬಿರಲಿಲ್ಲ 


ಈಗ ಅತೀ ಕಡಮೆ ಎಂದರೆ ಈ ಮದುವೆಗೂ ಐದುಸಾವಿರ ರೂಪಾಯಿ 
ಅವಶ್ಯ ಬೇಕು. ನಾಯಕರು ಸಾಲ ಕೇಳಿದರೆ ಯಾರಾದರೂ ಕೊಡುತ್ತಿದ್ದರು. ಆದರೆ 
ಅದನ್ನು ತೀರಿಸುವ ಬಗೆ ಹೇಗೆ ಎಂಬ ಚಿಂತೆ ಅವರನ್ನು ಕಾಡತೊದಗಿತು. ಹನಮಂತ 
ಹಣ ಗಳಿಸಲು ಸಮರ್ಥನಾಗಬೇಕಾದರೆ ಇನ್ನೂ ಎಂಟ್ಹತ್ತು ವರ್ಷಗಳು ಬೇಕು. 
ಜಮೊನಿನ ಉತ್ಪನ್ನ ವರ್ಷದತನಕ ಮನೆಗೆ ಬೇಕು. ಹೀಗಿರುವಾಗ ಮತ್ತೆ ಸಾಲ 
ಮಾಡಿದರೆ ತೀರಿಸುವವರು ಯಾರು? ಎಂದು ಪ್ರಶ್ನಿಸುವ ಮನಸ್ಸು ಮತೆ ಸಾಲ 
ಮಾಡದಿದ್ದರೆ ಈ ಮದುವೆ ನೆರವೇರಿಸುವದು ಹೇಗೆ? ಎಂದು ಮತ್ತೊಂದು ಪ್ರಶ್ನೆ 
ಹಾಕುತ್ತಿತ್ತು. ವಿಚಾರದ ತಾಕಲಾಟದಲ್ಲಿ ಮುಳುಗಿದ ನಾಯಕರಿಗೆ ಚಿಕ್ಕ ಹಿಡುವಳಿ 
ದಾರರಿಗೆ ಬ್ಯಾಂಕಿನಲ್ಲಿ ಕಡಿಮೆ ಬಡ್ಡಿ ದರದಲ್ಲಿ ಸಾಲಕೊಡುತ್ತಿದ್ದಾರೆ ಎಂಬ ವಿಷಯ 
ತಿಳಿದು ಅಲ್ಲಿಂದ ಹೇಗೋ ಮಾಡಿ ಸಾಲವನ್ನು ಪಡೆದುಕೊಂಡರು. 


ಶುಭಮಾಹೂರ್ತದಲ್ಲಿ ನಾರಾಯಣನಿಗೆ ಮತ್ತು ಲೀಲಾಳಿಗೂ ಮದುವೆ 
ಯಾಯಿತು. ಲೀಲಾ ತನ್ನ ಗಂಡನ ಮನೆಗೆ ಹೋದಳು 
ಹೇಗಾದರೂ ಭಾರ ಕಡಿಮೆಯಾಯಿತೆಂದು ಷಾಯ: ಕಣ್ಣು ಮುಚ್ಚಿ 


ಕುಳಿತರು. ಆದರೆ ಅವರ ಇನ್ನೊಬ್ಬ ಮಗಳು ಸಂಗೀತಾ “ಅಪ್ಪಾ ನಾನಿಲ್ಲವೇ?” 


೮೨ ವಿದ್ಯಾರ್ಥಿ ಭಾರತಿ 


ಎಂದು ಕೇಳಿದಂತಾಯಿತು. “ಹೌದು ಹೌದು” ಸುನೀತಾ ಮೈ ನೆರೆದು ಎರಡು 
ರ್ಷವಾಯಿತು. ಭಾರವು ಎಲ್ಲಿ ಕಡಿಮೆಯಾಗಿದೆ. ಇನ್ನೂ ಹೆಚ್ಚಾಗಿ ಗಿದೆ. ಐಡು ಸಾವಿರ 
ಹೆಚ್ಚಿದೆ, ಇನ್ನು ಮುಂದೆ ಬರುವ ದಿನಗಳು ಎಂಥಹವೋ . . ..? .. 1. py 


ಎಂದು ಚಿಂತೆಯ ಮಡುವಿನಲ್ಲಿ ಮುಳುಗಿದರು. 


ಒಮ್ಮೆ ಸಾಲ ಮಾಡಿ ತೀರಿಸಲಾಗದೇ ಮತ್ತು ಮತ್ತೆ ಸಾಲ ಮಾಡುತ್ತ ಸಾಗಿದ 
ಭೀಮಪ್ಪನಾಯಕನ ಸ್ಥಿತಿಯು ತಿರುಗಣಿ ಮಡುವಿಗೆ ಸಿಕ್ಕವನಂತಾಗಿತ್ತು. 


೧೧ 


ನನ್ನ ಕಲ್ಪನೆಯ ಸುಖೀ ಕುಟುಂಬ 


$ ರಾಜಮ್ಮ ನಾಯಕ 


ಕಲ್ಪನೆ ಕೊಡುವ ಆನಂದಾನುಭೂತಿಯನ್ನು ವಾಸ್ತವಿಕತೆ ಎಂದಿಗೂ ಕೊಡ 
ಲಾರದು, ಕಲ್ಪನೆ ನಿರ್ಮಿಸುವ ಯಕ್ಷಲೋಕ ರಮ್ಯಾದ್ಭುತವಾದುದು. ಕಲ್ಪನೆಯ 
ಲೋಕದಲ್ಲಿ ವಿಹರಿಸುತ್ತಿರುವಾಗ ನಾವು ವಾಸ್ತವಿಕತೆಯನ್ನು ಮರೆಯುತ್ತೇವೆ. ಕಲ್ಪನೆ 
ಕೆಲವೊಮ್ಮೆ ಕನಸಾಗುತ್ತದೆ. ಪ್ರಬಲವಾದ ಇಚ್ಚಾ ಶಕ್ತಿಯಿದ್ದ ರೆ ಕಲ್ಪನೆಯೂ ಕೈಗೂ 
ಡುತ್ತದೆ. ಅಂದರೆ ಕಲ್ಪನೆಯ ಲೋಕದಲ್ಲಿ ಸೃಷ್ಟಿಸಿಕೊಂಡಂತೆ ಅದನ್ನು ನನಸಾಗಿಸಿ 
ಕೊಳ್ಳಲು ಕರ್ತವ್ಯಪ್ರಜ್ಞೆಯಿಟ್ಟು ಕಾರ್ಯನಿರತರಾದಲ್ಲಿ ಕಲ್ಪನೆಯ ಸುಖವನ್ನು 
ವಾಸ್ತವ ಬದುಕಿನಲ್ಲಿ ಕಂಡುಕೊಳ್ಳಬಹುದು, 


ಕಲ್ಪನೆಗಳು ಕೆಲವೊಮ್ಮೆ ದಿವ್ಯ ಅನುಭವವನ್ನು ನೀಡುತ್ತವೆ. ಕೆಲವೊಮ್ಮೆ 
ಹಕ್ಕಿಗಳಂತೆ ಗರಿಬಿಚ್ಚಿ ಮುಗಿಲೆತ್ತರದಲ್ಲಿ ಹಾರುತ್ತವೆ. ಮತ್ತೆ ಕೆಲವೊಮ್ಮೆ ಕೈಗೆ 
ನಿಲುಕುತ್ತವೆ. ಕಲ್ಪನೆಗೆ ಅಳತೆ ತೂಕ ಇರುವುದಿಲ್ಲ. 


ಕುಟುಂಬ ವ್ಯಕ್ತಿಯ ಬದುಕಿನಲ್ಲಿ ಮುಖ್ಯ ಹಾಗೂ ಮೂಲಭೂತವಾದುದಂ. 
ಸಂಸಾರವನ್ನು ಕುಟುಂಬ ಎಂದು ಕರೆಯೇ ಗುತ್ತದೆ. ಸಂಸಾರಿಯಾಗದ ವ್ಯಕ್ತಿ ಬದುಕಿ 
ನಲ್ಲಿ ನೆಮ್ಮದಿ ಕಂಡುಕೊಳ್ಳುವುದು ಸಾಧ್ಯವಿಲ್ಲ. ನನ್ನ ದೃಷ್ಟಿಯಲ್ಲಿ ಕುಟುಂಬವಿಲ್ಲದ 
ವ್ಯಕ್ತಿಯ ಜೀವನ ಪಶುವಿನಂತೆ. ಕುಟುಂಬ ಹಾಲುಜೇನಿನ ಸಂಗಮವಾಗಲು ಪರಸ್ಪರ 
ತಿಳುವಳಿಕೆ, ಪ್ರೀತಿ, ವಿಶ್ವಾಸ ಮುಖ್ಯ. ಗಂಡಸರಿಗಿಂತ ಹೆಚ್ಚಾಗಿ ಹೆಂಗಸರಿಗೆ ಕುಟುಂಬ 
ಬಗ್ಗೆ ಕಾಳಜಿ ಕುತೂಹಲ ಜಾಸ್ತಿ, ಮಹಿಳೆ ಸಂಸಾರ ನಿಭಾಯಿಸಿಕೊಂಡು ಹೋಗು 
ವಲ್ಲಿ ಜಾಣೆಯಾಗಿರಬೇಕು. ಪ್ರತಿಯೊಂದು ಹೆಣ್ಣು ಅಥವಾ ಪ್ರತಿಯೊಬ್ಬ ಗಂಡು 


ಸುಖವನ್ನು ಬಯಸುವುದು ಸಹಜ. 


ಬಾ 


ನನ್ನ ಕಲ್ಪನೆಯ ಒಂದು ರೀತಿ ಹೀಗಿದೆ; ಕಲ್ಪನೆ ವ್ಯಕ್ತಿಯಿಂದ ವ್ಯಕ್ತಿಗೆ ಭಿನ್ನ 
ವಾಗುತ್ತ ಹೋಗುತ್ತದೆ. ನಾನು ಬದುಕಿನಲ್ಲಿ ಹಬ ಹೆಚ್ಚಾ ಗ ಸುಖ-ಸಂತೆ ಗ 
ನೆಮ್ಮದಿಯನ್ನು ಬಯಸುತ್ತೇನೆ. ಸಂಸಾರದ ವೈಭವ-ವಿಜೃಂಭಣೆಗಳಿಗಿಂತ ವಿಕಾಸ 
'ಲವಾದ ಉದಾತ್ತ ಮನಸ್ಸು | ೬ 1 
ರೂಪಿಸಿಕೊಳ್ಳಬಹುದು ಅದು ಕಷ್ಟದಿಂದ ಕೂಡಿದೆ ಎಂದು ನಾವು ಎಣಿಸಿದರೆ 


ಸ ಆತಿ ಕ್‌ೆ ಎ ne ತಾ ಹ ಗ ಡೆ 
ಕಷ್ಟದ ಅನುಭವವೇ ಆಗುತ್ತದೆ. ಸುಖಿಎದಿ ಎಂದು ಭಾವಿಸಿದರೆ ಸುಖದ ಅನು 
ಓ ತ್‌ ದ | 


ಮುಖ್ಯ. ನಮ್ಮ ಬದುಕನ್ನು ನಾವು ಎಣಿಸಿದಂತೆ 


೮೪ ವಿದ್ಯಾರ್ಥಿ ಭಾರತಿ 


ಭೂತಿಯುಂಟಾಗುತ್ತದೆ. ಮನಸ್ಸು ಉದಾತ್ತವಾಗಿದ್ದರೆ ಕುಟುಂಬದಲ್ಲಿ ಅಸೂಯೆಯ 
ಕೊಂಪೆ ಬೆಳೆಯಲು ಸಾಧ್ಯವಿಲ್ಲ. ನನ್ನ ಕಲ್ಪನೆಯಲ್ಲಿ ವ್ಯಕ್ತಿ ಕೇವಲ ಸಂಪತ್ತಿನ 
ದೃಷ್ಟಿಯಿಂದ ಮಾತ್ರ ಶ್ರೀಮಂತನಾಗಿರದೇ ಹೃದಯ ವೈಶಾಲ್ಯತೆಯನ್ನು ಹೊಂದಿರ 
ಬೇಕು ಹಾಗೂ ನೈತಿಕತೆಯ ಜೀವನವನ್ನು ಸಾಗಿಸಬೇಕು. “ಪಾಲಿಗೆ ಒಂದದ್ದು 
ಪಂಚಾಮೃತ' ಎನ್ನುವ ಗಾದೆಯಂತೆ ಇದ್ದುದನ್ನೇ ಅನುಭವಿಸಿ, ತೃಪ್ತಿಹೊಂದಿ, 
ಪ್ರೀತಿ, ಸೌಹಾರ್ದಮನೋಭಾವ, ಅನುಕಂಪಪೃವೃತ್ತಿ ಪರಸ್ಪರ ಗೌರವಭಾವಗಳನ್ನು 
ಹೊಂದಿ ಅರಿತು ಬಾಳಬೇಕು. ಪರರ ಶ್ರೀಮಂತಿಕೆ ನಮಗಿಲ್ಲವೆಂದು ಕೊರಗದೇ, 
ಅಸೂಯೆ ಪಡದೇ ಪ್ರೀತಿ-ಸಹನೆಗಳಿಂದ ಒಂದಾಗಿ ಬಾಳಿ ಕುಟುಂಬದಲ್ಲಿ ಶಾಂತಿ-ಸಮಾ 
ಧಾನ ಕಂಡುಕೊಳ್ಳಬೇಕೆಂಬುದು ನನ್ನ ಆಶಯ. 

ನಮ್ಮದು ಸಮ್ಮದ್ಧ ಕುಟುಂಬವಾಗಬೇಕು. ಪರಸ್ಪರ ಸಹಬಾಳ್ವೆಯಿರಬೇಕು. 
ಮೇಲು-ಕೀಳಂಬ ಭಾವನೆ ಇರಬಾರದು. ಇಂಗದ ಚಿಲುಮೆಯ ನೀ 'ರಿನಂತೆ ಬಾಳಿ 
ನಲ್ಲಿ ಪ್ರೀತಿ ತುಂಬಿರಬೇಕು, ಹಾಲಾಹಲವನ್ನು ನುಂಗಿದ ನಂಜುಂಡ ನಕ್ಕಂತೆ ಕಷ್ಟಗಳ 
ಎದುರಿನಲ್ಲಿಯೂ ನಗುವ ಶಕ್ತಿಯನ್ನು ಪಡೆದಿರಬೇಕು. ನಗುವೇ ಬಾಳಿನ ಸಂಜೀವಿನಿ 
(ಬೀಚಿ), ಪರಸ್ಪರರು ಅರಿತು ಬಾಳಬೇಕು. ಕಾರು, ಜ್ರ ದೊಡ್ಡಮನೆ, 
ಎಸ್ಟೇಟು ಇವುಗಳಿಗಿಂತ ಮಾನಸಿಕ ನೆಮ್ಮದಿ ಮುಖ್ಯ, ಬೇಂದ್ರೆಯವರ ಕವಿತೆ 
ಯೊಂದು ಇಲ್ಲಿ ನೆನಪಾಗುತ್ತದೆ. 


-ನಾನು ಬಡವಿ ಆತ ಬಡವ 
ಒಲವೆ ನಮ್ಮ ಬದುಕು 
ಬಳಸಿಕೊಂಡೆವದನೆ ನಾವು 
ಅದಕು ಇದಕು ಎದುಕು. 


ವಜಾನಸಿಕ ನೆಮ್ಮದಿ ಸುಖೀಕುಟುಂಬದ ಮೊದಲ ಮೆಟ್ಟಿಲು, ಸುಖದ 
ಅನುಭವ ಮಾನಸಿಕ ಈ ನ್ನು ಅವಲಂಬಿಸಿದೆ. ಸುಖ ನಮ್ಮ ಜರು” 


ಹೊಂದಿಕೊಂಡು ಬಂದಿರುತ್ತದೆ ಕಷ್ಟಗಳ ನಡುವೆಯೂ ಸುಖದಿಂದಲೇ ಇರುವವ 
ಇದ್ದಾರೆ. ಸುಖದ ಜೀವನವನ್ನು ಕಷ್ಟ ಎಂದು ತಿಳಿಯುವವರೂ ಇದ್ದಾರೆ. ಇದು 

ಎ 
ಅವರವರ ತಿಳುವಳಿಕೆಗೆ ಸಂಬಂಧಿಸಿದ ವಿಷಯ, 


ಕುಟುಂಬದ ದಾಂಪತ್ಯ ಜೀವನ 


ಅರಿತು ಬಾಳುವುದೆ ಮುಖ್ಯವಾಗಿದೆ. ಪರಸ್ಪರರನ್ನು ಅರಿತು ಅರ್ಥಮಾಡಿಕೊಂಡು 

ಹ ಜೈಸಿ ಕಾಲ್ನ ಕ್‌ ~~ ೨ ನ್‌ ಗ 81% ಶಾಕ - 
ಬಾಳುವುದರ್ಲ ಸುಖವಿದೆ, ಸೊಗಸಿದೆ. ಇಲ್ಲಿ ಒಬ್ಬರಿಗೊಬ್ಬರು ಹೆಚ್ಚು ಸಗಾರಿಕೆಯನ್ನು 
| 
Po 


[ವ ಬ 
be PA ಗಡ ANNAN (ಇದ ಇಸ ಗಿ ಸು 
ಸಾಧಿಸುವುದಕ್ಕಿ ೦ತ ಪರ ಕಿರ ಅವೀ ಜ್‌ ಯೇ ಚ್ಚು ಕ್ತವ ವಾದುದು. ಗಂಡನ ದುಃಖ 
ಇಳೆ ಲಿ ಅಳ ್ನ್ನ ಹ 
ವನ್ನು, ನೋವನ್ನು, ಇಟ್ಟುಸಿರನ್ನು ಹೋ ಗಲಾಡಿಸ ವಲ್ಲಿ ಹೆಂಡತಿಯ ಉಂ ತ್ರ ಪ್ರಮುಖ 


ನನ್ನ ಕಲ್ಪನೆಯ ಸುಖೀ ಕುಟುಂಬ ೮೫ 


ವಾದುದು. ಹಾಗೆ ಹೆಂಡತಿಯ ಕಷ್ಟದಲ್ಲಿ ಗಂಡನೂ ಸಹ ಅದೇ ರೀತಿ ವರ್ತಿಸಬೇಕು. 
ಸು ಒಬ್ಬರನ್ನೊಬ್ಬರು ನಂಬಿ ನೆಚ್ಚಿ ಬಾಳುವುದರಲ್ಲಿ ದಾಂಪತ್ಕ ಜೀವನಕ್ಕೆ ಅರ್ಥವಿದೆ. 
ಲ್ಲಿ ಪರಸ್ತ ರರು ಹಿರಿಮೆಯನ್ನು ಕಂಡುಕೆ ಇಳ್ಳಬೇಕೇ ಹೊರತು 13% ಕೀಳರಿಮೆ,ದ್ವೇಷ, 
ಅಸೂಯೆಯ ಕೊಂಪೆಯಲ್ಲಿ ಬಿದ್ದು ಬೆ ಯಬಾರದು. ನಗುತ್ತ, ನಗಿಸುತ್ತ ಸಂತೋಷ 
ದಿಂದ ಬಾಳುವ ಕುಟುಂಬ ನಮ ದಾಗಬೇಕು. ಮನೆತುಂಬ ಮಕ್ಕಳಾಗಬೇಕೆಂದಿಲ್ಲ, ಗಂಡು 
ಹೆಣ್ಣೆಂಬ ಭೇದ ಭಾವವೂ ಇಲ್ಲ. ಗಂಡಾಗಲಿ, ಹೆಣ್ಣಾಗಲಿ ಆರೋಗ್ಯವಂತ ವಿದ್ಯಾವಂತ, 
ಬುದ್ಧಿವಂತ ಮಕ್ಕಳೆರಡೇ ಸಾಕು. 


ನಮ್ಮದು ಒಂದಾದ ಮನವಾಗಿರಬೇಕು. ಬದುಕಿನಲ್ಲಿ ಪ್ರೀತಿ ಬಹಳ ಅಮೂಲ್ಯ 
ವಾದ ವಸ್ತು. ಪ್ರೀತಿ- ವಿಶ್ವಾಸವೆಂಬ ಸಂಪತ್ತನ್ನುಉಳಿಸಿಕೊಂಡು, ಬೆಳೆಸಿಕೊಂಡು ಸಂಸಾರ 
ದಲ್ಲಿ ಚೇತನವನ್ನೂ, ಚಾಲನೆಯನ್ನೂ ತುಂಬಿಕೊಂಡು ಸರಸವಾಗಿ ಬಾಳಿದರೆ ಅದು 
ಸುಖೀಕುಟಂಬವಾಗಬಹುದೆನ್ನುವುದು ನನ್ನ ಕಲ್ಪನೆ. ಕುಟುಂಬಕ್ಕೆ ಆಧಾರ ಪ್ರೀತಿ 
ಯೆನ್ನುವುದನ್ನು ಕವಿ ದಿನಕರರ ಚುಟುಕೊಂದು ಅರ್ಥಪೂರ್ಣವಾಗಿ ತಿಳಿಸುತ್ತದೆ. 
“ ಕಣ್ಣುಗಳು ಕೂಡಿದರೆ ಪ್ರೀತಿಗೆ ಬುನಾದಿ 
ತುಟಿಗೆ ತುಟಿ ಕೂಡಿದರೆ ಚುಂಬನಕೆ ಆದಿ 
ಆಮೇಲೆ ಸುಲಭ ಹೂಡುವುದು ಸಂಸಾರ 
ಪ್ರೀತಿ ಎನ್ನುವುದು ಜೀವನದ ಆಧಾರ " 
ಬದುಕಿನಲ್ಲಿ ಪರಸ್ಪರ ಪ್ರೀತಿ-ವಿಶ್ವಾಸಗಳು ಕನ್ನಡಿಯಂತೆ ಪ್ರತಿಫಲಿಸಬೇಕು. 

ಅ್ರೀಮಂತಿಕೆಯ ದ್ದ ಬಿ ಸುಖವೆಂಬುದು 'ಗಗನಕುಸುಮ,' ಇಲ್ಲಿ ಆಸೆ ಹೆಚ್ಚಾಗುತ್ತದೆ. 
ಕ್ಷಣಿಕವಾದುದಕ್ಕೆ ಹಂಬಲಿಸಿ ವ್ಯಕ್ತಿತ್ವವನ್ನೇ ವಕಾರಿಕೊಳ್ಳಬೇಕಾದ ಸಂದರ್ಭ ಬರುವುದೂ 
ಉಂಟಂ. ಆದ್ದರಿಂದ ನಾನು ಸಂಸಾರದಲ್ಲಿ ಶ್ರೀಮ ಂತಿಕೆಗಿಂತ ಹೆಚ್ಚಾ ಗಿ ಸುಖ-ಸಂತೋಷ 
ವುಳ್ಳ ನೆಮ್ಮದಿಯ ಬದುಕನ್ನು ಬಯಸುತ್ತೇನೆ. ನನಗೆ ಆದರ್ಶಕುಟುಂಬವನ್ನ ಸ ರೂಪಿಸಿ 
ಕೊಳ್ಳಬೆ (ಕೆಂ ಆಕಾಂಕ್ಷೆ. ಇವೆಲ್ಲ ಕಲ್ಪನೆಯ ಚಿಗುರುಗಳು ವಾಸ್ತವಬದುಕಿನಲ್ಲೂ 
ಪ್ರತಿ ತಿಫಲಿಸಿದರೆ ಬಾಳೆಷ್ಟು " ಮಧುರವಾಗಬಲ್ಲುದು? ಎನ್ನುವ ಕಲ್ಪನಾಲೋಕದಿಂದ 
ಹೊರಬರಲು ತವಕಿಸುತ್ತ ಮುಂದಿನ ನಾನಂದುಕೊಂಡ ಬದುಕಿಗೆ ಪ್ರಯತ್ನಿಸುತ್ತಿದ್ದೇನೆ 
ಕಲ್ಪನೆಯ ಸುಖೀ ಕುಟುಂಬಕ್ಕೆ ಪೂರ್ಣವಿರಾಮ ಹಾಕಿ ಹೆಜ್ಜೆ ಇಡಲೇ ? ಮುಜೆ. 


D0 


ಈ ಸಂಚಿಕೆಯ ಲೇಖಕರು 


ಬಸವರಾಜ ವಕ್ಕುಂದ 
ಎಂ. ಎ, (ಕನ್ನಡ ಪ್ರಥಮ, ಕನ್ನಡ ಅಧ್ಯಯನಪೀಠ, 
ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ 
ವಾಸಂದೇವ ಶೆಟ್ಟ 
ಎಂ. ಎ, (ಕನ್ನಡ) ಅಂತಿಮ, ಕನ್ನಡ ಅಧ್ಯಯನಪೀ 
ಕರ್ನಾಟಕ ವಿಶ್ವವಿದ್ಯಾಲಯ ಧಾರವಾ 
ಬ. ವಾಯ್‌. ಸೊನ್ನ ಲಗಿ 
ಎಂ. ಎ, (ಕನ್ನಡ) ಅಂತಿಮ್ಮ ಕನ್ನಡ ಅಧ್ಯಯನಪೀಠ, 
ಕರ್ನಾಟಕ ವಿಶ್ವ ವಿದ್ಯಾಲಯ, ಧಾರವಾಡ 
ರಾಮಚಂದ್ರ ಹೆಗಡೆ 
ಎಂ, ಎ. (ಇಂಗ್ಲೀಷ) ಅಂತಿಮ್ಮ ಇಂಗ್ಲೀಷ ವಿಭಾಗ, 
ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ 
ಎಚ. ಎಸ್‌, ಗಂಗಮ್ಮ 

ಸೀಧನ ವಿದ್ಯಾರ್ಥಿನಿ ಕನ್ನಡ ಅಧ್ಯಯನಪೀಠ, 
ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ 
ಬಿ. ಜಿ. ದಾಸರ 
ಎಂ. ಎ, (ಕನ್ನಡ) ಅಂತಿಮ, ಕನ್ನಡ ಅಧ್ಯಯನಪೀಠ, 
ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ 
ಆರ". ಸಿ, ಕೋಡದ 
ಎಂ. ಕಾಂ ಅಂತಿಮ ವಾಣಿಜ್ಯಶಾಸ್ತ್ರ ವಿಭಾಗ, 
ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ 
ಪಾಂಡುರಂಗ ಹುಯಿಲಗೋಳ 
ಸಂಶೋಧನ ವಿದ್ಯಾರ್ಥಿ, ಕನ್ನಡ ಅಧ್ಯಯನಪೀಠ, 
ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ 
ಕೃಷ್ಣಮೂರ್ತಿ ಹೆಬ್ಬಾರ 
ಎಲ್‌, ಎಲ್‌, ಬಿ, ket 


ಕಾನೂನು ಮಹಾವವಾ 4 ೩ ಧಾರವಾಡ 


Ve 


"9 ವ್ಹಿ. ಎಸ್‌, ಮಾಳಿ 
ಎ, (ಕನ್ನಡ) ಅಂತಿಮ, ನ್ನಡ ಅಧ್ಯ ಯನಪೀಠ್ಕ 
ee: > ಸಟ್ಳಾಲಯ್ಯ ಧಾ 


ಹ್‌ ಚ ಚಾ 


೧೨ ಎಚ್‌. ಜೆ. ನೀರಗೇರಿ 
ಎಂ, ಎಸ್‌ಸಿ, ಅಂತಿಮ, ಭೌತಶಾಸ್ತ್ರ ವಿಭಾಗ, 
ಕರ್ನಾಟಕೆ ವಿಶ್ವವಿದ್ಯಾಲಯ, ಧಾರವಾಡ 
೧೨ ಶಶಿಕಾಂತ ಹೆಸರೂರ 
ಬಿ, ಎಸ್‌ಸಿ, ಭಾಗ ಮೂರು, ರಸಾಯನಶಾಸ್ತ್ರ ವಿಭಾಗ, 
ಕರ್ನಾಟಕ ಕಲಾಮಹಾವಿದ್ಮ್ಧಾಲಯ, ಧಾರವಾಡ 
೧೩ ಶಿನಕುಮಾರ ಬಾಗಿ 
ಎ. (ಜಾನಪದ) ಅಂತಿಮ, ಕನ್ನಡ ಅಧ್ಯಯ ನಪೀಠ, 
ಕರ್ನಾಟಕ ವಿಶ್ವವಿದ್ಯಾಲಯ ಧಾರವಾಡ 
ತ ೧೪ ಶಿವಾನಂದ ಹೊಂಬಳ 


ಎಂ, ಎ, (ಕನ್ನಡ) ಅಂಶಿಮ್ಮ ಕನ್ನಡ ಅಧ್ಮಯನಪೀಠ, 
ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ 


೧೫ ವ್ಹಿ. ಬಿ. ಹಿರೇಮಠ 


ಎಂ.ಎ, (ಕನ್ನಡ) ಅಂತಿಮ, ಕನ್ನ ್ನಡ ಅಧ್ಯ ಯನಹೀದ, 
ಕರ್ನಾಟಕ ವಿಶ್ವವಿದ್ಯಾಲ, ಧಾರವಾಡ 


೧೬ ಎಂ. ಎನ". ಜೋಶಿ 


ಸಂಶೋಧನ ವಿದ್ಯಾರ್ಥಿ, ಸಂಸ ಕೃತ 


ವಿಭಾಗ, 
ಕರ್ನಾಟಕ ಎಶ್ವ ಎದ್ಕು ಲರ್ಯ ಭಾ ರವಾಡ 


೧. ಹನುಮಂತ ಗುರವ 


ಐಎಂಎ, (ಕಸ ಡಡ) ಅಂತಿಮ, ಕನ್ನಡ ಅಧ್ಯ ಯನಪೀಠ, 
ಕರ್ನಾಟಕ ವಿಶ್ವವಿದ್ಯಾ ಲಯ, ಧಾರವಾಡ 


೧೮ ರಾಜಮ್ಮ ನಾಯಕ 
ಎಂ, ಎ, (ಕನ್ನಡ) ಪ್ರಥಮ, ಕನ್ನಡ ಅಧ್ಯಯನಪೀಠ, 
ಕರ್ನಾಟಕ ವಿಶ್ವ ವಿದ್ಯಾಲಯ, ಧಾರವಾಡ 


ಕರ್ನಾಟಕ ಭಾರತಿ 
(ತ್ರೈಮಾಸಿಕ ಪತ್ರಿಕೆ) 
ವಾರ್ಷಿಕ ಚಂದಾ : ರೂ. ೮-೦೦ (ಅಂಚೆವೆಚ್ಚ ಸಪಿತ) 
ಬಿಡಿ ಪ್ರತಿ: ರೂ. ೨-೫೦ (ಅಂಚೆವೆಚ್ಚ ಪ್ರತ್ಮೇ 
ಜ 
ವಿದ್ಯಾರ್ಥಿಗಳಿಗೆ ರಿಯಾಯಿಂತಿ ಚಂದಾ : ರೂ. ೪-೦೦ 
ಆಜೀವ ಸದಸ್ಯ ತ್ವ: ಯಾವುದೇ ವ್ಯಕ್ತಿ ಅಥವಾ ಸಂಘ-ಸಂಸ್ಥೆಗಳು ರೂ. ೧೦೦-೦೦ 
ಈಳಿಸಿ ವಿಶ್ವವಿದ್ಯಾಲಯ ಪ್ರಕಟಿಸುತ್ತಿರುವ "ಕರ್ನಾಟಕ ಭಾರತಿ' ತ್ರೈಮಾಸಿಕ 
ಪತ್ರಿಕೆಯ ಅಜೀವ ಸದಸ್ಯತ್ತ ಪಡೆಯಬಹುದು. ಪತ್ರಿಕೆ ಪ್ರಕಟವಾದಂತೆಲ್ಲ 
ವ 
ಅವರಿಗೆ ಪ್ರತಿಗಳನ್ನು ಕಳಿಸುವ ವ್ಯವಸ್ಥೆ ಮಾಡಲಾಗುವುದು. 


೫ 


ಹಣವನ್ನು ಡಿಮಾಂಡ ಡ್ರಾಫ್ಟ್‌ ಅಥವಾ ಪೋಸ್ಟಲ್‌ ಆರ್ಡರ ಮೂಲಕ 
ವಿತ್ತಾಧಿಕಾರಿಗಳು, ಕರ್ನಾಟಕ ವಿಶ್ವನಿದ್ಯಾಲಯ, ಧಾರವಾಡ - ೫೮೦ ೦೦೩ 
ಇವರ ವಿಳಾಸಕ್ಕೆ ಕಳುಹಿಸಬೇಕು. 


ವಿವರಗಳಿದೆ ಬರೆಯಿ 
ನಿರ್ದೇಶಕರು 
ಪ್ರಸಾರಾಂಗ 
ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ-೫೮೦ ೦೦೩ 


ಕರ್ನಾಟಕ ವಿಶ್ವವಿದ್ಯಾಲಯದಿಂದ ಪ್ರಕಟವಾಗುವ ತ್ರೈಮಾಸಿಕ ಪತ್ರಿಕೆ 


ವಿದ್ಯಾರ್ಥಿ ಬಾರತಿ 


(ವಿದ್ಯಾರ್ಥಿಗಳ ಬರಹಗಳಿಗೆ ಮೀಸಲಾದ ಪತ್ರಿಕೆ) 


ಅತ್ಯುತ್ತಮ ಕಥೆ, ಕವನ, ಪ್ರಬಂಧ, ವಿಮರ್ಶೆ, ಹರಟೆ, ಏಕಾಂಕ ನಾಟಕ 
ಮುಂತಾದವುಗಳನ್ನು ಪ್ರಕಟನೆಗೆ ಕಳುಹಿಸಬಹುದು 


ವಿದ್ಯಾರ್ಥಿಗಳಿಗೆ ಹಾಗೂ ಸಂಘ-ಸಂಸ್ಥೆಗಳ ವಾಚನಾಲಯಗಳಿಗೆ 
ಅತ್ಯವಶ್ಶವಾಗಿರುವ ಪತ್ರಿಕೆ 


ನೀವೂ ಚಂದಾದಾರರಾಗಿರಿ 
ನಿಮ್ಮ ಮಿತ್ರರನ್ನೂ ಚಂದಾದಾರರನ್ನಾಗಿ ಮಾಡಿ 


